



வள்ளி : ரூபா.20  
யாழ். : ரூபா.25  
கொழும்பு : ரூபா.30



# உதயன்

UTHAYAN - A Lively National Tamil Daily



தெளிவான வானிலை.  
சிறு மழைக்கான  
சாத்தியம் உண்டு.

30°C 28°C

பக்கம் 34 ■ சுடர்: 28 ■ கதிர்: 219 ■ வள்ளுவர் ஆண்டு: 2044 ■ ஆனி 19, புதன் 03.07.2013

## தேர்தலில் புதல்வர்கள் பட்டாளம்

கொழும்பு, ஜூலை 03  
வடமேல் மற்றும் மத்திய  
மாகாணசபைகளுக்கான  
தேர்தலில் சில அமைச்சர்  
களினதும், பிரதியமைச்சர்  
களினதும் புதல்வர்கள்  
களிற் ற ங் க வு ள் ள ன்  
என்று தெரியவருகின்றது.  
பிரதமர் டி.எம்.ஜயரத்ன  
வின் மகனான அனுராத  
லங்கா ஜயரத்ன மத்திய  
மாகாணசபை கண்டி மாவட்  
டத்தில் களமிறங்கவுள்ளார்.  
உயர் கல்வியமைச்சர் எஸ்.  
பி.திலாநாயக்கவின் மகன்  
நுவரெலிய மாவட்டத்தி  
லும், பிரதியமைச்சர் நந்தி  
மித்ர ஏக்கநாயக்கவின்  
மகன் மாத்தளை மாவட்  
டத்திலும் போட்டியிடவுள்  
ளனர் என்றும் தெரியவரு  
கிறது.  
அமைச்சர் ஜோன்ஸ்டன்  
பெர்னாண்டோவின் மக  
னும், அமைச்சர் ஜயரத்  
னேரத்தின் மகனும் குரு  
நாகல் மாவட்டத்தில் போட்  
டியிடக் கூடும் என்றும் செய்  
திகள் தெரிவிக்கின்றன.

# நவிப்பிள்ளைகளுக்கு அரசு கட்டுப்பாடு

## முள்ளிவாய்க்கால் செல்வதற்கும் தடை

கொழும்பு, ஜூலை 03  
எதிர்வரும் ஓகஸ்ட் மாதம்  
இலங்கை வரவுள்ள ஐ.நா.  
மனிதஉரிமைகள் ஆணையா  
ளர் நவந்தம் பிள்ளையைச்  
சில கட்டுப்பாடுகளுடனேயே  
நாட்டுக்குள் அனுமதிப்ப  
தற்கு அரசு தீர்மானித்துள்  
ளதாக நம்பகமான செய்  
திகள் தெரிவிக்கின்றன.  
குறிப்பாக இறுதிப் போரில்  
பல்லாயிரக்கணக்கான தமிழ்  
ர்கள் காவுகொள்ளப்பட்ட  
முள்ளிவாய்க்கால் பகுதிக்கு  
நவந்தம் பிள்ளை நேரில்  
செல்ல அரசு அனுமதி மறுத்  
துள்ளதாக இராஜதந்திர  
வட்டாரங்கள் தெரிவித்தன.



அத்துடன் இலங்கையில்  
தங்கியிருக்கும் காலங்களில்  
சிவில் சமூக அமைப்புகள்  
மற்றும் அரசு சார்பற்ற நிறு  
வணங்களின் பிரதிநிதிகளை  
அவர் சந்திக்கக் கூடாது

என்றும் நிபந்தனை விதிக்கப்  
பட்டுள்ளதாகக் கூறப்படுகிறது.  
முல்லைத்தீவில் முள்ளி  
வாய்க்கால் பகுதிக்குச் செல்  
வதற்கும் சிறைகளில் தடுத்து

வைக்கப்பட்டுள்ள தமிழ்  
அரசியல் கைதிகளைச் சந்திக்கவும் நவந்தம் பிள்ளைக்கு  
அனுமதி வழங்கப்படமாட்டாது என்றும் அந்தத்  
தகவல்கள் மேலும் தெரிவிக்கின்றன.  
இதேவேளை, நவந்தம் பிள்ளையுடன்  
சேர்ந்து வரும் ஏனையோர் தொடர்பான  
தகவல்களையும் முன் கூட்டியே தங்களுக்கு அறிவிக்க வேண்டும் என்றும்  
இலங்கை வெளிவிவகார அமைச்சு கேட்டுள்ளதாகவும் அந்தச் செய்திகள் மேலும் தெரிவிக்கின்றன.  
(த)

## ராஜீவ் காந்தி கொலை வழக்கில் கே.பியை விசாரிக்குமாறு மனு

### சென்னை உயர் நீதிமன்றில் தாக்கல்

சென்னை, ஜூலை 03  
இந்தியாவின் முன்னாள்  
பிரதமர் ராஜீவ் காந்தி கொலை வழக்கில், தற்போது  
இலங்கை அரசின் பாதுகாப்பில் இருப்பவரும்  
விடுதலைப் புலிகள் அமைப்பின்  
மூத்த உறுப்பினருமான குமரன் பத்மநாதனை  
(கே.பி.) விசாரணை செய்யுமாறு  
சென்னை உயர் நீதிமன்றில் வழக்கு ஒன்று  
தாக்கல் செய்யப்பட்டுள்ளது.  
சென்னையைச் சேர்ந்த ஜெபமணி மோகன்ராஜ் என்பவர் இந்த மனுவைத் தாக்கல் செய்துள்ளார்.  
அவர் தனது மனுவில், வெளிநாட்டில் தலைமறைவாக இருந்த விடுதலைப்



புலிகளின் முக்கிய உறுப்பினர் குமரன் பத்மநாதனை 2009 ஆம் ஆண்டு இலங்கை அரசு கைது செய்தது. அவர் மீதான குற்றச்சாட்டுக்கள் அனைத்தையும் இலங்கை அரசு திரும்பப் பெற்றது. தற்போது இலங்கையில் குமரன் பத்மநாதன் சுதந்திரமாக உள்ளார். ராஜீவ் காந்தியைக் கொலை செய்வதற்குப் பயன்படுத்தப்பட்ட வெடிபொருள்க

ளைச் சிங்கப்பூரில் இருந்து சென்னைக்குக் குமரன் பத்மநாதன் அனுப்பி வைத்தார் என்ற குற்றச்சாட்டு உள்ளது. இது குறித்து மத்திய அரசுக்கு மனு அனுப்பினேன். இதுவரை எந்த நடவடிக்கையும் எடுக்கவில்லை. எனவே குமரன் பத்மநாதனை இலங்கையில் இருந்து இந்தியாவுக்கு கொண்டு வந்து அவரிடம் விசாரணை நடத்த மத்திய அரசுக்கு உத்தரவிட வேண்டும் என்று கூறியுள்ளார். மனுவை விசாரித்த நீதிபதி ராஜேஷ்குமார், மத்திய அரசுக்கு அறிக்கை அனுப்பி இது குறித்து விளக்கமளிக்கமாறு உத்தரவிட்டுள்ளார். (த)

## இந்திய மீனவர் இன்று விடுதலை

யாழ்ப்பாணம், ஜூலை 03  
விளக்கமறியலில் வைக்கப்பட்டுள்ள இந்திய மீனவர்கள் 25 பேரும் இன்று புதன்கிழமை விடுதலை செய்யப்பட்டுள்ளனர். சட்டமா அதிபர் திணைக்களத்தின் அறிவித்தலின்படி ஊர்காவற்றுறை நீதிமன்றினால் அவர்கள் இன்று விடுவிக்கப்பட்டுள்ளனர். நெடுந்தீவுக் கடற்பரப்பில் எல்லை தாண்டிச் சென்ற குற்றச் சாட்டில் கடந்த 5 ஆம் திகதி இவர்கள் கைது செய்யப்பட்டு ஊர்காவற்றுறை நீதிமன்றினால் விளக்கமறியலில் வைக்கப்பட்டனர். அந்த வழக்கு யாழ். மேல் நீதிமன்றிக்குப் பாரப்படுத்தப்பட்டிருந்தது. இந்த நிலையில் அவர்கள் இன்று விடுவிக்கப்பட்டுள்ளனர். (த-4)

## '13' ஒழிப்பு பிரேரணைக்கு எதிராக ஐ.தே.க.வழக்கு

கொழும்பு, ஜூலை 03  
மத்திய மாகாணசபையில் 13 ஆவது திருத்தத்தை மாற்றுவது தொடர்பான பிரேரணை நிறைவேற்றப்பட்டமைக்கு எதிராக உயர் நீதிமன்றத்தில் இன்று புதன்கிழமை வழக்கொன்றைத் தாக்கல் செய்யவுள்ளதாகப் பிரதான எதிர்க்கட்சி யான ஐக்கிய தேசியக்கட்சி அறிவித்துள்ளது. இந்தப் பிரேரணை மாகாண சபைச் சட்டங்களுக்குப் புறம்பான முறையில் மத்திய மாகாண சபையில் நிறை

வேற்றப்பட்டுள்ளமையினால் அதற்கு எதிராக நீதிமன்றத்துக்கு சென்று இடைக்காலத் தடையுத்தரவு பெற்றுக்கொள்ளப்படும் என்றும் மத்திய மாகாண சபையின் ஐக்கிய தேசியக்கட்சி உறுப்பினர் சஞ்சீவ கவிரத்ன தெரிவித்தார். கொழும்பில் நேற்று நடைபெற்ற ஊடகவியலாளர் மாநாட்டில் கலந்துகொண்டு உரையாற்றும் போதே அவர் மேற்கண்டவாறு தெரிவித்தார்.

## கூட்டமைப்புடன் இருமுறை பேசுவார் சிவசங்கர் மேனன்

யாழ்ப்பாணம், ஜூலை 03  
இலங்கைக்கு வருகை தரும் இந்தியாவின் தேசியப் பாதுகாப்பு ஆலோசகர் சிவசங்கர் மேனன் தமிழ்த் தேசியக் கூட்டமைப்புடன் இரு தடவைகள் சந்தித்துப் பேச்சு நடத்தவுள்ளார். கடல்சார் பாதுகாப்புத் தொடர்பான, முத்தரப்புப் பேச்சுக்களில் பங்கேற்பதற்காகவே, கொழும்புக்குச் சிவசங்கர் மேனன் வருவதாக ஜனாதிபதி மஹிந்த ராஜபக்ஷ அண்மையில் தெரிவித்திருந்த போதும், 13 ஆவது திருத்தம் தொடர்பான இந்தியாவின் நிலைப்பாட்டைத் தெளிவாகத் தெரிவிப்பதற்காகவே அவர் இலங்கை வருகிறார் என



நம்பிக்கையான இராஜதந்திர வட்டாரங்கள் தெரிவித்துள்ளன. எதிர்வரும் 7 ஆம் திகதி பின்னிரவு அல்லது 8 ஆம் திகதி அதிகாலை கொழும்பு வருவார் என்று எதிர்பார்க்கப்படும். மேனன், முத்தரப்பு கலந்துரையாடலின் தொடர்ச்சி: பக்கம் 21

## மல்லியில் பஸிலை சந்திக்க தமிழக மீனவர்கள் முயற்சி

சென்னை, ஜூலை 03  
இராமேஸ்வரம் மீனவர்கள் கடலில் எதிர்கொள்ளும் பிரச்சினைகளை எடுத்துக் கூறுவதற்காக, இந்தியா செல்லும் பொருளாதார அபிவிருத்தி அமைச்சர் பஸில் ராஜபக்ஷவைச் சந்திக்க அனுமதி வழங்குமாறு மத்திய அரசிடம் தமிழக மீனவர்கள் கோரிக்கை விடுத்துள்ளனர். இராமேஸ்வரம் அனைத்து மீனவர் சங்கங்களின் கூட்டம், தமிழ்நாடு, பாண்டிச்சேரி: பக்கம் 21

சேரி மீனவர் தொழிலாளர் சங்க மாநில செயலாளர் என்.ஜே.போஸ் தலைமையில் நடைபெற்றது. இதன் போதே இந்தக் கோரிக்கை விடுக்கப்பட்டுள்ளது. இலங்கைப் பொருளாதார அபிவிருத்தி அமைச்சருக்கு ஜனாதிபதியின் சகோதரருமான பஸில் ராஜபக்ஷ நாளை வியாழக்கிழமை இந்தியா செல்கிறார். இராமேஸ்வரம் மீனவர்

## '13' விடயத்தில் தலையிடாதே

### இந்தியத் தூதரகத்திடம் மனு

கொழும்பு, ஜூலை 03  
13ஆவது திருத்த விவகாரத்தில் இந்தியா தலையிடக்கூடாது என வலியுறுத்தும் மனுவைப் பொதுபலசேனா அமைப்பு, நேற்று காலிமுகத்திலி லிருந்து அமைதி ஊர்வலமாக இந்தியத் தூதரகத்துக்குச் சென்று கையளித்தது. குறித்த அமைதிப் பேரணி யின் பொதுபலசேனா

அமைப்பின் பொதுச் செயலாளர் கலபொட அத்தேஞானசார தேரர், அந்த அமைப்பின் தலைவர் விமலஜோதி தேரர், அமைப்பாளர் விசாரணியே தேரர் உட்பட 500இற்கும் மேற்பட்ட பொதுபலசேனா ஆதரவாளர்களும், 150இற்கும் மேற்பட்ட பௌத்த பிக்



## சர்வதேசத் தரத்தில் இலங்கை ராணுவம்

இராணுவத் தளபதி பெருமிதம்

கொழும்பு, ஜூலை 03

இலங்கை இராணுவத்தின் ருக்கு பாகிஸ்தானில் பயிற்சியளிப்பதற்கான வாய்ப்பு கிட்டியுள்ளதால் இலங்கை இராணுவத்தினர் சர்வதேச தரத்திற்கு உயர்த்தப்பட்டுள்ளனர் என இராணுவத் தளபதி ஜெனரல் ஜகத் ஜயசூரிய தெரிவித்துள்ளார்.

வவுனியா படைத் தலைமையகத்துக்கு நேற்று முன்தினம் சென்ற ஜெனரல் ஜகத் ஜயசூரிய, இராணுவத்தினர் மத்தியில் உரையாற்றினார். நாட்டில் உள்ள இரண்டு இலட்சம் படையினருடைய நலன்களை மேம்படுத்துவதற்காகப் பல்வேறு நடவடிக்கைகள் எடுக்கப்பட்டிருப்பதாக அவர் அங்கு குறிப்பிட்டுள்ளார்.

அநுராதபுரம், குருநாகல் உள்ளிட்ட மூன்று இடங்களில் போரின் போது அவயவங்களை இழந்த படைச் சிப்பாய்களை வைத்



துப் பராமரிப்பதற்கான நிலையங்கள் அமைக்கப்பட்டுள்ளதாகவும் அவர் தெரிவித்தார்.

வன்னியில் படையினரின் முகாம்களுக்குக் காணிகள் வழங்கப்பட்டு, வசதிகளுடன் கூடிய நிரந்தர முகாம்கள் அமைக்கப்பட்டுள்ளதாகவும், இராணுவ முகாம்களுக்குத் தேவையான கட்டட வசதிகள் செய்து கொடுப்பதற்கான ஏற்பாடுகள் செய்யப்பட்டிருப்பதாகவும் ஜெனரல் ஜகத் ஜயசூரிய அங்கு கூறினார். (த)

## சஞ்சீவ பண்டாரவுக்கு மன்று அழைப்பாணை

கொழும்பு, ஜூலை 03

அனைத்துப் பல்கலைக்கழக மாணவர்கள் சம்மேளனத்தின் ஏற்பாட்டாளர் சஞ்சீவ பண்டாரவை ஜூலை மாதம் 9 ஆம் திகதி நீதிமன்றத்தில் முன்னிலையாகுமாறு அழைப்பாணை விடுக்கப்பட்டுள்ளது. பிணை நிபந்தனையை மீறியமை தொடர்பில் விசாரிப்பதற்காகவே அவருக்கு அழைப்பாணை விடுக்கப்பட்டுள்ளது.

சட்டவிரோதமான கூட்டம் எதிலும் பங்கேற்கக்கூடாது என்ற நிபந்தனையின் பேரிலேயே சஞ்சீவ பண்டாரவுக்கு பிணை வழங்கப்பட்டுள்ளதெனக் கொழும்புக் குற்றப்பிரிவினர் கோட்டை நீதிவான் நீதிமன்றத்துக்கு அறிவித்தது.

நுகேகொடையில் அண்மையில் நடைபெற்ற எதிர்ப்பு ஆர்ப்பாட்டத்தில் அவர் காணப்பட்டதாகும். இது பிணை நிபந்தனையை மீறுகின்ற செயலாகும் என்றும் கொழும்பு குற்றப் புலனாய்வுப் பிரிவினர் நீதிமன்றத்தின் கவனத்துக்குக் கொண்டு வந்தனர். இதனையடுத்து அவருக்கு அழைப்பாணை விடுக்கப்பட்டுள்ளது. (த)

## கொலைச் சந்தேக நபர்கள் நான்கு பேருக்குப் பிணை

யாழ்ப்பாணம், ஜூலை 03

வெவ்வேறு இடங்களில் தனித்தனியே ஒவ்வொருவராகக் கொலை செய்த குற்றச்சாட்டில் விளக்கமறியலில் வைக்கப்பட்டிருந்த நான்கு பேர் யாழ்ப்பாணம், மேல்நீதிமன்றினால் நேற்றுப் பிணையில் விடுவிக்கப்பட்டனர்.

குறித்த நான்கு சந்தேக நபர்கள் சார்பிலும் தனித்தனியே யாழ்ப்பாணம், மேல்நீதிமன்றில் பிணை விண்ணப்பங்கள் செய்யப்பட்டன. அவற்றைப் பரிசீலித்த யாழ்ப்பாணம், மேல் நீதிமன்ற ஆணையாளர் எஸ்.பரமராஜா அவர்களுக்குப் பிணை அனுமதி வழங்கினார்.

திருநெல்வேலி மாரியம்மன் கோயிலை அண்மித்து கடந்த வருடம் செப்டம்பர் 9ஆம் திகதி அதேயிடத்தைச் சேர்ந்த பத்மநாதன் ஜெனீசீலன் என்ற குடும்பஸ்தர் ஆயுதத்தால் தலையில் அடித்துக் கொலை செய்யப்பட்டார்.

இவரைக் கொலை செய்த குற்றச்சாட்டில் புதிய செம்மணி வீதி, கல்வியங்காட்டைச் சேர்ந்த குருநாதன் குகனேசன் கடந்த செப்டம்பர் மாதத்திலிருந்து விளக்கமறியலில் வைக்கப்பட்டுள்ளார். அவர் 20 ஆயிரம் ரூபா ரொக்கப் பிணையிலும், 2 லட்சம் ரூபா பெறுமதியான

இரண்டு ஆள் பிணையிலும் விடுவிக்கப்பட்டார். ஒவ்வொரு ஞாயிற்றுக்கிழமையும் சந்தேகநபர் கோப்பாய் பொலிஸில் கையெழுத்திட வேண்டும் என்று நிபந்தனை விதிக்கப்பட்டது.

ஊர்காவற்றுறை மெலிஞ்சி முனையில் அதேயிடத்தைச் சேர்ந்த ஜேசுதாசன் லோறன்ஸ் என்பவர் 2010ஆம் ஆண்டு மார்ச் 8ஆம் திகதி மொட்டையான ஆயுதத்தால் அடித்துக் கொலை செய்யப்பட்டார். கொலைக் குற்றச்சாட்டில் பூநகரி-பள்ளிக்குடாவைச் சேர்ந்த அந்தோனிப்பிள்ளை டன்சன் என்பர் கடந்த ஜனவரி மாதம் கைது செய்யப்பட்டு விளக்கமறியலில் வைக்கப்பட்டார். அவர் 20 ஆயிரம் ரூபா ரொக்கப் பிணையிலும், 2 லட்சம் ரூபா பெறுமதியான இரண்டு ஆள் பிணையிலும் விடுவிக்கப்பட்டார்.

உடுத்துறை வடக்கு, தாளையடியில் அதேயிடத்தைச் சேர்ந்த சின்னத்தம்பி இராஜலிங்கம் என்பவர் கடந்த ஜனவரியில் அடித்துக் கொலை செய்யப்பட்டார். அவரைக் கொலை செய்த குற்றச்சாட்டில் அதேயிடத்தைச் சேர்ந்த இராசேந்திரன் சசிகரன் என்பவர் கடந்த பெப்ரவரியில் கைது செய்யப்பட்டு

## 35,000 அடி உயரத்தில் விமானக் கதவை திறக்க முயன்றார் கெஹலியவின் மகன்

கொழும்பு, ஜூலை 03

இலங்கைக் கிரிக்கெட் அணியின் வீரர் ரமீத் ரம்புக்வெல நடுவானில் பறக்கும் விமானத்தில் குழப்பம் விளைவித்ததாகக் குற்றஞ் சாட்டப்பட்டுள்ளது.

கழிவறை என நினைத்து 35,000 அடி உயரத்தில் பறந்து கொண்டிருந்த விமானத்தின் கதவுகளை இவர் திறக்க முற்பட்டதாகத் தெரிவிக்கப்படுகிறது.

அமைச்சர் கெஹலியவின் மகனான இவர் அதிக மது போதையில் இருந்ததாக விமானப் பணியாளர்கள் தெரிவித்துள்ளனர்.

கிரிக்கெட் வீரரின் நடவடிக்கையினால் ஏனைய பயணிகள் பீதியடைந்துள்ளனர். சக வீரர்கள் அவரைத் தடுக்க முயற்சித்ததாகத் தெரிவிக்கப்படுகிறது.

நான்கு மணித்தியாலங்களாகக் குறித்த வீரர்கள் மது அருந்திக் கொண்டிருந்ததாக பயணியொருவர் தெரிவித்துள்ளார்.



ளார்.

பிரிட்டிஷ் எயர்வேஸ் விமான நிறுவனத்துக்குச் சொந்தமான விமானத்தில் சென் லூசியாவிலிருந்து கெட்விச் நோக்கிப் பயணித்துக் கொண்டிருந்த போது இந்தச் சம்பவம் இடம் பெற்றுள்ளது.

நடு வானில் விமானக் கதவுகளை இழுத்துத் திறப்பது சாத்தியமில்லை என விமான அதிகாரிகள் தெரிவித்துள்ளனர்.

தவறுதலாக இவ்வாறு கதவைத் திறக்க முயற்சித்ததாக ரமீத் ரம்புக்வெல தெரிவித்துள்ளார்.

இதேவேளை-

மதுபோதையில் விமானத்தில் குழப்பத்தை ஏற்படுத்தியதாகக்

நான்கு மணித்தியாலங்களாகக் குறித்த வீரர்கள் மது அருந்திக் கொண்டிருந்ததாக பயணியொருவர் தெரிவித்துள்ளார்.

கூறப்படும் இலங்கைக் கிரிக்கெட் அணியின் வீரர் ரமீத் தொடர்பில் இலங்கைக் கிரிக்கெட் சபை விசாரணைகளை ஆரம்பித்துள்ளது.

இவ்விசாரணையின் போது அவர் குற்றவாளி எனக் கண்டுபிடிக்கப்படும் பட்சத்தில் அவருக்கு எதிராக ஒழுக்காற்று

நடவடிக்கை எடுக்கப்படும் என்று இலங்கைக் கிரிக்கெட் சபை விடுத்துள்ள அறிக்கையில் தெரிவிக்கப்பட்டுள்ளது.

இலங்கைக் கிரிக்கெட் அணியின் வீரரான ரமீத் ரம்புக்வெல 35 ஆயிரம் அடி உயரத்தில் பறந்து கொண்டிருந்த விமானத்தின் கதவைத் திறக்க முயன்றமையினால் பெரும் பரபரப்பு ஏற்பட்டுள்ளது.

மேற்கிந்தியத்தீவில் இடம் பெற்ற கிரிக்கெட் போட்டியில் கலந்து கொண்டு மீண்டும் நாடு திரும்பிக்கொண்டிருந்த வேளையிலேயே இந்தச் சம்பவம் இடம்பெற்றதாக கூறப்படுகிறது.

இவரது நடவடிக்கை தொடர்பில் மேற்படி குழுவின முகாமையாளரது அறிக்கையின் பிரகாரம் விசாரணைகள் ஆரம்பிக்கப்பட்டுள்ளன. இந்தக் குழுவின முகாமையாளராக ஜயந்த செனவிரத்ன செயற்பட்டமை குறிப்பிடத்தக்கது. (த)

## வடக்கில் குறும்படக் கலையை ஊக்குவிக்க இந்தியாவில் பயிற்சி

யாழ்ப்பாணம், ஜூலை 03

வடமாகாணத்தில் குறும்படக் கலையை ஊக்குவிப்பதற்காக இந்தத் துறையில் ஆர்வமுள்ள ஐவருக்கு இந்தியாவில் ஒருமாத காலப் பயிற்சி வழங்கப்படவுள்ளதாகவும், அதற்குத் தகுதியானவர்களைத் தேர்வு செய்வதற்கான நேர்க்காட்சி நடத்தப்படவுள்ளதாகவும் வடமாகாண கல்வி அமைச்சின் செயலாளர் சி.சத்தியசீலன்

அறிவித்துள்ளார்.

சிறந்த ஒளிப்பதிவாளர், ஒலிப்பதிவாளர், படத்தொகுப்பாளர், இயக்குநர், திரைக்கதை என்று ஐந்து துறைகளிலிருந்து தலா ஒரு கலைஞரைத் தெரிவுசெய்வதற்கான நேர்க்காட்சி தேர்வு எதிர்வரும் 12ஆம் திகதி வெள்ளிக்கிழமை வடமாகாணக் கல்வி அமைச்சில் இடம்பெறவுள்ளது. இந்தத் துறைகளில் ஈடுபட்டோர் அதற்கான சான்றுகளை

எதிர்வரும் 10ஆம் திகதிக்கு முன்னர் வடமாகாண பண்பாட்டலுவல்கள் திணைக்களத்துக்கு நேரடியாகவோ, தபால் மூலமாகவோ சமர்ப்பிக்க வேண்டும்.

அந்தத் துறைகளில் ஆர்வமுள்ளவர்கள் தாங்கள் தயாரித்த படச்சான்றுகளுடன் நேர்க்காட்சி தேர்வில் கலந்துகொள்ளுமாறு அமைச்சின் செயலாளர் தெரிவித்துள்ளார். (த-5)

## வீதியில் விழுந்து சிடந்த முதியவர் நேற்றுச் சாவு

யாழ்ப்பாணம், ஜூலை 03

வீதியில் விழுந்து சிடந்த முதியவர் யாழ்ப்பாணத்தைச் சேர்ந்தவர். யாழ்ப்பாணத்தில் சேர்க்கப்பட்டு நேற்று அதிகாலை அங்கு உயிரிழந்தார். அவர் யாரென்று அடையாளம் காணப்படவில்லை. சுமார் 60 வயது மதிக்கத்தக்கவர் என்று வைத்தியசாலைத் தரப்பினர் தெரிவித்தனர்.

யாழ்ப்பாணம், நல்லூரடியை அண்மித்து வீதியில் விழுந்து சிடந்த அவர் நேற்றுமுன்தினம் காலை 6 மணியளவில் வைத்தியசாலையில் சேர்க்கப்பட்டார். வீதியில் சிடந்த அவரை அவ்வுழியே சென்ற ஒருவர் மீட்டு வைத்தியசாலையில் சேர்ந்திருந்தார். உயிரிழந்தவர் மயங்கி விழுந்தாரா அல்லது விபத்தினால் மயங்கினாரா என்று தெரியவரவில்லை.

(த-4)

## ஆலயப் பூசகர் கொலை: மற்றொருவர் கைதானார்

மாத்தறை, ஜூலை 03

செல்லக்கதிர்காமம் பகுதியிலுள்ள கோவிலின் பூசகர் கொலை செய்யப்பட்ட சம்பவம் தொடர்பில் மற்றொருவர் கைதுசெய்யப்பட்டுள்ளார். இந்தக் கொலை சம்பவம் தொடர்பில் பதுளை பகுதியில் கைதான சந்தேகநபர் வழங்கிய தகவலுக்கு அமைய குறித்த சந்தேகநபர் நேற்று முன்தினம் கைது செய்யப்பட்டதாக பொலிஸார் தெரிவித்தனர்.

செல்லக்கதிர்காமம், சிவன் கோவிலின் பிறதம்பூசகர் கொலை செய்யப்பட்டு அவரின் சடலம்



சாக்கில் போடப்பட்டுக் கட்டப்பட்டிருந்த நிலையில் காட்டுப் பகுதியொன்றிலிருந்து மீட்கப்பட்டது. சம்பவத்துடன் தொடர்புடைய மேலுமொரு சந்தேகநபர் கைது செய்யப்பட்டுள்ளார். (த)

## பால் வழங்கும் நிகழ்வு இன்று

யாழ்ப்பாணம், ஜூலை 03

மஹிந்தோதய தொழில்நுட்ப வியல் கட்ட நிர்மாணத்திற்கான அடிக்கல் நடை நிகழ்வும், பாடசாலை மாணவர்களுக்கான பால் விநியோக திட்ட ஆரம்ப நிகழ்வும் இன்று ஆரம்பித்து வைக்கப்பட்டுள்ளதாக யாழ்ப்பாணம், கல்வி வலயத்தினால் ஒழுங்கு செய்யப்பட்ட மஹிந்தோதய தொழில்நுட்பவியல் கட்ட நிர்மாணத்துக்கான அடிக்கல் நடை நிகழ்வு இன்று புதன் கிழமை காலை 9 மணிக்கு வைபவநீதியாக இடம் பெறவுள்ளது.

இதனைத் தொடர்ந்து பாடசாலை மாணவர்களுக்கு பால் விநியோகமும், மாணவர்களுக்கு பேரிச்சம்பழம், விற்றமின் மாத் திரைகளை வழங்கும் ஆரம்ப வேலைத்திட்ட நிகழ்வும் யாழ்ப்பாணம், புனித பெனடிக்ஸ் வித்தியாலயத்தில் இன்று முற்பகல் 10 மணிக்கு ஆரம்பித்து வைக்கப்பட்டுள்ளது.

இந்த நிகழ்வில் வடமாகாண ஆளுநர் ஜி.ஏ. சந்திரசிரி கல்வி அமைச்சின் செயலாளர் சி. சத்தியசீலன் மற்றும் ஆளுநரின் செயலாளர் இ. இளங்கோவன், கல்விப் பணிப்பாளர் ப. செல்வராசா ஆகியோர் கலந்து கொள்ளவுள்ளனர். (ஐ-5)

## சூதாட்ட விடுதியில் 80 பேர் கைது

கொழும்பு, ஜூலை 03

கொழும்பில் சட்டவிரோத சூதாட்ட நிலையமொன்றில் நேற்றுத் திங்கட்கிழமை இரவு மேற்கொள்ளப்பட்ட சோதனை நடவடிக்கையின்போது சுமார் 80 பேர் கைதுசெய்யப்பட்டுள்ளதாக பொலிஸார் தெரிவித்தனர்.

நீதிமன்றத்தினால் பிறப்பிக்கப்பட்ட தேர்தல் ஆணையுடன் இந்தச் சோதனை நடவடிக்கை மேற்கொள்ளப்பட்டது. சூதாட்டத்தில் ஈடுபட்டதாகக் கூறப்படும் 80 பேர் கைது செய்யப்பட்டனர். (த)



காசோலை மோசடி  
பேர்வழிக்கு மறியல்



யாழ்ப்பாணம், ஜூலை 3  
பொருள்களைப் பெற்றுக் கொண்டு காசோலையைக் கொடுத்து மோசடி செய்த குற்றச்சாட்டில் கைதுசெய்யப்பட்ட நபரை விளக்கமறியலில் வைக்க நீதிமன்ற உத்தரவிட்டுள்ளதாகப் பொலிஸார் தெரிவித்தனர்.

முறைப்பாடு செய்தவர் மற்றும் மோசடி செய்ததாகக் குற்றஞ்சாட்டப்பட்ட இருவரும் யாழ்ப்பாணத்தைச் சேர்ந்தவர்கள். 2 லட்சம் ரூபா பெறுமதியான காசோலை வழங்கப்பட்டது. எனினும் காசோலையில் குறிப்பிடப்பட்ட வங்கிக் கணக்கில் பணத்தை வைப்பிலிடிருக்கவில்லை. அதனடிப்படையில் பணத்தையும் கொடுக்காததனால் முறைப்பாடு செய்யப்பட்டதாகப் பொலிஸார் மேலும் தெரிவித்தனர். (ஒ-4)

தொகை மதிப்பீடு  
குறித்த கூட்டம்

“கூட்டம் இன்று புதன்கிழமை காலை 8.30 மணிக்கு பருத்தித்துறையில் உள்ள வடம ராட்சி வலய மண்டபத்தில் நடைபெறும்.

வடமராட்சி, ஜூலை 3  
பாடசாலை தொகை மதிப்பீடு சம்பந்தமான அறிவுறுத்தல் கூட்டம் இன்று புதன்கிழமை காலை 8.30 மணிக்கு பருத்தித்துறையில் உள்ள வடம ராட்சி வலய மண்டபத்தில் வலயக் கல்விப் பணிப்பாளர் சி.நந்தகுமார் தலைமையில் நடைபெறவுள்ளது.

இந்தக் கூட்டத்தில் வலயத்தில் உள்ள அனைத்துப் பாடசாலை அதிபர்களும், ஆசிரியர் ஒருவர் சகிதம் கலந்துகொள்ளுமாறு கேட்கப்பட்டுள்ளனர். (வ-8)

## 3 இந்து ஆலயங்களில் திருடர்கள் கைவாரிசை

தென்மராட்சி, ஜூலை 3

தென்மராட்சி தெற்கு மறவன் புலோப் பகுதியில் ஒரே இரவில் 3 இந்து ஆலயங்கள் திருடர்களின் கைவாரிசைக்கு இலக்காகியுள்ளன.

மறவன்புலோ மத்தி வள்ளக்குளம் பிள்ளையார் ஆலயத்தில் பூசைக்கான பித்தளைப் பொருள்களுடன் உண்டியலும், மறவன்புலோ மேற்கு முனீஸ் வரன் ஆலயத்தில் குத்து விளக்குகள் உட்பட பூசைப் பொருள்களும், உண்டியலும், மறவன்புலோ சால வயற்கரை வீரகத்தி விநாயகர் ஆலய வெளிப்புறத்தில் வைக்கப்பட்டிருந்த விளக்கையும் திருடிச் சென்றுள்ளதாக சாவகச்சேரி பொலிஸ் நிலையத்தில் முறைப்பாடுகள் செய்யப்பட்டுள்ளன. இது தொடர்பில் பொலிஸார் விசாரணைகளை மேற்கொண்டுள்ளனர்.

# வலி.கிழக்குப் பிரதேச சபை செயலர் அடாத்தான செயலில்

சபை தவிசாளர் குற்றச்சாட்டு

யாழ்ப்பாணம், ஜூலை 3  
வலி.கிழக்கு பிரதேச சபையின் செயலாளர் சபை நடவடிக்கைகளை குழப்பும் வகையில் அடாத்தாகச் செயற்படுவதாக சபையின் தவிசாளர் அ.உதயகுமார் குற்றஞ்சாட்டியுள்ளார்.

நேற்றைய தினமும் தன்னால் பணிக்கப்பட்ட வேலையை நிறைவேற்ற முற்பட்ட ஊழியரை அதனைச் செய்யவிடாது சபையின் செயலாளர் தடுத்ததாக, உதயகுமார் தெரிவித்தார்.

இந்த நிலையில் நேற்றைய தினம், மாற்றுக் கொள்கை

களுக்கான நிலையத்தைச் சேர்ந்த சில அதிகாரிகள் வலி.கிழக்குப் பிரதேச சபைக்குச் சென்றுள்ளனர்.

சபையின் தவிசாளர், மாற்றுக் கொள்கைகளுக்கான நிலைய அதிகாரிகளுடன் சபை மேல் மாடியில் கலந்துரையாடல் நடத்தினார். இதன்போது பிரதேச சபையின் வரவு-செலவு திட்டத்தை பார்வையிடுவதற்கு மாற்றுக்கொள்கைகளுக்கான நிலைய அதிகாரிகள் கோரினர்.

இதன்போது தவிசாளர் அங்குள்ள ஊழியரிடம் சபையின் மக்கள் தொடர்பு அதிகாரியை வரவு-செலவு திட்ட புத்தகத்தை எடுத்து வருமாறு பணித்துள்ளார். அதன் பிரகாரம் மக்கள் தொடர்பு அதிகாரி வரவு-செலவு திட்ட புத்தகத்தை எடுத்



சபையின் செயலாளருக்கும், தவிசாளருக்கும் இடையில் கடந்த சில மாதங்களாக முரண்பாடுகள் நிலவி வருகின்றது.

துச் செல்லும் போது சபையின் செயலாளர், மக்கள் தொடர்பு அதிகாரியை தடுத்துள்ளார்.

சபைச் செயலாளர் வேண்டுமென்றே இந்த நடவடிக்கையில் ஈடுபட்டதாகவும், மாற்றுக் கொள்கைகளுக்கான நிலைய அதிகாரிகளே சபைச் செயலாளரின் நடவடிக்கையால் அதிருப்தி அடைந்ததாகவும் தவிசாளர் உதயகுமார் தெரிவித்தார். (வ-5)

## ‘பவர்ஸ்’ ஏற்பாட்டில் உடுவிலில் நடமாடும் சேவை

வலி.வடக்கு, ஜூலை 3

உடுவில் பிரதேச செயலர் பிரிவில் தேசிய அடையாள அட்டைகளை பெற்றுக் கொள்வ தற்கான நடமாடும் சேவை நாளையும், நாளை மறுதின மும் பிரதேச செயலக வளாகத் தில் பிரதேச செயலர் மு.நந்தகோபாலன் தலைமையில் நடைபெறவுள்ளது.

பவர்ஸ் அமைப்பின் ஏற்பாட்டில் இடம்பெறும் இந்த நடமாடும் சேவையில் தேசிய அடையாள அட்டை பெறாதோருக் கான தேசிய அடையாள அட்டைகள் வழங்குதல் உத்தேச வயதுச் சான்றிதழ் வழங்கல் மற்றும் தொலைந்து போன அடையாள அட்டைகளைப் பெற நடவடிக்கை எடுத்தல், பொலிஸ் முறைப்பாடு செய் தல், தேசிய அடையாள அட்டைகள் பழுதடைந்திருந்தால் மாற்றுதல் உட்பட மற்றும் இதுவரை தே.அடையாள அட்டை பெறுவதற்கான ஆவணங்கள் அற்றவர்களுக்கான தேசிய அடையாள அட்டை வழங்கு தல் தொடர்பான செயற்பாடுகள் இடம்பெறவுள்ளன.

கொழும்பில் இருந்து வருகை தந்துள்ள தேசிய அடையாள அட்டை திணைக்கள அதிகாரிகள், பதிவாளர் நாயகம், அலுவலக அதிகாரிகள் மற்றும் பொலிஸார் உட்பட பிரதேச செயலக அலுவலர்கள், கிராம அலுவலர்கள், பொலிஸ் அலுவலர்கள் உட்பட பவர்ஸ் அமைப்பின் அலுவலர்களும் நடமாடும் சேவையில் கலந்துகொள்ளவுள்ளனர். (வ-86)

## ஆதனவரி இலக்கங்களை காட்சிப்படுத்தக் கோரிக்கை

தென்மராட்சி, ஜூலை 3

சாவகச்சேரி நகரசபை எல்லைக் குட்பட்ட குடியிருப்புகள் மற்றும் வர்த்தக நிலையங்கள் அதற்குரிய ஆதனவரி இலக்கங்களை காட்சிப்படுத்தாததால் தூர இடங்களிலிருந்து வருவோர் தாம் தேடி வருவோரைக் கூட கண்டு பிடிப்பதில் பெரும் சிரமங்களை எதிர்நோக்குகின்றனர். அத்துடன் பல வீதிகளுக்கு பெயர்ப் பலகை இடப்படாததாலும் கஷ்டங்களை அனுபவிப்பதாகவும் தெரிவித்தனர்.

நாட்டில் உள்ள மாநகர சபைகள், நகரசபைகள், சில பிரதேச சபைகளில் ஆதனங்கள் மதிப்பீடு செய்யப்பட்டு அதற்குரிய இலக்கங்கள் வழங்கப்படுகின்றன. வழங்கப்படும் ஆதன இலக்கங்கள் கட்டாயம் காட்சிப்படுத்தப்படல் வேண்டுமென ஒவ்வொரு ஆதனச் சொந்தக் காரர்களுக்கும் அறிவிக்கப்படுகிறது. குடியிருப்பின் வாயிற் கதவு, மதில் போன்றவற்றில் ஆதனத்துக்குரிய இலக்கங்கள் மக்களுக்கு தெரியக் கூடிய விதத்தில் காட்சிப்படுத்தப்பட்டிருந்தல் வேண்டும். சில உள்ளூராட்சி சபைகள்

இதனை கட்டாயமாக்கி நடைமுறைப்படுத்தியுள்ளன.

குடியிருப்பாளர்களைக் காண பல வேறு இடங்களைச் சேர்ந்தவர்கள் வருவார்கள். காண வருபவர்கள் குடியிருப்புக்கான இலக்கம் காண்பதன் இலகுவாக அந்த இடத்துக்குச் செல்ல முடியும்.

இந்த விடயம் தொடர்பாக நகரசபையுடன் தொடர்பு கொண்ட போது சபை எல்லைக்குட்பட்ட ஏ-9 வீதியுடன் இணைந்த அனைத்து வீதிகளுக்கும் பெயர்ப் பலகை இடப்பட்டுள்ளதாகவும், ஏனைய வீதிகளுக்கு பெயர்ப் பலகை நடுவதற்கான ஏற்பாடுகள் மேற்கொள்ளப்பட்டு வருவதாகவும் விரைவில் அவை வீதியின் ஆரம்பத்திலும் முடிவிலும் நடப்பவள்ளதாகவும் கூறப்பட்டது.

மீள்மதிப்பீடு செய்யப்பட்ட அனைத்து குடியிருப்புகள், வர்த்தக நிலையங்கள், வெற்றுக்காணிகள் உட்பட அனைத்து ஆதனங்களுக்கும் புதிய இலக்கங்கள் குறிப்பிடப்பட்ட அறிவித்கைகள் கூர்ந்த ஜனவரி மாதம் விநியோகிக்கப்பட்டதாகவும் கூறப்பட்டது. (வ-9)

## சாவகச்சேரி இந்து ஆய்வுகூடத்துக்கு இன்று அடிக்கல்

தென்மராட்சி, ஜூலை 3

சாவகச்சேரி இந்துக் கல்லூரியில் அடிக்கல் நடும் நிகழ்வுக்கு மாகாண ஆளுநர் ஜி.ஏ.சந்திரசிரி இன்று புதன்கிழமை வருகை தரவுள்ளார்.

கல்வி அமைச்சினால் தேசிய பாடசாலைகளுக்கான தொழில் நுட்ப ஆய்வு கூடம் அமைப்பதற்கு யாழ்ப்பாணம் மாவட்டத்தின் தெரிவு செய்யப்பட்ட சாவகச்சேரி இந்துக் கல்லூரியில் தொழில் நுட்ப ஆய்வு கூடத்துக்கான அடிக்கல் நடுவதற்கு வருகை தரவுள்ளதாகத் தெரிவிக்கப்பட்டது.

யாழ்ப்பாணம் மாவட்ட தேசிய பாடசாலைகளில் சாவகச்சேரி இந்துக் கல்லூரிக்கும் யாழ்ப்பாணம் வேம்படி பெண்கள் உயர்தரப் பாடசாலைக்கும் தொழில்நுட்ப ஆய்வுகூடம் அமைக்க கல்வி அமைச்சினால் நிதி ஒதுக்கீடு செய்யப்பட்டமை குறிப்பிடத்தக்கது. (ஒ-9)

போதையில் கலாட்டா;  
6 குருநகர் வாசிகளுக்கு விளக்கமறியல்

யாழ்ப்பாணம், ஜூலை 3

மதுபோதையில் கைகலப்பில் ஈடுபட்ட ஆறுபேரை விளக்கமறியலில் வைக்க உத்தரவிட்டது நீதிமன்றம்.

ஆறுபேரும் குருநகரைச் சேர்ந்தவர்கள் என்று பொலிஸார் தெரிவித்தனர்.

யாழ்ப்பாணத்தை கடற்கரையை அண்மித்து நேற்றுமுன்தினம் பிற்பகல் இவ்வாறு மதுபோதையில் கைகலப்பில் ஈடுபட்டுள்ளனர். அவர்கள் கைகலப்பில் ஈடுபட்டு ஒருவருக்கொருவர் ஆபத்தை விளைவிக்கும் வகையில் செயற்பட்டபோது பொலிஸாருக்குத் தகவல் சென்று யாழ்ப்பாணம் 6 பேரையும் கைது செய்தனர். யாழ்ப்பாணம் 6 பேரும் முற்படுத்தப்பட்ட அவர்களை நான்கு நாளைக்கு விளக்கமறியலில் வைக்க உத்தரவிட்டது மன்றம். (ஒ-4)

## திடீரென கவிழ்ந்தது ‘டிராக்டர்’ பெட்டி



யாழ்ப்பாணம், முற்றவெளியில் தனியார் பஸ்தரிப்பு நிலையத்துக்கு முன்பாக தபாலக சுற்றுவட்ட சந்தியில் டிராக்டர் வந்தபோது அதன் பெட்டி தலைகீழாக மாறியது. இது திருத்தப் பணிக்காக சிமெந்துத் கலவை இயந்திரத்தை ஏற்றிவந்து கொண்டிருந்த

வந்த டிராக்டர் சுற்று வட்டத்தில் திரும்பிய சமயம் ஒரு பக்கமாக சுமை இறங்கியதால், பெட்டி பொருத்தப்பட்டிருந்த இணைப்பு உடைந்து இந்தச் சம்பவம் நிகழ்ந்தது. தெய்வாதீனமாக விபரீதம் ஏதும் நிகழவில்லை. டிராக்டரில் வந்த தொழிலாளி ஒருவர் காயமுற்றார். (ஒ-17)





Ministry of Higher Education  
University of Jaffna  
**Invitation for Bids (IFB)**

Renovation of Buildings at University of Jaffna under the University Development Grant of the Higher Education for the Twenty First Century (HETC) Project-Credit No : 4686 LK  
Contract No: HETC/UDG/UJ/WORK/2012/03

1. The Democratic Socialist Republic of Sri Lanka has received a credit from the International Development Association (IDA) towards the cost of higher Education for the Twenty First Century Project and intends to apply part of the proceeds of this credit to payments for the Contract for Renovation of Buildings at the University of Jaffna under the University Development Grant (IFB No:HETC/UDG/UJ/WORK/2012/03).
2. The Vice Chancellor on behalf of the Department Procurement Committee (Major) of University of Jaffna, hereby invites sealed bids from eligible and qualified bidders for Renovation of self access learning labs, language, labs, lecture halls, soft skills units and soft skills development cells of the University of Jaffna as described below:

The work consists of MASONARY AND FINISHING WORK, METAL WORK, ELECTRICAL INSTALLATION & PAINTING and the proposed sites are located in following places:

1. Main Campus, Thirunelveli
2. Faculty of Medicine, Adiyapatham Road, Thirunelveli
3. Faculty of Applied Science, Park Road, Vavuniya
4. Faculty of Business Studies, Pumpaimadu, Vavuniya
5. Faculty of Agriculture, Arlvialnagar Complex, Killinochchi
6. Unit of SIDDA Medicine, Kaithady
7. Ramanathan Academy of Fine Arts, Maruthanarmadam

Estimated total cost of the work is approximately Rupees Ten Million

The Construction period is one Hundred and Twenty (120) calendar days. To eligible for contract award the successful bidder shall not have been black listed and shall registered in the field of building construction for grade C7/M8 or above with the Institute for Construction Training and Development (ICTAD)

3. Qualification requirements to quality for contract award include
  - I. average of annual volume of the construction work performed in the last three years shall be at least Rs. Three million and Five Hundred Thousand
  - II. Experience in the construction of at least one contract of a nature and complexity equivalent to the works over the last five years (to comply with this requirement works cited should be at least 70 % completed)
  - III. Following technical and managerial staff
    - \* Project engineer - Civil engineer with BSc Eng. Degree with Three years similar experience/ NDT with five years Similar experience.
    - \* Technical Officer - HNDE, NDES / NCT or equivalent with five years experience including Two years similar experience.
  - IV. The minimum of liquid assets and / or credit facilities net of other contractual commitments and exclusive of any advance payments which may be made under the contract shall not be less than Rs. Two million and Five Hundred thousand

4. Interested eligible bidders may obtained further information from the Deputy Director, Procurements, OTS Office, University Of Jaffna, Thirunelveli, Jaffna and view the Bidding Documents at the same address during working hours till 25 July 2013. Contact numbers are : Phone : 021 2223748/ 0212218134, Facsimile:0212223748

5. A complete set of Bidding Documents in English language may be purchased by interested bidders on submission of a written application to the Deputy Director/ Procurement, at the same address from 03, July 2013 untill 3.00 pm on 25 July 2013, during the office hours on normal working days, and upon payment of a non-refundable fee of LKR 2000.00. the method of Payment will be cash only.

6. Bids shall be delivered in duplicate to the Director/OTS, OTS office, University of Jaffna, thirunelveli, Jaffna, on or before 26 July 2013 at 2.00 pm. Late bids will be rejected. Bids will be opened soon after closing in the presence of the bidders' representatives who choose to attend.

7. Bids shall be valid up to 11 October 2013.

8. All bids shall be accompanied by a Bid Security of LKR, Rs. 150,000.00 and Shall be valid up to 05 November 2013.

The Vice Chancellor

(Chairman, Department Procurement Committee-Major)

University of Jaffna, Thirunelveli,

Jaffna.

3 July 2013

Phone : 021 2218102 / 0212225997 Fax : 0212222294

# கட்டாக்காலி நாய்களுக்கு கருத்தடை சத்திர சிகிச்சை

யாழ்ப்பாணம், ஜூலை 3

குடாநாட்டில் கட்டாக்காலி நாய்களின் பெருக்கம் அதிகரித்துள்ளதால் அதனைக் கட்டுப்படுத்தும் நோக்கில் முதற் கட்டமாக கால்நடை வைத்தியர்கள் நாய்களுக்கான கருத்தடை சத்திர சிகிச்சைகளை மேற்கொண்டு வருகின்றனர்.

நேற்றுமுன்தினம் மட்டும் பண்டத்தர்ப்பில் 15 இற்கும் மேற்பட்ட நாய்களுக்கு கருத்தடை சத்திரசிகிச்சை மற்றும் ஆண் நாய்களுக்கான சத்திர சிகிச்சைகள் மேற்கொள்ளப்பட்டன.

சத்திரசிகிச்சைகளை கொழும்பில் இருந்து வருகைதந்த கால்நடை சத்திரசிகிச்சை நிபுணர்கள் மேற்கொண்டுள்ளனர். நாய்களுக்கு இலக்காகவோரின எண்ணிக்கை தினமும் அதிகரித்து வருகிறது.

மாவட்ட மட்டத்தில் பல்வேறு மாவட்ட ஆதார, பிரதேச மற்றும் போதுமான வைத்தியசாலைகளில் தினமும் 12 பேர் நாய்க்கு இலக்காக நிலையில் சிகிச்சை பெற்று வருகின்றனர்.

யாழ்ப்பாணம் வைத்தியசாலையில் 24ஆம் விடுதியில் இதற்கான பிரத்தியேக சிகிச்சைகளை இடம்பெறுவதுடன் ஏ.ஆர்.வி. தடுப்பூசி ஏற்படுத்தினர்.

ற்படுத்தினர்.

இதேவேளை வடமாகாண கால்நடை வைத்திய பணிப்பாளர் கட்டாக்காலி நாய்கள் வளர்ப்பு நாய்கள் தொடர்பில் சத்திரசிகிச்சைகளை அவ்வப்பகுதி உள்ள இராட்சிச்சைபர்கள்.

சுகாதார பரிசோதகர், பொது அமைப்புகளின் உதவியுடன் மேற்கொள்ள ஏற்பாடாகியுள்ளது. (வ-41)

## கணினி திருத்தம்

உங்கள் கணினிகள் பழுதடைந்து விட்டனவா? உடன் உங்களது வீடுகளுக்கே வந்து திருத்தி தருகின்றோம் அழைப்புகள்.

0779086737 (Computer Repair)

GUNAA BEST PC

52, HOSPITAL ROAD JAFFNA. (10, 10, 14)

## 31ஆம் நாள் நினைவஞ்சலியும்

வீட்டுக்கிருத்திய அழைப்பும் நன்றி நவிலலும்



தோற்றம்  
08.03.1927

மறைவு  
04.06.2013

அமரர் வினாசித்தம்பி  
சங்கரப்பிள்ளை

கடந்த 04.06.2013 இறைவனடி சேர்ந்த எமது குடும்பத்தலைவர் அமரர் வினாசித்தம்பி சங்கரப்பிள்ளை அவர்களின் அந்தியேட்டிக் கிரியைகள் நாளை (04.07. 2013) வியாழக்கிழமை அதிகாலை 4.00 மணியளவில் அன்னாரது இல்லத்தில் நடைபெறவுள்ளது. அந்நிகழ்விலும், ஆத்ம சாந்திப் பிரார்த்தனையிலும், தொடர்ந்து நண்பகல் 12.00 மணியளவில் நடைபெறும் மதியபோசனத்திலும் கலந்து சிறப்பிக்குமாறு அனைவரையும் அன்புடன் அழைக்கின்றோம்.

மேலும் அன்னாரின் இறுதிக்கிரியைகளில் கலந்து கொண்டு டோருக்கும், தொலைபேசி மூலம் அனுதாபம் தெரிவித்தோருக்கும், கண்ணீர் அஞ்சலிகள் வெளியிட்டோருக்கும், இறுதிவரை உதவிகள் புரிந்தோருக்கும் எமது நன்றிகளைத் தெரிவித்துக் கொள்கின்றோம்.

இந்த அழைப்பினை தனிப்பட்ட அழைப்பாக ஏற்றுக் கொள்ளவும்.

அம்பன், குடத்தனை. (C10196)(10,6) குடும்பத்தினர்.

## கண்ணீர் அஞ்சலி



எமது பல்கலைக்கழக நண்பன் சொ.குணவர்சன் அவர்களின் அன்புத் தந்தை

மாணிக்கம் சொர்ணலிங்கம் (இணுவில்)

அவர்களின் திடீர் மறைவினால் ஆழ்ந்த துயரடைவதுடன் அன்னாரின் ஆத்மா சாந்திக்காக இறைவனைப் பிரார்த்திக்கின்றோம்.

14, 15 ஆம் அணி நண்பர்கள்,

விவசாயபீடம், யாழ்ப்பாணம். பல்கலைக்கழகம்.



## பாதுகாப்பு வாழ்த்துகின்றோம்

இத்தியடி வீரகத்தி விநாயகர் தேவஸ்தானம் அருள்மிகு ஸ்ரீமீனாட்சி அம்பாள் தேவஸ்தானத்தின் பிரதம குருவான

"பண்டிதர்" "கலாநிதி"

து.கு. ஜெகதீஸ்வரக் குருக்கள் (ஜே.பி)

அவர்களுக்கு அகில இன நல்லுறவு ஒன்றியத்தினால் "தேசமான்ய" கௌரவப் பட்டம் கடந்த 29.06.2013 ஆம் திகதி வழங்கப்பட்டு கௌரவிக்கப்பட்டது.

இவர் மேலும் உயர் விருதுகள் பல பெற்று பல்லாண்டு காலம் வாழ வேண்டும் என எல்லாம் வல்ல விநாயகப் பெருமானின் பாதார விந்தங்களை பணிந்து நிற்கின்றோம்.

சங்கத்தானை,  
சாவகச்சேரி.

வீரகத்தி விநாயகர் தேவஸ்தானம் ஸ்ரீமீனாட்சி அம்பாள் தேவஸ்தானம் ஸ்ரீகாசி அம்பாள் தேவஸ்தானம் ஆலய பரிபாலன சபை.



## மரண அறிவித்தல்

மாணிக்கம் சொர்ணலிங்கம் (சோதிடர்)

இணுவில் மேற்கு, இணுவிலைப் பிறப்பிடமாகவும், வசிப்பிடமாகவும் கொண்ட மாணிக்கம் சொர்ணலிங்கம் நேற்று (02.07.2013) செவ்வாய்க் கிழமை இயற்கை எய்தினார்.

அன்னார் காலஞ்சென்றவர்களான மாணிக்கம் -ஆச்சியம்மா தம்பதியின் இளைய மகனும், காலஞ்சென்றவர்களான நடராசா -பாக்கியம் தம்பதியின் மருமகனும், தங்கமணியின் அன்புக் கணவரும், ஜெயமுதல்வன் (ஆஸ்திரேலியா), குணவர்சன் (வலயக்கல்வி அலுவலகம், தீவகம், வேலவளை), விசாகிதா, ஜெயவாரசினி (விவசாய பீடம், யாழ்ப்பாணம்) ஆகியோரின் பாமிரு தந்தையும், வினராஜாவின் அன்பு மாமனும், முவிசனின் அன்புப் பேரனும், காலஞ்சென்ற சின்னத்தம்பி, பரிமளம், விசாலாட்சிரத்தினம், சிவஞானம், நாகையா, அன்னப்பிள்ளை ஆகியோரின் அன்புச் சகோதரனும், காலஞ்சென்றவர்களான கணேசபிள்ளை, சந்திரன் மற்றும் தையல்நாயகி ஆகியோரின் மைத்துனரும் ஆவார்.

அன்னாரின் இறுதிக்கிரியைகள் இன்று (03.07.2013) புதன்கிழமை பி.ப 1.00 மணியளவில் அமரர் வினாசித்தம்பி சங்கரப்பிள்ளை நடைபெற்று பூதவுடல் தகனக்கிரியைக்காக பூவேடை இந்துமயானத்துக்கு அருகே செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இணுவில் மேற்கு, இணுவில். தொ.பே- 0775388670

தகவல்: குடும்பத்தினர்.



## பிடியாணை விதிக்கப்பட்ட நபர் கள்ளச் சாராய விற்பனையில்

**தடுத்து நிறுத்துமாறு காரைநகர் பிரதேச செயலர் பொலிஸாருக்கு கோரிக்கை**

யாழ்ப்பாணம், ஜூலை 3  
வவுனியாவில் பிடியாணை பிறப்பிக்கப்பட்ட நபரால் காரைநகர் கசூரினா கடற்கரைக்கு அண்மையில் கள்ளச்சாராயம் விற்பனை செய்யப்பட்டு வருகின்ற நிலையிலும் பொலிஸார் அதனைக் கட்டுப்படுத்த முழுமையான நடவடிக்கை எடுக்க வேண்டும் என்று காரைநகர் பிரதேச செயலாளர் திருமதி நந்தினி பாபு கோரிக்கை விடுத்துள்ளார்.

யாழ்.மாவட்ட செயலகத்தில் அண்மையில் இடம்பெற்ற சிவில் பாதுகாப்புக் குழுக்கூட்டத்திலேயே மேற்கண்டவாறு கோரிக்கை விடுக்கப்பட்டுள்ளது.

காரைநகர் கசூரினா கடற்கரையில் மதுபானங்கள் விற்பனை செய்யப்படுவதாகவும் இதனால் அங்கு மதுபோதையில் கோஷ்டி மோதல்கள் இடம்பெறுவதாகவும் கடந்த முறை இடம்பெற்ற சிவில் பாதுகாப்புக் குழுக் கூட்டத்தில் சுட்டிக்காட்டப்பட்டிருந்தது.

இதற்கமைய கசூரினா கடற்கரைப் பகுதியில் இருவர் சீருடையுடனும், ஒருவர் சிவிலியமாக பொலிஸார் மூவர் நிறுத்தப்பட்டு மதுபாவணை அந்

தப் பகுதிகளில் கட்டுப்படுத்தப்பட்டுள்ளது.

மேலும் வெளியிடங்களில் மது அருந்திவிட்டு அந்தப் பகுதிக்கு வருபவர்களை தங்களால் எதுவும் செய்ய முடியாதென்று பொலிஸார் தெரிவித்தனர்.

இதன்பின்னர் கருத்துத் தெரிவித்த காரைநகர் பிரதேச செயலர் வவுனியாவில் பிடியாணை பிறப்பிக்கப்பட்ட நபர் காரைநகர் கசூரினா கடற்கரைக்கு அண்மையில் வைத்து கள்ளச் சாராயம் விற்பனை செய்து வருகின்றார்.

தினமும் பி.ப.4.30 மணி தொடக்கம் இரவு 8.30 மணி வரையில் இந்த வியாபாரம் பெரியளவில் மேற்கொள்ளப்படுகின்றது. இது தொடர்பில் பொலிஸாருக்கு தெரியப்படுத்தப்பட்டதைத் தொடர்ந்து அவர்கள் குறித்த இடத்துக்கு வருவதற்கு முன்பாகவே அந்தத் தகவல்களை எப்படியோ பெற்று தப்பி விடுகின்றார்.

எனவே பொலிஸார் திட்டமிட்ட ரீதியில் இரகசியமாக நடவடிக்கை எடுத்து கள்ளச் சாராய விற்பனையைத் தடைசெய்ய வேண்டும் என்று கோரிக்கை விடுத்துள்ளார். (வ-5)

## சகல பாடசாலைகளிலும் இன்று முதல் டெங்கு ஒழிப்பு

யாழ்ப்பாணம், ஜூலை 3

வடமாகாணத்தில் உள்ள சகல பாடசாலைகளிலும் இன்று புதன்கிழமை தொடக்கம் வெள்ளிக்கிழமை வரை ஒரு மணி நேரமாவது மாணவர்களை டெங்கு ஒழிப்புப் பணிகளில் ஈடுபடுத்த வேண்டும் என்று தீர்மானிக்கப்பட்டுள்ளதாக அதிகாரிகள் தெரிவித்தனர்.

வடமாகாணத்திலுள்ள சகல கல்வி வலயங்களினதும் பணிப்பாளர்கள் மாகாண அதிகாரிகளுடனான கலந்துரையாடல்

ஆளுநர் அலுவலகத்தில் நேற்று முன்தினம் திங்கட்கிழமை நடைபெற்றது. இதன்போதே இந்தத் தீர்மானம் எடுக்கப்பட்டது.

டெங்கு ஒழிப்பை வலியுறுத்தும் வகையிலான பத்து விழிப்புணர்வுப் பதாகைகள் செய்யப்பட்டு குறிப்பிட்ட சில மாணவர்கள் அந்தப் பதாகைகளை பாடசாலைகளின் முன்பாக இன்று புதன்கிழமை வைத்திருக்க வேண்டும்.

இன்று முதல் வெள்ளிக்கிழமை வரை அரை மணி நேரம் அல்லது ஒரு மணிநேரம் சிரமதானப் பணியில் ஈடுபட வேண்டும். (த-4-9)

# மூன்று வருடங்களுக்கு ஒரு தடவை ஜனாதிபதித் தேர்தல் நடத்த ஏற்பாடு

**19 ஆவது திருத்தத்தின் மூலம்; சாடுகிறார்; மனோ**

கொழும்பு, ஜூலை 3

விரைவில் கொண்டு வரப்படவுள்ள 19 ஆவது திருத்தச் சட்டத்தின் மூலம் நான்கு வருடங்களுக்குப் பின்னர் நடத்தப்படலாம் எனவுள்ள ஜனாதிபதித் தேர்தலை முதல் மூன்று வருடங்களின் பின் நடத்தலாம் என்று மாற்றி அமைக்கவுள்ளதாக ஜனநாயக மக்கள் முன்னணியின் தலைவர் மனோ கணேசன் தெரிவித்தார். அதிகாரத்தைப் பகிர்ந்து ஐக்கியப்படும் இயக்கம் கொழும்பில் நேற்று முன்தினம் நடத்திய

ஊடகவியலாளர் சந்திப்பிலேயே மேற்கண்டவாறு தெரிவித்தார்.

ஓகஸ்ட் மாதம் மனித உரிமைகள் ஆணையாளர் நவந்தம் பிள்ளையை நாட்டுக்குள் வர அனுமதித்து, செப்ரெம்பர் மாதம் வடமாகாண சபைத் தேர்தலை நடத்தி, நவம்பர் மாதம் பொது நலவாய தலைவர்களது மாநாட்டையும் நடத்திவிட்டு, அடுத்த வருடம் ஜனாதிபதித் தேர்தலை நடத்த அரசு முடிவு செய்துள்ளது. இதற்காகவே ஜனாதிபதித் தேர்தலை முன்சுட்டி நடத்துவதற்காக

19 ஆவது அரசியலமைப்புத் திருத்தத்தைக் கொண்டு வர அரசு கங்கணம் கட்டி செயற்படுகிறது. இதன்மூலம் நாட்டில் இனவாதத்தைத் தூண்டி அதி காரப் பகிர்வு என்ற கொள்கையையே இலங்கை அரசியலில் ருந்து அகற்றும் திட்டத்தை அரசு முன்னெடுக்கவுள்ளது. ஜனாதிபதித் தேர்தல் மூலம் புதிய மக்கள் ஆணையைப் பெற்று அதன் மூலம் 13 ஆவது திருத்தம் தொடர்பில் சர்வதேசத்துக்கு வழங்கிய வாக் குறுதியை செல்லுபடியற்ற

தாக்கத் திட்டம் தீட்டியுள்ளது.

எனவே அடுத்த ஜனாதிபதித் தேர்தலில் அதிகாரப் பகிர்வை எதிர்க்கும் அனைத்து இனவாத தரப்புக்களையும் அனைத்துக் கொண்டு அரசு களமிறங்கப் போகின்றது.

இந்த நிலையில் அதிகாரப் பகிர்வுக் கொள்கையை ஏற்றுக் கொண்டு அரசுக்குள்ளேயே ருக்கும் தமிழ், முஸ்லிம், இடது சாரி கட்சிகள் தீர்க்கமான முடிவுகளை எடுக்க வேண்டியுள்ளதாக அவர் மேலும் தெரிவித்தார். (வ-5)

## நடமாடும் சேவை மூலம் ரெலிகொம் வழங்கும் தொ.பே. இணைப்புகள்

யாழ்ப்பாணம், ஜூலை 2

யாழ்.பிராந்திய ரெலிகொம் நிறுவனம் நடமாடும் சேவை மூலம் தொலைபேசி இணைப்பை வழங்கும் பணியில் ஈடுபட்டு வருகின்றது. பண்டத்தரிப்பு, சுழிபுரம், சித்தன்கேணி, கொட்டடி ஆகிய இடங்களில் தொலைபேசி இணைப்புக் கான படிவங்கள் வழங்கப்பட்டு உடனடியாகவே இணைப்பு வழங்கும் பணிகள் இடம்பெற்று வருகின்றன.

இந்தப் பிரதேசங்களில் சீ.டி.எம்.ஏ. தொலைபேசிகளை அதிகமாக வைத்திருந்த மக்கள் அதனை மாற்றி கேபிள் தொலைபேசி இணைப்புக்களை பெற்று வருகின்றனர்.

ரெலிகொம் நிறுவனத்தின் குறித்த நடமாடும் பிரிவினர் குடாநாட்டின் ஏனைய பிரதேசங்களுக்குச் சென்று கேபிள் தொலைபேசி இணைப்பை மக்களுக்கு உடனுக்குடன் வழங்கும் பணியில் தீவிரமாக ஈடுபட்டு வருகின்றனர். (வ-17)



உலக குருதிக் கொடையாளர் தினம் அலரி மாளிகையில் கடந்த மாதம் 14 ஆம் திகதி நடைபெற்றது. குருதிக் கொடையாளர்கள், ஒழுங்கமைப்பாளர்கள் மற்றும் அனுசரணையாளர்கள் உட்பட 101 பேர் தேசிய ரீதியில் விருது வழங்கிக் கௌரவிக்கப்பட்டனர். யாழ். மாவட்டத்தில் இரத்த தானத்தில் முன்னிலையில் உள்ள மூவருக்கு விசேட விருது வழங்கப்பட்டது. அவர்களில் குருதிக் கொடையாளரும் சிறந்த ஒழுங்கமைப்பாளருமான வல்வெட்டித்துறையைச் சேர்ந்த சக்திவேலுக்கு ஜனாதிபதி மஹிந்த ராஜபக்ஷவும், கொக்குவிலைச் சேர்ந்த வி.ஜதுசனுக்கு சுகாதார அமைச்சர் மைத்திரிபால சிறிசேனவும் அதே இடத்தைச் சேர்ந்த து.ரமணனுக்கு சுகாதார பிரதி அமைச்சர் லலித் திசாநாயக்கவும் விருது வழங்கி கௌரவித்தனர். (ஒ-4)

## தொழிலாளரின் முறைப்பாடுகள் அதிகமானவை தீர்க்கப்பட்டன

**வடமாகாண பிரதி தொழில் ஆணையாளர் தெரிவிப்பு**

யாழ்ப்பாணம், ஜூலை 3

யாழ்.குடாநாட்டின் தொழில் நிறுவனங்களில் தொழிலாளர்களால் முறையிடப்பட்ட முறைப்பாடுகள் தீர்க்கப்பட்டு 9 லட்சத்து பத்தாயிரம் ரூபா பெற்றுக் கொடுக்கப்பட்டதாக வடமாகாண பிரதி தொழில் ஆணையாளர் கே.கனகேஸ்வரன் தெரிவித்தார்.

இது குறித்து அவர் மேலும் தெரிவித்ததாவது:-

கடந்த மே மாதத்தில் தொழிலாளர்களால் எமக்கு முறையிடப்பட்ட முறைப்பாடுகளில் 5 முறைப்பாடுகளுக்குத் தீர்வு காணப்பட்டது.

குறித்த முறைப்பாடுகளில் அதிகமானவை தொழிலாளர்களுக்கான மாதாந்

தக் கொடுப்பனவு வழங்கப்படாமல் இருந்தது தொடர்பானவையே. முறைப்பாட்டின் அடிப்படையில் தொழில் நிறுவனங்களுடன் தொடர்பு கொண்டு தொழிலாளர்களுக்கான கொடுப்பனவு யாவும் பெற்றுக் கொடுக்கப்பட்டது.

அதேசமயம் வவுனியா மாவட்டத்திலும் தொழிலாளர்களால் தொழில் திணைக்களத்துக்கு இவ்வாறு முறையிடப்பட்ட முறைப்பாடுகளில் 5 முறைப்பாடுகள் தீர்க்கப்பட்டுள்ளன.

இதன்மூலம் முறைப்பாடுகளுக்கு ஒரு லட்சத்து 59 ஆயிரம் ரூபா பெற்றுக் கொடுக்கப்பட்டது. (வ-17)

## வெளிநாடு அனுப்புவதாகக் கூறி யாழ்ப்பாண பெண்ணிடம் மோசடி

**சந்தேகநபர் திருமலையில் கைது**

யாழ்ப்பாணம், ஜூலை 3

பிரான்ஸ் நாட்டுக்கு அனுப்புவதாகக் கூறியாழ்.கச்சேரியடியைச் சேர்ந்த பெண்ணிடம் 8 லட்சம் ரூபா பணத்தைப் பெற்று மோசடி செய்த போலி முகவர் ஒருவர் எட்டுமாதங்களின் பின்னர் நேற்று முன்தினம் காலை திருகோணமலையில் கைது செய்யப்பட்டார். திருகோணமலை நீதிமன்றில் முற்படுத்தப்பட்ட அவரை எதிர்வரும் வெள்ளிக்கிழமை வரை விளக்கமறியலில் வைக்க முடியுமென்று உத்தரவிட்டது. திருகோணமலையைச் சேர்ந்த குறித்த சந்தேக நபர் வெளிநாடுகளுக்கு ஆள்களை அனுப்பும் முகவர் என்று

தன்னை அடையாளப்படுத்தி யாழ்ப்பாணத்துக்கு வந்துள்ளார். யாழ்.கச்சேரியடியைச் சேர்ந்த ஒரு பெண்ணிடம் வெளிநாட்டுக்கு அனுப்புவதற்கென முற்பணமாக 8 லட்சம் ரூபாவைப் பெற்றுக் கொண்டு சென்றார்.

சுமார் இரண்டு வருடங்களுக்கு முன்னர் அவர் இவ்வாறு பணத்தைப் பெற்றுச் சென்றார். அவர் திரும்பி வராதது மட்டுமன்றி அவரது தொலைபேசியும் துண்டிக்கப்பட்டதால் வெளிநாடு போகமுடியாமலும் குறித்த பணத்தைத் திரும்பப் பெற முடியாமலும் காத்திருந்து எட்டுமாதங்களுக்கு முன்னர்

யாழ்.பொலிஸில் சம்பவம் தொடர்பில் முறைப்பாடு செய்திருந்தார்.

சந்தேக நபர் தலைமறைவாகியிருந்த நிலையில் பொலிஸார் விசாரணை மேற்கொண்டு வந்தனர்.

இந்த நிலையிலேயே திருகோணமலையில் குறித்த சந்தேக நபர் நின்றிருந்த போது நேற்று முன்தினம் காலை கைது செய்யப்பட்டார். அவர் தன்னை முகவர் என்று கூறியே பணம் பெற்றுள்ளதால் இது போன்ற மேலும் பல மோசடிகளில் ஈடுபட்டுள்ளாரா என்பது தொடர்பில் விசாரணை தொடர்வதாக பொலிஸார் மேலும் தெரிவித்தனர். (வ-4)



இந்திய  
வெளியுறவு  
செயலராக  
சுஜாதா சிங்



புதுடில்லி, ஜூலை 3  
இந்திய வெளியுறவுத்துறைச் செயலராக சுஜாதா சிங் நியமிக்கப்படவுள்ளார். அவரின் நியமனம் தொடர்பாக பிரதமர் அலுவலகம் ஒப்புதல் தெரிவித்துள்ளது. தற்போது வெளியுறவுத்துறைச் செயலராக உள்ள ரஞ்சன் மாதாய் எதிர்வரும் 31 ஆம் திகதி ஓய்வு பெறுவதை அடுத்தே, இந்திய வெளியுறவுத்துறைச் சேவையின் மூத்த அதிகாரியான சுஜாதா சிங், அந்தப் பதவிக்குத் தெரிவு செய்யப்பட்டுள்ளார். (ற)

# விஜயகாந்த் அடிதடி

சென்னை, ஜூலை 3  
நாகர்கோவில் நீதிமன்றத்  
தில், தே.மு.தி.கவினருக்கும்,  
அரசு வழக்கறிஞர் தரப்பில  
ருக்கும் இடையே ஏற்பட்ட  
தள்ளுமுள்ளுவை அடுத்து  
விசாரணைத் திகதியை அறி  
விக்காமலேயே நீதிபதி  
வெளியேறினார்.  
தமிழக முதலமைச்சர் மற்  
றும் அமைச்சர்களை அவ  
தூறாக பேசினார் என்று  
விஜயகாந்த் மீது வழக்கு  
தொடரப்பட்டது.  
அது தொடர்பான விசார  
ணைக்கு வந்த அப்போது  
விஜயகாந்துக்கும், அரசு  
தரப்பு வழக்கறிஞருக்கும்  
தள்ளுமுள்ளு ஏற்பட்டதை  
அடுத்தே நீதிபதி மன்றை  
விட்டு வெளியேறினார். (ற)

# 11 ஆயிரம் பேர் சாவு

உத்தார்கண்ட் அனார்த்தம் குறித்து ஐ.நா. அறிக்கை

ஜெனீவா, ஜூலை 3  
உத்தரகாண்ட் வெள்ள அனர்த்  
தங்களில் சிக்கி சுமார் 1.1  
ஆயிரம்பேர் உயிரிழந்திருக்கக்  
கூடும் என்று ஐ.நா. சபை  
மதிப்பிட்டுள்ளது.  
இரண்டு வாரங்களுக்கு  
முன்பு உத்தரகாண்டில் ஏற்  
பட்ட கன மழை மற்றும்  
வெள்ளத்தில் சிக்கி பலர்  
உயிரிழந்தனர்.  
அதில் சிலரது உடல்கள்  
மட்டுமே கிடைத்துள்ளன. 3  
ஆயிரத்து 500 பேரின் கதி  
என்ன ஆனது என்றே தெரிய  
வில்லை என்று அந்த




மாநில அரசு அறிவித்துள்ளது. ஆனால் ஐ.நா. எடுத்துள்ள கணக்கெடுப்பின்படி, சுமார் 1.1 ஆயிரத்துக்கும் மேற்பட்டவர்கள் காணாமற் போயுள்ளனர் என்று கணிக்கப்பட்டுள்ளது. அவர்கள் பெரும்பாலும் உயிரிழந்திருக்கக்கூடும் என்றே கருதப்படுகின்றது. கேதார்நாத் மற்றும் ரம்பாரா பகுதிகளில் இருந்தே ஏராளமானோர் காணாமற் போயுள்ளனர் என்று கூறப்பட்டுள்ளது. (ற)

பா.ம.க. மீதான நடவடிக்கை  
உள்துறை அமைச்சால் ரத்து

சென்னை, ஜூலை 3  
பாட்டாளி மக்கள் கட்சியின்  
சட்டமன்ற உறுப்பினர் குரு  
உள்ளிட்ட அக்கட்சியைச்  
சேர்ந்த 20 பேர் மீது, தேசிய  
பாதுகாப்பு சட்டத்தின் கீழ்  
எடுக்கப்பட்ட நடவடிக்கையை மத்திய உள்துறை  
அமைச்சகம் இரத்து செய்துள்ளது. இந்த தகவலை  
பா.ம.க. நிறுவந் ராமதாஸ்  
தெரிவித்துள்ளார்.  
இதுக்குறித்து அறிக்கை  
வெளியிட்டுள்ள அவர்,  
சிறையில் உள்ள அவர்கள்  
அனைவரும் சட்டப்படியான  
நடவடிக்கைகளுக்குப் பிறகு  
விடுவிக்கப்படுவார்கள் என்று

தெரிவித்துள்ளனர்.  
பா.ம.கவினருக்கு எதிராக  
பழிவாங்கும் நோக்குடன்  
தமிழக அரசு மேற்கொண்ட  
தேசிய பாதுகாப்பு சட்ட நட  
வடிக்கையை மத்திய அரசு  
இரத்து செய்திருப்பதன்  
மூலம், நீதி வென்றுள்ளதாக  
ராமதாஸ் தெரிவித்துள்ளார்.  
ராமதாஸ் கைது செய்யப்பட்  
டதை அடுத்து கலவரத்தில்  
ஈடுபட்டதாகக் கூறி 122  
பேரை குண்டர் சட்டம்,  
தேசிய பாதுகாப்புச் சட்டத்  
தின் கீழ் தமிழக அரசு கைது  
செய்தது. இவர்களில் 20  
பேர் மட்டுமே விடுவிக்கப்  
பட்டுள்ளனர். (று)

## தாஜமகாலுக்கு முன்றாம் இடம்



இந்தியாவின் புகழ்பெற்ற சுற்றுலா தலமான தாஜ்மகால் உலகில் சுற்றுலாப் பயணிகளின் மனம் கவர்ந்த இடங்களின் பட்டியலில் 3ஆவது இடத்தைப் பிடித்துள்ளது. 'டிரீப் அட்வைசர்' என்ற இணையத்தளம் உலகம் முழுவதும் உள்ள 25 முக்கிய சுற்றுலா தலங்களை தேர்வு செய்து விருது வழங்கியுள்ளது. அதில் இந்தியாவின் தாஜ்மஹால் மூன்றாவது இடத்தை பிடித்துள்ளது.பெரு நாட்டில் உள்ள மட்சு பிட்சு மற்றும் கம்போடியாவில் உள்ள அங்கோர்வாட் ஆகியவை முதல் இரண்டு இடங்களை பெற்றுள்ளன.

(௫)

இந்தியாவின்  
செயற்கைக்கோள்  
வெற்றிகரமாக  
விண்ணுக்கு

புதுமில்லி, ஜூலை 3  
 ஜ.ஆர்.என்.எஸ்.எஸ். 1 ஏ  
 என்ற இந்தியாவின் முதல்  
 போக்குவரத்துத் தொடர்  
 பான செயற்கைக்கோள் வெந்  
 நிகரமாக விண்ணில் செலுத்  
 தப்பட்டுள்ளது. ஸ்ரீஹரிகோட்  
 டர் ஏவுதளத்திலிருந்து நேற்று  
 முன்தினம் இரவு ரொக்கெற்  
 ஏவப்பட்ட 20 நிமிடங்களில்  
 செயற்கைக்கோள் புவிவட்ட  
 பாதையில் நிலை நிறுத்  
 தப்பட்டது. இந்த செயற்கைக்  
 கோள் அனுப்பும் தகவல்கள்  
 தரைவழி, கப்பல் மற்றும்  
 விமானப் போக்குவரத்துக்  
 கும், பேரிடர் காலங்களிலும்  
 மிகவும் பயனுள்ளதாக இருக்  
 கும்.  
 ஆயிரத்து 425 கிலோ எடை  
 கொண்ட செயற்கைக்கோள்  
 இந்திய பிராந்திய போக்கு  
 வரத்துத் தொடர்பான செயற்  
 கைக்கோள் திட்டத்தின் முத  
 லாவது செயற்கைக்கோள்  
 ஆகும். (ம)

13 ஆவது திருத்தம் தமிழர் பிரச்சினைக்கு தீர்வாகாது  
நாம் தமிழர் கட்சித் தலைவர் சீமான் கருத்து

சென்னை, ஜூலை 3  
இலங்கை ஒற்றையாட்சி அரசமைப்பிற்குட்பட்ட ஒரு தீர்வை தமிழ் தேசியக் கூட்டமைப்பு கட்சியினர் ஏற்றுக் கொள்ள முடிவு செய்திருப்பது, ஈழத் தமிழினம் அரை நூற்றாண்டு காலமாக நடத்தி வரும் அரசியல் விடுதலைப் போராட்டத்திற்கு முரணானதும், எதிரானதும் ஆகும் என்று நாம் தமிழர் கட்சி தலைவர் சீமான் தெரிவித்துள்ளார்.  
இதுகுறித்து சீமான் நீண்ட அறிக்கை ஒன்றை வெளியிட்டுள்ளார். அந்த அறிக்கையில் குறிப்பிடப்பட்டுள்ளதாவது:-  
ஈழத் தமிழர்களின் இனப் பிரச்சினைக்குத் தீர்வு காணும் இலங்கை அரசமைப்புச் சட்டத்திற்கு உட்பட்ட ஒரு ஏற்பாட்டை உறுதி செய்ய இலங்கையின் பொருளாதாரத்துறை அமைச்சரும்,

ஜனாதிபதி ராஜபக்ஷவின் தம்பியுமான பனில் ராஜபக்ஷ புதுடில்லி வரவுள்ளார். கடந்த சில மாதங்களாகவே ஈழத் தமிழர் பிரச்சினைக்கு ராஜீவ்காந்தி- ஜெயவர்த்தன இடையே 1987 ஆம் ஆண்டு கையெழுத்தான இந்திய-இலங்கை ஒப்பந்தத்தின் அடிப்படையில் இலங்கை நாட்டு அரசமைப்புச் சட்டத்தில் செய்யப்பட்ட 1ஆவது திருத்தத்தின் கீழ் தீர்வு காணும் பேச்சுக்கள் நடைபெற்று வருகின்றன. இலங்கையில் உள்ள தமிழ் தேசிய கூட்டமைப்பின் தலைவர் இரா. சம்பந்தன் தலைமையில் வந்த அந்த நாட்டு நாடாளுமன்ற தமிழர் பிரதிநிதிகள் குழு புதுடில்லிக்கு வந்து பிரதமர் மன்மோகன் சிங்கை சந்தித்து பேச்சு நடத்திவிட்டும் சென்றுள்ளது.



வாக்குமிக்க அமைச்சர் பஸில்  
ராஜபக்ஷ ஒருகிறார் என்  
றார். ராஜபக்ஷ மறுபார்வை  
ஒரு தீர்வு திட்டத்தின  
திணிக்க முடிவெடுக்கப்பட  
டுள்ளது நன்கு புலனாகி

றது.  
ஒருகாலத்தில் இலங்கை  
ஒற்றையாட்சி அரசமைப்புச்  
சட்டத்தை ஒருபோதும் ஏற்  
றுக்கொள்ள முடியாது என்று  
அறிவித்த தமிழ் ஐக்கிய  
விடுதலை முன்னணியின்  
அங்கமாக இருந்த தலைவர்  
கள்தான், இன்றைக்கு தமிழ்  
தேசிய கூட்டமைப்பாக  
இயங்கி வருகின்றனர்.  
ஆனால் இப்போது அவர்கள்  
இலங்கை ஒற்றையாட்சி  
அரசமைப்பிற்குட்பட்ட ஒரு  
தீர்வை ஏற்றுக்கொள்ள முடிவு  
செய்திருப்பது, ஈழத் தமிழி  
னம் அரை நூற்றாண்டு  
காலமாக நடத்தி வரும் அர  
சியல் விடுதலைப் போராட்  
டத்திற்கு முரணானதும்,  
எதிரானதும் ஆகும்.  
13ஆவது திருத்தத்தின்படி  
தமிழ் அரசமைப்பை ஒருக்கு  
கிடைக்கும் அதிகாரம் அனைத்  
தும் மாகாண சபைகளுக்கு  
கிடைக்கப் போவதில்லை.

1987ஆம் ஆண்டு ராஜீவ் காந்தியும், ஜெயவர்த்தனவும் இணைந்து திணித்த ஒப்பந்தம் ஈழத்தமிழினத்திற்கு எந்தத் தீர்வையும் தராது என்று சுதுமலையில் நடந்த பொதுக்கூட்டத்தில் தமிழீழ விடுதலைப் புலிகளின் தலைவர் வே.பிரபாகரனும் கூறியுள்ளார்.

“இந்த ஒப்பந்தத்தால் தமிழரின் பிரச்சினைக்குத் தீர்வு ஏற்படுமென நாம் நினைக்கவில்லை. சிங்கள இனவாத பூதம் இந்த ஒப்பந்தத்தை விழுங்கிவிடும் காலம் வெகு தூரத்தில் இல்லை. தமிழீழத் தனியரசே தமிழீழ மக்களின் பிரச்சினைக்கு நிரந்தரத் தீர்வை அளிக்கும் என்பதில் எனக்கு அசையாத நம்பிக்கை உண்டு. தமிழீழ இலட்சியத்திற்காகவே நான் தொடர்ந்து போராடுவேன் என்பதையும் இங்கு திட்டவட்டமாக உங்களுக்கு எடுத்து

தக் கூற விரும்புகிறேன். போராட்ட வடிவங்கள் மாறலாம், ஆனால், எமது போராட்ட இலட்சியம் மாறப்போவதில்லை” என்று கூட்டத்தில் தமிழீழ விடுதலைப் புலிகளின் தலைவர் அன்று கூறியமை நினைவுகூரத்தக்கது. உண்மை இவ்வாறிருக்க, ஈழத் தமிழினத்தின் மீது, அவர்களுக்கு எவ்வித அரசியல், பொருளாதார அதிகாரத்தையும் வழங்காத 13 ஆவது திருத்தத்தைக் காட்டி ஒரு தீர்வைத் திணிக்க இலங்கை, இந்திய அரசுகள் முயற்சிப்பதை தமிழர்கள் ஏற்றுக்கொள்ளக் கூடாது. ஈழத் தமிழினத்தின் அரசியல் சம உரிமைப் போராட்டத்தின் இலக்கு தனியான ஒரு தேசமாகவே இருக்க வேண்டும். அதற்காக உலகத் தமிழர்கள் இணைந்து போராட வேண்டும்” என்று தெரிவிக்கப்பட்டுள்ளது. (ற)



## இந்தியாவிடம் இருந்து மின்சாரம் வேண்டாம்

எச்சரிக்கிறது ஜமாத் உத் தவா

இஸ்லாமாபாத், ஜூலை 3  
இந்தியாவிடம் இருந்து மின் சாரத்தைப் பெற்றுக்கொள்ளக் கூடாது என்று பாகிஸ்தான் அரசுக்கு எச்சரிக்கை விடுத்துள்ளது ஜமாத்-உத்-தவா அமைப்பு.

அந்த அமைப்பின் தலைவர் ஹபீஸ் சயீத் லாசுகில் இடம் பெற்ற நிகழ்ச்சி ஒன்றில் கலந்துகொண்டு பேசும் போதே இவ்வாறு எச்சரிக்கை விடுத்துள்ளார்.

அங்கு அவர் மேலும் கூறிய தாவது:

“பாகிஸ்தானின் ஆறுகளை ஆதாரமாகக் கொண்டு மின் சாரம் தயாரிக்கும் இந்தியா, அதை பாகிஸ்தானுக்கே விற்ற கப்பாக்கிறது. இதைப் பாகிஸ்தான் ஆட்சியாளர்கள் புரிந்து கொள்வதில்லை. இந்தியா விடமிருந்து மின்சாரத்தைப் பெறக் கூடாது. அவர்களிடம் கையேந்த வேண்டிய அவசியம் இல்லை” என்று தெரிவித்துள்ளார்.

பாகிஸ்தானின் மின்சாரப் பற்றாக்குறையைச் சமாளிக்க சீனா மற்றும் இந்தியாவிடம் இருந்து மின்சாரத்தைப் பெற்றுக்கொள்ள பாகிஸ்தான் அரசு திட்டமிட்டுள்ளது. அது தொடர்பாக இந்தியாவுடன் பேச்சு நடத்துமாறு நீர் மற்றும் மின் துறை அமைச்சர் கவாஜா முகமது ஆசிபுக்கு பாகிஸ்தான் பிரதமர் நவாஸ் ஷெரீப் உத்தரவிட்டுள்ளார். இந்த நிலையிலேயே சயீத் இவ்வாறு எச்சரிக்கை விடுத்துள்ளார். (ற)



தென்னாபிரிக்காவுக்குப் பயணம் மேற்கொண்ட அமெரிக்க ஜனாதிபதி பராக் ஒபாமா தென்னாபிரிக்காவின் பல்வேறு இடங்களையும் பார்வையிட்டார். அங்குள்ள பாரம்பரிய உணவு தயாரிப்பு முறைகள் தொடர்பான கண்காட்சியை யும் பார்வையிட்டார்.

## ரஷ்ய விண்வெளி ரொக்கெட் நடுவானில் வெடித்துச் சிதறியது



மொஸ்கோ, ஜூலை 3  
மூன்று செயற்கைகோள்கள் விண்ணில் ஏவப்பட்ட ரஷ்ய ரொக்கெட் வெடித்துச் சிதறியுள்ளது. இயந்திரக் கோளாறு காரணமாகவே இந்த விபத்து இடம்பெற்றுள்ளது என்று தெரிவிக்கப்படுகின்றது. ரஷ்யாவின் புரோடோன்-எம் என்ற ரொக்கெட் மூன்று செயற்கைகோள்களுடன் கசாகிஸ்தான் நாட்டில் உள்ள பைக் கானூர் ஏவுதளத்தில் இருந்து நேற்றுக் காலை ஏவப்பட்டது.

ரொக்கெட் ஏவு தளத்திலிருந்து கிளம்பிய ஒரு சில நொடிகளிலேயே ரொக்கெட்

பெரும் சப்தத்துடன் தீப்பிழம்பாக வெடித்துச் சிதறியது. அதனால், 500 தொன் அளவிலான விஷத்தன்மையுடைய ரொக்கெட் எளிபொருள்கள் ஏவு தளத்தைச் சுற்றியுள்ள பகுதிகளில் பரவிக்கிடக்கின்றன என்றும் தெரிவிக்கப்படுகிறது. அதையடுத்து அந்தப் பகுதிகளைச் சுற்றியுள்ளவர்களை வெளியேற்றும் நடவடிக்கைகள் ஆரம்பிக்கப்பட்டுள்ளன.

இந்த விபத்தால் ரஷ்யாவுக்கு 200 மில்லியன் டொலர் இழப்பு ஏற்பட்டுள்ளதாகவும் தகவல்கள் தெரிவிக்கின்றன. (ற)

## தென்கொரிய ஜனாதிபதியின் தளம் முடக்கம்

சியோல், ஜூலை 3  
தென்கொரிய ஜனாதிபதி அலுவலக இணையதளத்திலிருந்து முக்கிய தகவல்கள் திருடப்பட்டுள்ளன என்று தகவல்கள் வெளியாகி உள்ளன. கொரியப் போர் தொடங்கிய தன்நினைவுதினமான கடந்த புதன்கிழமை, வட மற்றும் தென்கொரியாவின் இணையத் தளங்கள் செயலிழந்தன. இந்தநிலையில், தென்கொரிய ஜனாதிபதி அலுவலகத்தின் இணையத்தளத்தில் ஊடுருவி முக்கியமான தகவல்கள் திருடப்பட்டுள்ளன என்று தற்போது தெரிய வந்துள்ளது. அந்த இணையத் தளத்தைப் பின்தொடரும் சுமார் 1 லட்சம் பேரின் கணக்குகளும் ஊடுருவப்பட்டுள்ளன. இந்த தகவலை தென்கொரிய ஜனாதிபதி அலுவலகம் உறுதி செய்துள்ளது. இந்தச் சம்பவத்துக்காக ஜனாதிபதி அலுவலகம் மன்னிப்புக் கேட்டுக் கொண்டுள்ளது. இணைய தள தாக்குதலில் வடகொரியாவே ஈடுபட்டது என்று தென்கொரியா குற்றஞ்சாட்டியுள்ளது. (ற)

## இறுதி எச்சரிக்கை நிராகரிப்பு

ஜனாதிபதி முர்ஸியின் அறிவிப்பால் எகிப்தில் பெரும் பதற்றம்

கெய்ரோ, ஜூலை 3  
ஜனாதிபதி முர்சி 48 மணி நேரத்தில் பதவி விலக வேண்டும் என்றும் எகிப்திய இராணுவம் விடுத்திருந்த இறுதி எச்சரிக்கையை நிராகரித்துள்ளார் எகிப்திய ஜனாதிபதி முர்சி. ஜனாதிபதி முர்சிக்கு எதிரான பொதுமக்களின் போராட்டங்கள் தீவிரமடைந்து உயிரிழப்புகள் ஏற்பட்ட ஆரம்பித்ததை அடுத்தே எகிப்திய இராணுவம் முர்சியைப் பதவி விலகுமாறு எச்சரித்திருந்தது.

“மக்களின் கோரிக்கையை ஏற்று ஜனாதிபதி முஹம்மது முர்சி 48 மணி நேரத்திற்குள் பதவி விலக வேண்டும். அவ்வாறில்லாவிட்டால் ஏனைய அரசியல் கட்சிகளுடன் இணைந்து புதிய பாதையை இராணுவம் தேர்ந்தெடுக்க வேண்டிய



நிர்ப்பந்தம் ஏற்படும். அரசியலிலோ அரசு நிர்வாகத்திலோ இராணுவம் தலையிடாது. ஜனநாயக வரம்புக்குப் பட்டு தனக்கு அளிக்கப்பட்ட பணியை இராணுவம் நிறைவேற்றும். எனினும் நாட்டின் பாதுகாப்புக்கு அச்சுறுத்தல் நேரும் வேளையில் தேவையான நடவடிக்கையை எடுக்க இராணுவம் தயங்காது” என்று இராணுவம் விடுத்துள்ள அறிக்கையில் கூறப்பட்டுள்ளது. எனினும் இராணுவத்தின் இந்த இறுதி எச்சரிக்கையை நிராகரித்துள்ளார் ஜனாதிபதி முர்சி. இந்த விவகாரம் குறித்து எகிப்து ஜனாதிபதி மாளிகை அறிக்கை ஒன்றை வெளியிட்டுள்ளது. “பொதுமக்களிடையே சமர

சம் ஏற்படுத்த ஜனாதிபதி முர்சி தீவிரமாக உள்ளார். அதற்கான முயற்சியில் ஈடுபட்டுள்ளார். இன்னமும் 48 மணி நேரத்தில் எதிர்க்கட்சி தலைவர்கள் அரசுடன் உள்ள கருத்து வேறுபாடுகளை மறந்து அதிபருடன் ஒத்துழைக்க வேண்டும்” என்று அந்த அறிக்கையில் வலியுறுத்தப்பட்டுள்ளது. இதேவேளை, ஆர்ப்பாட்டம் மேற்கொள்வோருக்கு ஆதரவாக எகிப்திய வெளியுறவுத் துறை அமைச்சர் உட்பட 4 அமைச்சர்கள் பதவி விலகியுள்ளனர். பாதுகாப்புத் துறை அமைச்சர் அப்துல் பதேஸ் சிஸ்சியும் ஜனாதிபதி முர்சி பதவி விலக வேண்டும் என்று வலியுறுத்தியுள்ளார். இதையடுத்து எகிப்தில் பெரும் பதற்றம் ஏற்பட்டுள்ளது. (ற)

## சுமாத்திராவில் நிலநடுக்கம்

பண்டா அசேஹ், ஜூலை 3  
இந்தோனேசியாவின் சுமத்ரா தீவில் நேற்றுக் கடும் நிலநடுக்கம் ஏற்பட்டுள்ளது. ரிசுட் அளவுகோலில் 6.1 ஆக நிலநடுக்கம் பதிவாகியுள்ளது என்று அமெரிக்க புவிமியல் ஆய்வு மையம் தெரிவித்துள்ளது. இந்தோனேசியாவின் அசேஹ் மாகாணத்தின் தலைநகரான பண்டா அசேஹ்-வில்லிருந்து தென்கிழக்கே 188 கிலோமீற்றர் தொலைவில் நிலநடுக்கம் மையம் கொண்டிருந்தது.

பூமிக்கடியில் 10 கிலோமீற்றர் ஆழத்தில் ஏற்பட்ட இந்த நிலநடுக்கத்தின் அதிர்வுகள் பல இடங்களில் உணரப்பட்டது. ஆனால் சுனாமி எச்சரிக்கை எதுவும் விடப்படவில்லை. (ற)

## புகலிட உரிமையை மறுக்கும் அமெரிக்கா : ஸ்நோடன் குற்றச்சாட்டு



மொஸ்கோ, ஜூலை 3  
அமெரிக்க ஜனாதிபதி பரக் ஒபாமா பல்வேறு வழிகளில் தமது புகலிட உரிமையை முடக்குவதற்கு முனைப்பு காட்டி வருகின்றார் என்று, அந்நாட்டின் புலனாய்வுப் பிரிவான சீ.ஐ.ஏ.யின் முன்னாள் பணியாளர் எட்வேர்ட் ஸ்நோடன் தெரிவித்துள்ளார். அமெரிக்கா தொலைபேசி

உரையாடல்களையும் இணையத் தகவல்களையும் உள்வு பார்த்தமை தொடர்பான தகவல்களை பகிரங்கப்படுத்திய ஸ்நோடன், தற்போது ரஷ்யாவின் மொஸ்கோ விமான விடுதி ஒன்றில் தங்கியுள்ளார். அவர் தற்போது ஏதாவது ஒரு நாட்டில் புகலிடம் பெற்றுக்கொள்ளும் முயற்சியில் ஈடுபட்டுள்ளார். எனினும் அந்த முயற்சி

களுக்கு அமெரிக்க ஜனாதிபதியும் அதிகாரிகளும் தடைகளை ஏற்படுத்தி வருகின்றனர் என்று குறிப்பிட்டுள்ள துடன், தம் மீது அழுத்தங்களை நேரடியாகப் பிரயோகிக்க முடியாத காரணத்தினால் தமக்கு உதவி செய்ய விரும்புவோரை அமெரிக்கா எச்சரித்து வருகின்றது என்று அவர் குற்றம் சுமத்தியுள்ளார்.

### 19 நாடுகளிடம் கோரிக்கை

ஸ்நோடன் தற்போது 19 நாடுகளிடம் புகலிடக் கோரிக்கை விடுத்துள்ளார் என்று விக்லீக்ஸ் தகவல் வெளியிட்டுள்ளது. இந்தியா, சீனா நாடுகள் உட்பட 19 நாடுகளிடம் அவரது புகலிடக் கோரிக்கை அனுப்பப்பட்டுள்ளது. அது விடயம் குறித்து ஸ்நோடன்

னின் சட்டத்தரணிகள் குழு ஆராய்ந்து வருகின்றது என்றும் விக்லீக்ஸ் தெரிவித்துள்ளது. எனினும் ஸ்நோடனின் கோரிக்கையை இந்தியா மறுத்துள்ளது என்று பிந்திக் கிடைத்த தகவல்கள் குறிப்பிடுகின்றன.

என் மீது அழுத்தங்களை நேரடியாகப் பிரயோகிக்க முடியாத காரணத்தினால் எனக்கு உதவி செய்ய விரும்புவோரை அமெரிக்கா எச்சரித்து வருகின்றது.

-ஸ்நோடன்

ரஷ்யாவுக்கு வந்ததை அந்நாட்டின் புகலிடக் கோரிக்கையை ரஷ்யா

சாதகமாகப் பரிசீலிக்க வேண்டுமாயின், அமெரிக்கா தொடர்பான இரகசியத் தகவல்களை வெளியிடுவதை நிறுத்த வேண்டும் என்று ரஷ்யா நிபந்தனை விதித்துள்ளது. அதையடுத்து ரஷ்யாவில் தஞ்சமடையும் திட்டத்தை ஸ்நோடன் கைவிட்டுள்ளார் என்று தெரிய வருகின்றது.

### 38 நாடுகள் கண்காணிப்பில்

இந்தநிலையில் ஸ்நோடனை மேற்கோள் காட்டி ‘திகார்டியன்’ பத்திரிகை இந்தியா உட்பட 38 நாடுகளின் தூதரகங்களை அமெரிக்க புலனாய்வுத் துறையினர் உளவு பார்த்துள்ளனர் என்ற அதிர்ச்சித் தகவல் ஒன்றை வெளியிட்டுள்ளது. ஸ்நோடன் வெளியிட்ட

அமெரிக்க தேசிய பாதுகாப்பு அமைப்பின் இரகசிய ஆவணங்கள் ஒன்றில் 38 நாட்டு தூதரகங்களின் பெயர்கள் உள்ளன. இவை அனைத்தும், இலக்குகள் என்று குறிக்கப்பட்டுள்ளன. அதாவது அவை உளவு பார்க்க வேண்டியவை என்று குறிப்பிடப்பட்டுள்ளன. அதில் இந்தியா, பிரான்ஸ், இத்தாலி, கிரேக்க நாடுகளின் தூதரகங்களின் பெயர்கள் உள்ளன. ஐரோப்பிய யூனியன் தூதரகம், அமெரிக்காவின் கூட்டணி நாடுகளான ஜப்பான், மெக்சிகோ, தென்கொரியா, துருக்கி போன்ற நாடுகளும் தப்பவில்லை என்று பிரிட்டனில் இருந்து வெளிவரும் ‘திகார்டியன்’ பத்திரிகை குறிப்பிட்டுள்ளது. (ற)



# கீள்வநாச்சி மாவட்டம்-பச்சிலைப்பள்ளி திருவ புறாவர்த்தன பூர்த்திஷ்டா மஞ்சுசூன்டபச்சு மஹா இன்று மகாகும்பாபேஷைகம் காலை 7.15 மணிமுதல் 8

**ஆசிரிசெய்தி**

இன்று இயக்கச்சி பச்சிலைப்பள்ளிப் பிரதேசத்தில் அருளாட்சி செய்கின்ற மல்லில் கிருஷ்ணர் மஹாகும்பாபேஷைகம் நடைபெறுவதையிட்டு மகிழ்ச்சி அடைகின்றோம். பல சிறப்புக்களைக்கொண்ட பச்சிலைப்பள்ளியில் நீண்டகாலமாக எழுந்தருளியிருந்து வேண்டுவோர் வேண்டுவதை ஈகின்ற இறைவனாக கிருஷ்ண பெருமான் வீற்றிருக்கின்றான். பன்னிரண்டு ஆண்டுகளுக்கு ஒருமுறை நடைபெறும் கும்பாபேஷைகம் இன்று இங்கு நடைபெறுவது ஆலயத்துக்கும் மக்களுக்கும் புனிதத்தைத் தருவதாகும். பல்திருப்பணிகளை நிறைவு செய்து மஹா கும்பாபேஷைகம் நடைபெறுவது நம்சமயத்தின் சார்பாகும். இதனைச் செய்விப்பதும் செய்வதும் புண்ணியத்தின் அடையாளமாகும். இந்த அபிஷேகத்தைச் செய்யும் குருமார்களுக்கும் தர்மகர்த்தாக்களுக்கும் (சபையினர்) ஊர்மக்களுக்கும் கிருஷ்ண பகவானுடைய ஆசீர்வாதம் கிடைப்பதாக அனைவரும் அபிஷேகத்தைத் தரிசித்து மண்ணில் நல்ல வண்ணம் வாழ்வோமாக.



“என்றும் வேண்டும் இன்ப அன்பு”  
ஸ்ரீஸ்ரீ சோமசுந்தர தேசிக ஞானசம்பந்த பரமச்சாரிய கவாமிகள்.

**வரலாற்றுச் சிறப்பும் அருள் மகிமையும் பெற்ற மல்லில் கிருஷ்ணர்**

பச்சிலைப்பள்ளிப் பிரதேசத்தின் தனிச் சிறப்பும், வரலாற்றுப் பெருமையும் அருள் மகிமையும் பெற்ற மல்லில் கிருஷ்ணர் ஆலயம் மீளவும் புனரூபீகரிக்கப்பட்டு புத்தெழுச்சியடைந்துள்ளது. இது மல்லில் கிருஷ்ணனின் பக்த அடியார்களின் மனதில் மகிழ்ச்சியை அளித்துள்ளது.



பச்சிலைப்பள்ளி, வடமராட்சி கிழக்கு, கரைச்சி ஆகிய பிரதேச மக்களின் வாழ்விலும் மனங்களிலும் அருள்பாலித்த மல்லில் கிருஷ்ணனின் கீர்த்தி எல்லையற்றது. பசுமை நிறைந்த பதியில் உறைந்து, திருவருள் பொழியும் மல்லில் கிருஷ்ணனின் மகிமையால் ஒரு காலம் பூநகரி, பச்சிலைப்பள்ளி, பெரிய பச்சிலைப்பள்ளி, கரைச்சி ஆகிய பிரதேசங்கள் சிறந்து விளங்கின. இதனால், இந்தப் பிரதேச மக்கள் தங்கள் நேர்த்திக் கடன்களையும் திருவிழா வினையும் மல்லில் கிருஷ்ணனுக்குச் செய்து மகிழ்ந்தனர். இப்பொழுது மீண்டும் அத்தகையதொரு காலம் பிறந்துள்ளது. இந்தப் பொற்காலத்தில் மறுபடியும் நாராயணனின் ஆசி பெற்று இந்தப் பிரதேசங்களும் இங்குள்ள மக்களும் சிறந்து வாழ எம் பெருமான் அருள்பாலிப்பாராக.

முகேச சந்திரசூர், நாடாளுமன்ற உறுப்பினரும், நாடாளுமன்ற குழுக்களின் பிரதித் தலைவரும்.

**பச்சிலையில் பள்ளிகொள்ளும் பரந்தாமன்**

கிளிநொச்சி மாவட்டத்தில் தொன்மையிடு கிராமங் களைக் கொண்ட பச்சிலைப்பள்ளிப் பிரதேசத்தில் உள்ள முகாவில் கிராமம் வரலாற்றின் பதிவுகள் பலவற்றைக் கொண்டிருக்கின்றது. எமது வரலாற்றுத் தொடக்ககாலம் எனச் சொல்லப்படுகின்ற இயக்கர் நாகர்களின் வசிப்பிடங்களில் ஒன்றான இயக்கர்களின் வாழ்விடமாக இருந்ததனால் தான் இயக்கச்சி என்ற இடுபெயர் வந்ததெனவும் இராமாயண காவியத்தில் சொல்லப்படுகின்ற இராவணனை எதிர்கொள்ள வந்த இராமர் படையணிகள் இங்குதான் முதலில் தரையிறங்கியதாகவும் பல வரலாற்று ஆசிரியர்களின் குறிப்புக்கள் காணப்படுகின்றன. நவீன வரலாற்றுக் காலத்திலும் கூட பச்சிலையில் பள்ளி கொள்ளும் பரந்தாமன் கோயில் கொண்டதனால் தான் பச்சிலைப்பள்ளி என்ற பெயரை இப் பிரதேசத்துக்கு ஒல்லாந்தர் சூட்டியிருக்கின்றார்கள் என ஊகிக்கப்படுகின்றது. இவ்வாறு மக்களின் தொன்மை குறித்து மிகப் பழைமை வாய்ந்த இப் பகுதியில் வைணவ சமயத்தின் வழிபாட்டு முறைக்கான ஆலயமாக இருந்து வரும் மல்லில் கிருஷ்ணர் ஆலயம் மக்களின் ஆன்மீக வழிப்படுத்தலில் காத்திரமான பங்கை வறங்கி வருவதுடன் சமூக நெறிப்படுத்தலுக்கு அப்பாற்பட்டு அறநெறிப் பாடசாலைகள், மூத்தோர் சமூக மதிப்பளிப்புக்கள், பொதுத்துறைசார் சேவைகள், கற்றலுக்கான ஊக்கப்படுத்தல்கள் எனப் பல்வேறு சமூகப் பணிகளை நிறைவேற்றுவது கண்டு நான் உவகையடைகின்றேன். இப் பணியின் மூலம் சமூக நோக்குடைய சமய மரபை வளர்த்து மக்களுக்கு சேவையாற்ற எனது வாழ்த்துக்களையும் தெரிவித்துக் கொள்கிறேன்.



திருமதி குமாரி கேதல்வரன், அரசாங்க அதுபர், கிளிநொச்சி மாவட்டம்.

**வாழ்த்துச் செய்தி**

பச்சிலைப்பள்ளிப் பிரதேசத்தின் சமூக ஒழுங்கமைவினை பெரிதும் நிர்ணயம் செய்யும் பணியில் ஆலயங்கள் பெரிய பங்கு வகித்து வருகின்றன. மனித மனங்களை ஆற்றுப் படுத்தல், அவர்களை நன்றெறியில் வழிப்படுத்தல் சுயகட்டுப்பாட்டை ஏற்படுத்தல் என இப்பணி விரிந்து செல்கின்றது. இந்த வகையில் வரலாற்று தொடக்க காலம் முதல் மனித வாழ்வு பற்றிய தொன்மைத் தன்மையை நிறுவவதில் வழிபாட்டு முறைகளும் ஆலய அமைப்புக்களும் போதிய சான்றுப் பொருள்களாக இருந்து வருகின்றது. பச்சிலைப் பள்ளியிலும் கூட இந்த வரலாற்றுத் தொன்மையானது மல்லில் கிருஷ்ணர் ஆலயத்தின் வரலாற்றால் நிறுவப்பட்டிருக்கின்றது. இராமர் இலங்கைக்கு வந்து தரை பதித்து வில் ஊன்றிய பகுதி என்பதனால் தான் மல்லில் என அழைக்கப்படுகின்றதெனவும் இராமரை காவல் செய்து நின்ற இலட்சுமி மன்னன் வழிபட்ட வைரவர் ஆலயம் இன்றுவரை இலட்சுமி வைரவர் என அழைக்கப்படுவதனை காணக் கூடியதாகவுள்ளது. இந்த வகையில் தொன்மையிடு இந்த ஆலயமானது கடந்த 25 வருடகால நெருக்கடியில் சிக்கி பலத்த சேதமடைந்ததுடன் அதனை புனரமைத்து புதுவடிவம் கொடுக்க முடியாது இருந்தது. இக்குறை இப்பகுதி மக்களின் பெரும் கவலையுமாக நீடித்தது. இதனை முடிவுறுத்தும் பணியில் ஆலய தர்மகர்த்தாவும் பரிபாலன சபையின் தலைவருமான சி.கமலரூபன் அவர்கள் தனது இளமையும் துடிப்புமூன்ற பங்களிப்பை செலுத்தி ஒரு புதிய தோற்றத்தை உருவாக்க காரணமாக இருந்ததுடன் அதனை ஒரு துளியினையும் சேரவிடாது வழிப்படுத்தி வேம்பொடுகேணி மயில் அண்ணை எனப்படும் மயில்வாகனம் அவர்களதும் பங்களிப்பையும் நான் மனதாரப் பாராட்டுகின்றேன். எனவே அடியவர்கள் ஒருநாள் இவ்வாலயம் வந்து செல்ல வேண்டுவதுடன் குடமுழுக்கின் பலனை வடபுலம் முழுவதும் பெற எல்லாம் வல்ல விஷ்ணு பெருமானை வேண்டி நிறைவு செய்கின்றேன்.



அரசாங்கம் கேதல்வரன், உதவித்திட்டில் பணியாளர், மாவட்ட செயலகம், கிளிநொச்சி.

**புராதன வரலாறு கொண்ட திருத்தலமாகும்.**

யாழ். குடா நாட்டின் கிழக்குப் பகுதியிலே பனை, பச்சிலைப்பள்ளி பிரிவில் பசுமை நிறைந்த மருத மரங்களும், வானுயர் கற்பகதருவான பனைமரங்களும், தென்னை, மா, பலா மற்றும் மரங்களும், செந்தாமரை தீர்த்தத் தடாகமும் ஒருங்கே இயற்கைச் சூழலில் அமைந்துள்ளது மல்லில் பதி. இக்கிராம மத்தியில் மக்களுக்கு கெல்லாம் அருள் பாலித்துக் கொண்டிருக்கும் மகாவிஷ்ணு பெருமான், பாமா, ருக்மணி சகிதம் பிள்ளையார், சிவன், அம்மன், நாகதம்பிரான் இணைந்து கோயில் கொண்டுள்ளார். இலங்கையின் வடக்கே அமைந்துள்ள பிரசித்தி பெற்ற புராதன விஷ்ணு ஆலயங்களுள் இதுவும் ஒன்றாகும். குறிப்பாக குடா நாட்டின் பல பகுதி மக்களும் இத் தலத்துக்கு வருகை தந்து தத்தம் நேர்த்திகளை நிறைவேற்றுவதுடன் கிரக சாந்தியும் செய்து பரந்தாமனின் திருவருளின் இஷ்ட சித்திகளையும் பெற்று வணங்கி வரும் மிகப்பழைமை வாய்ந்த புராதன சரித்திர வரலாறு கொண்ட திருத்தலமாகும்.



கால நீரோட்டத்தில் மூலஸ்தானத்தில் ஏற்பட்ட பழுது காரணமாக சுமார் 30 வருடங்களுக்கு முன் பாலஸ்தானம் செய்யப்பட்டு புனரூபீகரிக்கப்பட்ட திருத்தம் மேற்கொண்ட வேளையில் ஏற்பட்ட போர்ச் சூழலும், அசாதாரணமான கால சூழ்நிலையும் எமது முயற்சிக்கு இடையூறாக அமைந்து விட்டது. பரந்தாமனின் திருவருளினால் இன்றைய நல்லதோர் சூழ்நிலையில், நல்ல தையுள்ள தர்மகர்த்தாசபை, திருப்பணிச் சபை, இந்து இளைஞர் மன்றம் போன்றவற்றின் தலைவர்களது அயராது பெரு முயற்சியினாலும், உள்நாட்டிலும், வெளிநாட்டிலும் வாழும் மக்களின் பங்களிப்புடனும், புதுப் பொலிவு பெற்று புதிய கோயில் கட்டப்பட்டு மகா கும்பாபேஷைகம் இன்று காலை 7.15 மணி தொடக்கம் 8.45 மணிவரையுள்ள திருமங்கள சுப முகூர்த்தத்தில் பரந்தாமனின் திருவருள் கைகூடியுள்ளமையால் மனமார்ந்த, உளங்கனிந்த நல்வாழ்த்துக்கள். பரந்தாமனின் பாதார விந்தங்களை வணங்கி திருவருள் பெறவும், எமக்கேற்பட்ட துன்பதுயரங்களிலிருந்து நீங்கப் பெற்று நல்லருள் பெற்றுமீர்க்களாக.

ஆ. இராசரத்தினம், செயலாளர்

**மலராக்கம் : இந்து இளைஞர் மன்றம், மல்லில்**

**ஓட்டோ உரிமையாளர்கள் மற்றும் வியாபாரிகள் இயக்கச்சி**

**சுதர்சன் ரயர் வேக்ஸ் பாடசாலை முன்புறம் இயக்கச்சி சந்தி, இயக்கச்சி**

**அபிநயா ஸ்ரோர்ஸ் கரந்தாய், பனை.**

**கணேசா பல்பொருள் வாணிபம் சந்தை உட்புறம் பனை.**

**வெற்றிலை புதிய உட்புறம் உரிமை தய.**

**Muththumari Hardware Motors.**

Station Road, Palai

**சாருஜன் பந்தல் சேவை கச்சார்வெளி, பனை.**

உரிமை சிவா

**நிலா பல்பொருள் வாணிபம் உடுத்துறை வடக்கு, தாளையாடி.**

உரிமையாளர்: குபன்

**அன்னை காட்வெயார் மருதங்கேணி.**

**வெற்றிலை, மற்றும் பொருள் சந்தை கோ.**



# தளமீர்கு மல்வில் கிருஷ்ணன் கோயில்- இயக்கச்சி தம்பாபிஷேகப் பெருவழி சிறப்பு மலர்-03.07.2013 45 மணிவரை உள்ள சுப முகூர்த்தத்தில் நடைபெறும்

**மக்களின் ஆன்மீக மாயம் கிருஷ்ணன்**  
கி.நொச்சி மாவட்டத்தில் கிருஷ்ண வழிபாட்டின் மேன்மை புலப்படுத்தும் ஆலயங்கள் மிக குறைவாகவே உள்ளன. இவ்வாறான பச்சிலைப்பள்ளி மல்வில் கிருஷ்ணன் கோயில் கிளிநொச்சி மாவட்டத்தைப் பொறுத்தளவில் முக்கியமானதாகும். இவ்வாறான மிகவும் மோசமாகச் சேதமடைந்திருந்த இந்த பச்சிலைப்பள்ளி பிரதேசத்தின் தொன்மை வரலாற்றுடனும் தொடர்பு கொண்டதாகக் கருதப்படும். காலத்திற்கு வாய்ந்த இவ்வாலயம் பல்வேறுவகையான சமயப் பணிகளில் ஈடுபட்டுகின்ற இப்பிரதேசத்தின் பல்வேறு வளர்ச்சிகளுக்கு உறுதுணையாக உள்ளதை இவ்வாறான குறிப்பிடல் சாலவும் பொருத்தமுடையது. அந்நெறிப் பாடல் கல்விச் செயற்பாடுகள் இந்து இளைஞர் மன்றம் மூலமாக ஆற்றிவரும் பணி சிறப்பானவையாகும். அத்துடன் மாதாந்த சமயசொற்பொழிவுகளுடன் தொடர்பு வளர்ச்சிக்கு தொண்டாற்றியோரை மதிப்பதுவும் இவ்வாலயத்தை மகாபாபிஷேகத்திற்கேற்ப புனரமைத்தும் மக்களின் சிறந்தவையாகும். மல்வில் கிருஷ்ணன் கோயிலானது பல்வேறு பிரதேச மக்களின் வழிபாட்டுக்கு பிரதானமான தலமாகக் காணப்படுகிறது. இவ்வாறான இவ்வாலயத்தின் காரணமாகும். பச்சிலைப்பள்ளி பகுதி மாவட்ட கிழக்கு, கரைச்சி வடக்குப் பிரதேசத்தின் மக்களின் முக்கியத்துவம் வாய்ந்த வழிபாட்டுத் தலமாக இது காணப்படுகின்றது. “ஆலயம் தொழுவது மட்டுமே நன்று” எனும் மூதறிஞர் வாக்கிற்கேற்ப தமது பிரதேசத்தின் வளர்ச்சியின் பக்கமாக இவ்வாலயத்தை மகாபாபிஷேகத்திற்கேற்ப புனரமைத்தும் மக்கள் வாழ்விற்கேற்ப சமயப் பணிகளாற்றி வருகின்றமைக்கும் இன்று கும்பாபிஷேகம் நடைபெற சிறப்புற உழைத்த ஆலய நிர்வாகத்தினருக்கும் வாழ்த்துக்கள். இவ்வாறான கும்பாபிஷேக விழா சிறப்புற அமைய பரம்பொருளின் கருவியைப் பணிவுடன் வேண்டுகின்றேன்.

சி.சத்தியசீலன், பிரதேச செயலகம், பச்சிலைப்பள்ளி.



## ஸ்ரீ கிருஷ்ண பகவான் பாதங்களைப் பணிவோம்

தமிழும் பத்தியும் இரண்டற கலந்து தொன்று தொட்டு பெருமை பெற்று விளங்கும் நமது வட பிரதேசத்திலே சிறப்பு மிக்க கிராமம் இயக்கச்சி கிராமமாகும். இங்கு பல்லாயிரக் கணக்கான அடியார்களின் உள்ளங்களில் குலதெய்வமாக விளங்குவது எமது மல்வில் பதியில் அமைந்துள்ள ஸ்ரீ கிருஷ்ணர் ஆவர். சில வருடங்களுக்கு முன்னதாக ஏற்பட்ட இடப்பெயர்வுகள், அழிவுகள் காரணமாக இவ்வாலயம் சேதமடைந்து சீர்குலைந்திருந்தது.

இறையருளால் இயல்பு வாழ்க்கை நிலை படிப்படியாக ஆரம்பிக்க இவ்வாலயத்தை சீரமைக்கும் முயற்சியும் படிப்படியாக ஆரம்பித்தது. பல்வேறு அழிவுகளினால் பாதிக்கப்பட்டிருந்த மக்கள் தம் இயல்பு வாழ்க்கையை மேற்கொள்ள எதிர்கொண்ட இன்னல்களுக்கு மத்தியிலும் ஸ்ரீ கிருஷ்ணனுடைய ஆலயத்தைப் புனரமைக்கும் பணியை தமது பிரதானமான கைங்கரியமாக கொண்டிருந்தனர். ஆலய தாமகர்த்தா சபையினர் தமது அயராது முயற்சியினால் இம் மக்களின் அபிலாசையை இன்று நிறைவேற்றி வைக்கின்ற பெருமையை ஸ்ரீ கிருஷ்ண பகவானின் கருணையினால் பெறுகின்றார்கள். இன்று இடம்பெறும் மகா கும்பாபிஷேக நிகழ்வு எமது அனைவரதும் வாழ்வில் மலர்ச்சியையும் அமைதியையும் நிறைவு செய்ய பரம்பொருளின் ஆசியை இறைஞ்சி நிற்கின்றேன்.

வே. பொ. பாலசிங்கம், முல்லைப் பூங்கா கிருஷ்ண மாதகர் சுவாமி இராமதாசர் நிறுவனம் சார்பாக



## மகா கும்பாபிஷேக குருவின் ஆசிர்வயி

எல்லாம் வல்ல காத்தல் கடவுளாம் கண்ண பிரான் தீர்த்தம், தலம், விருட்சங்கள் கொண்ட இயக்கச்சி மல்வில் பதியில் எழுந்தருளி விநாயகர், பார்வதி உடனுறை பரமசிவன், பரம ருக்மணி உடனுறை கிருஷ்ண பரமாத்மா என்றென்றும் இந்த நாட்டிற்கு வளம் கொண்டு அருள் பாலிப்பாராக. அவருடைய குடமுழுக்கு இன்று இனிதே நடைபெற மாயவன் அருள் இறைஞ்சி நிற்கின்றேன்.

நீர்தல்டா கிராம கலாமணி, சிவபுர க. நாகேஸ்வரர் குருக்கள், மல்வில் கிருஷ்ணன் கோயில், இயக்கச்சி.



## பிணி தீர்த்தம் மாயவன்

புராதன வரலாறும் சிறப்பும் மிகுந்த பச்சிலைப்பள்ளிப் பிரதேசத்தில் கிழக்குத் திசையில் கேட்டவர்களுக்கு கேட்டபடி வாழ்வு தரும் வள்ளலாகிய கிருஷ்ண பெருமானின் ஆலயத்தின் பராமரிப்புப் பொறுப்பை கடந்த நாலு தசாப்தங்களாக நடத்தி மாயவனுக்குப் பணி புரிய கிடைத்த இந்த மகத்தான பணியில் கடந்த இரு தசாப்தமாக குடமுழுக்கு நடைபெறாது இருந்த குறை இன்று நிறைவேறுவது அவனருளே. மாயவனின் பணியில் தொன்மையுடைய ஒரு வரலாறாக இராமர் இலங்கைக்கு வந்த போது சிவபூசை செய்ததால் சிவனும் இந்த ஆலயத்தின் பரிவாரத்துக்கு வந்ததுடன் தீராத பல நோய்கள் தீர்த்தருள பல அடியார்கள் இந்த ஆலயத்திலேயே தங்கி தம் பிணி தீர்த்து வெளியேறிய வரலாற்றுத் தொடர் இன்றும் தொடர்கிறது. நவக்கிரக வழிபாட்டுடன் 15 பரிவாரங் களுடன் சிறப்புற ஓர் ஆலயம், அமைக்கும் கனவு நிறைவேறு வதற்கு அண்மித்துள்ள இவ் வேளையில், மகிழ்வுடன் அவனருளானே அவன் தான் வணங்க வேண்டி நிறைவு செய்கிறேன்.

நிசுமதி இரத்தினம் சின்னத்தம்பி, தாமகர்த்தா



## தாய்மங்கள் யாவும் தவிடு பொடியாகி சாய்ந்தன உண்பாடும்

இலங்கைத் திருநாட்டின் தலைப் பகுதியாக அமைந்திருக்கின்ற வடமாகாணத்திலே இயற்கை வளங்கள் கொழிக்கும் கிளிநொச்சி மாவட்டத்திலே பச்சிலை களால் சூழ்ந்து காணப்படும் பச்சிலைப்பள்ளி பிரதேசத்திலே ஆதிக்குடிகளான இயக்கச்சி வாழ்ந்த பிரதேசம் இயக்கச்சி பிரதேசமாகும்.

தமிழர்களின் பாரம்பரிய கலைகளான மல்யுத்தம், வில்யுத்தம் போன்றவற்றிற்கு புகழ் பூத்த எழில் கொஞ்சும் கிராமமான மல்வில் பதி தனிலே மருதமரத்தோடு குளிர்ச்சியான தாமரை தடாகத்திற்கும் தென்னங்கீற்றுக்களின் அசைவுக்கும் பனை ஓலைகளின் இசைவுக்கும் மத்தியில் காத்தல் கடவுளாம் கண்ணபிரான் உறைந்திருக்கின்றார். பச்சிலைப்பள்ளி என பெயர் வரக் காரணமானவனும் இந்த உலகிற்கே அருள் பாலித்துக் கொண்டிருக்கும் மல்வில் கிருஷ்ணன் கோயில் பல ஆண்டுகளாக கும்பாபிஷேகம் செய்யப்படாமல் இருந்து இன்று மகா கும்பாபிஷேகம் நடைபெறவுள்ளது.

பள்ளி கொள்ளும் பரந்தாமனின் அருளால் அடியவர்களின் துன்பங்கள் யாவும் தவிடு பொடியாகி சாய்ந்தன எதிர்காலம் கிடைக்க வேண்டும் என எல்லாம் வல்ல காத்தல் கடவுளாம் கண்ணபிரானை வேண்டி நிற்கிறேன்.

ஆ. ஆனந்தகுபன், செயலாளர், இந்து இளைஞர் மன்றம், இயக்கச்சி.



## அற்புதங்கள் புரிந்தும் மாயவன்

மூத்திருநாட்டில் பழம் பெருமை மிக்க பச்சிலைப்பள்ளி பிரதேசம் இயக்கச்சிப் பகுதியிலே மல்வில் என்ற புராதன கிராமத்தில் ஊடகாலம் பேரருள் புரிந்து வரும் எங்களின் கிருஷ்ண பெருமன் அற்புதங்களை பெருமானின் பத்தர்கள் அறிவார்கள். 1934 ஆண்டிற்கு முன்பு எமது கிராமமான உடுத்துறை, ஆனிய யின் மத்தியில் கொடுக்கிய கடற்கரையில் தீர்த்த உற்சவம் பெற்றது. அங்கு எம் பெருமான் புதுக்காட்டு வழியாக சேரன் மாசார் வழியாக மருதங்கேணி கடற்கரை ஊடாக கொடுஞளாய் வந்து பச்சிலையை என்னாலும் எப்படி என்று கூறுமுடியாது. பச்சிலைப் பள்ளி வாழ்வும், வடமராட்சி கிழக்கு மக்களும் ஒன்று சேர்ந்து எம் பெருமானுடன் ரையில் தீர்த்தம் ஆட செல்லும் பொழுது பாற்கடலில் பள்ளி கொள்ளும் பரந்தா பாற்கடலாகவே காட்சி அளிக்கும் அக் காட்சி மீண்டும் நடைபெறுவதை மிகவும் எனது மனம் மகிழ்ச்சியடைகின்றது.

இத்து எம் பெருமானின் கோயில் கட்டுவதற்கு பங்களித்த கோயில் பிரமுகம் நிர்வாகிகளுக்கும், விஷ்ணுபெருமானின் பத்தர்களுக்கும், உதவிகள் புரிந்த உரிமையாளருக்கும், வெளிநாடுகளில் இருந்து உதவி செய்த பத்தர்களுக்கும் அருள் கிடைக்க வாழ்த்தி நிற்கின்றேன்.

தீர்த்தத் திருவிழா உபயகாரர், ஆ. குமாரவேலு.



பாணிபம்.  
ந்தை  
பனை.  
பாளர்:  
ரன்

**கோயிகா**  
பந்தல் சேவை  
கச்சார்வெளி, பளை.  
உரிமையாளர்:  
ரவி

**சிவசக்தி**  
கட்டப் பொருள்  
வாணிபம்  
கண்டிவீதி,  
பளை.

**மோகன்ஸ்**  
ஏ 9 வீதி,  
பளை.

**சிவா**  
பல்பொருள்  
வாணிபம்  
யாழ்வீதி,  
பளை.

நி  
பொருள்  
செனம்  
பாணிபம்  
மும்  
ம்

**நியூ நிருஸ்னா**  
பான்சி அன் போன் சொம்  
கண்டி வீதி,  
சாவகச்சேரி.  
உரிமையாளர்: சுதா

**பேரம்பலம் சக**  
மைந்தர்கள்  
கட்டப் பொருள்  
வாணிபம்  
சேரமங்குடி, பளை.

**துஜிகள்**  
கட்டப்  
பொருள் வாணிபம்  
மாசார், பளை.  
உரிமையாளர்:  
சு.சந்திரமூர்த்தி

**விநாயகர்**  
தச்சத் தொழிலகம்  
தாளையடி வீதி,  
சேரன்பற்று.





## இலங்கை மத்திய வங்கி வட மாகாண அலுவலகம்

**தடை செய்யப்பட்ட திட்டங்களிலிருந்து விலகியிருங்கள் !  
பங்கேற்றால் நீங்கள் உங்களது பணத்தை இழப்பதுடன்  
சீறை செல்லவும் நேரும்**

“திருத்தப்பட்டவாறான 1988 ஆம் ஆண்டின் 30ஆம் இலக்க வங்கித்தொழில் சட்டத்தின் 83இ பிரிவின்படி,”

**பெறப்படும் நன்மைகள் பங்கேற்பவர்களின் எண்ணிக்கையிலான அதிகரிப்பில்**

**அல்லது**

**இத்திட்டத்தில் பங்கேற்பவர்களால் மேற்கொள்ளப்பட்ட பங்களிப்பின் அதிகரிப்பில்**

தங்கியிருக்கின்ற திட்டங்களில் பணத்தை அல்லது நாணயப் பெறுமதியை பங்களிப்புச்  
செய்வது சட்ட விரோதமாகும்.

இத்திட்டங்களில் பங்கேற்பவர்கள் கூடிய நன்மைகளைச் சம்பாதிப்பதற்காக  
புதிய உறுப்பினர்களை அறிமுகப்படுத்துவதற்கு கட்டாயப்படுத்தப்படுவதுடன்  
இணையத்தளங்கள் ஊடாக இத்திட்டங்களை பரப்பும் போக்கும் காணப்படுகிறது.



- \* இத்திட்டத்தில் பங்கேற்கும் எந்த நபரும் குற்றவாளியாகக் காணப்பட்டால் மூன்று ஆண்டுகளை விஞ்சாத சிறைத் தண்டனைக்கும் அல்லது ரூபா ஒரு மில்லியனை விஞ்சாத தண்டப் பணத்திற்கும் அல்லது சிறைத் தண்டனை மற்றும் தண்டப் பணம் இரண்டுக்கும் உள்ளாவர்
- \* எந்தவொரு ஏனைய நபருக்கு சேதம் அல்லது தீங்கை ஏற்படுத்துவதற்கு வேண்டுமென்றோ அல்லது தெரிந்து கொண்டோ செய்யப்பட்ட குற்றங்களைப் பொறுத்தமட்டில் தண்டனை மிகவும் கடுமையாக இருக்கும்

**எனவே,**

- \* தடை செய்யப்பட்ட திட்டங்களுக்கு இல்லை; என்று கூறுவதன் மூலம் கஷ்டப்பட்டு உழைத்த உங்களது பணத்தை பாதுகாத்துக் கொள்ளுங்கள்
- \* இத்திட்டங்களில் பங்கேற்பதனூடாக இலகுவாகப் பணத்தைச் சம்பாதித்தல் இயலாதென்பதை விளங்கிக் கொள்ளுங்கள்

**பிரமிட் அமைப்புக்கள் போன்ற தடை செய்யப்பட்ட திட்டங்களில் பங்கேற்பது சட்ட விரோதமானதாகும் !**

எனவே, அத்தகைய வஞ்சகமான மற்றும் மோசடியான திட்டங்களிலிருந்து விலகியிருங்கள் !!

மேலதிக தகவல்களுக்கு: 021 222 1855/6

**இது பொதுமக்களின் நன்மைக்காக இலங்கை மத்திய வங்கியால் விடுக்கப்படும் செய்தி**



**இன்றைய வானிலை**

**30°C**

யாழ்ப்பாணம்	30°C	27°C
மான்	30°C	26°C
வவு	32°C	24°C
முல்லை	31°C	26°C
கிளி	31°C	26°C

பெரும்பாலும் மேகக் கூட்டத்துடனான காலநிலை நிலவும்.

## சுகாதாரப் பிரிவினர் வீடு வீடாகச் செல்வர்

குருநகர், ஜூலை 3 நேற்று தொடக்கம் எதிர்வரும் 7 ஆம் திகதி ஞாயிற்றுக்கிழமை வரையான காலப் பகுதியை சுகாதாரப் பகுதியினர் டெங்கு நுளம்பு ஒழிப்பு வாரமாக பிரகடனப்படுத்தியுள்ளனர். அதன் ஒரு கட்டமாக குருநகர் பகுதியில் இன்று புதன்கிழமையாழ். மாநகர சபையின் சுகாதாரப் பிரிவினர் வீடுகளுக்குச் சென்று டெங்கு நுளம்பு பரவக் கூடிய இடங்களைப் பார்வையிடவுள்ளனர் என்று அறிவுறுத்தல் வழங்கப்பட்டுள்ளது. (ஒ-51)

## கைதடி இளைஞர் ஜேர்மனியில் சாவு

யாழ்ப்பாணம், ஜூலை 3 ஜேர்மனியில் விபத்தில் சிக்கி கைதடியைச் சேர்ந்த இளைஞர் ஒருவர் உயிரிழந்துள்ளார். கைதடி தெற்கைச் சேர்ந்த இந்த இளைஞன் புலம்பெயர்ந்து ஜேர்மனியில் வசித்து வந்தார். தனியார் நிறுவனம் ஒன்றில் பணியாற்றிவந்த குறித்த இளைஞன் விளையாட்டு நிகழ்வில் பங்குபற்றிவிட்டு வீடு திரும்பும் வழியில் வீதியைக் கடக்க முற்பட்டபோது வாகன விபத்துக்குள்ளாகி சம்பவ இடத்திலேயே சாவடைந்தார். சிவதாசன் (பிரகாஸ் வயது-22) என்பவரே உயிரிழந்தவர் ஆவார். (ஒ-14)

## ஜி.சீ.ஈ.மாணவருக்கான முன்னோடி கருத்தரங்கு

குருநகர், ஜூலை 3 எதிர்வரும் ஓகஸ்ட் மாதம் நடைபெறவுள்ள ஜி.சீ.ஈ.உயர்தரப் பரீட்சையில் கிறிஸ்தவ நாகரிக பாடத்துக்குத் தோற்றவுள்ள மாணவர்களுக்கான முன்னோடி மீட்டல் கருத்தரங்கு எதிர்வரும் சனி, ஞாயிற்றுக் கிழமைகளில் சென்.புற்றிக்ஸ் வீதியில் அமைந்துள்ள அகவொளி நிலையத்தில் நடைபெறவுள்ளது. இந்தக் கருத்தரங்கு இவ்விரு தினங்களிலும் காலை 9.30 மணி தொடக்கம் மாலை 4.30 மணி வரை நடைபெறும் என்று அகவொளி இயக்குநர் வண. பிதா எஸ். இராசநாயகம் அடிகளார் அறிவித்துள்ளார். (ஒ-51)

## உடுவில் பிரதேச செயலகத்தால் நடத்தப்பட்ட

## கலை இலக்கியப் போட்டி முடிவுகள் வெளியாகின

லலிகாமம் தெற்கு உடுவில் பிரதேச செயலக, கலாசார அலுவல்கள் திணைக்களத்தினால், பிரதேச மட்டத்தில் நடத்தப்பட்ட கலை இலக்கியப் போட்டிகளின் பெறுபேறுகள் வெளியிடப்பட்டுள்ளன. வெற்றி பெற்றவர்களின் பெயர் விவரங்கள் வருமாறு:-  
**கட்டுரைப்போட்டி**  
முதலாம் இடம்-பா.கௌசிகா (இணுவில் மத்திய கல்லூரி), இரண்டாம் இடம்-ந.சுகன்யா (கந்தரோடை தமிழ்க் கந்தையா வித்தியாலயம்), மூன்றாம் இடம்- சி.சிந்துஜா (ஏழாலை மகா வித்தியாலயம்)  
**கவிதைப் போட்டி**  
முதலாம் இடம்-ஜெ. பிரியதர்சினி (உடுவில் முருகமூர்த்தி வித்தியாசாலை), இரண்டாம் இடம்-ஜெ.சஞ்சிகா (தாவடி இந்துத் தமிழ்க் கலவன் பாடசாலை), மூன்றாம் இடம்- சி.ஆன் டெனாஷா (உடுவில்

மான்ஸ் மகாவித்தியாலயம்) பாடல் நயத்தல் போட்டி முதலாம் இடம்-பா. வத்சாலிகா (இணுவில் மத்திய கல்லூரி). திறந்த பிரிவு பாடல் ஆக்கப்போட்டி முதலாம் இடம்-அ.நேதிகா (வரதராசா வீதி, இணுவில்), இரண்டாம் இடம்-செ.பரமநாதன் (இல 58, மானிப்பாய் வீதி, தாவடி, கொக்குவில்), மூன்றாம் இடம்-ம.தர்மிக்கா (சிவகுரு கடையடி, ஏழாலை வடக்கு). நாட்டார் கலை கற்றல் போட்டி முதலாம் இடம்-இ.குக்கேனி (மின்சார நிலைய வீதி), இரண்டாம் இடம்- செ.பரமநாதன் (இல 58, மானிப்பாய் வீதி, தாவடி, கொக்குவில்). விமர்சனப் போட்டி முதலாம் இடம்-அ.நேதிகா (வரதராசா வீதி, இணுவில் மேற்கு), இரண்டாம் இடம்-ம.தர்மிக்கா (சிவகுரு கடையடி, ஏழாலை வடக்கு), மூன்றாம்

இடம்-வே. பிரசில்லா ராதிகா (ஏழாலை வடக்கு). சிறுகதைப் போட்டி முதலாம் இடம்-வே.பிரசில்லா ராதிகா (ஏழாலை வடக்கு), இரண்டாம் இடம்-இ.குக்கேனி (மின்சார நிலைய வீதி), மூன்றாம் இடம்-செ.பரமநாதன் (இல 58, மானிப்பாய் வீதி, தாவடி, கொக்குவில்). கவிதைப் போட்டி முதலாம் இடம்-செ.பரமநாதன் (இல 58, மானிப்பாய் வீதி, தாவடி, கொக்குவில்), இரண்டாம் இடம்-சா.மதுரா (களபாவோடை, ஏழாலை தெற்கு), மூன்றாம் இடம்-வே.பிரசில்லா ராதிகா (ஏழாலை வடக்கு). சிறுவர் கதைப் போட்டி முதலாம் இடம்-இ.குக்கேனி (மின்சார நிலைய வீதி), இரண்டாம் இடம்-அ.நேதிகா (வரதராசா வீதி, இணுவில் மேற்கு), மூன்றாம் இடம்-செ. பரமநாதன் (இல 58, மானிப்பாய் வீதி, தாவடி, கொக்குவில்). (ந)

## சமாதான நீதிவானாக சத்தியப் பிரமாணம்



நவாலி, ஜூலை 3 மானிப்பாய் கிழக்கைச் சேர்ந்த மாதவராசா பத்மராஜ் அகில இலங்கை சமாதான நீதிவானாக யாழ். மாவட்ட நீதிவான் ஏ.ஆனந்தராசா முன்னிலையில் கூந்த 18 ஆம் திகதி சத்தியப் பிரமாணம் செய்து கொண்டார். இவர் மக்கள் நலன்புரி சங்கத்தினுடாக பல சமூக சேவைகளைச் செய்து வந்தவர். இதில் முத்து ஐயன் கட்டுவலதுகரை அ.த.க. பாடசாலை மற்றும் யா/அம் பன்மகா வித்தியாலயம் ஆகியவற்றின் உயர்தர வகுப்பு மாணவர்களுக்கு இலவசமாக வரலாறு, இந்து நாகரிகம் போன்ற பாடங்களைக் கற்பித்து அவர்களில் பல்கலைக் கழகம் செல்ல வழி வகுத்தவர். முல்லை அகதிகள் புனர்வாழ்வுக் கழகத் தினுடாக இடம் பெயர்ந்தவர்களுக்கு உதவிகளைப் புரிந்து பாராட்டுப் வற்றவர். (ந-100)

## ஸ்கானிங், மூட்டுவாத கிளினிக்குகள்

தென்மராட்சி, ஜூலை 3 சாவகச்சேரி ஆதார வைத்திய சாலையில் 'ஸ்கானிங்' கிளினிக் எதிர்வரும் 8 ஆம் திகதி யும் மூட்டு வாதக் கிளினிக் 10 ஆம் திகதியும் நடைபெறும் என்று அறிவிக்கப்பட்டுள்ளது. (ஒ-9)

## சமய சந்திதிகளில்

சுழிபுரம், ஜூலை 3

சுழிபுரம்-புறாளாய் ஈஸ்வர விநாயகர் ஆலய வருடாந்த கொடியேற்றத் திருவிழா இன்று புதன்கிழமை முற்பகல் 11 மணிக்கு இடம் பெறவுள்ளது. (ந-28)

புங்குடுதீவு பிட்டியம்பதி ஸ்ரீ காளிகா பரமேஸ்வரி அம்பாள் ஆலயப் பெருந்திருவிழா நாளை மறுதினம் வெள்ளிக்கிழமை நண்பகல் 12.30 மணிக்கு கொடியேற்றத்துடன் ஆரம்பமாகி

தொடர்ந்து 10 தினங்கள் திருவிழா நடைபெறும். எதிர்வரும் 13 ஆம் திகதி சனிக்கிழமை தேர்த்திருவிழாவும், 14 ஆம் திகதி தீர்த்தத் திருவிழாவும் இடம்பெறும்.

காரைநகர், களபுமி திக்கரை முருகன் ஆலயத்தில் இன்று புதன்கிழமை பகல் திருமுறைத் திருவிழாவும் மாலை மாம்பழத் திருவிழாவும் இடம்பெறும். தொடர்ந்து பழனி ஆண்டவருக்கு விசேட அபிஷேகங்கள் இடம்பெறும். (ந)

## அந்தியோடி வீடேக்கிருத்திய அழைப்பும்

## நன்றி நவிலவும்

வையகம்  
22.12.1979

வானகம்  
03.06.2013

தலைப்பொழுதில் உணவு திறப்பு என் நெஞ்சில்  
உடி விழுந்தது போலாயிற்று  
கருணையின் வடிவமான என் நரண -என்னை  
ஹி லவன்ஸ் வைத்து விட்டு நடவடிக்கை எடுத்தாயே!  
உன் ஆதரவு நாயகியைப் பிரார்த்திக்கும்  
- உன் அப்பா -

அமரர்

## முருகன்ம கதிரவேலு சாமியார் ஐங்கரன்

(சாமியார் கரன் வாணிப உரிமையாளர்)

பேரன்புடையர்!

கடந்த 03.06.2013 சிவசுதமபுரத்த எவது மகன் சாமியார் ஐங்கரன் அவர்களின் வீடேக்கிருத்தியக் கிரியைகள் இன்று (03.07.2013) புதன்கிழமை முற்பகல் 10 மணியளவில் எவது இல்லத்தில் நடைபெற இருப்பதால் தாங்களும் குடும்ப சகிதம் வருகை தந்து அன்னாரின் ஆகம் சார்த்திப் பிரார்த்தனையிலும் அருளைத் தொடர்ந்து நடைபெறும் மதிய போசனத்திலும் கலந்துகொள்ளுமாறு அனைவரையும் அன்புடன் அழைக்கின்றோம்.

திருமுருகன்மயிலிருந்து வைத்தியசாலைகளுக்குக்கொண்டு சென்றவர்களுக்கும், தங்கள் கடமை நேரத்தையும் பொருட்படுத்தாது சிகிச்சையளித்த தாதிமார்கள், மருத்துவர்கள் அத்துடன் அவருடன் கூடவே நின்று சரீர உதவியளித்தவர்கள், வாகன வசதி செய்து கொடுத்தவர்கள், வெளிநாட்டிலிருந்தும் உள்நாட்டிலிருந்தும் தொலைபேசி மூலம் துயர்ப்பகிற்றவர்கள் மற்றும் கணவரின் அஞ்சலி பிரசுரித்தவர்கள், திருமுருகன்ம வர்த்தகர்கள், வர்த்தக சங்கத்தினர், திரு முருகன்மப் பிள்ளையார் ஆலய வழிபாட்டு சபையினர் மற்றும் நண்பர்கள், உறவினர்கள் அனைவருக்கும் எவது மனமார்த்த நன்றியைத் தெரிவித்துக்கொள்கின்றேன்.

இந்த அழைப்பைத் தவிர்ப்பட்ட அழைப்பாக ஏற்றுக்கொண்டு வருகை தருமாறு அன்புடன் வேண்டுகின்றோம்.



மனைவி,

மைத்துவாரி ரமேஸ் (சுமார்)  
கணினித் தொழில்நுட்ப  
நாட்சிக் குடும்பம்

இல. 243, முத்துமாரியம்மன் வீதி,  
ஸ்கந்தபுரம், கிளிநொச்சி.  
(03092) (05.0.3)

நியமனம் கிடைக்காத  
அனைவரையும் பதிவுமாறு  
அறிவுறுத்து

யாழ்ப்பாணம், ஜூலை 3 யாழ். மாவட்டத்தில் இதுவரை நியமனம் கிடைக்கப்பெறாத தொண்டர் ஆசிரியர்கள் மற்றும் சுகாதாரத் தொண்டர்கள் ஆகியோர் தமது விண்ணப்பப் படிவங்களை இந்த மாதம் 11 ஆம் திகதிக்கு முன்பாக ஸ்ரான்லி வீதியிலுள்ள ஈ.பி. டி.பி அலுவலகத்தில் பதிவு செய்யுமாறு தெரிவிக்கப்பட்டுள்ளது. இதேவேளை முன்பள்ளி ஆசிரியர்களாகக் கூடமை புரிபவர்களையும் பதிவுசெய்யுமாறும் அறிவிக்கப்பட்டுள்ளது. (ஒ-5)

## சுதேச வைத்தியர் பதக்கம் பெற்றார்

வடக்கின் வைத்திய வர்ணம் நிகழ்ச்சித் திட்டத்தின் கீழ் ஆயுள்வேத வைத்திய சபையால் பதிவு செய்யப்பட்டு 25 வருடங்களைப் பூர்த்தி செய்த ஆயுள்வேத வைத்தியர்களை பாராட்டும் நிகழ்வு அண்மையில் இடம்பெற்றது. நீர்வேலி பொன் மகால் கேட்டோர் கூடத்தில் இடம்பெற்ற இந்த நிகழ்வில் உடுவில் சத்தியபுரத்தில் வசிக்கும் சுதேச வைத்தியர் ஒருவர் சான்றிதழும் வழங்கிக் கௌரவிக்கப்பட்டார். (ந)

## 9 ஆம் ஆண்டு நினைவுஞ்சலி

அமரர் சாமிபிரமணியம்

சோமசுந்தரம்

திதி: ஆனிமாத ஏகாதசி

தோற்றம்

23.02.1922

மறைவு

12.07.2004

ஆண்டுகள் ஒன்பது ஆனாலும்  
உங்கள் நினைவுடன் வாழும்

ஸ்ரீரடி சேக்கிள்,  
கொற்றாவத்தை, வலிவெய்துறை.

குடும்பத்தினர்.

## முதலாம் ஆண்டு நினைவுஞ்சலி



அமரர்  
கந்தையா சுந்தரம்

(மானிப்பாய் வடகிழக்கு,  
மானிப்பாய்)

திதி: 03.07.2013

தோற்றம்

11.07.1932

மறைவு

15.06.2012

நீண்டதூயரில் நீக்கமற யெமையாழ்த்தி  
மாண்டுவிட்டே! இம்மா நிலத்தில் நீர் - சென்று  
ஆண்டொன்று போனதுவோ! அதைமறக்க  
மீண்டுரை மாட்டமரோ இம் மேதிவிக்கு!

வளர்மதி,  
கரவெட்டி கிழக்கு,  
கரவெட்டி.

பிள்ளைகள்.  
(385083) (16.6.3)







## மாதகல், இளவாலை பகுதிக்கும் விரைவில் கேபிள் இணைப்புகள்

யாழ்ப்பாணம், ஜூலை 3  
மாதகல், இளவாலை பிரதேசங்களுக்கு விரைவில் கேபிள் தொலைபேசி இணைப்புகளை வழங்குவதற்கான பணிகள் முன்னெடுக்கப்பட்டுள்ளன. கேபிள் இணைப்பை வழங்குவதன் முன்னேற்பாடாக தொலைபேசி கம்பங்கள் நடப்பட்டு கேபிள் இணைப்புகள் மேற்கொள்ளப்பட்டுள்ளதாக யாழ்ப்பிராந்திய ரெலிக்ஓகாம் நிறுவன அதிகாரி ஒருவர் தெரிவித்தார்.

குறித்த இரண்டு இம்சான் பரிவர்த்தனைகள் அமைக்கப்பட்டு அதன் ஊடாகவே மக்களுக்கு தொலைபேசி இணைப்பு வழங்கப்படவுள்ளன

பட்டு அதன் ஊடாகவே மக்களுக்கு தொலைபேசி இணைப்பு வழங்கப்படவுள்ளன. (வ-17)

உள்ளூராட்சி மன்றங்களின் வருமானத்தை அதிகரிக்க

## தீர்வை வரிச் சலுகையில் கனரக வாகனங்கள்



வடமராட்சி, ஜூலை 2  
உள்ளூராட்சி மன்றங்களின் வருமானத்தை அதிகரிக்க தீர்வை வரிச் சலுகையுடன் கனரக வாகனங்களை இறக்குமதி செய்து பெற்றுக் கொடுக்க உள்ளூராட்சி மற்றும் மாகாண அமைச்சு நடவடிக்கை எடுத்துள்ளது. இந்த வருடத்துக்கான வரவு செலவுத் திட்ட உரையில் ஜனாதிபதி குறிப்பிட்டதற்கு அமைவாக உள்ளூராட்சி மன்றங்களுக்குத் தேவையான கனரக வாகனங்கள் மற்றும் உபகரணங்களை தீர்வையற்ற வரிச் சலுகை அடிப்படையில் இறக்குமதி செய்வதற்குத் தீர்மானிக்கப்பட்டுள்ளதாக அமைச்சின் செயலாளர் ஆர்.ஏ.ஏ.கே.ரணவக்க தெரிவித்துள்ளார்.

இந்தத் திட்டத்துக்கு அமைய சம்பந்தப்பட்ட மாநகர, நகரசபைகள் வரிச் சலுகைகளைப் பெற்றுக் கொள்வதற்குரிய நடவடிக்கைகளை மேற்கொள்ளுமாறும் அவர் கேட்டுள்ளார். நாட்டில் உள்ள மாநகர, நகரசபைகளுக்கு போதியளவு வருமானம் இல்லாததால் அவற்றின் செயற்பாடுகளை முன்னெடுப்பதில் சிரமங்களை எதிர்நோக்கி வருவதாக ஜனாதிபதியின் கவனத்திற்கு கொண்டு வரப்பட்டதையடுத்தே இதற்கான நடவடிக்கை எடுக்கப்பட்டுள்ளது. (வ-8)

## நோயாளர் நலன்புரி சங்கங்களின் பதிவு விண்ணப்பங்கள் நிராகரிப்பு

அச்சுவேலி, ஜூலை 2  
வைத்தியசாலைகளில் அங்கு ரார்ப்பணம் செய்யப்பட்டுள்ள "நோயாளர் நலன்புரி சங்கங்களை" சமூக சேவை திணைக்களத்தில் பதிவு செய்வதில் இடபறி நிலை, நலன்புரி சங்கத்தின் உப விதியில் குறிப்பிடப்பட்டுள்ள "தலைவர் பதவி" நிலை ஒரு வருட காலநிதிநிலை அறிக்கை என்பன பதிவு செய்வதற்கு உடன்பாடாக இல்லை என கூறி பதிவு விண்ணப்பங்கள் நிராகரிக்கப்படுவதாகத் தெரியவந்துள்ளது.

வைத்தியசாலைகளில் செயற்பட்டுவந்த "வைத்தியசாலை அபிவிருத்திச் சபை" கட்டமைப்புக்கு பதிலாக "வைத்தியசாலை நோயாளர் நலன்புரி சங்கங்கள்" நிறுவப்பட்டு வருகின்றன. நலன்புரி சங்கங்கள் சமூக சேவைகள் திணைக்களத்தில் பதிவு செய்யப்பட்டு பதிவிலக்கம் பெற்றுக்கொள்ளப்படவேண்டும்.

நோயாளர் நலன்புரி சங்க யாப்பில் "தலைவர்" பதவி வழியாக வைத்தியசாலையின் பொறுப்பதிகாரியே இருக்க வேண்டும் என வலியுறுத்தப்பட்டுள்ளது. பதிவு செய்வதற்கு அமைப்பின் யாப்பும் சமர்ப்பிக்கப்பட வேண்டும்.

சமூக சேவைகள் திணைக்களத்தில் பதிவு செய்யும் நிறுவனங்கள் "பொது மக்களுக்கு வலிந்து உதவும்" நிறுவனங்கள் என்ற வகையில் பதிவு செய்வதற்கு "தன்னிச்சையாக உருவாகி வலிந்து உதவி தொண்டு புரியும்.." என 1981 ஆம் ஆண்டு 31 ஆம் இலக்க சட்ட விதியில் வலியுறுத்தப்படுவதால் தலைவர் பொதுச் சபையால் தெரிவு செய்யப்பட வேண்டும் என கூறப்பட்டுள்ளது.

ஒரு வருட நிதி நிலை அறிக்கை என்ற வகையில் புதிதாக உருவாக்கப்பட்ட நோயாளர் நலன்புரி சங்கங்களுக்கு ஒரு வருட கால நிதி அறிக்கை எந்த வகையில் தயார் செய்வது என்பது தடையாக உள்ளது.

# மூடப்பட்ட நிலையில் அரசு மண்டபங்கள்

தனியார் மண்டபங்களுக்கு அலையும் சாவகச்சேரிப் பகுதி மக்கள்

சாவகச்சேரி, ஜூலை 3  
சாவகச்சேரி நகர்ப் பகுதியில் அரசுக்குச் சொந்தமான மண்டபங்கள் தொடர்ந்து மூடப்பட்டிருப்பதால் மங்கல நிகழ்வுகள் நடத்துவதற்கு தனியார் மண்டபங்களை நாடி தூர இடங்களுக்குச் செல்லும் நிலை தென்மராட்சிப் பிரதேச மக்களுக்கு ஏற்பட்டுள்ளது. தென்மராட்சி பிரதேச செயலகத்துக்குச் சொந்தமான கலாசார மண்டபம் கடந்த ஆறு மாதங்களாக மூடப்பட்டுள்ளது. சாவகச்சேரி நகரசபையால் புதிதாக நிர்மாணிக்கப்பட்ட மண்டப வேலைகள் செய்த ஒப்பந்தகாரர் கட்டடத்தை கையளித்துச் சென்ற போதிலும் சிலவேலைகள் பூர்த்தி செய்வதற்காக மண்டபம் திறக்கப்படாமல் மூடப்பட்டுள்ளது.



தனியார் மண்டபங்களுக்கு கிராக்கி ஏற்பட்டுள்ளதால் 3 மாதங்களுக்கு முன்பாகவே பதிவுகள் செய்யப்படுவதால் மங்கல நிகழ்வுக்கு மண்டபத்துக்காக பிற பிரதேசங்களுக்கு செல்ல வேண்டியுள்ளது

பம் திறக்கப்படாமல் மூடப்பட்டுள்ளது. தனியார் மண்டபங்களுக்கு கிராக்கி ஏற்பட்டுள்ளதால் 3 மாதங்களுக்கு முன்பாகவே பதிவுகள் செய்யப்படுவதால் மங்கல நிகழ்வுக்கு மண்டபத்துக்காக பிற பிரதேசங்களுக்கு செல்ல வேண்டியுள்ளது

தாக்கவும் இதனால் தமக்கு பெருமளவு செலவு ஏற்படுவதாகவும் தெரிவிக்கப்பட்டது. நகர்ப் பகுதியில் உள்ள இரு அரசு மண்டபங்களை மக்கள் பாவனைக்கு வழங்க உரிய அதிகாரிகள் நடவடிக்கைகளை மேற்கொள்ள வேண்டுமெனவும் தெரிவித்தனர். (வ-9)

## சமுர்த்தி அலுவலருக்கான பயிற்சிப்பட்டறை நிறைவு

தென்மராட்சி பிரதேச செயலக பிரிவுக்கு அண்மையில் புதிதாக நியமிக்கப்பட்ட சமுர்த்தி அபிவிருத்தி உத்தியோகத்தார்களுக்கான இறுதிநாள் நிகழ்வு நேற்று முன்தினம் பிரதேச செயலக கேட்போர் கூடத்தில் இடம்பெற்றது. ஐந்து நாட்கள் நடைபெற்ற பயிற்சிப் பட்டறையில் பிரதேச செயலர், சமுர்த்தி உதவி ஆணையாளர், சமுர்த்தி முகாமையாளர்கள், உதவிப் பிரதேச செயலர், உதவித் திட்டமிடல் பணிப்பாளர், பிரதேச செயலக கணக்காளர், நிர்வாக உத்தியோகத்தார் ஆகியோர் பயிற்சியை வழங்கினர். (வ-9)

## நுளம்பு கட்டுப்பாட்டு வாரத்தை முன்னிட்டு 7 வலயங்களாக பிரிக்கப்பட்டு கோப்பாயில் கண்காணிப்பு

அச்சுவேலி, ஜூலை 3  
தேசிய நுளம்பு கட்டுப்பாட்டு வாரத்தை முன்னிட்டு நேற்று முன்தினம் திங்கட்கிழமை தொடக்கம் கோப்பாய் சுகாதார வைத்திய அதிகாரி பிரிவு ஏழு வலயங்களாகப் பிரிக்கப்பட்டு கண்காணிப்பு நடவடிக்கை மேற்கொள்ளப்பட்டுள்ளன. கண்காணிப்பு நடவடிக்கையின் போது நுளம்பு பெருக்கத்தை கட்டுப்படுத்துவதற்கு உதவி செய்யாமல் நுளம்பு பெருக்கத்துக்கு துணை போகும் குடியிருப்பாளர்களுக்கு எதிராக சட்ட நடவடிக்கை மேற்கொள்ளப்படவுள்ளது.

குறித்த நடவடிக்கையில் பொதுச் சுகாதாரப் பரிசோதகர்கள், சுகாதார வைத்திய அதிகாரி பிரிவு உயர் அதிகாரிகள், குடும்ப நல உத்தியோகத்தார்கள், சுகாதாரத் தொண்டர்கள், உள்ளூர் பொது அமைப்புகளின் நிர்வாகிகள் மற்றும் பொலிஸார் உள்ளடங்கிய குழு ஈடுபடவுள்ளது.

கோப்பாய் சுகாதார வைத்திய அதிகாரி பிரிவில் கண்காணிப்பு உள்ளடக்கப்படவிருக்கும் 7 வலயங்களின் விவரம் வருமாறு:- உரும்பிராய், கோப்பாய், இருபாலை, நீர்வேலி, சிறுப்பிட்டி, புத்தூர், அச்சுவேலி I, அச்சுவேலி II கண்காணிப்பு குழுவினர் வீடுகளுக்கு நேரடியாகச் சென்று பார்வையிட்டு மதிப்பீடுகளை மேற்கொள்ளவிருப்பதால் உரிய முறையில் துப்புரவு செய்து நுளம்பு பெருக்கத்தை கட்டுப்படுத்துவதோடு கண்காணிப்பு குழுவினரின் செயற்பாடுகளுக்கு ஒத்துழைப்பு வழங்கி உதவுமாறு கோப்பாய் சுகாதார வைத்திய அதிகாரி வேண்டுகோள் விடுத்துள்ளார். (வ-11)

புக்களின் நிர்வாகிகள் மற்றும் பொலிஸார் உள்ளடங்கிய குழு ஈடுபடவுள்ளது. கோப்பாய் சுகாதார வைத்திய அதிகாரி பிரிவில் கண்காணிப்பு உள்ளடக்கப்படவிருக்கும் 7 வலயங்களின் விவரம் வருமாறு:- உரும்பிராய், கோப்பாய், இருபாலை, நீர்வேலி, சிறுப்பிட்டி, புத்தூர், அச்சுவேலி I, அச்சுவேலி II கண்காணிப்பு குழுவினர் வீடுகளுக்கு நேரடியாகச் சென்று பார்வையிட்டு மதிப்பீடுகளை மேற்கொள்ளவிருப்பதால் உரிய முறையில் துப்புரவு செய்து நுளம்பு பெருக்கத்தை கட்டுப்படுத்துவதோடு கண்காணிப்பு குழுவினரின் செயற்பாடுகளுக்கு ஒத்துழைப்பு வழங்கி உதவுமாறு கோப்பாய் சுகாதார வைத்திய அதிகாரி வேண்டுகோள் விடுத்துள்ளார். (வ-11)

மாவிட்டபுரம் ஆலய திருவிழா ஜூலை 13 இல் ஆரம்பம்



யாழ்ப்பாணம், ஜூலை 3  
வரலாற்றுச் சிறப்புப்பெற்ற மாவிட்டபுரம் ஸ்ரீகந்தசுவாமி ஆலயத்தின் காமயோற்சவப் பெருவிழா எதிர்வரும் 13 ஆம் திகதி சனிக்கிழமை ஆரம்பமாகி தொடர்ந்து 25 நாட்கள் திருவிழாக்கள் இடம்பெறவுள்ளன. இடம்பெறும் திருவிழாக்களில் திருக்கார்த்திகை எதிர்வரும் 31 ஆம் திகதியும், தேர்த் திருவிழா எதிர்வரும் ஓகஸ்ட் மாதம் 5 ஆம் திகதியும் மறுநாள் தீர்த்தத் திருவிழாவும் இடம்பெறும். அத்துடன் விசேட நிகழ்வாக எதிர்வரும் 17 ஆம் திகதி ஷண்முகர் திருநடனம் இடம்பெறவுள்ளது. (வ-14)

## துன்னாலையில் அதிகரிக்கும் ஆட்டுத் திருட்டுகள்

வடமராட்சி, ஜூலை 3  
புலோலி, துன்னாலைப் பகுதிகளில் கடந்த சில மாதங்களாக ஆட்டுத் திருட்டு அதிகரித்துள்ளதால் ஆடு வளர்ப்போர் பெரிதும் அச்சமடைந்துள்ளனர். புலோலிமேற்கு அல்லல்லை, புலோலி உபயகதிர்காமம், துன்னாலை வடக்கு, பாவோடை ஆகிய இடங்களில் இரவு நேரத்தில் இனத் தெரியாத திருடர்கள் வீட்டு வளவுகளுக்குள் அத்து மீறிப் பிரவேசித்து கட்டிவிடப்பட்டுள்ள ஆடுகளை அவிழ்த்துச் சென்றுள்ளனர். அந்தப் பகுதிகளில் இதுவரை பத்துக்கும் மேற்பட்ட ஆடுகள் திருடப்பட்டுள்ளதாக குறித்த பகுதிகளைச் சேர்ந்த குடியிருப்பாளர்கள் தெரிவித்தனர். குடாநாட்டில் ஆடுகளுக்குப் பற்றாக்குறையும் விலை உயர்வும் ஏற்பட்டுள்ள நிலையில் ஆட்டுத் திருட்டுக்கள் இடம்பெற்று வருகின்றன. (வ-8)

## வேலைவாய்ப்புகளினூடாக அரசால் தமிழர் இதயங்களை கவர முடியாது கரவெட்டி பிரதேச சபை ஆளும் கட்சி உறுப்பினர் தெரிவிப்பு

வடமராட்சி, ஜூலை 3  
அபிவிருத்தி நடவடிக்கைகள் மூலமோ அல்லது வேலைவாய்ப்பை வழங்குவதன் மூலமோ தமிழ் மக்களின் இதயங்களை கவரவெட்டி பிரதேச சபையின் ஆளும் கட்சி உறுப்பினர் ஆ.மதியரசன் வெளியிட்டுள்ள அறிக்கையில் தெரிவித்துள்ளார். அந்த அறிக்கையில் மேலும் குறிப்பிட்டுள்ளதாவது:- 13 ஆவது திருத்தச் சட்டமூலத்தை

மாற்றியமைக்க அரசு எந்தளவுக்கு முயன்றாலும் அதனைத் தமிழ் மக்களிடமிருமிக்க முடியாது. மன்னார் ஆயிரையும், தமிழ்த்தேசியக் கூட்டமைப்பின் தலைவரையும் பிரபாகரன் போல் செயற்படுகிறார்கள் என அரசு தரப்பினர் கூறுகின்றனர். தமிழ் மக்களுக்கென தனியான இன, மத ரீதியான கலாசாரம் ஒன்று உண்டு என்பதையாரும் மறந்துவிடக் கூடாது. இவற்றை எந்த மதவாதிகளாலும் தடுத்துவிட முடியாது. தமிழ் மக்கள் சமத்துவத்துடன் கூடாட்சியில் வாழும் வரை எமது போராட்டங்கள் தொடர்ந்து கொண்டே இருக்கும்.

போராட்டம் முடிவடைந்து நான்கு வருடங்கள் கடந்துவிட்ட போதிலும் சரணடைந்த அரசியல் கைதிகளை இன்னமும் விடுதலை செய்யாது சிறையில் சித்திரவதை செய்துவரும் இந்த அரசை ஒரு தமிழ் மகனும் ஆதரிக்க மாட்டான்-என்றுள்ளது. (வ-8)



## புனரமைப்புக்காக காத்திருக்கும் நயினாமடு- பெரியமடு வீதி



வவுனியா, ஜூலை 3

வவுனியா வடக்கில் நயினாமடுவில் இருந்து பெரியமடுவுக்குச் செல்லும் வீதியைப் புனரமைப்பதற்கென கிர வல் மண், கற்கள் பறிக்கப்பட்டு ஒரு வருடம் கடந்த போதும் புனரமைப்பு வேலைகள் இன்று வரை ஆரம்பிக்கப்படவில்லை. கல், மண் பறிக்கப்பட்டு புனரமைப்பு ஆரம்பிக்கப்படாமையானது, உள்ளதையும் கெடுப்பதாகவே அமைந்துள்ளதாகவும் உரிய அதிகாரிகளும் இது தொடர்பில் அக்கறை இல்லாமலேயே உள்ளனர் என்றும் பிரதேச மக்கள் விசனம் தெரிவித்துள்ளனர். நெடுங்கேணி பிரதேச சபையினர், வன்னி மாவட்ட நாடாளுமன்ற உறுப்பினர்கள், வீதி அபிவிருத்தி அதிகார சபையினர் மற்றும் பொது அமைப்புகள் இது தொடர்பில் கவனம் செலுத்தி பிரச்சினையைத் தீர்க்க வேண்டும் என்று மக்கள் கோரிக்கை

விடுத்துள்ளனர்.

சுமார் 6 கிலோமீற்றர் நீளமான குறித்த வீதியானது 20 வருடங்களாகப் புனரமைக்கப்படாத நிலையிலேயே உள்ளது. போக்குவரத்துச் செய்ய முடியாத அளவுக்கு சீரழிந்து காணப்படும் இந்த வீதி மழை காலங்களில் சிறிய கால்வாயாக மாறி விடுகிறது. பாடசாலை மாணவர்கள் உட்பட பலரும் கடும் சிரமங்களுக்கு மத்தியிலேயே இதனூடாகப் பயணம் செய்ய வேண்டிய நிலை காணப்படுகிறது. 300 குடும்பங்கள் தற்போது இந்த வீதியைப் பயன்படுத்துகின்றனர். வீதியைப் புனரமைப்பதற்கென உலக வங்கி நிதி வழங்கியிருந்தது. ஒப்பந்தக்காரரிடம் புனரமைப்புப் பணி ஒப்படைக்கப்பட்டதனால் மண், கற்கள் பறிக்கப்பட்டன. ஆனால் எதுவித வேலைகளும் தொடங்கப்படாததனால் மக்கள் விசனம் தெரிவித்துள்ளனர். (க-4)

## முருகனார் ஆலயத்தில் விக்கிரகங்கள் திருட்டு

வவுனியா, ஜூலை 3

வவுனியா முருகனார் சித்தி விநாயகர் ஆலயத்தில் வைக்கப்பட்டிருந்த தெய்வ விக்கிரகங்கள் திருட்டு போயுள்ளன. கடந்த சில தினங்களுக்கு முன்னர் இந்தத் திருட்டுச் சம்பவம் இடம் பெற்றுள்ளது. அண்மையில் இந்த ஆலயம் புதிதாக அமைக்கப்பட்டு கும்பாபிஷேகமும் இடம்பெற்றிருந்த

நிலையில் இந்த திருட்டுச் சம்பவம் இடம்பெற்றுள்ளது. சம்பவத்தினதன்று இரவு வேளையில் ஆலய உட்பகுதிக்குள் நுழைந்த திருடர்கள் ஆலயக் கதவுகளை உடைத்து விக்கிரகங்களைத் திருடிச் சென்றுள்ளனர். இது தொடர்பாக ஆலய நிர்வாகத்தினரால் பொலிஸாரிடம் முறைப்பாடு தெரிவிக்கப்பட்டுள்ளது. (க-421)

# அடிப்படை வசதிகள் இல்லை

அவதிப்படும் மாந்தை கிழக்கு அம்பாள்புரம் மக்கள்

முல்லைத்தீவு, ஜூலை 3  
முல்லைத்தீவு மாந்தை கிழக்கு அம்பாள்புரம் கிராமத்தில் அடிப்படை வசதிகள் ஏற்படுத்தப்படாமையால் சுமார் 205 குடும்பங்கள் பல்வேறு சிரமங்களை எதிர்கொள்வதாகத் தெரிவிக்கப்படுகின்றது. முல்லைத்தீவு மாவட்டத்தின் மாந்தை கிழக்கு பிரதேச செயலர் பிரிவுக்கு உட்பட்ட அம்பாள்புரம் கிராம அலுவலர் பிரிவில் தற்போது 205 குடும்பங்கள் மீள்குடியமர்ந்துள்ளன. இந்த நிலையில் குறித்த கிராமத்தின்

பிரதான வீதி உட்பட ஏனைய வீதிகள் புனரமைக்கப்படாத நிலையில் காணப்படுகின்றன. இதனால் இங்கு வசிக்கும் குடும்பங்கள் கடுமையான போக்குவரத்துச் சிரமங்களை எதிர்கொண்டு வருகின்றன. இதேவேளை, இங்குள்ள பிரதான வீதிகளில் ஒன்றான சகாய வீதி கடந்த 2011 ஆம் ஆண்டு புனரமைப்புக் கெனத் தெரிவு செய்யப்பட்டுக் கற்கள் பரவப்பட்டுள்ள போதிலும் இன்று வரை வேலைகள் ஆரம்பிக்கப்படவில்லை. இதனால் போக்குவரத்துக்

களை மேற்கொள்ள முடியாத நிலை உருவாகியுள்ளது. இதனைவிட அடிப்படை மருத்துவ வசதிகள், கல்வி வசதிகள் என்பன இல்லாத காரணத்தினால் இங்குள்ள மக்கள் வேறு இடங்களைத் தேடிச் செல்ல வேண்டிய நிலை உருவாகியுள்ளது. மேலும் அதிகாரிகள் தமது கிராமத்தைப் பார்வையிடுவதற்கு வருவதில்லையெனவும் மக்கள் விசனம் வெளியிட்டுள்ளனர். (க-6)

கிளிநொச்சி விளையாட்டுப் போட்டி:

## வெற்றி பெற்ற வீரர்களுக்கு சான்றிதழ்கள் இல்லை



கிளிநொச்சி, ஜூன் 3

கிளிநொச்சி மாவட்ட மட்டப் பாடசாலைகளுக்கு இடையே நடத்தப்பட்டு வந்த பெரு விளையாட்டுக்கள், மெய் வல்லுநர் போட்டிகள் ஆகியவற்றில் வெற்றி பெற்ற வீரர்களுக்கு சான்றிதழ்கள் வழங்கப்படுவதில்லை என குறை கூறப்படுகின்றது. கடந்த காலங்கள் உட்பட இவ்வாண்டும் வெற்றியீட்டிய மாணவர்களுக்கு சான்றிதழ்கள் வழங்கப்படாத நிலையே

தொடர்கின்றது.

இதனால் வெற்றியீட்டிய மாணவர்கள் தாம் பெற்ற வெற்றிகளுக்கான சான்றுகளை சுமர்ப்பிப்பதில் பெரும் சிரமங்களை எதிர்கொண்டு வருகின்றனர். எனவே கிளிநொச்சி மாவட்ட மட்ட விளையாட்டுக் குழுவினர் இதனைக் கருத்திற் கொண்டு தமக்குரிய சான்றிதழ்களை விரைவில் பெற்றுத் தருமாறு இவர்கள் வேண்டு கோள் விடுத்துள்ளனர். (க-422)

## சிரமதானப் பணிகள்

குமுழமுனை, ஜூலை 3

குமுழமுனை கற்பக விநாயகர் ஆலயத்தில் சிரம தானப் பணிகள் இடம்பெற்றுள்ளன. குமுழமுனை இந்துமாமன்றத்தின் ஏற்பாட்டில் குமுழமுனை மகாவித்தியாலய அதிபர், ஆசிரியர்கள், மாணவர்கள் இந்தச் சிரமதானப் பணிகளில் ஈடுபட்டனர். நேற்று முற்பகல் 9 மணியளவில் ஆரம்பித்த சிரம தானப் பணிகளின்போது கற்பகவிநாயகர் ஆலயத்தின் சுற்றாடல் பகுதிகள் துப்புரவு செய்யப்பட்டன.

மேலும் வெள்ளிக்கிழமை தோறும் குமுழமுனை மகாவித்தியாலய மாணவர்கள் கலாசாரத்தைப் பிரதிபலிக்கும் வகையிலான ஆடைகளை அணிந்து இந்த ஆலயத்தில் இடம்பெறும் பூசை வழிபாடுகளில் கலந்து கொள்கின்றமை குறிப்பிடத்தக்கது. (க-ரி)

## சித்தி விநாயகர் ஆலய மகா கும்பாபிஷேகம்

வவுனியா, ஜூலை 3

வவுனியா மகாறம்பைக்குளம் ஆலடி ஸ்ரீ சித்தி விநாயகர் ஆலயத்தின் மகா கும்பாபிஷேகத்தை எதிர்வரும் 14 ஆம் திகதி சிறப்பாக நடத்துவதற்கான ஏற்பாடுகள் இடம்பெற்று வருகின்றன. கும்பாபிஷேகத்தைத் தொடர்ந்து 12 நாட்கள் பூசைகளைக் கொண்ட மண்டலாபிஷேக நிகழ்வு 25 ஆம் திகதி வியாழக்கிழமை வரை நடைபெற்று சங்காபிஷேகமும் இடம்பெறும். எண்ணெய்க்காப்பு சாத்தும் நிகழ்வு 13 ஆம் திகதி காலை 8 மணி தொடக்கம் பிற்பகல் 3 மணி வரை நடைபெறும் எனவும், கும்பாபிஷேக தினத்தன்று சிறப்புச் சொற்பொழிவுகள் இடம்பெறவுள்ளதாகவும் ஆலய பரிபாலன சபையினர் தெரிவித்துள்ளனர். (க-421)

## வவுனியா பஸ் நிலையத்தில் சிரமதானப் பணிகள்

வவுனியா பஸ் நிலைய வர்த்தக நலன்புரி சங்கத்தினர் நுளம்பு ஒழிப்பு வாரத்தை முன்னிட்டு சிரமதானப் பணியில் ஈடுபட்டனர்.

கடந்த ஞாயிற்றுக்கிழமை வர்த்தக நிலையங்களின் உரிமையாளர்கள், தொழிலாளர்கள் இணைந்து நகரசபை மற்றும் பொலிஸாரின் அனுசரணையுடன் இச்சிரமதானத்தில் ஈடுபட்டனர்.

நீண்டகாலமாக வவுனியா பஸ் நிலையத்தில் வர்த்தகர்கள் எதிர்நோக்கி வந்த பல்வேறு சுகாதாரப் பிரச்சினைகளுக்கு தீர்வு காணும் பொருட்டு இந்தச் சிரம தானப் பணி இடம்பெற்றுள்ளமை குறிப்பிடத்தக்கது. (க)



## சிறுவர் தொடர்பான விசேட கூட்டம்

குமுழமுனை, ஜூலை 3

சர்வோதய நிறுவனத்தின் ஏற்பாட்டில் கரைதுறைப்பற்று பிரதேச செயலர் பிரிவினாள் ஆறுமுகத்தான்குளம் கிராமத்தில் சிறுவர் தொடர்பான கூட்டமொன்று இன்று இடம்பெறவுள்ளது. ஹொலன்ட் தேசத்தில் இயங்கி வரும் போரினால் பாதிக்கப்பட்ட சிறுவர் அமைப்பின் ஆதரவுடன் இடம்பெறும் இந்தக் கூட்டத்தில் சிறுவர்களின் உரிமைகளைப் பாதுகாப்பது தொடர்பான அறிமுக மற்றும் விழிப்புணர்வுக் கருத்துரைகள் வழங்கப்படவுள்ளன.

பிற்பகல் ஒரு மணியளவில் ஆறுமுகத்தான்குளம் அ.த.க.பாடசாலையில் இடம்பெறும் இந்தக் கூட்டத்தில் ஹொலன்ட் தேசத்தைச் சேர்ந்த போரினால் பாதிக்கப்பட்ட சிறுவர்களின் உரிமைகளைப் பாதுகாக்கும் அமைப்பினர் பிரதிநிதிகள், பாடசாலை அதிபர்கள், ஆசிரியர்கள், மாணவர்கள், மதத்தலைவர்கள், சமூகப்பணியாளர்கள், பொதுமக்கள் எனப் பலரும் கலந்து கொள்ளவுள்ளனர் எனத் தெரிவிக்கப்பட்டுள்ளது. (க-ரி)

## பிரதேச செயலக உத்தியோகத்தார்களுக்கு இடர் முகாமைத்துவப் பயிற்சிகள்



நெடுங்கேணி, ஜூலை 3

வவுனியா நெடுங்கேணி பிரதேச செயலக ஊழியர்களுக்கு இடர் முகாமைத்துவம் தொடர்பான பயிற்சிகள் வழங்கப்பட்டுள்ளன. நெடுங்கேணி பிரதேச செயலகத்தின் கேட்போர் கூடத்தில் கடந்த 28 ஆம் திகதி உதவிப் பிரதேச செயலர் வி.ஆயகுலன் தலைமையில் இடம்பெற்ற இந்தப் பயிற்சிகளின் போது அரசு ஊழியர்கள், இடர்களின் போது மேற்கொள்ள வேண்டிய நடைமுறைகள், மக்களுக்கு பணியாற்றுவதில், இடர்களின் போது முதல்தவிகள் வழங்குதல் ஆகிய விடயங்கள்

தொடர்பாக விளக்கங்கள் வழங்கப்பட்டன.

இதேவேளை இடர் முகாமைத்துவ நிலையத்தின் வேலைத்திட்டங்கள் மற்றும் பொது மக்களினால் வழங்கப்பட வேண்டிய பங்களிப்பு என்பன தொடர்பிலும் விழிப்புணர்வுச் செயற்பாடுகள் இடம்பெற்றன.

இப் பயிற்சி நெறிகளை இடர் முகாமைத்துவ நிலையத்தின் வவுனியா மாவட்ட உதவிப் பணிப்பாளர் ரி.என். சூரியராஜா, இலங்கை செஞ்சிலுவைச் சங்கத்தின் உத்தியோகத்தர் கே.ராஜசங்கர் ஆகியோர் வழங்கினர். (க-435)



**நான் செய்வது  
தவறு என்றால்  
பதவியிலிருந்து  
விலக்கட்டும்**

**ஜயசந்திர தெரிவிப்பு**

கொழும்பு, ஜூலை 3  
நீதி அமைச்சின் செயலர்  
என்ற வகையில் எனது செயற்  
பாடுகள் தவறானவையெ  
னின் என்னை பதவியிலி



ருந்து விலக்குமாறு நீதி  
அமைச்சின் செயலர் பி.பி.  
ஜயசந்திர தெரிவித்தார்.  
அரசு அமைச்சர்கள் எடுக்கும்  
தீர்மானங்களை நடை  
முறைப்படுத்துவதே எனது  
பொறுப்பு என்று அவர்  
கூறினார்.

உலக பொருளாதாரம் வீழ்ச்சி  
யடைந்து செல்லும் நிலை  
யில் இலங்கை பொருளா  
தாரத்தை உயர்த்திச் செல்ல  
வேண்டும் என்று கூறினார்.  
400 கோடி ரூபா வற் வரி  
மோசடி வழக்கு தொடர்பில்  
ஜயசந்திரவை நீதிமன்றில்  
முன்னிலையாகுமாறு  
உத்தரவு பிறப்பிக்கப்பட்டமை  
குறிப்பிடத்தக்கது. (ச)

**சங்கிலியை  
பறித்தவர்  
சிக்கினார்**

கொழும்பு, ஜூலை 3  
குருநாகல் நகரில் வீதியில்  
பயணித்துக் கொண்டிருந்த  
பெண்ணொருவரின் கழுத்  
தில் இருந்த தங்கச் சங்கிலியை  
கொள்ளையிட்டுச் சென்ற நப  
ரொருவர் கைதுசெய்யப்பட்டுள்ளார்.

சந்தேகநபரால் கொள்ளை  
யிடப்பட்ட சங்கிலி பொலி  
ஸாரால் கைப்பற்றப்பட்டுள்ள  
து. போயகன பகுதியைச் சேர்ந்த  
31 வயதான நபரொரு வரே  
இவ்வாறு சங்கிலியை கொள்  
ளையிட்டுள்ளதாக பொலிஸார்  
தெரிவித்தனர்.  
இந்தச் சம்பவம் குறித்த மேல  
திக விசாரணைகளை குருநா  
கல் பொலிஸார் மேற்  
கொண்டு வருகின்றனர். (ச)

**கல்வியைப் பாதியில் கைவிடும் சிறார்கள்  
இலங்கையில் உள்ளனர் என்கிறது ஆய்வு**

கொழும்பு, ஜூலை 3  
இலங்கை எழுத்தறிவு உள்ள  
வர்களின் வீதத்தில் மிகவும்  
உச்சத்தில் இருக்கின்ற போதி  
லும், அங்கு சில பகுதிகளில்,  
இன்னமும் ஆரம்ப பள்ளிக்  
கூட மட்டத்திலேயே கல்வியை  
பாதியில் கைவிடும் சிறார்கள்  
இருக்கின்றனர் என்று யுனி  
செப் அமைப்பு நடத்திய  
ஆய்வு ஒன்று கூறுகிறது.

இலங்கை அரசின் ஆதரவு  
டன் யுனிசெப் நிறுவனத்  
தினால் நடத்தப்பட்ட இந்த  
ஆய்வின்படி, இலங்கையில்  
ஏனைய நகரங்கள் மற்றும்

# '13'ஐ எதிர்த்த உறுப்பினர்களுக்கு எதிராக ஒழுக்காற்று நடவடிக்கை

**லங்கா சமசமாஜக் கட்சி அதிரடி**

கொழும்பு, ஜூலை 3  
அரசமைப்பின் 13 ஆவது  
திருத்தச் சட்டத்தில் திருத்தங்  
களை மேற்கொள்வதற்கு  
அங்கீகாரம் வழங்கும் பிரேர  
ணைக்கு ஆதரவாக வாக்களித்த  
மாகாணசபை உறுப்  
பினர்களுக்கு எதிராக ஒழுக்  
காற்று நடவடிக்கை எடுப்  
பதற்கு லங்கா சமசமாஜக்  
கட்சி தீர்மானித்துள்ளது.  
அதன்பிரகாரம் குறித்த பிரேர  
ணைக்கு ஆதரவாக வாக்களித்த  
சப்ரகமுவ மாகாண  
சபை உறுப்பினர் வத்சலா

ஜனாதரி பத்மசிறி, வடமேல்  
மாகாண சபைத் தலைவர்  
சமன்பிரிய ஹேரத் ஆகியோர்  
ருக்கு எதிராகவே இவ்வாறு  
ஒழுக்காற்று நடவடிக்கை

அரசமைப்பின் 13 ஆவது திருத்  
தச்சட்டத்தில் மேற்கொள்ளப்பட  
வுள்ள மாற்றங்களுக்கு எதிராக கட்சி  
செயற்படத் தீர்மானித்துள்ளது.

எடுக்கப்படவுள்ளது.  
அரசமைப்பின் 13 ஆவது  
திருத் தச்சட்டத்தில் மேற்  
கொள்ளப்படவுள்ள மாற்றங்  
களுக்கு எதிராக கட்சி செயற்



ஜனாதிபதி மஹிந்த ராஜபக்ஷ, சீலெஸ்ஸ் ஜனாதிபதி ஜேம்ஸ் மைக்கல் ஆகியோர் முன்னிலையில் இரு நாடுகளின் வெளிவிவகார அமைச்சர்களும் ஒப்பந்தங்களில் கைச்சாத்திடுகின்றனர்.

**பொதுமன்னிப்பு இன்று முடிவு**

கொழும்பு, ஜூலை 3  
சவுதி அரேபியாவில் சட்டவிரோதமாக தங்கியிருக்கும் வெளிநாட்டு பணியாளர்களின் மூன்று  
மாத மன்னிப்புக் காலம் இன்றுடன் முடிவடை  
யவுள்ள நிலையில், தம்மீதான சட்ட ரீதியான  
நடவடிக்கையை தவிர்ப்பதற்கு ஆயிரக்கணக்  
கான பணியாளர்கள் போராடி வருகின்றனர்.  
சவுதி மன்னர் அப்துல்லாஹ்வினால் கடந்த ஏப்  
ரல் மாதம் 3 ஆம் திகதி அறிவிக்கப்பட்ட மூன்று  
மாத மன்னிப்பு காலத்துக்குள் அங்கு தங்கியிருக்கும்  
சட்டவிரோத பணியாளர்கள் தாம் தங்கியிருப்பதை  
சட்ட ரீதியாக்குவதற்கும், நாட்டை விட்டு வெளியேறுவதற்கும்  
அனுமதிக்கப்பட்டனர்.  
இவ்வாறு தங்கியிருப்போர் கருப்புப்பட்டியல்  
அல்லது சிறை மற்றும் அபராதத்தில் இருந்து  
தவிர்ப்பதற்கே இந்த மூன்று மாத மன்னிப்

சவுதியில் இலங்கையர் உட்பட ஆசிய நாட்டவர்களே அதிகம் பணியாற்றி வருகின்றனர்.

புக்காலம் விதிக்கப்பட்டது.  
சவுதியில் இலங்கையர் உட்பட ஆசிய நாட்டவர்களே  
அதிகம் பணியாற்றி வருகின்றனர். இந்தநிலையில்  
மன்னிப்புக் காலத்தில் முதல் இரு மாதங்களில்  
அங்கு தங்கியிருந்த 1.5 மில்லியன் சட்டவிரோத  
வெளிநாட்டு பணியாளர்கள் மன்னிப்பைப் பெற  
முன்வந்துள்ளனர் என்று சவுதி தொழில்துறை  
அமைச்சு குறிப்பிட்டுள்ளது.



கிராமப் புறங்களை விட மலையக  
தோட்டப்பகுதியைச் சேர்ந்த பிள்ளைகளே  
அதிகமாக தமது கல்வியை ஆரம்ப  
பள்ளிக்கூட மட்டத்திலேயே கைவிடுவது தெரிய  
வந்துள்ளது.  
Digitized by Nookham Foundation  
nookham.org | pavanakumar.org

லேயே கைவிடுவது தெரிய வந்துள்ளது.  
இதற்கான ஒரு காரணமாக இருக்கின்றன.

**சுதாட்ட நிலையம்  
முற்றுகை;  
83 பேர் கைது**



கொழும்பு, ஜூலை 3  
கொழும்பு 07, தர்மபால  
மாவதையில் சட்டவிரோத  
மாக இயங்கி வந்த சுதாட்ட  
நிலையத்தை சுற்றிவளைத்த  
பொலிஸார் 83 பேரைக்  
கைது செய்துள்ளனர்.  
அவர்களில் சுதாட்ட நிலையத்தை  
நிர்வகித்த மூன்று பேரும்  
உள்ளடங்குகின்றனர் என்று  
பொலிஸார் தெரிவித்தனர்.  
கைது செய்யப்பட்டவர்களுக்கு  
எதிராக சட்ட நடவடிக்கை  
எடுக்கப்படும் என்று  
பொலிஸார் கூறினர். (ச)

**எரிபொருள் மானிய அட்டை  
5000 ரூபாவுக்கு விற்பனை**

**ராஜித சேனாரத்ன குற்றச்சாட்டு**

கொழும்பு, ஜூலை 3  
மானிய அட்டைகளை சிலர்  
தனியார் எரிபொருள் நிரப்பும்  
நிலையங்களுக்கு ஐயாயிரம்  
ரூபாவுக்கு விற்பனை செய்கின்றனர்  
என்று கடற் றொழில் அமைச்சர் ராஜித  
சேனாரத்ன தெரிவித்தார்.  
இதுகுறித்து அவர் மேலும்  
தெரிவித்தாவது:-  
மீனவர்களுக்கு அரசு வழங்கும்  
எரிபொருள் மானியம் தவறான  
முறையில் கையாளப்படுகிறது.  
இதுதொடர்பில் எமக்கு தகவல்  
கிடைத்துள்ளது. மோசடியான  
முறையில் எரிபொருள் மானிய  
அட்டைகள் பயன்படுத்தப்படுவதை  
தடுப்பதற்கு தேவையான நடவடிக்கைகள்  
மேற்கொள்ளப்பட்டுள்ளன.  
அதற்கமைய மீன்பிடி துறைமுகங்களில்  
மாத்திரம் எரிபொருள் மானியத்தை  
பெற்றுக்கொள்ளும் வகையில் புதிய  
நடைமுறை அறிமுகப்



படுத்தப்பட்டுள்ளது.  
அதனால் மீனவர்களுக்கான  
எரிபொருள் மானியத்தைக் கடந்த  
மாதம் 308 மில்லியன் ரூபாவிலிருந்து  
265 ரூபா வரை குறைத்துக் கொள்ள  
முடிந்துள்ளது. மீன்பிடித் துறைமுகங்  
களில் எரிபொருள் மானியம் விநியோகி  
க்கப்படுகின்ற சந்தர்ப்பத்தில் மோசடியில்  
ஈடுபடுவதற்கான சந்தர்ப்பம் இல்லை.  
என்றார். (ச)

**பொலிஸார் தாக்கப்படும்  
சம்பவங்கள் அதிகரிப்பு**

**மனித உரிமைகள் ஆணைக்குழு தகவல்**

கொழும்பு, ஜூலை 3  
பிரதேச அரசியல்வாதிகளின்  
தாக்குதல்களுக்கு பொலிஸார்  
உள்ளாகும் சம்பவங்கள் அதிகரித்துள்ளன  
என்று இலங்கை மனித உரிமைகள்  
ஆணைக்குழு தெரிவித்துள்ளது.  
அதனால் மக்கள் பொலிஸார் மீது  
கொண்டுள்ள நம்பிக்கைக்குப் பங்கம்  
விளைவிக்கப்படுகிறது என்று ஆணைக்  
குழுவின் செயலர் நிமல் பஞ்சிஹேவா  
தெரிவித்தார்.  
இது தொடர்பில் மனித உரிமைகள்  
ஆணைக்குழு, பொலிஸ் மா அதிபருக்கு  
எழுத்து மூலம் அறிவித்துள்ளது என்று  
அவர் குறிப்பிட்டார்.  
பொலிஸ் உத்தியோகத்தார் தமது  
கடமைகளில் ஈடுபட்டிருந்த சந்தர்ப்பங்  
களில் இவ்வாறான தாக்குதல்களுக்கு  
இலக்காகியுள்ள சம்பவங்கள் பதிவாகியுள்ளன

பொலிஸார் மீதான நம்பிக்கை குறைவடையும் பட்சத்தில் மக்கள் சட்டத்தின் மீது கொண்டுள்ள நம்பிக்கைக்கும் பாதிப்பு ஏற்படக் கூடும்.

என்று அவர் கூறினார். பொலிஸார் மீதான நம்பிக்கை குறைவடையும் பட்சத்தில் எதிர்காலத்தில் மக்கள் சட்டத்தின் மீது கொண்டுள்ள நம்பிக்கைக்கும் பாதிப்பு ஏற்படக் கூடும் என்று அவர் எச்சரித்துள்ளார். (ச)





மக்கள் மனம் நிறைந்த தமிழ் நாளிதழ்

தலைமையகம்: 361, கஸ்தூரியார்வீதி, யாழ்ப்பாணம்

செய்தி: 021-222 9933, 222 9944, 5679933, 5679944

விளம்பரம்: 021-5671111 விநியோகம்: 021-5677222

செய்தி: 021-5678844, விளம்பரம்: 021-2229731

செய்தி: news@uthayan.com கருத்து: comments@uthayan.com

விளம்பரம்: advt@uthayan.com

## உள்ளூராட்சி சபைகளுடான அபிவிருத்திக்கு தடைபோடலாமா?

புட்டின் அபிவிருத்தியிலும், அதன் பொருட்டு அந்தந்தப் பிரதேசங்களில் உள்ள வளங்களைப் பயன்படுத்துவதிலும் உள்ளூராட்சி சபைகளுக்கும் பெரும் பங்குண்டு. மாநகர சபைகள், நகர சபைகள், பிரதேச சபைகள் என்று வகுக்கப்பட்ட உள்ளூராட்சி கட்டமைப்பே இப்போது செயற்படுகிறது. கிராம சபைகள், பட்டின சபைகள் என்ற முந்தைய அடிமட்ட மக்கள் மன்றங்கள் இப்போது செயற்படுவதில்லை.

மக்களின் குறைகளைத் தீர்ப்பதும், நகரங்கள் பிரதேசங்களின் வளங்களைத் தக்கவாறு இனங்கண்டு அவற்றை அபிவிருத்தி செய்து, மக்கள் நலத் திட்டங்களை நடைமுறைப்படுத்துவதும் உள்ளூராட்சி சபைகளின் பிரதான பணிகளில் அடங்கும்.

எனினும் இப்போதெல்லாம், உள்ளூராட்சி மன்றங்களுக்கு தெரிவு செய்யப்பட்ட மக்கள் பிரதிநிதிகளுக்கும், நிறைவேற்று அதிகாரிகளுக்கும் இடையே, தமக்கு உள்ள அல்லது குறித்து ஒதுக்கப்பட்ட அதிகாரங்கள் மற்றும் செயற்பாடுகள் குறித்து முரண்பாடுகளும் சர்ச்சைகளும் அடிக்கடி உண்டாகின்றன.

மிகக் குறிப்பாக வடக்கு, கிழக்கு மாகாணங்களில் மேற்குறிப்பிட்ட சாராருக்கு இடையேயான சர்ச்சைகளும் முரண்பாடுகளும் பல்கிப் பெருகி வருகின்றன. இரண்டு மாகாணங்களிலும் நடைபெற்ற போரும், உள்ளூராட்சி அமைப்புகள் முறைப்படி அல்லது முழுமையாக இயங்க உரிய கட்டமைப்புகள் இல்லாமல் முடங்கியுள்ளமையுமே இதற்கான காரணங்கள் எனலாம்.

ஆனால் இந்த நிலைமை தொடர்வது ஆரோக்கியமானதல்ல. இரண்டு மாகாணங்களில் வாழும் மக்களின் நலன்களும், அவை வழியாக பெறக்கூடிய பிரதேச முன்னேற்றங்களும் தடைப்படும் ஆபத்து மிக வெளிச்சமாகத் தெரிகிறது.

இப்போதைய தடங்கலுறும் நிலையைத் தடுப்பதில் உள்ளூராட்சி சபைகளின் அங்கத்தவர்களுக்கும் நிர்வாகிகளுக்கும் இடையில் நெருங்கிய உறவும் புரிந்துணர்வும் தேவை. ஆனால் வடக்கு, கிழக்கில் அவை மிக மந்த நிலையிலேயே காணப்படுவது கவலைக்குரியதாகும்.

அபிவிருத்திக்கான நிதி ஒதுக்கீடுகளில் பாரபட்சம் காட்டப்படுவது, முத்திரை வரி விதிக்கப்படாமை, பல சந்தர்ப்பங்களில் சபைகளின் தலைவர்களும் செயலாளர்களும் முரண்படுவது பரவலாக நடைபெற்று வருகிறது. அதனால் மக்களுக்குரிய பல அத்தியாவசிய சேவைகளும் தடங்கலுற நேரிடுகிறது.

வடக்கில் தங்கு தடை இன்றி நடைபெற்று வரும் நில ஆக்கிரமிப்புப் பிரச்சினையை ஒற்றுமையுடன் தடுக்க முடியாத இயலாமைக்கான காரணிகளில், உள்ளூராட்சி சபைகளின் செயற்பாடுகளும் குத்து வெட்டுகளுமே காரணம் என்றும் சுட்டிக் காட்டப்படுகிறது.

உள்ளூராட்சி சபைகளின் பிரதம நிறைவேற்று அதிகாரியும், பொறுப்புக்கூற வேண்டியவரும், அவற்றின் தவிசாளர்களே (தலைவர்களே) என்று சுட்டிக்காட்டப்படுகிறது. அவருக்கே சுட்டீதியாக அதிகாரம் வழங்கப்பட்டுள்ளதால் அதிகாரிகள் எவரும் அவற்றில் தலையிட முடியாது என்றும் பிரபல சட்ட தரணி டி.பி.ஹெட்டியாராய்ச்சி தெரிவித்திருப்பது இங்கு சுட்டிக்காட்டத் தக்கதாகும். உள்ளூராட்சி சபைகளின் தீர்மானங்களை செயலாக்கும் பொறுப்பு சபைச் செயலாளருடையதாகும். இவை உரிய முறையில் நடைமுறையானால் மட்டுமே உள்ளூராட்சிச் சபைகள் அவை வினைத்திறனுடன் இயங்க இயலும்.

இதேவேளை, மக்களுக்குப் பயனுள்ள பாரிய திட்டங்களை நிறைவேற்ற, குறைந்தளவு நிதியே பிரதேச சபைகளுக்கு அரசினால் வழங்கப்படுவதாகவும் வடக்கின் பிரதேச சபைகளின் தலைவர்கள் குறை கூறுகின்றனர்; குற்றம் சாட்டுகின்றனர்.

அதுமட்டுமன்றி, நல்லிணக்க ஆணைக்குழுவின் (வடக்கு, கிழக்கின்) அபிவிருத்தி குறித்த பரிந்துரைகளை-நடைமுறையாக்க, வெளிநாடுகளில் இருந்து அரசு பெருமளவு நிதியைப் பெற்றுக் கொண்டாலும், குறைந்தளவு தொகையே கிடைப்பதாகவும் அவர்கள் சுட்டிக்காட்டுகின்றனர்.

உள்ளூராட்சிச் சபைகளின் அதிகாரங்களைப் பலப்படுத்துவதன் மூலமே நாட்டைக் கட்டியெழுப்ப முடியும் என்பது வெறும் சித்தாந்தம் அன்று. அது யதார்த்தமானது.

பயங்கரவாதத்துக்கு முடிவுகட்டி, உள்ளூராட்சி முறையைப் பலப்படுத்தி வருவதாக, அண்மையில் உகண்டாவுக்கு சென்றிருந்த வேளை ஜனாதிபதியும் தெரிவித்திருந்தார்.

உள்ளூராட்சி சபைகள் ஊடாகவே அபிவிருத்தி மக்களைச் சென்றடையும். அதனுடாகவே பொருளாதார அபிவிருத்தியை மேம்படுத்த இயலும். மனம் வைத்தால் அது சாத்தியமானதும் ஆகும். உலக நாடுகள் பலவும் குறிப்பாக அபிவிருத்தி அடைந்து வரும் நாடுகள் அவ்வழி சென்றே தமது மக்களின் வாழ்க்கை நிலைகளை மேம்படுத்தி உள்ளன, மேலுயர்த்தி உள்ளன.

எதுவும், பிராந்திய, பிரதேச பாகுபாடு இன்றியும், ஒடுக்கு முறை சார்ந்த ஓரவஞ்சகம் இன்றியும் மேற்கொள்ளப்படின் மக்கள் நலம் பெறுவர். இன வேற்றுமையையும் தவிர்க்க, குறைக்க வழி பிறக்கும்.

ஆனால், அதன் குறுக்கே நிற்கும் பென்னம்பெரிய வினா என்னவெனில், இனவழித் தீவிரவாதம் இந்நாட்டில் எப்போது நீங்கும் அல்லது நீக்கப்படும் என்பதே.

# அரசுக்குள்ளேயே எதிர்ப்பு அணி; சரிவு காலமா மஹிந்தவுக்கு?

க.கோணேஸ்

மா

காணசபைகள் சட்டத் தைத் திருத்திவிட்டோ முடிந்தால் அரசியல் அமைப்பிலிருந்து நீக்கிவிட்டோதான் மறுகாரியம் பார்ப்போம் என்ற தோரணையில் அண்மைக் காலமாகச் செயற்பட்டு வந்த அரசதரப்பு இப்போது கலக்கநிலையில் இருப்பதுபோல் தென்படுகிறது.

எதிர்க்கட்சிகளின் முரண்நிலையும் அரசு அமைச்சர்களிடையே ஏற்பட்ட எதிர்ப்புணர்வுகளும், புதுடில்லியின் கவனிப்புகளும் இந்தக் கலக்கநிலைக்குக் காரணமாயிருக்கக்கூடும் என எதிர்பார்ப்பதில் தவறில்லை. மூர்க்கத்தனமாக அரசு இவ்விடயத்தில் நடந்துகொள்ள முற்படுமானால் இதன்விளைவுகள் பாரதூரமாக அமையலாம் என்பது அரசுக்கு இப்போது நன்றாக விளங்கியிருக்கும்.

மாகாணசபைகள் சட்டத்தில் கைவைப்பதற்கு எதிரான அணியொன்று அரசுக்குள்ளேயே உருவாகி அது இப்போது பலம்பெறத் தொடங்கியிருக்கிறது. அரசுக்கு வெளியேகூடச் சிங்களவர்களிடையே இத்தகைய போக்குள்ளவர்களின் கைமேலோங்கி வருகிறது. தமிழ்மக்களை அரசு வைத்துச் செல்வதே பலமான இலங்கையைக் கட்டியெழுப்புவதற்கான ஒரேவழி என்ற எண்ணம் தலைதாக்கி இருக்கிறது.

மாகாணசபைச் சட்டத்துக்கெதிராகக் கருத்துக் கூறுபவர்களும், தமிழ் மக்களுக்கு எதிராக இனவாதம் பேசுபவர்களும் சிங்கள மக்களில் ஒரு சிறுதொகையினரே. அவர்களது போக்கையிட்டிடுத் தமிழ் மக்கள் கவலைப்படத் தேவையில்லை என்ற கருத்துகளும் சிங்களப் புத்திஜீவி களினால் பகிரங்கமாகத் தெரிவிக்கப்பட்டு வருகின்றன. விமல்வீரவன்ஸு, அத்துரலியதேரர் போன்றவர்களின் கருத்துகள் சிலவாரங்களுக்கு முன்னர் கொண்டிருந்த வலிமையை இழந்துவருகின்றன என்றுதான் சொல்லவேண்டும்.

நியாயத்தின் அடிப்படையில் சிங்கள மக்களில் அனேகர் சிந்திக்கத் தலைப்பட்டிருக்கிறார்கள். தமிழர்களை எப்போதும் எதிரிகளாகவே கருதி இடையூறு செய்துகொண்டிருப்பதைவிட அவர்களையும் அரசவைத்து நாட்டை மேம்படுத்துவதே சிறப்பானதென்ப புரிந்துகொண்டிருக்கிறார்கள். தமிழர்களும் இலங்கைத்தீவின் ஆதிக்குடி மக்களே, அவர்களைப் புறந்தள்ளி அமைதியான இலங்கையை காண விழைவது ஒருபோதும் பெற்றிபெற மாட்டாது என்பதை உணர்ந்துகொண்டிருக்கிறார்கள். இந்த நல்ல சக்திகளின் பலத்தை நம்பித்தான் மாகாணசபைகள் சட்டத்தின் மாற்றம் அல்லது அழிப்பு விடயத்தில் அரசுக்குள்ளேயே எதிரணி தோற்றம் பெற்றிருக்கிறது.

அரசு கட்சிகளுக்குள்ளேயே மாகாண சபைகள் சட்டத்தை வலுவிழக்க அல்லது இல்லாதொழிக்க எடுக்கும் முயற்சிகளுக்குத் தடைக் கல்லாகச் சிங்கள அமைச்சர்களே எழுந்து நிற்கிறார்கள் என்பது தமிழர்களுக்கு ஆறுதலும், நம்பிக்கையும் தரக்கூடிய விடயம். தமிழ் அமைச்சர்களும், முஸ்லிம் அமைச்சர்களும் தான் இத்தகைய முயற்சிகளுக்கு உந்துசக்தி

வையைத் தாங்கவல்ல சக்தியோ, பதவிகள் இல்லாமல் உயிர்வாழும் திறமையோ இவர்களுக்கு இல்லை என்பதால் மதில்மேல் பூனைகளாக அமைதிகாத்து வருகிறார்கள்.

மாகாணசபைகள் சட்டத்துக்குத் திருத்தங்கள் எவையேனும் கொண்டுவரப்படுவதாக இருந்தால் அவை அச்சட்டத்தை வலுப்படுத்தி அதிகாரங்களை மேம்படுத்த வல்லனவாக இருக்க வேண்டுமெனியுரிய மாகாணசபை முறைமையை வலுவிழக்கச் செய்வதாகவோ அல்லது நீக்குவதாகவோ அமையக்கூடாது என்ற திடமான கொள்கையுடன் அமைச்சர்களான டி.பூ.குணசேகர, திஸ்ஸவித்தாரண, ராஜிதசேனாரத்தின, வாசுதேவநாணயக்கார, சந்திரசிறிகஜே, ஹேஜினாங்குரே ஆகியோர் அரசுக்கு எதிராகத் துணிந்து பகிரங்கமாகக் குரல்கொடுக்கத் தொடங்கியுள்ளார்கள்.

இவர்களது எதிர்ப்பால் அரசு தடுமாறத் தொடங்கியுள்ளது. மூன்றிலிரண்டு பங்கு பெரும்பான்மையைப் பெறுவதில் அரசுக்குப் பெரும் சிக்கல் ஏற்பட்டிருக்கிறது. விமல்வீரவன்ஸு, கோத்தபாய், ரம்புக்வெல போன்றோரின் எண்ணங்களை ஜனாதிபதி வரவேற்றாலும் அவற்றை வெளிப்படுத்த முடியாமலும் மூன்றிலிரண்டு பங்கு பெரும்பான்மையை எட்டமுடியாமலும் திணறுகிறார்.

தமிழ்த் தேசியக் கூட்டமைப்பை இந்தியா அழைத்தமையும், பதின்மூன்றாவது திருத்தத்துக்கான மாற்றம் தொடர்பாக இந்திய அரசு வெளியிட்ட அதிருப்தியும் இலங்கை அரசால் ஜீரணித்துக்கொள்ளக்கூடிய சம்பவங்களால்.

இதன்வெளிப்பாடாக அரசுக்குள் இப்போது மாற்றங்கள் நிகழத் தொடங்கியுள்ளன. பத்தொன்பதாவது திருத்தம் எனப் பெரும் ஆரவாரங்களோடு முன்னெடுக்கப்பட்ட முயற்சி கிடப்பில் போடப்பட்டிருக்கிறது. தமிழ்த் தேசியக் கூட்டமைப்பு வந்தாலும் வராவிட்டாலும் பதின்மூன்றாவது திருத்தம் தொடர்பாக அமைக்கப்படவிருக்கும் தெரிவுக்குழு அடுத்தநாளே இயங்கத் தொடங்கி மிக விரைவிலேயே முடிவுகளை வெளியிடும் என்ற பிரகடனமும் சோர்ந்துபோய்க் கிடக்கிறது.

அரசியல் தீர்வு தொடர்பான தெரிவுக்குழுவைத் தமிழ்த் தேசியக் கூட்டமைப்பு அலட்சியப்படுத்தியதன் பலனை அனுபவிக்கப்போகிறது என்ற சாரப்படயமுறத்தல்கள் செய்யத் தொடங்கிய அரசு சுற்றிச்சுழன்று திரும்பவும் ஆரம்பப்புள்ளிக்கே வந்துவிட்டது. ஏற்கனவே அரசியுற்தீர்வு தொடர்பான தெரிவுக்குழு தமிழ்த் தேசியக் கூட்டமைப்பின் பங்களிப்பு இல்லாத காரணத்தால் ஒருவருடத்துக்கு மேலாக உறங்குநிலையில் ஓய்வெடுக்கிறது.

இந்த இலட்சணத்தில் பதின்மூன்றாவது திருத்தச்சட்டம் தொடர்பான தெரிவுக்குழுவுக்கு அரசதரப்பு உறுப்பினர்களை மாத்திரம் நியமித்துவிட்டு ஐக்கிய தேசியக் கட்சியையும், தமிழ்த் தேசியக் கூட்டமைப்பையும் வாருங்கள் பேசலாம் என அரசு பரிதாபகரமாகக் கூனி அழைத்துக்கொண்டிருக்கிறது.

எதிர்க்கட்சிகள் இல்லாத நிலையிலும் அரசசார்புக் கட்சிகளுக்குள்ளேயும் தகுந்தரமான கருத்து வைக்கக் கூடியவர்கள் தவிர்க்கப்பட்ட நிலையிலும் தெரிவுக்குழு இயங்கத் தொடங்குமாயின் அது கேலிக்கூத்தாகவே இருக்கும். வாதப் பிரதிவாதங்கள் இல்லாத வழக்காடு மன்றாகவே அமையும். இத்தெரிவுக்குழு தொடர்பாக அமைச்சர் பேராசிரியர் திஸ்ஸ வித்தாரண கருத்துக்கூறுகையில் ஆளும் தரப்புத் தோழமைக் கட்சிகளின் பிரதிநிதிகளைக்கூட உள்வாங்காத நிலையில் தெரிவுக்குழுவைப் பூரணத் துமானதாகக் கருதமுடியாது என்று தெரிவித்திருப்பது மனங்கொள்ளத்தக்கது.

தமிழ்த் தேசியக் கூட்டமைப்பு இத்தெரிவுக்குழுவில் பங்கேற்கப்போவதில்லை எனத் தெரிவித்திருக்கிறது. அரசியல் அமைப்புத் திருத்தத்துக்கான தெரிவுக்குழுவில் கிடைத்த அனுபவமே இந்த முடிவுக்கு வரக்காரணமாக இருந்திருக்கும் என்பதில் சந்தேகமேயில்லை.

தனது கட்சிக்குத் தெரிவுக்குழுவில் இடங்கிடைக்கவில்லை என்ற கவலை முஸ்லிம் காங்கிரஸ் தலைவர் ஹக் மைப் பாடாய்ப்படுத்துகிறது. முஸ்லிம் காங்கிரஸ் இல்லாத தெரிவுக்குழுவை குப்பையில்தான் போடவேண்டும் என ஆக்ரோமாகப் பேசியிருக்கிறார்.

இதற்குப் பதில் கொடுத்தாற்போல தெரிவுக்குழுவின் தலைவர் நிமல் சிறிபால டி.சில்வா, தெரிவுக்குழுவில் மொத்த உறுப்பினர்கள் 31 பேர். இதில் ஆளுந்தரப்புக்கு 19 பேர் மட்டுமே. ஆளுந்தரப்புடன் இணைந்துள்ள கட்சிகளுக்கெல்லாம் இடம் ஒதுக்குவதென்பது முடியாத காரியம். வேண்டுமானால் அவர்களும் தெரிவுக்குழுமுன் தோன்றி அபிப்பிராயங்களை முன்வைக்கலாம் என்று தடாலடியாகக் கருத்து வெளியிட்டிருக்கிறார்.

அரசின் இனவாதக் கருத்துகளாலும் வெறித்தனமான கோஷங்களாலும் தமிழர் தரப்பு அசந்துவிடவில்லை. தமிழ்த் தேசியக் கூட்டமைப்பு அரசின் காலில் போய் வீழ்ந்துவிடவில்லை. மாறாக அரசுதான் பலவீனப்பட்டு போய் நிற்கிறது.

பச்சை இனவாதிகளென உலகின்முன் அடையாளப்பட்டுப்போய் நிற்கிறது. இயல்பாகத் தமிழர்களுக்குச் சேர வேண்டிய விடயங்களுக்குக்கூட முட்டுக்கட்டைப் போடுகிற அரசு எனத் தன்னை வெளிப்படுத்தி நிற்கிறது. எல்லாம் வல்ல ஜனாதிபதியும் இதைத் துவேத்தால் மூழ்கடிக்கப்பட்டுள்ளார் என்பதை சர்வதேசத்துக்குத் தெளிவாக்கியிருக்கிறது.

மாகாணசபைகள் சட்டத்தை பலவீனப்படுத்தும் நடவடிக்கையை முன்னெடுக்கத் தலைப்பட்ட ஜனாதிபதி தனது பலவீனத்தை உணர்ந்து கொள்ளும் நிலைக்குத் தள்ளப்பட்டிருக்கிறார். தனது முயற்சிகளுக்கு மூன்றிலிரண்டு பங்கு பெரும்பான்மை கிடைக்காமற் போகலாம் என்ற அச்சநிலை அவருக்கு ஏற்பட்டிருக்கிறது.

அவர்களினிலும் எதிர்பார்த்திராத வகையில் அவரது கூட்டுக்குள்ளிருந்தே பலமான எதிர்ப்பு அணி ஒன்று தோன்றியுள்ளது.

இது ஜனாதிபதியின் அரசியல் வாழ்வின், சரிவின் தொடக்கமாகக்கூட அமையலாம். நியாயத்தின்பால் செயற்பட அவர் இனிமேலும் தவறுவாரேயானால் இம்முறையோடு அவரும் அவரது சகபாடிகளும் அரசியலிலிருந்து தாமாகவே ஒதுங்கிக்கொள்ளும் நிலை சிங்கள மக்களாலேயே உருவாக்கப்படலாம்.



# மீண்டும் பள்ளிக்குப் போகலாம்.....

● தட்சாஜோ.

யாழ்ப்பாணம் நகரை அண்டி அமைந்துள்ள மானிப்பாய் வீதியில் ஐந்து சந்திப்பு பகுதி வழியாகச் சென்றால் யாழ்ப்பாணம் முஸ்லிம் குடியிருப்புப் பகுதி வருவோரை வரவேற்கும். இருபத்தியிரண்டு வருடங்களின் பின் மீள்குடியேற்றப்பட்ட முஸ்லிம் மக்களுடன் பாழடைந்த மற்றும் புதிதாக நிர்மாணிக்கப்பட்ட வீடுகள், அழகு மிகிறும் பள்ளிவாசல்கள், வலிகளைத் தாண்டியும் வைரமாய் ஒளிரும் யாழ் ஒஸ்மானியாக் கல்லூரி என்பவை சூழ அமைந்திருக்கின்றது இக் குடியிருப்புப் பகுதி.

“எங்களுக்கு சின்ன வயசிலிருந்து இதுதான் சொந்த இடம். முஸ்லிம் கள் வெளியேற்றப்பட்ட காலத்துல நாங்களும் யாழ்ப்பாணத்த வுட்டுப் போனம். போயி புத்தளத்துல இருந்தம். இருபத்தியிரண்டு வருசங் கழிச்சி மிக்க சந்தோஷத்தில இங்க வந்தம். ஆனா இங்க நிலைமை மாசமாயிருக்கி. ஒருநேரச் சாப் பாடு கூடக் கஷ்டமாயிரிக்கி. பிள்ளை களிற்கு ரியூசன் வசதி இல்லை” என்று கூறிய சலீம் மரீனியாவின் குரலில் கவலையின் ரேகைகள். மதரிசா அகதிமுகாமே அக்குரல்களின் பிறப்பிடமானது..

யாழ்ப்பாணம் சின்ன மொஹிதீன் ஜம்ஆப் பள்ளிக்கு அருகில் இருக்கின்ற “மதரஸா” என வழங்கப்படும் “மன்ப உல் உலூம்” அரசினர் முதல் நிலைப் பாடசாலைதான் காலத்தின் தவறுகளால் மதரிசா அகதிமுகாம் ஆனது..

இருந்த போதிலும் மாற்றம் என்ற சொல்லைத் தவிர மாறாதது எதுவு மில்லை என்பதற்கு சான்றாக முகாம் மீண்டும் பாடசாலையாகிறது.. “நிறையப் பேர் தற்காலிக இருப் டங்களில்தான் இரிக்கிறாங்க. அவங்களால தொடர்ந்து இங்க வாழமுடியாத நிலை ஏற்பட்டிருக்கி. எங்களுக்கு அரச நிவாரண உதவி கள் கொஞ்சக்காலம் கிடைச்சிச்சி. இப்ப அதுவும் நிறுத்திட்டாங்க.

எந்தவித உதவியும் எங்களுக் கில்லை. ரொம்பக் கஷ்டமாயிரிக்கி. எங்களோட மீள்குடியேறி வந்த வங்க இங்க இருக்க ஏலாதின்னு வுட்டுட்டுப் போறாங்க” இப்படி சோக கீதங்களே பாடிய இடத்தில் இனி பாடசாலை கீதம் கேட்கப் போவது மகிழ்ச்சியான விடயமே. அதற்கு வெகு நாள்களும் ஆகப் போவதில்லை..

யாழ்ப்பாண கல்வி வலயத்தில் ஒரு காலத்தில் பெயர் சுட்டிப் பெரு மைப்பட்ட ஆரம்ப பாடசாலைதான் “வண்ணார்பண்ணை மேற்கு அரசினர் முஸ்லிம் கலவன் பாட சாலை”. இதுதான் உத்தியோகபூர்வ மாக வழங்கப்பட்ட பெயர். இது 1990 இற்கு முற்பட்ட காலம்..

நாட்டில் ஏற்பட்ட அசாதாரண சூழ்நிலை காரணமாக முஸ்லிம் மக்கள் குடாநாட்டை விட்டு வெளியேற நேர்ந்தமை, வெளியேற்றப்பட்டமை போன்ற வடுக்கள் இன்னும் மக்கள் மனதிலிருந்து முற்றாக மறையவில்லை.. யாழ் நகரை விட்டு வெளியேறிய முஸ்லிம் மக்கள் வேறு இடங் களில் குறிப்பாக புத்தளம் பகுதியிற் குடியேறினர். 2002 இல் ஏற்பட்ட சமாதானச் சூழலைத் தொடர்ந்து முப்பத்தைந்து குடும்பங்கள் மீளக் குடியேற்றப்பட்டன.

முஸ்லிம் மக்கள் வெளியேற்றப் பட்டதைத் தொடர்ந்து இங்கிருந்த பள்ளிவாசல்கள் அனைத்தும் மூடப் பட்டன. மாணவர்களின் சத்தங் களோடு இயங்கிய பாடசாலை 1990 களின் பின்னர் வெறிச் சோடிக் காணப்பட்டதையும் மக்கள் கூறத் தவறவில்லை..

“நாமெல்லாம் போனதுக்கப்புறம் பாடசாலை கைவிடப்பட்டிருச்சு. அதுக்கப்புறமா இந்த பாடசாலைக் கட்டடத்தை யார் பாவிச்சாங்களோ தெரியாது” எனும் முஸ்லிம் குடியிருப்பு மக்களின் குரலில் நிலத்தை விட்டுப் போய் அனுபவித்த வலி கள் இழையோடின. கவனிப்பாரற் றுக் கிடந்த இப்பகுதி வீடுகளின் கதவுகள், ஜன்னல்கள், கூரை முதலானவை திருடப்பட்டன என்ற



“முகாம் வாழ்வின் வலிகள் மறைந்து மீண்டும் துளிக்கிறது பாடசாலை.. காலம் கண்ணீரை ஆற்றுவது போல் மாணவர்களின் வருகையும் நிச்சயம் சமுதாயத் தில் மாற்றத்தை ஏற்படுத்த வேண்டும்.. சம்பவங்கள் அனைத்தும் சாட்சியாக வேண்டும்.”

குற்றச் சாட்டும் உள்ளது.

இந்நிலையில்தான் முஸ்லிம் மக்கள் மீள்குடியேற்றப்பட்டனர். இடம்பெற்று வந்த துரித மீள்குடியேற்றத்தைத் தொடர்ந்து பள்ளிகள் அனைத்தும் தொழுகைக்காக திறக்கப்பட்டதுடன் போரினால் பாதிக்கப்பட்ட பள்ளிகள் மீளப் புனரமைக்கப்பட்டு வருவதையும் முஸ்லிம் குடியிருப்புப் பகுதியில் காணக்கூடியதாக இருந்தது. இவை தவிர புதிதாகவும் பள்ளிகள் நிர்மாணிக்கப்பட்டன. அவற்றில் சில விடுதி வசதிகள் கொண்டனவாக அமைந்திருப்பது வெளியூரிலிருந்து தொழில் மற்றும் கல்வி நிமித்தம் யாழ்ப்பாணத்துக்கு வருகை தரும் முஸ்லிம்களுக்குப் பெரும் உதவியாக அமைந்தது.

இத்தனையும் கடந்து கல்வி என்ற விடயத்தில் இப்பகுதி மக்கள் தலை நிமிர்ந்து நிற்கின்றனர். 2002 இல் மீளத்திறக்கப்பட்ட ஒஸ்மானியாக் கல்லூரி க.பொ.த சாதாரண தரம்,

புலமைப்பரிசில் பரீட்சை மற்றும் அகில இலங்கை முஸ்லிம் நிகழ்ச்சி போன்றவற்றில் தனது அழியாத தடத்தை பதித்துள்ளது.

இதே பாணியில் இடம்பிடித்து வெற்றித்தடம் பதிக்க வரும் “மன்ப உல் உலூம்” மதரஸா எனும் “வண்ணார்பண்ணை மேற்கு அரசினர் முஸ்லிம் கலவன் பாடசாலை” யின் கனவு நனவாக இப்பாடசாலை மீண்டும் தன்னிலை கொள்ள கிளிநொச்சி முஸ்லிம் சம்மேளன அமைப்பினர் கரம் கொடுத்து வருகின்றனர். யாழ்.கிளிநொச்சி முஸ்லிம் சம்மேளனத்தின் தலைவரும், மொஹிதீன் ஜம்ஆப் பள்ளிவாசலின் நிர்வாகிகளுள் ஒருவருமான ஜமால் மொஹிதீன் செயற்பட்டு வருவதுடன் ஆரம்பக்கட்ட திருத்தப் பணிகள் யாழ் முஸ்லிம் நலன் விரும்பிகளினால் மேற்கொள்ளப் படுகின்றன, அத்துடன் கல்விக்காக முன்னெடுக்கப்பட்டுவரும் இச்செயல்

திட்டத்தில் மேலதிக ஒத்துழைப்பு களையும் எதிர்பார்க்கின்றனர்.. முகாம் வாழ்வின் வலிகள் மறைந்து மீண்டும் துளிக்கிறது பாடசாலை.. காலம் கண்ணீரை ஆற்றுவது போல் மாணவர்களின் வருகையும் நிச்சயம் சமுதாயத்தில் மாற்றத்தை ஏற்படுத்த வேண்டும்.. சம்பவங்கள் அனைத்தும் சாட்சியாக வேண்டும்.

## மக்கள் விழிப்படைந்தால் மட்டுமே

● ஆர்.கே.மேனன்

சுத்தமிட்ட போர் முள்ளி வாய்க்காலில் முடிவுற்றும் கூட சத்தமில்லா போர் பல தமிழினத்தை சாகடித்து வருகின்றன. காலத்துக்கு காலம் ஏதோ வொரு சாபக்கேடு தமிழினத்தை வெவ்வேறு துருவங்களில் வந்தழிக்கின்றன. தற்போது போலி வைத்தியர்களால் போக்கிரித்தனமான மருத்துவசிகிச்சைகள் அரங்கேறுகின்றதாம். என்ன கொடுமையிது? உயிர் குடித்து உழைக்கும் உத்தமர்கள் வாழும் பூமியிதா?....

அரச மருத்துவ அதிகாரிகள் சங்கத்தின் கருத்து

பருத்தித்துறை சுகாதார வைத்திய அதிகாரி பிரிவிக்குட்பட்ட பகுதியில் இயங்கிய 7 போலி வைத்தியர்களுக்கு எதிராக பருத்தித்துறை நீதிமன்றில் வழக்குத் தாக்கல் செய்யப்பட்டுள்ளது என்று அரச மருத்துவ

அதிகாரிகள் சங்கம் தெரிவித்துள்ளது. நாடளாவிய ரீதியில் உள்ள போலி வைத்தியர்களைக் கண்டறிந்து அவர்களுக்கு எதிராக நீதிமன்றம் ஊடாக சட்ட நடவடிக்கை எடுக்கப்பட உள்ளது. பருத்தித்துறை சுகாதார வைத்திய அதிகாரி பிரிவில் உள்ள 6 போலி வைத்தியர்கள் குற்றத்தை ஒப்புக்கொண்டு அபராதம் செலுத்தி உள்ளனர். ஒருவருக்கு எதிரான வழக்கு தற்போதும் தொடர்கின்றது. கொழும்பிலும் 7 பேருக்கு எதிராக சட்ட நடவடிக்கை எடுக்கப்பட்டுள்ளது. வடக்கில் போலி வைத்தியர் விவரம் திரட்டப்பட்டு வருகின்றது.

வைத்தியர் ஒருவரின் கருத்து போலி வைத்தியர்கள் மக்கள் மத்தியில் பிரபல்யமாவதற்கு பல நூட்பங்களை வைத்திருக்கின்றார்கள். குறித்த ஒரு நோய் விளைவிற்காக கொடுக்கப்படும் மருந்து வகைகளுக்கு ஒரு படி முறை உள்ளது. அந்தப் படிமுறைக்கேற்ப மருந்து

பின் விளைவுகளும் பாரதூரமாக இருக்கும். உதாரணமாக ஒரு குறித்த நோயாளிக்கு உடன் மாறும் (நோய் குணப்படும்) மருந்து வகைகளைக் கொடுக்க எமக்கும் தெரியும். ஆனால் அதனால் வரும் பின்விளைவுகளைக் கருத்திற் கொண்டு படிமுறை வளர்ச்சியாகவே மருந்துகளைக் கொடுக்கின்றோம். போலி மருத்துவர்கள் நோய் என நோயாளி வரும் போது அதிக பின் விளைவுகளை ஏற்படுத்தும் கடுமையான மருந்துகளைக் கொடுக்கும் போது குறித்த நோய் மிக விரைவாகக் குணப்படும். ஆனால் அதனால் ஏற்படும் பின் விளைவுகள் மக்களுக்குத் தெரியாது. “அந்த டாக்டர் தந்தால் தான் என் வருத்தம் உடன்மாறும்” என ஊர்ப் புகழாரம் பாட போலி வைத்தியர் ஊருக்குள் வைத்திய கலாநிதி ஆகிவிடுவார்.

மக்கள் விழிப்படைவதென்றும் தற்போது பலவிதமான நோய்களும் நோய் தாக்கும் மருந்து வகை

களும் நாளுக்கு நாள் அறிமுகமாகி வருகின்றன. வளர்ச்சியுடன் வீழ்ச்சி இரு துருவமாகப் போட்டி போடுகின்றது.

ஆயுள்காலங்கள் குறைந்து விட்டன. நோயற்ற வாழ்வே குறைவற்ற செல்வம் என்பார்கள். நோய் தீர்க்கும் மருத்துவர்களே நோய்க் காவிகளாகும் துர்ப்பாக்கிய நிலை எமது சமூகத்துக்கு ஏற்பட்டு விட்டது. இதனை மாற்ற அனைவரும் விழிப்புடன் செயற்பட வேண்டும். சிறுபிள்ளைகளின் சிகிச்சையில் அவதானமாக இருங்கள். அரச மருத்துவமனையைப் பெரும்பாலும் நாடிச் செல்லுங்கள். இல்லையேல் தனியார் வைத்தியர்களது தராதரங்களைத் தெளிவாக அறிந்து கொள்ளுங்கள் ஆயுள் வேதவைத்திய முறையிலிருந்து அவசர சிகிச்சைக் காக ஆங்கில வைத்திய முறைக்கு மாறினோம்.

அதன் விளைவுகளின் பின்னணியில் பல விடியல்களை இழந்து வருகின்றோம். இதற்குள் இந்தப்

போலி வைத்தியர்களால் அடியோடு ஆயுள் குறையப் போகின்றது. ஒவ்வொருவரும் பொறுப்புடன் சிந்திக்கும் மனப்பாங்குகளை உருவாக்கிக் கொள்ள வேண்டும். உயிருடன் போராடும் உத்தம தொழில் இது. இதனைத் துஷ்பிரயோகப் படுத்தாதீர்கள். வாழ்வதற்குத்தான் ஒவ்வொரு மனங்களும் துடிக்கின்றன. இதற்காகவே முயற்சியின் விளிம்பில் முழு மனதுடன் போராடுகின்றன. உழைப்பதற்குப் பல வழிகள் உண்டு. உயிருடன் விளையாடாதீர்கள். உயிரணுக்கள் ஒவ்வொன்றாய் உலையில் வேகும் போது உங்கள் வாழ்வு நிச்சயம் செழிக்காது. துன்பத்தின் விளிம்பில் கற்ற மருத்துவ பீடக் கல்விக்கு ஓர் அர்த்தமுண்டு. ஓர் அங்கீகாரமுண்டு. இதனை அனைவரும் தனதாக்கிக் கொள்ள முடியாது. வைத்தியகலாநிதி என்பது வரம்பு கீறும் தொழிலல்ல; நரம்பு கீறும் தொழில். உணர்விலிருந்தால் மாறுங்கள் சிலரை உயிர் வாழவிட்டு விட்டு.







விபத்தில்  
இருவர்  
படுகாயம்



கல்முனை, ஜூலை 3 அம்பாறை, கல்முனை பிரதான வீதியில் இடம்பெற்ற வாகன விபத்தில் இருவர் படுகாயமடைந்துள்ளனர்.

இந்தச் சம்பவம் திங்கட் கிழமை காலைத் துவக்கம் அம்மன் ஆலய முச்சந்தியில் இடம்பெற்றுள்ளது.

விபத்தில் மோட்டர் சைக்கிளில் பயணித்த இருவரே படுகாயமடைந்துள்ளனர்.

கல்முனையை நோக்கி வந்த மோட்டர் சைக்கிளும் பிரதான வீதியால் வந்துகாரைத் தீவுக்குள் செல்ல முற்பட்ட பிக்கப் வாகனமும் மோதியே விபத்துக்குள்ளாகியுள்ளன.

இந்தச் சம்பவத்தில் பிக்கப் வாகனத்தையும் மோதி தாண்டிச் சென்ற மோட்டர் சைக்கிள் காரைத் தீவு கண்கை அம்மன் ஆலய மதிலில் மோதி அதனையும் சேதப்படுத்தியுள்ளது.

இந்த விபத்து தொடர்பாக மேலதிக விசாரணைகளை பொலிஸார் மேற்கொண்டு வருகின்றனர். (ச)

# கிழக்கில் ஆசிரியர் இடமாற்றம் உடனடியாக இடைநிறுத்தம்

டிசெ. 31 வரை மேற்கொள்ளக்கூடாதென பணிப்பு

திருகோணமலை, ஜூலை 3 கிழக்கு மாகாணத்துக்குள் சகல ஆசிரியர் இடமாற்றங்களும் உடனடியாக நடைமுறைக்குவரும் வகையில் இடைநிறுத்தப்பட்டுள்ளது என்று கிழக்கு மாகாணக் கல்வி அமைச்சு அறிவித்துள்ளது.

இது தொடர்பான அறிவித்தலை மாகாணக் கல்விப் பணிப்பாளர், வலயக் கல்விப் பணிப்பாளர்கள் ஆகியோருக்கு கிழக்கு மாகாணக் கல்வி அமைச்சின் செயலர் என். ஏ. புஸ்பகமார விடுத்ததுள்ளார்.

கல்வி வலயங்களுக்குள்ளும், வலயங்களுக்கு அப்பாலும், மாகாணத்துக்கு வெளியிலும் சகல இடமாற்றங்களும் எதிர்வரும் டிசம்பர் மாதம் 31 ஆம் திகதி வரை எந்தக் காரணத்துக்காகவும்

சகல இடமாற்றங்களும் எதிர்வரும் டிசம்பர் மாதம் 31 ஆம் திகதி வரை எந்தக் காரணத்துக்காகவும் மேற்கொள்ளக்கூடாது.

மேற்கொள்ளக்கூடாது என்று அவர் தெரிவித்துள்ளார். 2014 ஆம் ஆண்டுக்கான புதிய இடமாற்ற சபைகள் அமைக்கப்பட்டு வலய மாகாண மட்டத்திலான இட

மாற்றக் கொள்கை விடுக்கப்பட்ட பின்னர் ஆசிரியர் இடமாற்றங்கள் நடைபெறும் என்று அவர் கூறினார். வருடம் முழுவதும் சில வலயங்களில் ஆசிரியர் இடமாற்றங்கள் மேற்கொள்ளப்பட்டு வருகின்றன.

அதனால் பாடசாலை கற்பித்தல் நடவடிக்கைகள் பாதிக்கப்படுகின்றன என்று ஆசிரியர் சங்கங்கள் கல்வி அமைச்சின் கவனத்துக்கு கொண்டு வந்துள்ளதை யடுத்தே இந்த நடவடிக்கை எடுக்கப்பட்டுள்ளது என்று அவர் மேலும் தெரிவித்தார். (ச)



கிரான் பிரதேச செயலர் பிரிவினாள்ள வாகனேரி நீர்ப்பாசனத் திட்டத்தின் கீழ் விவசாயச் செய்கையில் ஈடுபட்டுள்ள தமிழ் விவசாயிகள் மீது வெள்ளிக்கிழமை வழிமறித்து தாக்குதல் மேற்கொள்ளப்பட்டதைக் கண்டித்து திங்கட்கிழமை ஆர்ப்பாட்டம் நடைபெற்றது.

இந்த ஆர்ப்பாட்டத்தில் தமிழ் தேசிய கூட்டமைப்பின் மட்டக்களப்பு மாவட்ட நாடாளுமன்ற உறுப்பினர்களான சி.யோசேஸ்வரன் பொன்.செல்வராசா, பா.அரியநேத்திரன் மற்றும் மாகாண சபை உறுப்பினர்களான இரா.துரைரெட்ணம், கி.துரைராஜசிங்கம் மற்றும் விவசாயிகள் உட்பட பலர் கலந்துகொண்டனர்.

பொத்துவிலில்  
மரம் கடத்திய  
ஆறு பேர் கைது

பொத்துவில், ஜூலை 3 பொத்துவில் பொலிஸ் பிரிவின் உடும்புக்குளம் பகுதியில் அனுமதிப் பத்திரமின்றி வீரை மரங்களை கடத்திய ஆறு பேர் கைது செய்யப்பட்டுள்ளனர். பொலிஸ் விசேஷ அதிரடிப் படையினருக்கு கிடைத்த தகவலொன்றின் அடிப்படையில் கைதாகியுள்ள குறித்த சந்தேக நபர்கள், மணற்சேனை பகுதியைச் சேர்ந்தவர்கள் என்று தெரியவந்துள்ளது.

சந்தேகநபர்களிடம் இருந்து உள்நாட்டில் தயாரிக்கப்பட்ட துப்பாக்கி ஒன்று, நான்கு கோடிகள் உள்ளிட்ட பொருள்கள் கைப்பற்றப்பட்டுள்ளன.

சந்தேகநபர்கள் பொத்துவில் நீதிவான் நீதிமன்றத்தில் முன்னிலைப்படுத்தப்பட்டுள்ளனர். (ச)

பாடசாலை மைதானத்தில்  
திடீரென முளைத்த புத்தர்



மட்டக்களப்பு, ஜூலை 2 மட்டக்களப்பு, ஓட்டமாவடி கோட்டக் கல்வி அலுவலகப் பிரிவில் உள்ள பறைந்துரைச் சேனை அஸ்ஹர் வித்தியாலய விளையாட்டு மைதானத்தில் திடீரென புத்தர் சிலை முளைத்துள்ளது என்று பாடசாலை அபிவிருத்திச் சங்கம் வாழைச் சேனை பொலிஸில் முறைப்பாடு செய்துள்ளது.

இந்தப் புத்தர் சிலை ஞாயிற்றுக்கிழமை இரவு

அங்கு வைக்கப்பட்டுள்ளது என்று அபிவிருத்திச் சங்கத்தினர் முறைப்பாட்டில் தெரிவித்துள்ளனர். பறைந்துரைச் சேனையில் உள்ள அஸ்ஹர் வித்தியாலயம் எப்பவற்றுக்கு உள்ள ஒரே விளையாட்டு மைதானம் இதுவாகும். இந்த மைதானம் வாழைச் சேனை புத்த ஜயந்தி விகாரைக்கு அருகில் அமைந்துள்ளமை குறிப்பிடத்தக்கது. (ச)

மக்கள் என்னை மறந்தாலும்  
எனது சேவைகள் தொடரும்

அலிஸாஹிர் மௌலானா தெரிவிப்பு

மட்டக்களப்பு, ஜூலை 3 தேர்தல் காலங்களில் அற்ப சொற்ப சலுகைகளுக்காக மக்கள் என்னை மறந்தாலும் மக்களுக்கான எனது சேவை தொடரும் என்று ஏறாவுர் நகர சபைத் தலைவர் அலிஸாஹிர் மௌலானா கூறினார்.

ஏறாவுர் அப்துல் மஜீட் மாவத்தையில் அமைக்கப்பட்ட 50 கிணறுகளை மக்களிடம் கையளிக்கும் நிகழ்வில்

கலந்துகொண்டு உரை யாற்றும்போதே அவர் இவ்வாறு கூறினார்.

அங்கு அவர் மேலும் தெரிவித்ததாவது:

நாட்டில் ஏற்பட்டுள்ள இந்த அமைதிச் சூழலையடுத்து அரசும், அரச சார்பற்ற நிறுவனங்களும் மக்களுக்கு பல்வேறு அபிவிருத்தித் திட்டங்களை மேற்கொண்டு வருகின்றன.

இவ்வாறான வேலைத் திட்டங்கள் மேற்கொள்ளப்பட்ட போது நாங்கள் எந்தவித பேதமும் காட்டவில்லை. மக்கள் கஷ்டப்படுகின்றபோது அவர்களின் காலடிக்குச் சென்று உதவிகளை செய்து வருகின்றோம். ஆனால், தேர்தல் வந்தவுடன் தேர்தல் காலங்களில் கிடைக்கும் சில அற்ப சொற்ப உதவிகளைப் பெற்றுக் கொண்டு அவர்களுக்கு வாக்களித்து விடுகின்றனர்.

எவ்வாறெனினும் மக்களுக்கு காலம் எவ்வளவு தொந்தரவு வண்ணமே இருக்கும். - என்றார். (ச)

டெங்கு பெருகும் சூழல்;  
அதிகாரிகளுக்கு வழக்கு



மட்டக்களப்பு, ஜூலை 3 மட்டக்களப்பு, வந்தாறு மூலை பிரதேசத்தில் டெங்கு நுளம்பு பெருகும் வகையில் சூழலை வைத்திருந்த இரண்டு அரச அதிகாரிகளுக்கு எதிராக வழக்குத் தாக்கல் செய்யப்பட்டுள்ளது என்று செங்கலடி பொதுச் சுகாதார பரிசோதகர் எஸ்.ராஜ்குமார் தெரிவித்தார்.

இந்தப் பகுதியில் திங்கட் கிழமை டெங்கு பரிசோதனை நடவடிக்கை முன்னெடுக்கப்பட்டது. இதன்போது 144 வீடுகள், 5 பாடசாலைகள், 3 ஆரம்பப் பாடசாலைகள், 5 வெற்றுக்காணிகள், கிழக்கு பல்கலைக்கழகம் உள்ளடங்

களாக 157 இடங்கள் சோதனைக்கு உட்படுத்தப்பட்டன. செங்கலடி சுகாதார வைத்திய அதிகாரி கே.ரவிச்சந்திரன் தலைமையில் மேற்கொள்ளப்பட்ட இந்தச் சோதனை நடவடிக்கையில், பொலிஸார், பொதுசுகாதார பரிசோதகர்கள், உலக தரிசனம் நிறுவன தொண்டர்கள் ஆகியோர் இணைந்திருந்தனர்.

டெங்கு நுளம்புக்கு ஏற்ற வகையில் வீடுகள் மற்றும் நிறுவனங்களை வைத்திருந்தவர்களுக்கு அறிவுறுத்தல்கள் வழங்கப்பட்டன என்று செங்கலடி பொதுச் சுகாதார பரிசோதகர் தெரிவித்தார். (ச)

நாங்கள் எந்தவித பேதமும் காட்டவில்லை. மக்கள் கஷ்டப்படுகின்ற போது அவர்களின் காலடிக்குச் சென்று உதவிகளை செய்து வருகின்றோம்.



# 13 ஆவது திருத்தச் சட்டத்தை திருத்துவது கண்டிக்கத்தக்கது

**புதிய ஜனநாயக மாக்ஸிச லெனினிசக் கட்சி  
ஊடக அறிக்கையில் தெரிவிப்பு**

யாழ்ப்பாணம், ஜூலை 3  
13 ஆவது திருத்தச் சட்டம் தமிழ் மக்களது அபிலாசைகளுக்குரிய தீர்வை முன்வைக்கவில்லையாயினும், அதனை அகற்றுவது அல்லது திருத்துவது என்ற சிங்கள - பௌத்த பேரினவாத அகங்கார ஒடுக்கு முறையை புதிய ஜனநாயக மாக்ஸிச- லெனினிசக் கட்சி வன்மையாகக் கண்டிப்பதாக அதன் பொதுச் செயலாளர் சி.கா.செந்திவேல் தெரிவித்துள்ளார்.

தொடர்பில் வெளியிட்டுள்ள ஊடக அறிக்கையிலேயே மேற்கண்டவாறு தெரிவிக்கப்பட்டுள்ளது. இது தொடர்பில் ஊடக அறிக்கையில் மேலும் தெரிவிக்கப்பட்டுள்ளதாவது:-  
1987 ஆம் ஆண்டு கொண்டு வரப்பட்ட 13 ஆவது திருத்தச் சட்டம் தேசிய இனப் பிரச்சினை யையோ அல்லது வடக்கு - கிழக்கு மக்களின் அபிலாசைகளையோ தீர்க்கவில்லை. ஒவ்வொரு காலகட்டத்திலும் மேற்கொள்ளப்பட்ட தீர்வு முயற்சிகள் சிங்கள - பௌத்த பேரினவாத தரப்புக் களால் முறியடிக்கப்

பட்டன. ஒடுக்கப்படும் தேசிய இனங்கள் எதிர்நோக்கி நிற்கும் பேரினவாத ஒடுக்குமுறைக்குரிய மிக உயர்ந்த மட்டத் தீர்வு என்பது சுயநிர்ணய உரிமை அடிப்படையிலான சுயாட்சியாகவே அமைய முடியும். இத்தகைய தீர்வு நீண்ட காலத்துக்குரியதாக இருப்பினும் உடனடித் தீர்வுக்கும், இனப் பிளவைத் தடுக்க உழைக்கும் வர்க்க சக்திகளை ஐக்கியப்படுத்துவதற்கும் உயர்ந்தபட்ச அதிகாரப் பகிர்வானது அவசியமானதாகும்.

இதன் மூலமே இலங்கை மக்கள் அனைவரும் உள்நாட்டு வெளிநாட்டு ஆளும் அதிகாரவர்க்க மேலாதிக்க சக்திகளிடமிருந்து தம்மையும் நாட்டையும் மீட்டெடுத்து ஜனநாயகம், ஐக்கியம், சுபீட்சம் கொண்ட பாதையில் பயணிக்க முடியும். எனவே 13 ஆவது திருத்தத்தை அகற்றுவது அல்லது திருத்துவது என்பதை சிங்கள - பௌத்த பேரினவாத அகங்கார ஒடுக்குமுறை என்ற அடிப்படையில் எமது கட்சி அதனை வன்மையாகக் கண்டிப்பதாகத் தெரிவித்துள்ளார். (வ-5)

இளைஞர் பரிமாற்று வேலைத்திட்டத்தின்கீழ்  
சேவையாற்றியோருக்கான  
பிரியாவிடை நிகழ்வு



வலிவடக்கு, ஜூலை 3  
தேசிய இளைஞர் சேவைகள் மன்றத்தின் உள்நாட்டு இளைஞர்கள் பரிமாற்று வேலைத்திட்டத்தின் கீழ் கருத்துரை மாவட்டத்திலிருந்து அழைத்துவரப்பட்ட 50 இற்கும் மேற்பட்ட இளைஞர், யுவதிகள் சுன்னாகம் தெற்கு கிராம அலுவலர் பிரிவில் தங்கியிருந்து சேவைகளில் ஈடுபட்டனர். சனிக்கிழமையுடன் அவர்களது செயற்பாடுகள் நிறைவடைந்ததைத் தொடர்ந்து அவர்களுக்கான பிரியாவிடை நிகழ்வுகள் இடம்பெற்றன. நிகழ்வில் மாவட்ட தேசிய இளைஞர் சேவைகள் மன்றத்தின் உதவிப் பணிப்பாளர் மகேந்திர சந்திரசேன, மஹரகம் இளைஞர் சேவைகள் மன்ற உதவிப் பணிப்பாளர் ஆர்.பிறேமரத்தன் ஆகியோரும் கலந்துகொண்டனர்.

இந்த நிகழ்வு சுன்னாகம் இலங்கை கிறிஸ்தவ இறையியல் கல்லூரி மண்டபத்தில் யாழ்.மாவட்ட தேசிய இளைஞர் சேவைகள் மன்றத்தின் உதவி இயக்குநர் த.எஸ்.வரராஜா தலைமையில் இடம்பெற்றது. இந்த நிகழ்வில் விருந்தினர்களின் உரைகள் இடம்பெற்றதுடன் யாழ்ப்பாணம் தேசிய இளைஞர் சேவைகள் மன்ற கலாசாரக் குழுவினரின் நடன நிகழ்வுகளும் இடம்பெற்றன. அவர்கள் தங்கியிருந்த 5 தினங்களும் சுன்னாகம் பிரதேச இளைஞர் சேவைகள் மன்றத்தின் ஏற்பாட்டில் பொதுமக்களுடைய வீடுகளில் தமது பொழுதைக் கழித்ததுடன் அந்தப் பகுதி மக்களுடைய பழக்க வழக்கங்கள் உணவு முறைகள் மற்றும் கலாசாரங்களை அறிவதிலும் ஈடுபட்டனர். (வ-86)

## காசநோய் தடுப்பு செயற்றிட பணிப்பாளர் யாழ் வருகை

யாழ்ப்பாணம், ஜூலை 3

2013, 2014 ஆம் ஆண்டுகளில் காசநோய் தடுப்புச் செயற்றிட்டத்தை வடக்கில் செயற்படுத்துவது தொடர்பில் ஆராயப்படவுள்ளது.

அதற்காக காசநோய் தடுப்பு செயற்றிட்ட தேசிய பணிப்பாளர் மருத்துவர் காமினி செனவிரத்தன நாளை மறுதினம் வெள்ளிக்கிழமை யாழ்ப்பாணத்துக்கு வருகை தரவுள்ளதாக யாழ். மாவட்ட காசநோய் கட்டுப்பாட்டு மருத்துவர்

எஸ்.யமுனாநந்தா தெரிவித்தார்.

அது மட்டுமன்றி இரண்டு நாட்கள் இங்கு தங்கியிருக்கும் அவர் யாழ். போதனா வைத்தியசாலையில் காசநோய் சிகிச்சை விடுதி ஒன்றை ஆரம்பிப்பது தொடர்பில் வைத்தியசாலைத் தரப்புடன் கலந்துரையாடவுள்ளார். மயிலிட்டியில் உள்ள காசநோய் வைத்தியசாலையை மீளத் திறப்பதற்கு தடையாக உள்ள விடயங்கள் தொடர்பிலும் அவர் கலந்துரையாடவுள்ளதாக மருத்துவர் மேலும் தெரிவித்தார். (வ-4-17)

## தருவது இன்றைய நாள் வந்தியா உங்களுக்கு எப்படி?

**மேடம்:** உணர்ச்சி வசப்படாமல் அறிவுபூர்வமாக முடிவெடுக்கப் பாருங்கள். கோபத்தால் இழப்புகள் ஏற்படும். அடுத்தவர்களை குறை கூறுவதை நிறுத்துங்கள். உத்தியோகத்தில் அதிகாரிகளுடன் அளவாகப் பழகுங்கள்.

**இடம்:** எடுத்த வேலையை முடிப்பதற்குள் அலைச்சல் அதிகரிக்கும். உத்தியோகத்தில் சக ஊழியர்களுடன் விட்டுக் கொடுத்துப் போவது நல்லது.

**மிதுனம்:** எடுத்த வேலையைத் தடையின்றி முடிப்பீர்கள். அரச அதிகாரிகளின் நட்பு கிடைக்கும். ஆன்மிகத்தில் நாட்டம் அதிகரிக்கும். பயணங்கள் மகிழ்ச்சி தரும்.

**கடகம்:** சொன்ன சொல்லைக் காப்பாற்ற அதிரடியாகச் செயற்படுவீர்கள். பணவரவு திருப்தி தரும். பிரியமானவர்களைச் சந்தித்து மகிழுவீர்கள். உடன் பிறந்தவர்கள் உறுதுணையாக நடந்துக் கொள்வார்கள். புண்ணிய தலங்கள் சென்று வருவீர்கள்.

**சிங்கம்:** சிக்கனமாகச் செலவழித்து சேமிக்கத் தொடங்குவீர்கள். அரச காரியங்களிலிருந்து பின்னடைவு நீங்கும். மன உளைச்சல் நீங்கும். விடாப்பிடியாகச் செயற்பட்டு பணிகளை முடிப்பீர்கள். பயணங்கள் மகிழ்ச்சி தரும்.

**கன்னி:** குடும்பத்தில் சிறு வார்த்தைகள் கூட பெரிய தகராறில் போய் முடியும். சந்தேக புத்தியால் நல்லவர்களை இழக்க வேண்டி வரும். யாரையும் எளிதில் நம்பி ஏமாற வேண்டாம். உத்தியோகத்தில் எதிர்பார்த்த சலுகைகள் தாமதமாகக் கிடைக்கும்.

ஆனி-20 வியாழக்கிழமை 04.07.2013  
திதி: துவாதசி முழுவதும்  
நட்சத்திரம்: கார்த்திகை பி.தி. 01.33 வரை  
சுபநேரம்: 07.27 - 08.57 வரை  
இராகுகாலம்: 01.27 - 02.57 வரை

**துலாம்:** முன்கோபம், பதற்றம் விலகும். எடுத்த காரியங்களை முடிக்கமுடியாமல் அவதிப்பட்ட நிலை மாறும். சகோதரர்களிடம் எதிர்பார்த்த உதவிகள் தக்க சமயத்தில் கிடைக்கும். அயல் வீட்டாரின் அன்புத்தொல்லைகள் விலகும்.

**விருச்சிகம்:** மனதில் பட்டதை பளிச் சென்று பேசி அனைவரையும் ஆச்சரியப் படுத்துவீர்கள். ஆன்மிகத்தில் ஈடுபாடு அதிகரிக்கும். வெளிவட்டாரத்தொடர்பு அதிகரிக்கும்.

**தனுசு:** குடும்பத்தினருடன் மனம் விட்டுப்பேசுவீர்கள். உத்தியோகத்தில் பணிகளை விரைந்து முடிப்பீர்கள். வெளிவட்டாரத்தில் மதிக்கப்படுவீர்கள். அயல் வீட்டாரின் அன்புத்தொல்லைகள் விலகும்.

**மகரம்:** அடிமனதில் இருந்த பயம் விலகும். துணிச்சலுடன் சில முடிவுகளை எடுப்பீர்கள். அலைச்சல் தந்த வேலைகளை உடனே முடிப்பீர்கள். பணவரவு திருப்தி தரும். வெளிவட்டாரம் மகிழ்ச்சி தரும்.

**கும்பம்:** உங்களின் குறிக்கோளை எட்டிப்பிடிக்க முயற்சிப்பீர்கள். அரசியல் வாதிகளின் சந்திப்பு கிட்டும். விருந்தினர்களின் வருகையால் வீட்டில் சந்தோஷம் கிட்டும். வேற்று மதத்தினரால் உதவி கிடைக்கும்.

**மீனம்:** அதிரடித் திட்டங்களைத் தீட்டுவீர்கள். பணவரவு திருப்திகரமாக இருக்கும். உங்களைத் தேடிவந்து சிலர் உதவி கேட்பார்கள். ஆன்மிகவாதிகளின் சந்திப்பும் உத்தியோகத்தில் மதிக்கப்படுவீர்கள். சக ஊழியர்களின் ஆதரவு கிடைக்கும்.

## சுடோக்கு எண் விளையாட்டு

	8	6		7				5
1	2		4		6			9
					1	8		
2	6	1		9				5
			1	3	2			
	3			5		7	1	2
		4	9					
8			7		3		4	6
6				4		9	8	

## நேற்றைய சுடோக்கின் விடை

3	4	1	2	9	5	6	7	8
2	6	5	8	7	3	1	9	4
8	7	9	4	1	6	5	3	2
5	9	2	3	8	7	4	6	1
7	1	6	9	5	4	8	2	3
4	8	3	6	2	1	9	5	7
1	2	4	7	6	9	3	8	5
9	5	7	1	3	8	2	4	6
6	3	8	5	4	2	7	1	9

சுடோக்கு ஒரு எண் விளையாட்டு. தர்க்க ரீதியான ஒழுங்குபடுத்தல்தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3X3ஆக உள்ளேயும் 3 நிரல்களையும் 3 நிரைகளையும் கொண்டிருக்கிறது. (உள்ளே இருப்பவற்றை பெட்டிகள், கட்டங்கள், பகுதிகள், உபசதுரங்கள் என்றும் அழைக்கிறார்கள்). இந்த ஒவ்வொரு நிரையிலும் நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராமல் நிரப்பப்பட வேண்டும். அவ்வாறு நிரப்பப் படுகையில் உள் பெட்டிகளுக்குள் நாம் அவ்வாறே 1-9 இலக்கங்கள் இரட்டைப்படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும் தர்க்க ரீதியில் ஏனையவற்றை நிரப்ப வேண்டியதே வேலை. சுடோக்கு என்பது ஐப்பாளியச் சொல். அதன் பொருள் 'தனி எண்' என் பதாகும். 1986 இல் ஐப்பாளிய நிறுவனமான 'நிசோலி' இதனை அறிமுகப்படுத்தி வெற்றிகரமாக பரவலாகியது. 2005இல் இது உலக அளவில் பிரபல்யமானது.



## முதலாம் பக்கத் தொடர்ச்சி

# '13' விடயத்தில் தலையிடாதே

குமார்களும் கலந்துகொண்டு தமது எதிர்ப்பைத் தெரிவித்தனர்.

பின்னர் பி.ப. 2.40 மணி யளவில் இந்தியத் தூதரகத்துக்கு வருகைதந்த பொது பலசேனா உறுப்பினர்களுக்கு தூதரகத்துக்கு உள்ளே பிரவேசிக்க அனுமதி மறுக்கப்பட்டது. இவ்வேளை, தூதரகத்தில் பணியாற்றும் அதிகாரியொருவர் வெளியில் வந்து பொதுபல சேனா அமைப்பினர் கொண்டு வந்த அந்த எதிர்ப்பு மனுவைப் பெற்றுக்கொண்டு உள்ளே சென்றார்.

இதன்போது பொதுபல சேனா அமைப்பின் பொதுச் செயலாளர் கலபொட அதே ஞானசார தேவர் தெரிவித்த கருத்துகள் வருமாறு:-

இந்தியாவின் காலனித்துவ ஆட்சியின் கீழ் அடிமைப்படுத்தப்பட்டிருக்கும் ஒரு நாடல்ல எமது இலங்கை. நம்நாடு முழு சுதந்திரமும் பெற்றுவிட்டது. நாட்டில் நிலவிய கொடிய போருக்கு முக்கிய காரணமே இந்தியாதான். அவர்களின் தூண்டுதலாலேயே போர் நடைபெற்று வந்தது. தற்போது இந்த 13 விடயத்திலும் அநாவசியமாக இந்தியா மூக்கை நுழைக்கின்றது. இதை நாம் முற்றாக எதிர்க்கிறோம். இலங்கையும், இந்தியாவும் வருடகாலமாக சீரான முறையில் கலாசார மற்றும் அரசியல் விடயங்களில் ஒன்று பட்டு வருகின்றன. ஆனால், இவற்றைக் குழப்பும் நோக்குடன் இந்தியா தற்போது

செயற்பட்டு வருகின்றமையை காணமுடிகிறது. இந்தியா இதேபோல் தொடர்ந்தும் செயற்படுமாயின், இரு நாட்டின் உறவு முறைக்குமிடையில் ஒருபெரும் விரிசல் ஏற்பட்டுவிடும் என இங்கு தெரிவித்துக்கொள்ளவிரும்புகிறேன். இந்தியா எமது சொந்த விடயங்களில் மூக்கை நுழைப்பதை முதலில் விடவேண்டும். இது எமது நாட்டுப்பிரச்சினை. இந்த நாடும், நாட்டு மக்களும் இந்தியாவின் அடிமையல்ல எனத் தெரிவித்த ஞானசார தேவர், இந்தியப் பிரதமர் மன்மோகன் சிங் மற்றும் ஜனாதிபதி பிரணாப் முகர்ஜி போன்றோருக்கும் கடும் எதிர்ப்பைத் தெரிவிப்பதாகவும் கருத்துத் தெரிவித்தார்.

## கூட்டமைப்புடன் இருமுறை பேசுவார் சிவசங்கர் மேனன்

போது இலங்கையின் பாதுகாப்புச் செயலாளர் கோத்தபாய ராஜபக்ஷவுடன் 8 ஆம் திகதி பேச்சுக்களை நடத்தவுள்ளார். அன்றைய தினம் தமிழ்த் தேசியக் கூட்டமைப்பின் நாடாளுமன்ற உறுப்பினர்களையும்

மேனன் சந்தித்துக் கலந்துரையாடவுள்ளார். மறுநாள் 9 ஆம் திகதி ஜனாதிபதி மஹிந்த ராஜபக்ஷவையும் சந்திக்கவுள்ளார். 13 ஆவது திருத்தத் தொடர்பான சந்தேகங்கள் குறித்து இந்தியாவின் நிலைப்பாட்டை

ஜனாதிபதியிடம் மேனன் வலியுறுத்துவதுடன் அதிகாரப் பரிசீலனை, வடமாகாண சபைத் தேர்தல், பொதுநலவாய மாநாடு என்பன குறித்தும் பேசுவார். அத்துடன் இந்தியப் பிரதமர் மன்மோகன் சிங்கின் சிறப்புத் தகவல் ஒன்றையும் ஜனாதிபதி மஹிந்தவிடம் வழங்குவார் எனத் தெரிவித்திருக்கிறார். அன்றைய தினம் மீண்டும் தமிழ்த் தேசியக் கூட்டமைப்பின் நாடாளுமன்ற உறுப்பினர்களை அவர் சந்திக்கவுள்ளார். அத்துடன் ஜ.தே.க. நாடாளுமன்ற உறுப்பினர்களுக்கும் மேனன் சந்திக்கவுள்ளமை குறிப்பிடத்தக்கது. (த-5)

### வலிகாமம் மேற்கு பிரதேச சபை, சுழிபுரம் ஆதன மீள் மதிப்பீடு-வட்டுக்கோட்டை உப அலுவலகம்

வலிகாமம் மேற்கு பிரதேச சபையின் வட்டுக்கோட்டை உப அலுவலக எல்லைக்கு உட்பட்ட ஆதனங்களுக்கான மீள் மதிப்பீட்டு விலை மதிப்பீட்டுத்திணைக்கள உத்தியோகத்தார்களால் 05.07.2013 ஆம் திகதி தொடக்கம் மேற்கொள்ளப்பட்டு உள்ளது. எனவே விலை மதிப்பீட்டுத்திணைக்கள உத்தியோகத்தார்கள், உதவியாளர்கள் தங்கள் பகுதிக்கு வருகைதரும் போது வேண்டிய ஒத்துழைப்பினை வழங்குமாறு தங்களை கேட்டுக்கொள்கின்றேன். (தருமதி நா. ஐங்கரன், தவிசாளர், வலிகாமம் மேற்குப் பிரதேசசபை, சுழிபுரம்.)

### பாராட்டி வாழ்த்துகின்றோம்



பருத்தித்துறை நீதிமன்றத்தில் பேச்சு மொழிபெயர்ப்பாளராகக் கடமையாற்றும் **நபாஜா திருக்குமாரன்** அவர்கள் சத்தியப்பிரமாணம் செய்து மொழிபெயர்ப்பாளராக (தமிழ்/சிங்களம்) சாவகச்சேரி மாவட்ட நீதிபதி செ. வெளிங்குமார் அவர்களின் முன்னிலையில் 2013.06.14 ஆம் திகதி அன்று சத்தியப்பிரமாணம் செய்தமையை பாராட்டி வாழ்த்துவதுடன் இவர் மேன்மேலும் பல பட்டங்களைப் பெற பாராட்டி வாழ்த்துகின்றோம்.

வாழ்த்துவோர், சிங்களம் கற்கும் மாணவர்கள் (மீர்வா, மீர்வா)

### பாராட்டி வாழ்த்துகின்றோம்

தேசமான்ய

து.கு.ஜெகதீஸ்வரக் குருக்கள் (J.P)

அறுபதாவது அகவையில் அகில இன நல்லுறவு ஒன்றியத்தினால் 29 ஆம் திகதி சனிக்கிழமை சாமுதீ தேசமான்ய என்னும் நல்விருதினை அகில இலங்கை ரீதியாகப் பெற்ற எமது சிறிய தந்தையாராகிய பண்டிதர் கலாநிதி து.கு. ஜெகதீஸ்வரக்குருக்கள் அவர்களை இன்னும் பலசமய சமூக பணிகளைப்பூரிய விநாயகர் அருளும் ஆசியும் புரிய வாழ்த்துகின்றோம்.

மறவனார்

காரியேக உறவோடு ஓர் பெத்த புதல்வர் நாம் உமது ஆசியால் சீர்வெற்று வாழும் நாரியோற்றும் நன் மக்கள்

மீர்மலர் சண்முக மயூரசர்மா குடும்பம்  
மீர்மலர் சண்முக மாதனசர்மா குடும்பம்  
அப்பா, திம்மா.

(38876) (45.6)

## ஒட்டுக்கேட்கும் கருவிகள் இலங்கைக்கு இறக்குமதி

கொழும்பு, ஜூலை 03  
இலங்கைப் புலனாய்வுப் பிரிவினரால், தொலைபேசி வலையமைப்பு ஊடாக ஒருவர் உரையாடுவதைப் பிறிதொரு நபர் இரகசியமாக அறியக்கூடிய உபகரணங்கள் இலங்கைக்குக் கொண்டுவரப்பட்டுள்ளதாகத் தெரியவருகிறது. கணினி பாகங்கள், கையடக்கத் தொலைபேசி, அலுவலக மற்றும் வீடுகளில் பயன்படுத்தக்கூடிய வயர் இணைப்பு ஆகிய தொலைபேசி உரையாடல்களை இரகசியமான முறை

யில் செவிமடுக்கும் உபகரணங்களே இவ்வாறு கொண்டுவரப்பட்டுள்ளன என்றும் அறியமுடிகின்றது. தொலைபேசி உரையாடல்களை இரகசியமான முறையில் செவிமடுப்பதற்கு 'ரொயின் பக்' என்ற தொழில் நுட்பமே பயன்படுத்தப்பட்டு வருகின்றமை குறிப்பிடத்தக்கது. குறிப்பாக கையடக்கத் தொலைபேசி பயன்படுத்தப்படாத நிலையில், அதன் பற்றரி கட்டேறத்தில், தொலைபேசியை வெளிச்சத்தில் வெளியிடுதல், 'பீப்'

என்ற சத்தம் ஏற்படுதல் என்பவற்றின் மூலமாக தொலைபேசி ஒன்றை பிறிதொரு தரப்பினர் செவிமடுக்கின்றனர் என்பதை அறிந்து கொள்ள முடியுமென இலங்கைப் புலனாய்வு வட்டாரங்கள் தெரிவிக்கின்றன. ஒரு நாட்டின் புலனாய்வுச் சேவையின் வெளிநாட்டு விசாரணை சட்டத்தின் கீழ் மாத்திரமே இதற்கான அனுமதி வழங்கப்பட்டுள்ளது என்பது குறிப்பிடத்தக்கது.

### மில்லியில் பணிலை சந்திக்க தமிழக மீனவர்கள் முயற்சி

களுக்கு, இலங்கைக் கடற்படையினரால் ஏற்படும் பாதிப்புகள் குறித்தும், இரு நாட்டு மீனவர்களும் பாரம்பரிய முறையில் நிம்மதியாக மீன்பிடித் தொழில் செய்யும் வகையில் உடன் பாடு ஏற்படுத்துவது குறித்தும் அமைச்சர் பனில் ராஜபக்ஷவிடம் கோருவது என்று இந்தக் கூட்டத்தில் தீர்மானிக்கப்பட்டது. இதற்கு ஏதுவாக அமைச்சர் பனில் ராஜபக்ஷவை மீனவர்கள் சந்திக்க உரிய அனுமதியை வழங்க வேண்டும் என மத்திய அரசுக்கு மீனவர் சங்கங்கள் கோரிக்கை விடுத்துள்ளன. (த)

### வீடு வாடகைக்கு உண்டு

யாழ்ப்பாணம் நாவலர் வீதி, அன்னசத்திர லேனில் முழுவதும் மாபில் பதித்த 7 அறைகள், 2Hall கொண்ட வாடகைத்தொடர் பிடத்துடன் கூடிய புதிய மாட வீடு உடன் வாடகைக்கு உண்டு. (2 அறை குளிர் ஊட்டப்பட்டது) தொடர்புக்கு: 077 0474116, 077 2287211

### நாய்க்குட்டி விற்பனை

ஜேர்மன் செப்பேட் இரண்டு மாதங்கள் நிரம்பிய 5 அல்சேசன் குட்டிகள் விற்பனைக்கு உண்டு. தொடர்பு- 0212224296, 0779960762

### உதயன்

விளம்பரத் தொடர்புகளுக்கு  
adv@uthayan.com  
0215671111

### வாடகைக்கு தேவை

யாழ் மாநகரபிரதேசத்தில் சிறியவீட்டுடன் காணி அலுவலகப் பாவனைக்குத் தேவை. தொடர்புகளுக்கு:- 077 3825588

### தவறிவிட்டது

மட்டுவில் வடக்கைச் சேர்ந்த சின்னட்டி ஜீவகாந்த என்பவருடைய மோட்டார்சைக்கிள் சாரதி அனுமதிப்பத்திரம், கடந்த 30.06.2013 அன்று சாவகச்சேரிக்கும் யாழ்ப்பாணத்துக்கும் இடையில் தவறி விட்டது. கண்டெடுத்தவர்கள் தொடர்புகளுக்கு:- 077 9260975, 077 0160796

### தவறிவிட்டது

18.06.2013 அன்று கோண்டாவில் டிப்போவிற்கும் யாழ்ப்பாணத்துக்கும் இடையில் (பலாலி நோட்) சபாரட்னம் நோஸ்மலர் என்பவருடைய கடவுச்சீட்டும் வங்கிப்புத்தகமும் வேறு பொருட்களும் அடங்கிய ஒரு பொதி தவறி விட்டது. கண்டெடுத்தவர்கள் தயவு செய்து இந்த தொலைபேசி இலக்கத்துடன் தொடர்பு கொண்டு அறியத்தரவும். (தரும தர்மனாம் வழங்கப்படும்) T.P:- 077 6167374, 0770710827

## காப்புறுதி துறையில் சாதனை

ஜனசக்தி இன்சுரன்ஸ் PLC இல் 2012ஆம் ஆண்டு ஆயுள் காப்புறுதி துறையில் சாதனை படைத்து Bangkok செல்லும் எமது யாழ் பிராந்திய முகாமையாளரையும் சக ஊழியர்களையும் பாராட்டி வாழ்த்துகின்றோம். மேலும் பல சாதனைகள் பெற வாழ்த்துகின்றோம்.



MR. E. ARNOLD  
REGIONAL MANAGER  
(SUPER HERO)



MR. P. KIRIHARAN  
SALES MANAGER



MR. S. PRATHEEPAN  
PORTFOLIO MANAGER



MR. M. SASITHARAN  
ASSISTANT PORTFOLIO  
MANAGER



MR. R. THIVAKARAN  
BUSINESS PROMOTION  
OFFICER



MR. S. NAMASIVAYAM  
SALES PROMOTION  
EXECUTIVE



MR. R. RABITHVAJAN  
BUSINESS PROMOTION  
SALES ASSISTANT



MRS. J.W.S. GEEVAMALAR  
BUSINESS PROMOTION  
ASSISTANT



MR. S. NAVARAJ  
AREA REPRESENTATIVE



MISS S. KOKILA  
AREA REPRESENTATIVE

பாராட்டி வாழ்த்துவோர்  
Staff & Welfare

Janashakthi Insurance PLC, Jaffna Region.



## போட்டி முடிவுகள்

யாழ்ப்பாணம், ஜூலை 3  
நெடியகாடு இளைஞர் விளையாட்டுக் கழகத்தின் 60 ஆவது ஆண்டு நிறைவை முன்னிட்டு நடத்தப்படும் உதைபந்தாட்டச் சுற்றுத் தொடரில் நேற்று முன்தினம் ஞாயிற்றுக்கிழமை கழக மைதானத்தில் இடம் பெற்ற ஆட்டங்களில் வல்வை விளையாட்டுக் கழக அணி மற்றும் வதிரி பொமர்ஸ் விளையாட்டு கழக அணி என்பன வெற்றி பெற்றுள்ளன.

முதலில் இடம்பெற்ற ஆட்டத்தில் வல்வை விளையாட்டுக் கழக அணியை எதிர்த்து அண்ணா சிலையடி விளையாட்டுக் கழகம் மோதியது. அதில் வல்வை விளையாட்டுக் கழக அணி 3:1 என்ற கோல் கணக்கில் வெற்றி பெற்றது.

அடுத்து இடம்பெற்ற ஆட்டத்தில் பருத்தித்துறை ஐக்கிய விளையாட்டுக் கழகமும் பொமர்ஸ் விளையாட்டுக் கழகமும் மோதின.

அதில் பொமர்ஸ் விளையாட்டுக் கழகம் 9:0 என்ற கோல் கணக்கில் வெற்றிபெற்றது. (ந-23)

★★★

யாழ்ப்பாணம், ஜூலை 3  
புத்தூர் எவெறெஸ்ட் விளையாட்டுக் கழகத்தால் நடத்தப்படும் உதைபந்தாட்டச் சுற்றுத் தொடரில் கடந்த ஞாயிற்றுக்கிழமை கழக மைதானத்தில் இடம்பெற்ற ஆட்டத்தில் யங்கம்பன்ஸ் விளையாட்டுக் கழகம்

வெற்றிபெற்றது.  
கம்பர்மலை யங்கம்பன்ஸ் விளையாட்டுக் கழகத்துக்கும் கலட்டி ஐக்கிய விளையாட்டுக்கழகத்துக்கும் இடையே நடைபெற்ற ஆட்டத்தில் யங்கம்பன்ஸ் விளையாட்டுக் கழகம் 3:0 என்ற கோல் கணக்கில் வெற்றிபெற்றது. (ந-23)

★★★

யாழ்ப்பாணம், ஜூலை 3  
வதிரி டைமன்ஸ் விளையாட்டுக் கழகத்தின் நூற்றாண்டு விழாவை முன்னிட்டு நடத்தப்படும் உதைபந்தாட்டச் சுற்றுத் தொடரில் கடந்த ஞாயிற்றுக்கிழமை கழக மைதானத்தில் இடம் பெற்ற ஆட்டங்களில் மருதநிலா விளையாட்டுக் கழகமும், கருணாகரன் விளையாட்டுக் கழகமும் வெற்றி பெற்றன.

முதலில் இடம்பெற்ற ஆட்டத்தில் மருதநிலா விளையாட்டுக் கழகமும், அல்வாய் நண்பர்கள் விளையாட்டுக் கழகமும் மோதின.

அதில் மருதநிலா விளையாட்டுக் கழகம் 5:2 என்ற கோல் கணக்கில் வெற்றி பெற்றது.

அடுத்து இடம்பெற்ற ஆட்டத்தில் மனோகரா விளையாட்டுக்கழக 'பி' அணியை எதிர்த்து கருணாகரன் விளையாட்டுக்கழக 'ஏ' அணியும் மோதின.

அதில் கருணாகரன் விளையாட்டுக் கழகம் 4:0 என்ற கோல் கணக்கில் வெற்றிபெற்றது. (ந-23)


## பெருவிளையாட்டு முடிவுகள்

யாழ்ப்பாணம், ஜூலை 3  
வடமாகாண பாடசாலைகளுக்கு இடையே நடைபெற்ற பெருவிளையாட்டுப் போட்டிகளில் வலயங்கள் பெற்ற புள்ளிகளின் விவரங்கள்:

யாழ்ப்பாணம் - 566 புள்ளிகள், வலிகாமம் - 412 புள்ளிகள், வடமராட்சி - 315 புள்ளிகள், கிளிநொச்சி - 144 புள்ளிகள், வவுனியா தெற்கு - 134 புள்ளிகள், வவுனியா வடக்கு - 113 புள்ளிகள், முல்லைத் தீவு - 99 புள்ளிகள், மன்

னார் - 90 புள்ளிகள், தென்மராட்சி - 68 புள்ளிகள், தீவகம் - 27 புள்ளிகள், துணுக்காய் 14 புள்ளிகள், மடு - 5 புள்ளிகள்.

(ந-23)



## கண்காணிப்பாளர்களாக தமிழர்கள்



யாழ்ப்பாணம், ஜூலை 3  
இன்று புதன்கிழமை ஆரம்பமாகவுள்ள 'ஏஸியன் சம்பி யன்ஸிப்' தடகளப் போட்டிகளில் கண்காணிப்பாளர்களாக தமிழர்கள் இருவர் கடமையாற்றவுள்ளனர்.

வவுனியா மாவட்ட மெய்வன்மைப் பயிற்றுவிப்பாளர் கதிரவேல் விஜிதரனும்,



கிளிநொச்சி மாவட்ட மெய்வன்மைப் பயிற்றுவிப்பாளர் நடராஜலிங்கம் முகுந்தன் ஆகிய இருவருமே மெய்வன்மை போட்டிகளில் கண்காணிப்பாளராகக் கடமையாற்றவுள்ளனர்.

மெய்வன்மைப் போட்டிகள் எதிர்வரும் 7 ஆம் திகதிவரை நடைபெறவுள்ளன. (ந-23)

## 'கார்டி' ஞாபகார்த்த வெற்றிக் கிண்ணம்

# வெற்றிபெற்ற அணிகளின் விவரம்

யாழ்ப்பாணம், ஜூலை 3

மானிப்பாய் ஏஞ்சல் சர்வதேச பாடசாலை நடத்தும் கார்டி ஞாபகார்த்த கூடைப்பந்தாட்டச் சுற்றுத் தொடரில், 15, 17 வயதுப் பிரிவு பாடசாலை அணிகளுக்கு இடையான ஆட்டங்களில் வெற்றி பெற்ற அணிகளின் விவரம்:



## கரம் சுற்றுத் தொடரில் வெற்றி பெற்ற அணிகள்

யாழ்ப்பாணம், ஜூலை 3  
வடமாகாணப் பாடசாலைகளுக்கு இடையே நடைபெற்ற 15, 19 வயதுப் பிரிவினருக்கான கரம் போட்டிகளில் வெற்றி பெற்ற பாடசாலை அணிகளின் விவரங்கள் வருமாறு:

15 வ.பி. ஆண்கள்  
முதலாமிடம் - வவுனியா சுந்தரபுரம் அ.த.க. பாடசாலை  
இரண்டாமிடம் - வவுனியா அல் இக்பால் மத்திய மகா வித்தியாலயம்.

19 வ.பி. பெண்கள்  
முதலாமிடம் - சுண்டுக்குளி மகளிர் கல்லூரி  
இரண்டாமிடம் - யாழ்.இந்து மகளிர் கல்லூரி.

15 வ.பி. ஆண்கள்  
முதலாமிடம் - உடுவில் மான்ஸ் மகா வித்தியாலயம்.  
இரண்டாமிடம் - வவுனியா சுந்தரபுரம் அ.த.க. பாட

சாலை.  
மூன்றாமிடம் - சென். ஜோன்ஸ் கல்லூரி.

15 வ.பி. பெண்கள்  
முதலாமிடம் - வவுனியா அல் இக்பால் மத்திய மகா வித்தியாலயம்.  
இரண்டாமிடம் - யாழ்.இந்து மகளிர் கல்லூரி.

19 வ.பி. பெண்கள்  
முதலாமிடம் - சுண்டுக்குளி மகளிர் கல்லூரி  
இரண்டாமிடம் - யாழ்.இந்து மகளிர் கல்லூரி.

மூன்றாமிடம் - வவுனியா சுந்தரபுரம் அ.த.க. பாடசாலை. (ந-23)

15 வயதுப் பிரிவு  
ஏஞ்சல் சர்வதேசப் பாடசாலை (நீலம்) அணிக்கும் யாழ்.இந்துக் கல்லூரி அணிக்கும் இடையே நடைபெற்ற ஆட்டத்தில் ஏஞ்சல் சர்வதேச பாடசாலை அணி 30:09 என்ற புள்ளிகள் அடிப்படையில் வெற்றிபெற்றது.

சென்.ஜோன்ஸ் கல்லூரி அணிக்கும் ஏஞ்சல் சர்வதேச பாடசாலை (மருன்) அணிக்கும் இடையே நடைபெற்ற ஆட்டத்தில் சென்.ஜோன்ஸ் கல்லூரி அணி 51:19 என்ற

புள்ளிகள் அடிப்படையில் வெற்றிபெற்றது.

சென்.பற்றிக்ஸ் அணிக்கும் வட்டுக்கோட்டை யாழ்ப்பாணக் கல்லூரி அணிக்கும் இடையிலான ஆட்டத்தில் சென்.பற்றிக்ஸ் கல்லூரி அணி 48:10 என்ற புள்ளிகள் அடிப்படையில் வெற்றி பெற்றது.

யாழ்.மத்திய கல்லூரி அணிக்கும் கொக்குவில் இந்துக் கல்லூரி அணிக்கும் இடையிலான ஆட்டத்தில் யாழ்.மத்திய கல்லூரி அணி 24:19

என்ற புள்ளிகள் அடிப்படையில் வெற்றிபெற்றது.

யாழ்.இந்துக் கல்லூரி அணிக்கும் கொக்குவில் இந்துக் கல்லூரி அணிக்கும் இடையிலான ஆட்டத்தில் 32:06 என்ற புள்ளிகள் அடிப்படையில் யாழ்.இந்துக் கல்லூரி வெற்றிபெற்றது. (ந-23)

17 வயதுப் பிரிவு  
ஏஞ்சல் சர்வதேச பாடசாலை அணிக்கும் யாழ்.மத்திய கல்லூரி அணிக்கும் இடையே

இடம்பெற்ற ஆட்டத்தில் யாழ். மத்திய கல்லூரி அணி 35:22 என்ற புள்ளிகள் அடிப்படையில் வெற்றிபெற்றது.

யாழ்.இந்துக் கல்லூரி அணிக்கும் சென்.ஜோன்ஸ் கல்லூரி அணிக்கும் இடையே இடம்பெற்ற ஆட்டத்தில் யாழ். இந்துக் கல்லூரி அணி 35:10 என்ற புள்ளிகள் அடிப்படையில் வெற்றி பெற்றது. (ந-23)

## இன்றைய ஆட்டங்களின் விவரம்

யாழ்ப்பாணம், ஜூலை 3  
நெடியகாடு இளைஞர் விளையாட்டுக் கழகத்தின் 60 ஆவது ஆண்டு நிறைவை முன்னிட்டு நடத்தப்படும் உதைபந்தாட்டச் சுற்றுத் தொடரில் இன்று புதன்கிழமை கழக மைதானத்தில் இடம்பெறவுள்ள ஆட்டங்களில் மோதவுள்ள அணிகளின் விவரம்:-

பி.ப. 3.30 மணி  
மனோகரா விளையாட்டுக் கழகம் எதிர் நவஜீவன்ஸ் விளையாட்டுக் கழகம்.

பி.ப. 4.30 மணி  
டயமன்ஸ் விளையாட்டுக்

கழகம் எதிர் புத்தூர் விளையாட்டுக் கழகம். (ந-23)

★★★

யாழ்ப்பாணம், ஜூலை 3  
வதிரி டைமன்ஸ் விளையாட்டுக் கழகத்தின் நூற்றாண்டு விழாவை முன்னிட்டு நடத்தப்படும் உதைபந்தாட்டச் சுற்றுத் தொடரில் இன்று புதன்கிழமை கழக மைதானத்தில் இடம்பெறவுள்ள ஆட்டங்களில் மோதவுள்ள அணிகளின் விவரம்:-

பி.ப. 3.30 மணி  
கலைமதி 'ஏ' அணி எதிர் யங்லயன்ஸ் வி.க.

பி.ப. 4.30 மணி  
சென்.மைக்கல் வி.க. எதிர் கருணாகரன் வி.க. (ந-23)

★★★

யாழ்ப்பாணம், ஜூலை 3  
மானிப்பாய் ஏஞ்சல் சர்வதேச பாடசாலை நடத்தும் கார்டி ஞாபகார்த்த வெற்றிக் கிண்ணத்துக்கான கூடைப்பந்தாட்டத் தொடரில் இன்று புதன்கிழமை இடம்பெறவுள்ள ஆட்டங்களில் மோதவுள்ள அணிகளின் விவரம்:-

பி.ப. 3.30 மணி  
கலைமதி 'ஏ' அணி எதிர் யங்லயன்ஸ் வி.க.

பி.ப. 2 மணி  
ஏஞ்சல் சர்வதேச பாடசாலை (மருன்) அணி எதிர் வட்டுக்கோட்டை யாழ்ப்பாணக் கல்லூரி.

பி.ப. 3.30 மணி  
ஏஞ்சல் சர்வதேச பாடசாலை (நீலம்) அணி எதிர் சென்.பற்றிக்ஸ் அணி.

பி.ப. 4 மணி  
சென்.ஜோன்ஸ் கல்லூரி எதிர் வட்டுக்கோட்டை யாழ்ப்பாணக் கல்லூரி.

மாலை 5 மணி  
யாழ்.இந்துக் கல்லூரி எதிர் யாழ்.மத்திய கல்லூரி.

17 வயதுப் பிரிவு ஆண்கள்

யாழ்.மத்திய கல்லூரி எதிர் சாவகச்சேரி ரிபேக் கல்லூரி.

பி.ப. 3 மணி  
யாழ்.இந்துக் கல்லூரி எதிர் கொக்குவில் இந்துக் கல்லூரி.

பி.ப. 4 மணி  
சென்.ஜோன்ஸ் கல்லூரி எதிர் கோப்பாய் கிறிஸ்தவக் கல்லூரி.

மாலை 5 மணி  
யாழ்.மத்திய கல்லூரி எதிர் வட்டுக்கோட்டை யாழ்ப்பாணக் கல்லூரி.

மாலை 6 மணி  
சென்.ஜோன்ஸ் கல்லூரி

எதிர் கொக்குவில் இந்துக் கல்லூரி. (ந-23)

★★★

யாழ்ப்பாணம், ஜூலை 3  
மற்றிக்ஸ் கோம்ஸ் நிறுவனத்தின் அனுசரணையுடன் யாழ்.இந்துக் கல்லூரி கூடைப்பந்தாட்ட சங்கம் நடத்தும் பாடசாலைகளுக்கு இடையிலான ஆட்டத்தில் இன்று யாழ்.இந்துக் கல்லூரி கூடைப்பந்தாட்டத் திடலில் மோதவுள்ள அணிகளின் விவரம்:-

கொக்குவில் இந்துக் கல்லூரி எதிர் சண்டிலிப்பாய் இந்துக் கல்லூரி. (ந-23)



## முக்கோண தொடரில் டோனி இல்லை

இலங்கை, இந்திய, மேற்கிந்தியத் தீவுகள் அணிகள் பங்குகொள்ளும் முக்கோண ஒருநாள் சர்வதேசப் போட்டித் தொடரில் மகேந்திரசிங் டோனி மேலதிக பங்கை வகிக்க மாட்டார் என அறிவிக்கப்பட்டுள்ளது. அவருக்கு ஏற்பட்டுள்ள உபாதை காரணமாகவே அவர் பங்கு கொள்ள முடியாத நிலை ஏற்பட்டுள்ளது.

மேற்கிந்தியத் தீவுகள் அணிக்கெதிராக நேற்று முன்தினம் இடம்பெற்ற போட்டியில் துடுப்பெடுத்தாடிக் கொண்டிருக்கும் போது டோனியின் பின் தொடைத் தசைநார்ப் பகுதியில் உபாதை ஏற்பட்டிருந்தது. அதன் காரணமாக டோனி களத்தடுப்பில் ஈடுபட்டிருக்கவில்லை.

இந்நிலையில், இத்தொடர் முழுவதும் மகேந்திரசிங் டோனி பங்குபற்ற முடியாது என அறிவிக்கப்பட்டுள்ளது. அத்தோடு, ஜூலை 24ஆம் திகதி ஹாராரேயில் ஆரம்பிக்கவுள்ள சிம்பாப்வே அணிக்கெதிரான '5 போட்டிகள் கொண்ட ஒருநாள் சர்வதேசப் போட்டித் தொடரிலும் டோனி பங்குபற்ற முடியாமல் போகலாம் என எதிர் பார்க்கப்படுகிறது.


டோனிக்குப் பதிலாக பரோடாவைச் சேர்ந்த அம்பத்திராயுடு இந்திய அணிக்குள் சேர்க்கப்பட்டுள்ளார். ஜி.பி. எல் போட்டிகளில் மும்பை இந்தியன்ஸ் அணி சார்பாகப் போட்டிகளில் பங்குபற்றிய அம்பத்திராயுடு, க்துவரை சர்வதேசப் போட்டிகளில் பங்கேற்றிருக்கவில்லை.

மகேந்திரசிங் டோனி வினையாடாத நிலையில் இந்திய அணியின் தலைவராக விராட் ஹோக்லி செயற்படுவார் என இந்தியக் கிரிக்கெட் கட்டுப்பாட்டுச் சபை அறிவித்துள்ளது. (று)

## ஆஸி. அணி வெற்றி

சாமர்சட் அணிக்கு எதிரான பயிற்சி ஆட்டத்தில் ஆஸ்திரேலிய அணி 6 இலக்குகள் வித்தியாசத்தில் வீழ்த்தியது. இங்கிலாந்து சென்றுள்ள ஆஸ்திரேலிய அணி, ஜந்து டெஸ்ட் போட்டிகள் கொண்ட, வரலாற்று சிறப்பு மிக்க ஆஷன் தொடரில் பங்கேற்கிறது. முதல் டெஸ்ட் எதிர் வரும் 10 ஆம் திகதி நாட்டிங் காமில் ஆரம்பமாகவுள்ளது. இதற்கு முன் சாமர்சட் அணிக்கு எதிராக நான்கு நாட்கள் கொண்ட பயிற்சி போட்டியில் ஆஸ்திரேலிய அணி பங்கேற்றது.

அதில் முதலாவது டெஸ்ட் ஆட்டத்தில் ஆஸ்திரேலிய அணி வெற்றிபெற்றுள்ளது. (று)



## செரினா அதிர்ச்சித் தோல்வி

விம்பிள்டன் ரென்னிஸ் தொடரின் 7ஆம் நாளில் பெண்கள் தனிநபர் நடப்புச் சம்பியன் செரினா வில்லியம்ஸ் அதிர்ச்சித் தோல்வியடைந்தார். 23ஆம் நிலை வீராங்கனையிடமே அவர் தோல்வியடைந்திருந்தார்.

பெண்கள் தனிநபர் போட்டிகளின் 4ஆம் சுற்றுப் போட்டியில் ஜேர்மனியைச் சேர்ந்த சபின் லிசுக்கியை எதிர் கொண்ட முதல் நிலை வீராங்கனையான செரினா வில்லியம்ஸ், 2:6, 6:1, 4:6

என்ற கணக்கில் தோல்வியடைந்து வெளியேறினார். 4ஆம் நிலை வீராங்கனையான போலந்தின் அக்னீஸ்கார்ட்வன்ஸ்கா, பஸ்கேரியாவைச் சேர்ந்த ஸ்வேதனா பிரொன்கோவாவை 4:6, 6:3, 6:3 என்ற செற்கணக்கில் வெற்றி கொண்டார்.

6ஆம் நிலை வீராங்கனையான சீனாவின் லீ நா, 11ஆம் நிலை வீராங்கனையான இத்தாலியின் ஹொபேர்ட்டா வின்சியை

6:2, 6:0 என்ற செற்கணக்கில் அதிரடியாக வெற்றி கொண்டார்.

ஆண்கள் தனிநபர் போட்டிகளில் உலகின் முதல் நிலை வீரர் நொவாக் ஜொக்கோவிச், ஜேர்மனியைச் சேர்ந்த 13ஆம் நிலை வீரர் ரொமி ஹாஸை எதிர்கொண்டு 6:1, 6:4, 7:6 என்ற செற்கணக்கில் வெற்றிகொண்டார்.

20ஆம் நிலை வீரரான ரஷ்யாவின் மிகைல் யெளஷ்னியை எதிர்கொண்ட 2ஆம்

நிலை வீரரான பிரித்தானியாவின் அன்டி மரே, 6:4, 7:6, 6:1 என்ற செற்கணக்கில் வெற்றி கொண்டார். 4ஆம் நிலை வீரரான ஸ்பெய்னின் டேவிட் பெடர், குரோசியாவின் இவன் டோடிக்கை 6:7, 7:6, 7:1, 6:1 என்ற கணக்கில் வெற்றிகொண்டார்.

7ஆம் நிலை வீரரான செக்குடியரசின் தோமஸ் பேர்டிச், ஆஸ்திரேலியாவைச் சேர்ந்த பேர்னாட் தொமிக்கை 7:6, 6:7, 6:4, 6:4 என்ற

கணக்கிலும், 8ஆம் நிலை வீரரான ஜுவான் மார்ட்டின் டெல் பொட்ரோ, 23ஆம் நிலை வீரரான இத்தாலியின் அன்ட்ரேஸ் செப்பியை 6:4, 7:6, 6:3 என்ற கணக்கிலும் வெற்றிகொண்டனர்.

போட்டிகள் அனைத்தும் 4ஆம் சுற்றுப் போட்டிகள் என்பதால், வெற்றிபெற்ற அனைத்து வீரர், வீராங்கனைகளும் காலிறுதிச் சுற்றுக்குத் தகுதிபெற்றுள்ளமை குறிப்பிடத்தக்கது. (று)

## ‘போர்மியுலா வன்’ ரொஸ்பேர்க் வெற்றி

பிரித்தானியாவின் சில்வர்ஸ் டோனில் இடம்பெற்ற போர்மியுலா வன் மோட்டார் கார்பந்தய போட்டியில் மேர்சீஸ் அணியின் நிகோ ரொஸ்பேர்க் வெற்றி பெற்றார். இரண்டாம் மற்றும் மூன்றாமிடங்களை முறையே ரெட்புள் ரேசிங் அணியை சேர்ந்த மார்க் வெபர் மற்றும் பெர்ராரி அணியைச் சேர்ந்த பெர்னாண்டோ அலொன்சோ ஆகியோர் பெற்றுக் கொண்டனர். 52 சுற்றுக்களைக் கொண்ட இந்த போட்டியின் ஆரம்பத்தில் மேர்சீஸ் அணியின் வீரர் லூவிஸ் ஹமில்டன் முதலாமிடத்திலிருந்தும், நிகோ ரொஸ்பேர்க் இரண்டாமிடத்திலிருந்தும், ரெட்புள் ரேசிங் அணியைச் சேர்ந்த செபாஸ்டியன் வெட்டல் மூன்றாமிடத்திலிருந்தும் ஆரம்பித்திருந்தனர்.

போட்டியின் 10ஆவது சுற்றுவரை தனது முதலிடத்தை தக்க வைத்திருந்த மேர்சீஸ் அணியின் வீரர் லூவிஸ் ஹமில்டன், டயர் சேதமடைந்ததை தொடர்ந்து, போட்டியின் கடைசி நிலைக்கு தள்ளப்பட்டார். இவரை தொடர்ந்து பெர்ராரி அணியின் பிலிப்பே மெஸ்சா, டொரோ ரொசோ அணியின் ஜோன்-எரிக் வேர்ன் மற்றும் மெக்லாரன் மேர்சீஸ் அணியின் சேர்

ஜியோ பெரஸ் ஆகியோருக்கும் இதுபோன்ற டயர்கோளாறுகள் ஏற்பட்டன. லூவிஸ் ஹமில்டன் 10ஆம் சுற்றுடன் பின்நிலைக்கு தள்ளப்பட்டதை தொடர்ந்து, முதலாமிடத்தில் தனது போட்டியை முன்னெடுத்திருந்த ரெட்புள் ரேசிங் அணியைச் சேர்ந்த செபாஸ்டியன் வெட்டல் போட்டியின் 42 ஆவது சுற்றில் கியர்கட்டமைப்பில் ஏற்பட்ட கோளாறு காரணமாக போட்டியிலிருந்து இடைவிலக வேண்டிய நிலை ஏற்பட்டது. இதனை தொடர்ந்து போட்டியின் இறுதிவரை வெற்றிகரமான முதலிடத்தில் தனது போட்டியை தொடர்ந்து, நிகோ ரொஸ்பேர்க் வெற்றி பெற்றார்.

இந்த போட்டி நிறைவில், இந்த ஆண்டுக்கான சாரதி தரப்படுத்தலில் ரெட்புள் ரேசிங் அணியைச் சேர்ந்த நடப்பு உலக சம்பியன் செபாஸ்டியன் வெட்டல் 132 புள்ளிகளுடன் தொடர்ந்து முதலிடத்திலும், பெர்ராரி அணியின் பெர்னாண்டோ அலொன்சோ 111 புள்ளிகளுடன் இரண்டாமிடத்திலும், லோட்டஸ் அணியின் கிமி ரைக்கன் 98 புள்ளிகளுடன் மூன்றாமிடத்திலும் உள்ளமை குறிப்பிடத்தக்கது. (று)

## இங்கிலாந்து பெண்கள் வெற்றி

இங்கிலாந்துக்குக் கிரிக்கெட் சுற்றுப்பயணம் மேற்கொண்டுள்ள பாகிஸ்தான் பெண்கள் கிரிக்கெட் அணிக்கும், இங்கிலாந்துப் பெண்கள் கிரிக்கெட் அணிக்கு மிடையிலான 2 ஆட்டங்கள் கொண்ட ஒருநாள் சர்வதேசப் போட்டித் தொடரின் முதலாவது ஆட்டத்தில் இங்கிலாந்துப் பெண்கள் கிரிக்கெட் அணி 111 ஓட்டங்களால் வெற்றிபெற்றுள்ளது. லௌத் கிரிக்கெட் கழக மைதானத்தில் இடம்பெற்ற இந்த ஆட்டத்தில் நாணயச் சுழற்சியில் வெற்றிபெற்ற இங்கிலாந்துப் பெண்கள் அணி முதலில் துடுப்பெடுத்தாடத் தீர்மானித்தது. இதன்படி முதலில் துடுப்பெடுத்தாடிய இங்கிலாந்துப் பெண்கள் அணி 50 பந்துப்பரிமாற்றங்களில் 7 இலக்குகளை இழந்து 227 ஓட்டங்களைப் பெற்றது.

சிறப்பான ஆரம்பத்தைப் பெற்ற இங்கிலாந்துப் பெண்கள் அணி, 31 பந்துப் பரிமாற்றங்களில் 112 ஓட்டங்களைப் பகிர்ந்திருந்ததோடு, தொடர்ந்து வந்த வீராங்கனைகள் சிறப்பான ஆட்டத்தை வெளிப்படுத்த, மிகச்சிறப்பான ஓட்ட எண்ணிக்கையை இங்கிலாந்து துடுப்பாட்டத்தில் இங்கி

லாந்து அணி சார்பாக அணித்தலைவி சார்லட் எட்வேர்ட்ஸ் 124 பந்துகளில் 83 ஓட்டங்களையும், அரன் பிறின்டில் 102 பந்துகளில் 55 ஓட்டங்களையும், லிட்யா கிறீன்வே 29 பந்துகளில் 38 ஓட்டங்களையும் பெற்றனர். பந்துவீச்சில் பாகிஸ்தான் அணி சார்பாக சாடியா யூசுப் 33 ஓட்டங்களுக்கு 3 இலக்குகளையும், சுமையா சித்திக்கி, அஸ்மானியா இக் பால், சானா மிர், நீடா டார் ஆகியோர் தலா ஒரு இலக்கையும் கைப்பற்றினர்.

228 ஓட்டங்களை வெற்றி இலக்காகக் கொண்ட துடுப்பெடுத்தாடிய பாகிஸ்தான் பெண்கள் அணி, 41.2 பந்துப்பரிமாற்றங்களில் சகல இலக்குகளையும் இழந்து 111 ஓட்டங்களால் தோல்வியடைந்தது.

சிறந்த ஆரம்பமாக 15.2 பந்துப்பரிமாற்றங்களில் முதலாவது இலக்குக்காக

58 ஓட்டங்களைப் பகிர்ந்த அவ்வணி, அதன் பின்னர் 2 இலக்குகளை இழந்து 101 ஓட்டங்களுடன் காணப்பட்ட போதிலும், அதன் பின்னர் தொடர்ச்சியாக இலக்குகளை இழந்து தோல்வியைத் தழுவினது. துடுப்பாட்டத்தில் பாகிஸ்தான் அணி சார்பாக ஜாவெரியா கான் 95 பந்துகளில் 39 ஓட்டங்களையும், நவீடா கான் 44 பந்துகளில் 23 ஓட்டங்களையும், பிஸ்மா மருப் 36 பந்துகளில் 20 ஓட்டங்களையும் பெற்றனர். பந்துவீச்சில் இங்கிலாந்து அணி சார்பாக ஜெனி கண் 10 பந்துப்பரிமாற்றங்களில் 22 ஓட்டங்களுக்கு 5 இலக்குகளையும், டானியல் ஹஷைல், நட்லாசிவ், பிறின்டில், டானியல் வைட் ஆகியோர் தலா ஒரு இலக்கையும் கைப்பற்றினர். இந்த ஆட்டத்தின் நாயகியாக ஜெனி கண் தெரிவானார். (று)





# அமீருக்கு அனுதாபச் சலுகை

பாகிஸ்தான் அணியின் வேகப்பந்து வீச்சாளர் மொஹமட் அமீருக்கு வழங்கப்பட்ட 5 வருடத் தண்டனையின் தீவிரம் குறைக்கப்பட்டுள்ளது. அது தொடர்பாக ஆராய்வதற்காக சர்வதேசக் கிரிக்கெட் சபை விசேட குழுவொன்றை நியமித்துள்ளது. 2010ஆம் ஆண்டு ஆட்ட நிர்ணய சதியில் ஈடுபட்டமைக்காக சர்வதேசக் கிரிக்கெட் சபையால் 5 வருடங்கள் தடை விதிக்கப்பட்ட மொஹமட் அமீர், இதுவரை தண்டனைக் காலத்தில் ஏறத்தாழ 3 வருடங்களைப்

பூர்த்தி செய்துள்ளார்.

இந்த நிலையில் இனிவரும் காலங்களில் அவரது தடைக்காலத்தில் பாகிஸ்தான் கிரிக்கெட் சபையின் பயிற்சி வசதிகளைப் பயன்படுத்த அனுமதி வழங்குமாறு பாகிஸ்தான் கிரிக்கெட் சபை சர்வதேசக் கிரிக்கெட் சபையிடம் கோரிக்கை விடுத்துள்ளது. எனவே இது தொடர்பாக ஆராய்வதற்காக 5 பேர் கொண்ட குழுவொன்றை சர்வதேசக் கிரிக்கெட் சபை நியமித்துள்ளது. குறித்த குழுவின் அறிக்கையைத் தொடர்ந்து

அமீரின் தண்டனையின் தீவிரம் குறைக்கப்படவுள்ளது. இதன்மூலம் அவர் பாகிஸ்தான் கிரிக்கெட் சபையின் பயிற்சிகளில் கலந்துகொள்ள முடியும். ஆயினும் அவர் தண்டனைக் காலமான 5 வருடங்களை நிறைவு செய்யாமல் உள்ளூர் போட்டிகளில் பங்குபெறவோ அல்லது தேசிய அணியுடன் இணைந்து பயிற்சி பெறவோ முடியாது என்றும் தெரிவிக்கப்படுகிறது. (ங)



## வீட்டுடன் காணி விற்பனைக்கு

மருதனார்மடம் சந்தி, இராமநாதன் கல்லூரிக்கு முன்பாக 3 பரப்புக் காணியுடன் வீடு விற்பனைக்கு உண்டு.

தொட்புகளுக்கு:

சி.தருமராசா T.P:0777894418

கண்ணன் T.P:00447539074503

(30828) (10,18)

## NALIN IT/

195/2, Palaly Road, Parameswara Junction, Palaly Road, Jaffna.

## CCTV SPECIAL OFFER

> உங்கள் வீடுகள், வர்த்தக நிலையங்கள், பொதுநிறுவனங்கள், வழிபாட்டுத்தலங்கள் போன்றவற்றிற்கு மிகக்குறைந்த செலவில் பாதுகாப்புக் கமரா பொருத்திக்கொடுக்கப்படும்.  
> HD, IP CAMERA களும் பொருத்திக் கொடுக்கப்படும்  
> அத்துடன் இணையத்தளம் மூலமாகவும் கைத்தொலைபேசி மூலமாகவும் எங்கிருந்தும் பார்ப்பதற்கான Online server வருடத்திற்கு இலவசமாக வழங்கப்படும்.  
**4CAMERA + DVR → 30,000/=**  
(NIGHT VISION CAMERA)  
**8CAMERA + DVR → 55,000/=**  
(NIGHT VISION CAMERA)

> மிகக்குறைந்த கட்டணத்துடன் Online server வழங்கப்படும் (சேவைக்கட்டணம் இலவசம்)

NALIN INFORMATION TECHNOLOGIES (PVT).LTD  
TP:0212221121/1168 | 0777667974 | facebook.com/nalin.it

## பொன்மங்கின் புது அவதாரம்

ஆஸ்திரேலியாவின் வெற்றிகரமான தலை வராக விளங்கியவர் ரிக்கி பொன்மங்கி. அவரது தலைமையில் ஆஸி.அணி இரண்டு முறை உலகக் கிண்ணத்தை வென்றது. இந்த நிலையில் சர்வதேச கிரிக்கெட்டில் இருந்து ஓய்வு பெறவுள்ளதாக அறிவித்துள்ளார் ரிக்கி பொன்மங்கி.

எதிர்வரும் ஒக்ரோபர் மாதம் நடக்கவுள்ள சம்பியன்ஸ் லீக் 20/20 தொடருக்கு பின், சகல விதமான கிரிக்கெட் போட்டிகளிலிருந்தும் பொன்மங்கி விடைபெற உள்ளார்.

இதனைத் தொடர்ந்து ஆஸ்திரேலியாவை சேர்ந்த தனியார் தொலைக்காட்சி நிறுவனமொன்று பொன்மங்கி கை கிரிக்கெட் வர்ணனையாளராக ஒப்பந்தம் செய்துள்ளது. எதிர்வரும் டிசம்பர்



மாதம் ஆஸ்திரேலியாவில் நடக்கவுள்ள பிக் பாஷ் 20/20 தொடரின் போது, தொலைக்காட்சி வர்ணனையாளராக பொன்மங்கி புதிய அவதாரம் எடுக்க உள்ளார். இது குறித்து பொன்மங்கி கூறுகையில், "வர்ணனையாளராக ஒப்பந்தம் செய்யப் பட்டிருப்பது மகிழ்ச்சி அளிக்கிறது. டிம்பர் மாதம் நடக்கவுள்ள பிக் பாஷ் தொடருக்காக மிகுந்த ஆவலுடன் காத்திருக்கிறேன்" - என்றார்.

(ங)

## டி.ஆர்.எஸ்.முறைக்கு வலுக்கிறது எதிர்ப்பு



இந்தியா மட்டுமன்றி பல நாடுகள் நடுவர் தீர்ப்பு மறுபரிசீலனை (டி.ஆர்.எஸ்.) முறைக்கு எதிர்ப்பு தெரிவித்துள்ளன. குறித்த முறைமை முழு நம்பகத் தன்மை யுடன் இல்லை என்று கூறியே டி.ஆர்.எஸ்., முறையை கட்டாயமாக நடைமுறைப்படுத்துவதற்கு இந்திய கிரிக்கெட் கட்டுப்பாட்டுச் சபை (பி.சி.சி.ஐ.) ஆரம்பத்தில் இருந்தே எதிர்ப்பு தெரிவித்து வருகிறது. இதுதவிர, டி.ஆர்.எஸ்., முறையை பயன்படுத்த நாள் ஒன்றுக்கு பெருந்தொகையான பணத்தையும் செலவிட வேண்டியுள்ளது. இந்தத் தொகையை ஏற்பதற்கு போட்டி ஒளிபரப்பு ஒப்பந்ததாரர்கள் முன்வருவதில்லை. இதனிடையே, லண்டனில் நடந்த ஐ.சி.சியின் வருடாந்த பொதுக்குழு கூட்டத்தில் இந்த முறைக்கு மேலும் சில நாடுகள் எதிர்ப்பு தெரிவித்ததாக செய்திகள் வெளியாகியுள்ளன.

இது குறித்து பி.சி.சி.ஐ., தரப்பில் வெளியான செய்தியில், "இந்தியா மட்டுமன்றி மேலும் சில நாடுகளும் டி.ஆர்.எஸ்., முறைக்கு எதிர்ப்பு தெரிவித்துள்ளன. இந்த முறைமையிலுள்ள நம்பகத் தன்மை மற்றும் நிதிப் பிரச்சினை என்பனவே அந்த நாடுகளுக்கு சிக்கலாக உள்ளன" என்று தெரிவிக்கப்பட்டுள்ளது. (ங)

## SAAMSON 3 மாத சனி, ஞாயிறு ஆயுதம் பயிற்சி நெறி

எந்தவொரு குழந்தையும் 2 தொடக்கம் 4 வயதிற்குள் தன் தாய் மொழியை சரளமாகப் பேசும்படிபடுகிறது. ஆனால் இவ்வயுறவு எங்களால் ஆங்கிலத்தை பேசமுடியாமலுக்கு என்ன காரணம்?

தவறான வழியில் இலக்கணம், புத்தகம், CD, வாயிலாக கற்றுக்கொண்டமையே ஆங்கிலம் கனமாக இருப்பதற்கு காரணமாகும். மேலதான உரைபாடல் பயிற்சியில் மாணவர்களை ஈடுபடுத்துவதன் மூலம் மூன்று மாதத்திலேயே எழுது மாணவர்கள் தயிமைப் போல சரளமாக ஆங்கிலத்திலும் பேசுகின்றனர்.

நேரடியான உரைபாடல் பயிற்சியில் ஈடுபடுவதன் மூலம் நீங்கள் சரளமாக ஆங்கிலம் பேச விரும்புகிறீர்களா? உரியவாசல் 06.07.2013 ஆரம்பமாகும் புதிய பிரிவில் இணைந்துகொள்ளுங்கள்.

பிரிவு 1 : 08.00 - 10.00 பிரிவு 3 : 01.00 - 03.00

பிரிவு 2 : 10.00 - 12.00 பிரிவு 4 : 03.00 - 05.00

தொடக்க வகுப்பு சனிக்கிழமை (06.07.2013) காலை 9.00 மணி

மூன்று மாதம் பயிற்சி நேரத்தில் சரளமாக ஆங்கிலம் பேசமுடியுமா? விடின் முழுப்பணமும் தரும் வலுக்குவதற்கான உத்தரவாதம்

3 மாத பயிற்சி நெறிக்கட்டணம் ரூபா 3,000 மட்டும்

SAAMSON 279, ஆவப்பதிநி பிள்ளை யாறு

077 621 4567

## Sky Computer இல் சிறுவர்களிற்கான கணினி மலவு விற்பனை

12900/= மட்டுமே

Free:- Games/ Head Phone/ Speaker/ 4GB Pendrive

ஒரு வருட உத்தரவாதம்

இல.89, கண்டி வீதி, யாழ்ப்பாணம். (கச்சேரிக்கு அருகாமையில்)

தொ.பே - 021 222 1417, 0750698608

## லைசியம் குழுநிலை வகுப்புகள் Group Classes

யாழ்ப்பாணம், வடமராட்சிப் பகுதிகளில் அளவையியல் - Mr. வீரா வீரகுமார்  
077 351 5678, 077 435 1016. (30878) (10,22)

## பதவி வெற்றிடம்

விசா ஆலோசனைத் துறையில் உச்சக்கட்ட வளர்ச்சிகளுக்கான நவீனப் பட்ட உங்கள் "திசைகாட்டியில்" இணைய இறுதி வாய்ப்பு

\* எழுதுவினைஞர் (Clerk)  
\* A/L 3 பாட சித்தி, IT அறிவு, ஆங்கில அறிவு  
\* வயது: 20-45  
\* யாழ்ப்பாணம், நல்லூர், கோப்பாய், பிரதேசத் தைச் சேர்ந்தவர்கள் (பெண்கள்) மாத்திரம் நேர் முகத் தேர்வுக்கு 04.07.2013 மு.ப. 10 மணிக்கு சமூகம் தரவும்.

திசைகாட்டி (பிறைவேற்) லிமிற்  
175, பதத்தித்துறை வீதி, ஆணையர்நதி,  
(30878) (10,22) யாழ்ப்பாணம்.

உங்களுக்கு பிடித்த திரைப்படப் பாடல் வெல்கம் டியுனாக...

அழையுங்கள்  
தமிழ் பாடல்களுக்கு 9999  
ஹிந்தி பாடல்களுக்கு 9998

airtel



உன் இதயத்தில்  
சகிப்புத்தன்மையை பயிர்  
செய். நல்ல கதிர் விளையும்  
வரை அதை வளர்த்து வா.  
பிறர் உனக்கு செய்த  
தீமையெல்லாம் விரைவில்  
மறைந்து போகும்படி  
பிரார்த்தனை செய்  
-ஸ்பர்ஜியன்

# புதன் பொய்கை A

உதயன்


ஜூலை 03 2013 புதன்கிழமை

பக்கங்கள்: எட்டு

■ சி.அருணாகிரிநாதன்.

**போ**ருக்குப் பின் களம் அமைதியில் ஆழ்ந்துள்ளதாகக் கூறிக்கொள்வர் அரசியல் குருட்கள். போர்பிரதேசம் எப்படி அமைதியில் உறங்குகிறது என்பதைப் புரிந்து கொண்டுதான் பேசுகிறார்களா வெற்றி வெறி கொண்டவர்கள்? போர் கண்ட பூமி பிணமே டாகிச் சாம்பலாகியது. பின்னரே அமைதியானது என்பர் சமாதான நோக்கர்கள். அங்கு போர்க் கலங்களின் இடியோசை இல்லை-மன்னுயிரின் நடமாட்டமோ, கால்நடைகளின் இயக்கமோ-பறவைகளின் 'கீச்' சொலியோ இல்லை - மக்கள் போக்குவரத்து சாதனங்கள் எதுவுமேயில்லை; அப்படியாயின் போர் முடிந்த பிரதேசம் அமைதி நிலவத்தானே செய்யும். இருவரை எதிர்ப்போர் தாக்கி அடக்குவதுதான் அமைதி. ஆம்! இந்த அமைதிதான் 2009 ஆம் ஆண்டு மே மாதப் பிழிபிழியில் வன்னி நிலப்பரப்பில் ஏற்பட்ட அமைதி. அமைதிக்கு ஏதுவாக ஏறக்குறைய மூன்று லட்சம் மக்கள் அரச நிர்வாகத்தின்பலவிதத்தில் சூறையாடப்பட்டனர்; அதனால் தோன்றியது அமைதி. 2009 ஆம் ஆண்டு மே மாதம் வன்னி மக்கள் பல தரப்பட்ட வாகனங்களில் வவுனியா மாவட்டத்திலுள்ள நலன் புரிநிலையங்களுக்குக் கொண்டு செல்லப்பட்டு முட்கம்பி வேலியால் அமைக்கப்பட்ட திறந்த வெளி கூடாரங்களுக்கு அழைத்துச் செல்லப்பட்டனர். உயிர்ப் பிச்சை வேண்டிச் சென்ற மக்களைத் தரம்பிரித்து கால் நடைகளுக்குக் கூட கொடுக்கும் மதிப்பை விட கீழான முறையில் ஒழுங்குபடுத்தி முகாம்களில் சேர்த்தனர் அரசினர். ஒரே நேரத்தில் ஒரு பகுதியில் ஏறக்குறைய மூன்று லட்சம் மக்களைப் பராமரித்தல் என்பது யாருக்கும் ஒரு கடினமான பணி என்பது ஏற்றுக்கொள்ளக் கூடியதொன்றாயி

னும் மக்களை மக்களாக நடத்தாமல் மாற்றாந்தாய் மனப்பான்மையோடு கொத்தடிமைகளாக ஈழத் தமிழ் மக்களை முகாமுக்குள் முடக்கி வாழ வைத்து அரசாங்கம். குழந்தைகள், முதியவர்கள், கர்ப்பிணிகள், நோயாளிகள், ஆகியோரும் கூட கணவில் கூட காணாத, கற்பனைக் கண்ணால் கூட நோக்க முடியாத அவல வாழ்க்கையை நாளும் பொழுதும் சுமந்தனர். அனுமதியளிக்கப்பட்ட பொது ஸ்தலங்கள், ஐ.நா. பிரதிநிதிகள், இராஜதந்திரிகள், வேற்றுநாட்டு அரசியல் பிரமுகர்கள் என உலக மேதாவிடிகள் முகாமுக்குள் இருந்த ஏதிலிகளைப் பார்த்து, நிலைமைகளை உற்று நோக்கி மனம் வெதும்பினர். நடைப் பிணமாக வாழ்ந்து கொண்டு இருக்கும் மக்களை அவர்களது சொந்த வாழ்விடங்களுக்கு அனுப்பி வைக்குமாறு தொடர் அழுத்தங்களை அரசினருக்குக் கொடுத்தனர். உலகப் பிரதிநிதிகள் கருணை உள்ளத்தையோ, மாற்றான் நற்சொல்லையோ விரும்பாத சிங்கள அரசு ஓரளவு மனம்மாறி அகதி மக்களை சொந்த ஊருக்கு அனுப்பி வைக்கத் தீர்மானித்தது. பல கோணங்களில் துருவித் துருவி விசாரித்தும் பல புதிவுகளை மேற்கொண்டபின் மக்களில் சிலரை சொந்தப் பிரதேசத்துக்கு அனுப்பி வைத்தனர். பேச்சுரிமையோடு, முள்வேலிக்கு அப்பால் செல்லவோ உரிமையற்று இருந்த மக்கள் தமது சொந்தக் கிராமத்துக்கு செல்லப்போகிறோம் என்ற புத்துணர்வோடும் தம்மைச் செழுமையோடு வாழ வைத்த செந்நெல்தலமும் பொக்கிச பூமிக்குச் செல்கிறோம் என்ற பூரிப்போடும் வன்னி பெருநிலப்பரப்புக்குச் சென்றனர். தத்தமது கிராமத்துக்குச் சென்று தமது பகுதிகளைக் கண்ணுற்ற போதுதான் வன்னி மக்கள் தாம் காண்பது கனவா நனவா என்று மலைத்து நின்றனர். செய்வதறி



யாது எங்கு திரும்பினாலும் எரிந்து முறிந்த மரங்கள், பற்றைக்காடுகள், சிதைந்த கட்டடங்களாகக் காட்சியளித்த கானகத்தைக் கண்டு சலிக்காமல் நாளும் பொழுதும் தத்தமது வீடுகளையும், காணிகளையும் கண்டு பிடித்தனர். அரச தரப்பினரதும், அரச சார்பற்ற நிறுவனத்தாரதும், வெளிநாட்டினதும் உதவியுடன் உடைந்த மனத்தோடு தமது எஞ்சிய வாழ்நாளை கழிக்க ஆரம்பித்தனர்; தொடர்ந்தனர். மந்தகதியில் கல்வி வசதிகளும் சுகாதார வசதிகளும் அவர்களுக்குக் கிடைக்கத் தொடங்கின. புதுவாழ்வு ஆரம்பித்த வன்னி மக்கள் தமது நன்செய், புன்செய் நிலங்களில் சகல வேலைகளையும் புதிதாகவே தொடங்க வேண்டிய சூழ்நிலையே ஏற்பட்டது. கமக்காரர்களாயினும் சரி மீனவர்களாயினும் சரி தமது தொழில்களை ஆரம்பிக்கத் தமது உழைப்பையே முழுமையாகப் பயன்படுத்த வேண்டிய கட்டாய நிலைக்குத் தள்ளப்பட்டதால் அவர்களிடம் பணப் பழுக்கமோ, பணப் பரிமாற்றமோ இல்லாததால் அன்றாட உணவுக்கே வழியின்றி தமது குடும்பத்தோடு அல்லலப்பட்டனர், வறுமையால் ஆறாத துயரத்தில் துவண்டனர். இந்தச் சூழ்நிலையில் காலத்தைத் துயரத்தோடு கழித்துக் கொண்ட குழந்தைகள், கர்ப்பிணிமார்கள், முதியவர்கள், நோயாளிகள், உடல் ஊனமுற்ற இனப்பந்துக்கள் என ஈழத் தமிழ் பிறவிகள் உணவுப் பற்றாக்குறைவினால் எலும்பும்

தோலுமாக காட்சியளிக்கிறார்கள். குழந்தைப் பருவத்தில் உள்ளவர்கள் ஊட்டச் சத்து அற்ற சாதாரண உணவு கூட போதிய அளவு கிட்டாததால் தாக்கத்துக்குப்பட்டு இருக்கிறார்கள். அதாவது போதிய உணவில்லாததால் அந்தந்தப் பருவத்துக்கு ஏற்ப உடலில் இருந்து சுரக்கும் ஓமோன் சுரப்பி குறைவால் தகுந்த வளர்ச்சி இன்றி குட்டையாகவோ, பருவமாற்றமோ இன்றி குழந்தைப் பருவத்தினர் நடமாடுவதாக அறிய முடிகிறது. காணக்கூடியதாகவும் உள்ளது. பாடசாலைக்குச் செல்லும் மாணவர்களில் சிலர் பட்டினித் தாக்கத்தால் மயக்கமுற்று விழுவதாகவும் அறிகிறோம். உணவின்றி வாடும் இந்தக் குழந்தைச் செல்வங்கள் மூலம் வரப்போகும் எதிர்காலச் சந்ததியினரும் மன உடல் குறைபாட்டுடன் அல்லவா பிறக்கப் போகிறார்கள். சம கால குழந்தைகளை நாம் பாதுகாக்கத் தவறும் போது ஈழத்தில் தமிழ் பெருங்குடி மக்கள் இருந்துதான் என்ன பயன்? வடக்கு, கிழக்கு மாகாணங்களிலும் ஏனைய பிரதேசங்களிலும் வாழும் தமிழ் வர்த்தகப் பெருமக்கள், பரம்பரைப் பணக்காரர், குறுகிய காலத்தில் தீவிர முயற்சியின் பயனாகத் தன் வந்தர்களாகியவர்கள், போடியர்கள், சம்மாட்டிமார்கள் என பல ரகத்தைச் சேர்ந்த பொருளடைய பெரியோர்கள் மீளக் குடியமர்ந்த வன்னிப் பிரதேசத்துக்கு குழந்தைகளை ஒரு கணம் சிந்தித்துப் பாருங்கள். இந்தக் குழந்தைகளுக்குப் பால்பழம் தேவையில்லை. அவர்கள் சாதாரண உணவும் எளிமையான கல்வி அறிவும் நோயின்றியதே ஆகியும் பெற்று வாழ்வதற்கு தமிழ் பெருமக்கள் உதவ முன்வர வேண்டும். வடக்கு மாகாணப் பிராந்தியத்தில் பண்பெருக்கம் காரணமாக மூலைக்கு மூலை சின்னஞ்சிறு ஆலயங்களை

பெரும் கட்டடக் கோயிலாக அமைத்தல், தீர்க்க தரிசனமற்ற முறையில் பெரும் வீடுகள் கட்டுதல், மேல் மட்ட கௌரவ மனோ பாவத்தோடு விலை உயர்ந்த வாகனங்கள் வைத்திருத்தல் போன்ற எல்லை மீறிய செலவுகள் செய்வதில் ஒரு சிறு பங்கையாவது ஏழைச் சிறுவர்களுக்கு வழங்கி ஈழ நாட்டுக்குச் சில மேதைகளை, சில விஞ்ஞானிகளை, புத்தி ஜீவிகளை உருவாக்க செல்வந்தர்கள் சிறந்த பங்களிப்பைச் செய்யலாமன்றோ! மீளக் குடியமர்ந்த வட்டகையில் அமைந்த பிரதேச செயலகங்களை அணுகி அவர்களது பிரிவினாக்கிராம சேவையாளர்கள் மூலம் பாதிக்கப்பட்ட குழந்தைகளை அல்லது அந்தப் பிரதேசத்திலுள்ள குழந்தைகளை இனம் கண்டு தொகுதி தொகுதியாக தேவைப்படும் உணவு, உடைகளை வழங்கியும் கல்வி வசதிகளையும் ஏற்படுத்திக் கொடுத்தால் வாழ்நாளில் நாம் செய்த அறப் பணியென அகமகிழ்ச்சி அடையலாமன்றோ! வளம் நிறைந்த நகரங்களிலும் கிராமங்களிலும் பசியை உணராதவர்களுக்கு அன்ன தானம் கொடுப்பதை நிறுத்தி மீள்குடியேற்றப் பகுதிகளை நோக்கிச் சென்று காய்ந்த வதனம் கொண்ட சிறுவர்கள் சிறுமியருக்கு ஊட்டுவதும் ஒரு உயரிய பணியாகும். வாடும் பயிரைக் கண்டு கண்ணீர் உகுத்ததாக சுவாமி இராமலிங்க வள்ளலார் பற்றி நூல்கள் மூலம் அறிகிறோம். அந்தப் பெரியார் இனம் சார்ந்த வன்னி நிலப்பரப்பில் உணவு குறைந்து வாடும் குழந்தைகளை நாம் காப்பாற்ற முனைவோமாக! உண்டி கொடுத்தோர் உயிர் கொடுத்தாரே என்ற சங்கத் தமிழ்ச் சொற்றொடரையும் ஞாபகத்தில் வைத்திருத்தல் தமிழர் கடமையாகும்.

பொற்குவியல்  
வேண்டாம்  
அன்னப்பருக்கையே  
போதும்.....







# கலிங்க தேசமும் ஸ்ரீலங்காவும்

ராஜராஜன்

அந்த பௌத்த துறவி; மன்னா, 'கலிங்க தேசத்தைச் சீரழித்து நீ பெற்றுக்கொண்ட வெற்றியினால் எதனைச் சாதித்துக் கொண்டாய். இங்கு சிதறிக் கிடக்கும் மனித உடல்கள் உனது போர் வெற்றியின் குரூரத் தன்மையை எடுத்துக் காட்டுகின்றன. மன்னன் என்பவன் மனித உயிர்களைக் காப்பவனே. அழிப்பவன் அல்ல. உனது இரத்தம் தோய்ந்த கரங்களை எத்தகைய புனித தீர்த்தத்தினாலும் கழுவிச் சுத்தம் செய்ய முடியாது. நீ செய்த பாவங்களுக்குரிய தண்டனையை நீ அனுபவித்தே தீர வேண்டும்' என்று கூறினார்.

ஐன் மாதத்துக்குரிய பொசன் போயா தினத்தையொட்டிய சமய நிகழ்வுகள் நாடெங்கிலும் சிறப்பாக நடந்து முடிந்திருக்கின்றன.

தற்போதும் பல இடங்களில் தொடர்ந்து இடம் பெற்று வருகின்றன. வரலாற்றில் முதல் தடவையாக மன்னாரிலும் பொசன் நிகழ்வுகள் இடம்பெற்றதாக பெருமையுடன் தெரிவிக்கப்பட்டது.

அசோக மன்னனின் புதல்வராகிய மகிந்தன் இலங்கைக்கு வருகை தந்ததை நினைவுகூரும் வகையில் பொசன் நிகழ்வுகள் இடம்பெற்று வருகின்றமை குறிப்பிடத்தக்கது.

பௌத்தர்கள் இத் தினத்தில் பௌத்த விகாரைகளுக்குப் பெருமளவில் வருகை தந்து தமது மதக் கிரியைகளை நிறைவேற்றினர். நாட்டின் அரசுத் தலைவரான ஜனாதிபதியும் இத் தினத்தை விகாரைகளிலேயே கழித்துள்ளார். பல அன்னதான நிகழ்வுகளிலும் அவர் கலந்து கொண்டதை அரச ஊடகங்கள் யாவும் பிலபல்யப்படுத்தின.

இத்தகைய சிறப்பு வாய்ந்த தினம் அமைவதற்கு இந்தியாவின் கலிங்க தேசத்தில் இடம் பெற்ற கொடிய போரும், அசோக மன்னனின் மனமாற்றமும் காரணிகளாக அமைந்தன.

கலிங்க தேசம் ஒரு சிற்றரசாகத் திகழ்ந்தது. சுதந்திரமாக வாழ்வதற்கே அந்த நாட்டு மக்கள் விரும்பினர். அசோகச் சக்கரவர்த்தியின் ஆளுகையின் கீழ் அடிமைகளாக உழல்வதற்கும் அவர்கள் ஒரு போதும் இணங்கவில்லை. இதனைப் பொறுத்துக் கொள்ள முடியாத அசோக மன்னன் அந்தச் சிறிய நாட்டின் மீது தனது பெரும் படையை ஏவினான். சிறிய அளவினரான கலிங்க தேசத்தின் வீரர்களும் இறுதிவரை மண்டியிடாது போராடினர். ஆனால் அசோகனின் பெரும் படைக்கு முன்னால் அவர்களால் ஈடு கொடுக்க முடியவில்லை. இறுதியில் கலிங்க தேசம் வீழ்ந்தது. வெற்றிக் களிப்பில் கொக்கரித்தான் அசோக மன்னன்.

நாடு முழுவதும் வெற்றிக் கொண்டாட்டங்கள் இடம்பெற்றன. இந்த நிலையில் போர்க்களத்துக்கு நேரில் சென்று நிலைமைகளை ஆராய்ந்தான் அசோக மன்னன். வெற்றிக் களிப்புடன் அங்கு சென்றவன் அங்கு தென்பட்ட காட்சிகளைக் கண்டதும் திடுக்குற்று உள்ளம் வெதும்பினான்.

போரில் இறந்த வீரர்களின் உடல்கள் குருதி தோய்ந்த நிலையில் அங்குமிங்கும் காணப்பட்டன. பல உடல்கள் அங்கங்களை இழந்த நிலையில் காணப்பட்டன. அரைகுறை உயிருடன் பலர் வேதனையில் முனகியவாறு கிடந்தனர். அவர்களும் தமது அங்கங்களை வாளுக்கும், வேலுக்கும், அம்புகளுக்கும் இழந்தவர்களாகக் காணப்பட்டனர். எங்கும் குருதிச் சேறு. கழுகுகளும், நரிகளும் அங்கு கிடந்த உடல்களைப் பதம்பார்த்துக் கொண்டிருந்தன.

இவற்றையெல்லாம் கண்டதும் அசோகனின் மனம் பதறியது. வேதனையால் துடித்தது. இதயம் சுக்கு நூறாக வெடித்துவிடும் விதத்தில் வேதனை மேலோங்கியது. இவ்வளவு மரணங்களும், வேதனைகளும், அழிவுகளும் நிறைந்த கலிங்க தேசத்தின் மீதான வெற்றி தேவை தானா என்ற கேள்வி அவனுள் எழுந்தது.

சித்தம் கலங்கிய நிலையில் கதறிக் கொண்டி

ருந்தான் அசோகன். அப்போது புத்தம் சரணம் கச்சாமி, சங்கம் சரணம் கச்சாமி என்ற வாசகங்கள் அவனது செவிகளை எட்டின. திடுக்குற்ற நிலையில் அசோக மன்னன் திரும்பிப் பார்த்தான். அவன் திரும்பிய திசையில் பௌத்த துறவி ஒருவர் நின்றிருந்தார். போர்க்களத்தில் பௌத்த துறவி ஒருவருக்கு என்ன வேலை என்ற வியப்புக் குறியுடன் தனது புருவங்களை உயர்த்திய வாறு அந்தத் துறவியை அசோகன் பார்த்தான்.

மன்னனின் மனநிலையைப் புரிந்து கொண்ட அந்த பௌத்த துறவி; மன்னா, 'கலிங்க தேசத்தைச் சீரழித்து நீ பெற்றுக்கொண்ட வெற்றியினால் எதனைச் சாதித்துக் கொண்டாய். இங்கு சிதறிக் கிடக்கும் மனித உடல்கள் உனது போர் வெற்றியின் குரூரத் தன்மையை எடுத்துக் காட்டுகின்றன. மன்னன் என்பவன் மனித உயிர்களைக் காப்பவனே. அழிப்பவன் அல்ல. உனது இரத்தம் தோய்ந்த கரங்களை எத்தகைய புனித தீர்த்தத்தினாலும் கழுவிச் சுத்தம் செய்ய முடியாது. நீ செய்த பாவங்களுக்குரிய தண்டனையை நீ அனுபவித்தே தீர வேண்டும்' என்று கூறினார்.

துறவியின் வாயிலிருந்து புறப்பட்ட வார்த்தைகள் கூரிய ஈட்டி போன்று அசோகனின் இதயத்தைக் குத்திப் பிளந்தன. மன்னன் துறவியின் கால்களில் வீழ்ந்தான். பாவ மன்னிப்புக் கேட்டான்.

அந்தத் துறவியின் போதனையின் பிரகாரம் அசோக மன்னன் உடனடியாகவே பௌத்த மதத்தைத் தழுவிக்கொண்டான். நாட்டு மக்களையும் பௌத்தத்தில் இணையுமாறு கேட்டுக் கொண்டான். தனது புத்திரனான மகிந்தனையும் மகனான சங்கமித்தையையும் அயல்நாடான இலங்கைக்கு அனுப்பி வைத்து அங்கும் பௌத்த மதம் பரவுவதற்கான ஏற்பாடுகளை மேற்கொண்டான்.

மகிந்தன் இங்கே வந்தபோது 40 ஆயிரம் பேர் பௌத்தத்தில் இணைந்து கொண்டதாகவும், மாதகல் கடற்கரையில் கால் பதித்த சங்கமித்தை அநுராதபுரம் சென்று இந்தியாவிலிருந்து எடுத்து வந்த வெள்ளரசுக் கிளையை நடட்டதாகவும் வரலாறு தெரிவிக்கின்றது.

கலிங்க தேசத்தைப் போன்றதான பேரழிவுகள்

இலங்கையின் தமிழர் பகுதிகளிலும் ஏற்பட்டன. பல நாடுகளின் உதவியுடன் புலிகளை அழிப்பதற்கான இறுதிப்போர் இலங்கை அரசினால் ஆரம்பிக்கப்பட்டது. இதற்கு 'புலிகளின் பிடியிலிருந்து தமிழ் மக்களைக் காப்பதற்கான போர்' என்றும் பெயர் சூட்டப்பட்டது.


ஆனால் இந்தப் போரில் ஒன்றுமறியாத அப்பாவித் தமிழ் மக்களே பல்லாயிரக் கணக்கில் கொல்லப்பட்டனர். அவர்களது சொத்துக்கள் யாவும் அழிக்கப்பட்டன. ஆண்கள், பெண்கள், குழந்தைகள் என்ற வேறுபாடு இதில் காணப்படவில்லை. ஏராளமானவர்கள் தமது அங்கங்களை இழந்து நடைப்பிணங்களாக வாழ்கின்றனர். ஆனால் இவற்றையெல்லாம் இன்று வரை இலங்கை அரசு ஏற்றுக்கொள்ளவில்லை. இவ்வளவு அழிவுகள் ஏற்பட்ட போதிலும் ஒரு அனுதாப வார்த்தைகூட வெளிவரவில்லை. மாறாக நியாயப்படுத்தப்பட்டது.

மேலும் போரால் அழிந்த தமிழர் பிரதேசங்களில் போர் வெற்றியைக் குறிக்குமுகமாக வெற்றிச் சின்னங்கள் நிறுவப்படுகின்றன. போர் வெற்றிக் கொண்டாட்டங்கள் நாடு முழுவதும் கோலாகலமாக இடம்பெறுகின்றன.

இடம்பெயர்ந்த தமிழ் மக்கள் தமது சொந்த இடங்களுக்குச் செல்ல முடியாது அவல வாழ்வு வாழ்ந்து வரும் நிலையில் அவர்களுக்குச் சொந்தமான காணிகள் அபகரிக்கப்பட்டு இராணுவக் குடியிருப்புக்களை அமைக்கும் முயற்சிகள் இடம்பெறுவதாகத் தெரிய வருகின்றது.

இலங்கையிலே வாழுகின்ற சிறுபான்மைத் தமிழ் மக்களுக்கு எவ்வித சலுகையும் வழங்கக் கூடா தென்பதில் சிங்கள கடும் போக்காளர்கள் முனைப்புடன் செயற்பட்டு வருகின்றனர். கலிங்கப் போரின் பின்னர் பேரழிவுகளைக் கண்டு அசோகனின் மனதில் மாற்றங்கள் ஏற்பட்டது போன்று, ஈழப் போரின் பின்னர் பேரழிவுகள் ஏற்பட்ட போதிலும் ஆட்சியாளர்களின் மனதில் ஈரம் சுரக்கவில்லை.

அசோகனின் வழிகாட்டுதலில் பௌத்த மதத்தை தழுவியவர்கள் அவனது கலிங்கப் போரின் பின்னரான கொள்கைகளை ஏற்றுக் கொள்ளாதது வேதனையைக் கொடுக்கின்றது. கௌதம புத்தரே இதனை ஏற்றுக் கொள்ள மாட்டார்.





□ செ.செல்வராஜா,  
ஒய்வு பெற்ற உதவிக்கல்விப் பணிப்பாளர்.

சில வருடங்களுக்கு முன்னரான, தரம் 5 புலமைப் பரிசில் தேர்வு ஒன்றில் "பொம்மலாட்டம்" பற்றி ஒரு வினா இடம் பெற்றிருந்தது. அதனைத் தொடர்ந்து, ஆசிரியர்களும், மாணவர்களும் சிறிது நாள்களாக, பொம்மலாட்டம் பற்றிக் கரிசனை கொண்டனர்.

அது பற்றிய தேடல்களில் ஈடுபட்டனர். அது பின்னர் மறந்த விடயமாகிவிட்டது. தற்போது, "பொம்மலாட்டம்" பற்றிய தேடல் மீண்டும் மேலெழுந்துள்ளது. முன்பள்ளிக் கற்கை நெறி, பாடத்திட்டத்தில் அதுவும் ஒரு பாடப் பரப்பாக சேர்க்கப்பட்டுள்ளமையே இத் தேடலுக்கு முக்கிய காரணமாக அமைந்துள்ளது. அந்த உள அருட்டலால் வரையப்படுவதே இக் கட்டுரை.

தொடக்க காலங்களில் மக்களை அறிவூட்ட பொம்மலாட்டம் ஒரு சாதனமாகப் பயன்பட்டது. அறிவூட்டலில் பொம்மலாட்டம் ஒரு முக்கிய இடத்தை வகிக்கின்றது. அது ஓர் உயிர்ப்பான ஊடகம். பொம்மலாட்டம் ஒரு பழைய கலை வடிவம். இது ஆசிரியா கலாசாரத்தில் முகிழ்த்து எழுந்ததாகக் கூறப்படுகின்றது. இன்றும் நிலைத்து நிற்கின்றது. வயது வேறுபாடின்றி அனைவரையும் கவருகின்றது. பொழுது போக்கு, மற்றும் கொண்டாட்டங்களிலும், சமய நிகழ்வுகளிலும் பயன்படுத்தப்படுகின்றது.

குறிப்பாக, நாடகங்களில் கடவுள் பாத்திரங்களாக மானுடர் நடிக்க அனுமதிக்கப்படாத காலம் ஒன்று இருந்தது. அவ்வேளைகளில் சமயக் கருத்துக்களை மக்களிடம் கொண்டு செல்ல, கடவுள் பாத்திரங்களை பொம்மைகள் தாங்கின.

பொம்மலாட்டம் தன்னளவில் ஒரு கலையாகவும் மிளிர்ந்தது. நவீன கல்வியியற் சிந்தனைகளில், பொம்மலாட்ட முறை மூலம் கற்பிப்பது, சிறு பிள்ளைகளை ஈர்த்து, அவர்களது மொழி, கணித எண்ணக்கரு விருத்திக்கு உதவும் என்று கண்டறிந்தனர். பிள்ளைகளது பல் வேறு புலனுறுப்புக்களுக்கும் பயிற்சி வழங்கும் ஒரு கற்றல் ஊடகமாகவும் இது கருதப்பட்டது.

#### முன்பள்ளிகளும் பொம்மலாட்டமும்

சகல முன்பள்ளிப் பராயத்தினருக்கும் பயன்படக் கூடிய ஓர் அற்புத சாதனமே பொம்மலாட்டப் பொம்மைகள். என்ன வித பொம்மைகள் என்பது இங்கு பிரச் சினையல்ல. பொதுவாக பிள்ளைகள் எல்லா வகைப் பொம்மைகளையும் விரும்பி, அவற்றின் செயற்பாடுகளை இரசிப்பர்.

பொம்மலாட்டத்தின் போது உங்கள் கைகளுடனேயே நீங்கள் சம்பாசனைகளை மேற் கொள்வீர்கள். (ஆனால் கையை மறைத்து, கையில் ஒரு பொம்மை இருக்கும்)

ஆனால் பிள்ளைகள் அதனால் ஈர்க்கப்பட்டு, பாட விடயங்களில் உள் வாங்கப்படுவர். அது பார்ப்பதற்குச் சுவாரச்யமாக இருக்கும். நீங்கள் எப்போதாவது ஒரு பொம்மலாட்ட நிகழ்ச்சி பார்த்திருக்கிறீர்களா? நிச்சயம் அது உங்களை ஈர்த்து வைத்திருக்கும்.

பொம்மலாட்டம் என்பது எமது அன்றாட வாழ்வோடு இணைந்தது; சித்திரத்தில் இடம் பெறும் ஓர் அம்சமும் ஆகும். மரினேர் காலத்திலிருந்து, நாம் தொலைக்காட்சியில் காணும் "மப் பெர்ஸ்", மற்றும் நேரடிபொம்

மலாட்டம் வரை காண்கிறோம். வெவ்வேறு வடிவங்களாயினும் அவை சிறுவர்களையும், வளர்ந்தோரையும் ஒரு சேர ஈர்க்கின்றன. பல்வேறு கலாசாரங்களினூடாகவந்தாலும், நல்லொருகற்றல் சாதனமாக விளங்குகிறது பிள்ளைகள் அவற்றை நம்புவர். அவற்றுடன் தொடர்பு படுவர். பலவற்றை அவற்றுடன் தொடர்புபடுத்துவர். பொம்மை களது உலகினூடாகப் புதியவற்றைக் கண்டு பிடிப்பர்.

விளையாட்டின் மூலம் கற்றல், பிள்ளைகளது கல்விக்கு அடிப்படையானது: வாழ்க்கையில்

தில், எயிட்ஸ், எச்.ஐ.வி போன்ற பிரச்சினைகளை இளைஞர் யுவதிகள் மத்தியில் கொண்டு செல்ல, ஓர் ஊடகமாக பொம்மலாட்ட முறை பயன்படுத்தப்படுகிறது. கூச்சமின்றி விவாதிக்க ஒரு ஊடகமாக அது அமைகிறது. தமது உள்ளக் கிடைக்கைகளையும், பயம், மகிழ்ச்சி போன்ற ஏனைய உணர்வுகளையும் வெளிப்படுத்த இதனை பயன்படுத்தலாம் இல்லையெல் பெரியவர்களிடம் தமது எண்ணங்களை வெளிப்படுத்தியங்குவர்.

விசேட தேவையுடைய பிள்ளைகளை வழிப்படுத்தவும் இப் பொம்மலாட்டம் உதவும்.

## தொடக்க நிலை கல்வியில் பொம்மலாட்டம்



பொம்மலாட்டம் தன்னளவில் ஒரு கலையாகவும் மிளிர்ந்தது. நவீன கல்வியியற் சிந்தனைகளில், பொம்மலாட்ட முறை மூலம் கற்பிப்பது, சிறு பிள்ளைகளை ஈர்த்து, அவர்களது மொழி, கணித எண்ணக்கரு விருத்திக்கு உதவும் என்று கண்டறிந்தனர்.

பல்வேறு திறன்களை விருத்தி செய்ய அது உதவுகிறது.

பொம்மைகள் பிள்ளைகளது சிந்தனை ஆற்றலைத் தூண்ட வல்லவை. மிகவும் பின்தங்கிய மாணவரையும், தயக்கமுள்ள மாணவரையும் படிக்கத் தூண்டும். ஆக்கத் திறன்களை விருத்தி செய்யும் கண்டுபிடிப்புக்களுக்குப் பிள்ளைகளைத் தூண்டும். தொடர்பாடலுக்கும் ஒரு அற்புத சாதனமாகும்.

கதை வேளைகளை உயிர்ப்பாக்குவதற்கு பொம்மலாட்ட உத்தி உதவும். நடபாகம் ஏற்க உதவும். கதை கூறுவதற்கான அடிப்படைப் பயிற்சிக்கு உதவும். மேலாக கையுறைப் பொம்மைகள் - வாயும், நாக்கும் அசையக் கூடிய விதத்தில் பயன்படுத்துவதன் மூலம் ஓர் அற்புதமான உந்து சக்தியை, Phonics ஒலியியலைக் கற்பிக்க உதவும்.

எந்த வகையான பொம்மையும், அமைதியான பிள்ளைகளைக் கதைக்கத் தூண்டும். அனைத்து விதமான தடைகளையும் உடைத்து, தொடர்பாடலை ஆரம்பிக்க ஒரு விளை திறன் மிக்க கருவியாக அமையும்.

பிள்ளை பொம்மைகளை நம்பும். அது பிள்ளைகளை மிரட்டாது. மூற்று முழுதாக ஒரு நடு நிலையான ஊடகமாகச் செயற்பட்டு, உணர்ச்சிகரமான பிரச்சினைகளையும் கலந்துரையாடலாம். இதனால் போலும் தற் காலத்

தொடர்பாடல், மற்றும் ஒரு வருடன் ஒருவருக்கான ஊடாட்டத்தில் பிரச் சினை உடைய பிள்ளைகளை பொம்மலாட்டம் ஊக்கப்படுத்தி உதவும்.

ஒவ்வொரு தனியின்களினதும், சமூக, மனவெழுச்சி மற்றும் உடலியக்கத் திறன்களை விருத்தி செய்ய உதவும்.

கற்றற் குறைபாடும், கேட்டற் குறைபாடும் உள்ள பிள்ளைகளுக்கு பெரிய கையுறைப் பொம்மைகளும், விரற் பொம்மைகளும், பலவகைத் தன்மைப் பாட்டுக்களும், வித்தியாசமான ஒரு பரிமாணத்தில் பயன்படுத்தலாம்.

அனைத்துப் பொம்மைகளும் ஒரு பாத்திரமாக உயிர் பெறுகின்றன. அவை வித்தியாசமான ஆளுமைகளையும், குணாம்சங்களையும், கலாசாரத்தையும் வெளிப்படுத்துகின்றன. மகிழ்வையும், கவலையையும் பகிர்ந்து கொள்கின்றன. குழப்படியாயிருக்கும், நல்ல பிள்ளையாய் இருக்கும், வெட்கப்படுவதாயிருக்கும், எவ்வேளையும் மற்றவர்களை நோக்கித் கொண்டிருப்பதாய்

யிருக்கும். பிள்ளைகள் கூட பொம்மைகளுடன் ஊடாடும் போது, தாம் கற்கின்றோம் என்று உணராமலே கற்பார்கள்.

வீட்டிலும், பாடசாலையிலும், ஒரு பரந்த சமூகத்திலும் கற்றலுக்கும், விளை யாடுவதற்கும் இடையே ஒரு பிணைப்பை ஏற்படுத்தும் ஒரு அற்புதமான கற்பித்தல் சாதனமாக இதுவிளங்கும்.

#### நமது பிரதேசத்தில் சாத்தியமானதா?

1980 களில் இலங்கையிலும் இது பற்றிய சிந்தனைகள் மேலெழுந்தன. ஜேர்மனிய தேசத்திலிருந்து வருகை தந்த ஒரு குழுவினரால்,

செய்ததுடன், சிறந்த வர்ணமும் தீட்டி அழகாக்கினார்.

அவரது வகுப்பறைச் செயற்பாடுகளை இனங்கண்ட கல்வி அதிகாரியான அமரர் இராமுப் பிள்ளை சிவானந்தன், அப்போதைய பிராந்திய கல்விப் பணிப்பாளர் திரு. இ.சுந்தரலிங்கம் அவர்களது காலத்தில், இப் பொம்மலாட்ட முறை மூலம் கற்பிப்பதனை விரிவுபடுத்த எண்ணினர்.

#### யாழ்ப்பாணப் பிராந்தியக் கல்வித் திணைக்களம்

இரண்டு வலயங்களாகப் பிரிக்கப்பட்டபோது, அதன் தேர்வுச் சபையில் எஞ்சியிருந்த பணத்தில் இத்திட்டத்தை நடைமுறைப்படுத்த அவாவினர். ஏனைய கல்வி அதிகாரிகளும் அதற்கு ஊக்கம் கொடுக்கவே, இப் பிராந்தியத் திற்கேற்ற ஒரு "பொம்மலாட்ட முறை" மூலம் கற்பிப்பதனை முன்னெடுக்கும் நடவடிக்கைகளில் இறங்கினர்.

1987 ஆம் ஆண்டு வேம்படி மகளிர் கல்லூரியில் இதற்கான ஒருவதிவிட செயலம்வு ஒழுங்குபடுத்தப்பட்டது. பிரதம வளவாளராக திரு. எஸ். நாகராசாவும். அவருடன், பலராலும், "விழிப்பு" சுந்தரலிங்கம் என அழைக்கப்படும், முன்னாள், யாழ் வலயக் கல்விப்பணிப்பாளர் அமரர் நா.சுந்தரலிங்கம், கலாநிதி குழந்தை சண்முகலிங்கம், பேராசிரியர் மௌனசூரு, நாடக அரங்கக் கல்லூரி மாணவர்கள், தற்போதைய பல்கலைக் கழக வி ரி லு ரையாளர் களு மான ஜெயசங்கர், அகிலன், ஒவியர்கள் அமரர் மார்க், அமரர் இராஜரட்ணம், ரமணி, திரு. கோ.கைலாசநாதன், சிவப்பிரகாசம் போன்றவர்களுடன், சக்தித் வாய்மீதன், கணபதிப்பிள்ளை ஆகியோர் ஒன்றிணைக்கப்பட்டு இச்செயற்பாடு முன்னெடுக்கப்பட்டது.

ஏனைய வளவாளர்களான தேர்ந்தெடுக்கப்பட்ட ஆசிரியர்கள், அதிபர்கள் என மொத்தம் 24 பேர் பங்கு கொண்டனர். நான்கு நாள் வதிவிட செயற்பாட்டின் நிறைவில், பொம்மலாட்டம் என்ற தலைப்பிலான ஒரு நூல், (நூல் தொகுப்பாசிரியர் வீ.எம். குகானந்தா) ரமணியின் அட்டைப்பட அலங்காரத்துடனும், உள்ளே அவரது விளக்கப்படங்களுடனும் வெளியாகின.

இரண்டாவது கட்டமாக, 11 நிலையங்களில், தலா மூன்று நாள்கள் கொண்ட பயிற்சிநெறி ஒழுங்கு செய்யப்பட்டது. ஒரு பயிற்சி வகுப்பில் 36 பேர் வீதம் 400 ஆசிரியர்கள் வரை இந்த பயிற்சி நெறியில் பயிற்சி பெற்றனர். இவற்றின் பிரதம வளவாளராக, இந்தப் பயிற்சி நெறியை வடிவமைத்த வளவாளர்கள் பங்கு கொண்டனர். பிரதம வளவாளராக அனைத்து இடங்களிலும் நாகராசா அவர்களே வழிப்படுத்தினார்.

இந்தப் பயிற்சியைப் பெற்ற ஆசிரியர்கள் சிலர் மிகுந்த ஈடுபாட்டோடு அதனை வகுப்பறையிலும், பாடசாலை நிகழ்ச்சிகளின் போதும், பாடசாலை கல்விக் கண்காட்சிகளின் போதும், மேலும் மெருகேற்றி செயற்படுத்தினர். மாகாண ஆரம்பக் கல்வி உதவிக்கல்விப் பணிப்பாளராகக் கடமையாற்றும், ராஜேஸ்வரன், முன்னாள், யாழ். இந்து ஆரம்ப பாடசாலை அதிபர் திருமதி வனஜா துரைசிங்கம், முன்னாள் யாழ். வலய உதவிக்கல்விப் பணிப்பாளர் திருமதி சுப்பிரமணியம் போன்றோர் அவர்களில் குறிப்பிடத்தக்கவர்கள்.

(வளரும்)




நீரிழிவு நோயின் ஒரு வகையான முதல்ரக நீரிழிவு நோயை மாற்றுவதற்கான நோய்த் தடுப்பு மருந்தின் மாதிரி பரிட்சித்துப் பார்க்கப்பட்டுள்ளது. அந்தப் பரிசோதனை வெற்றிகரமாக இருந்துள்ளது என்கின்றனர் விஞ்ஞானிகள்.

80 நோயாளிகளில் நடத்தப்பட்ட இந்தச் சோதனை குறித்து நாடு கடந்த மருத்துவ விஞ்ஞான சஞ்சிகையில் வெளியான தகவல்கள், புதிய நோய்த்தடுப்பு மருந்து இதற்கேற்றவாறு உடலின் நோயெதிர்ப்புச் சக்திக்கு பயிற்சி கொடுக்கும் என்று கூறுகின்றன. இந்தச் சோதனையின் முடிவுகள் மிகவும் முக்கியமானவை என்று நிபுணர்கள் கூறுகிறார்கள்.

உடலைத் தாக்குகின்ற பக்ரீரியாக்கள் மற்றும் வைரசுக்களை தாக்குவதற்கான பயிற்சியை உடலின் நோயெதிர்ப்புச் சக்திக்கு பயிற்றுவிப்பதே நோய்த் தடுப்பு மருந்துகளின் செயற்பாடாகும்.

அந்தப் பயிற்சியின் மூலம் உடலைத் தாக்கவரும் கிருமிகளை உடலின் நோய் எதிர்ப்புச் சக்தி தாக்கி அழித்துவிடும். ஆனால், நீரிழிவு நோயைப் பொறுத்த வரை, உடலின் நோய் எதிர்ப்புச் சக்தி உடலின் பாகங்களைத் தாக்குவதன் மூலம் அது உருவாகிறது.



## 8 வயதில் 3 இடம் கூந்தல்

8 வயது உடைய சிறுமியொருவர் 3 அடி நீளமான கூந்தலுடன் விளங்குகின்றமை பலரின் கவனத்தை ஈர்த்துள்ளது.

பிரிட்டனைச் சேர்ந்த பொட்னா ஸ்டொட்ஸ்கா என்ற சிறுமியே இவ்வாறு 8 வயதில் 3 அடி நீளமான கூந்தலுடன் விளங்குகிறார். அவர் தனது நான்தாவது வயதிலிருந்து தலைமயிர் வெட்டுவதைத் தவிர்த்து வந்துள்ளார்.

உக்ரைனிலிருந்து கடந்த டிசெம்பர் மாதமே அவரது குடும்பம் பிரிட்டனுக்குச் சென்றுள்ளது. பிரிட்டனில் கல்வி பயின்று வரும் இந்தச் சிறுமிக்கு தலையை வாருவதற்காக இரண்டு மணித்தியாலங்கள் தேவைப்படுவதாக அவரது தாய் கூறியுள்ளார்.

நான் எனது கூந்தலை நேசிக்கின்றேன். ஏனெனில் என்னுடைய கூந்தலின் நீளத்தைப் போல யாருடைய கூந்தலும் நீளமில்லை. எனது எதிர்காலம் எனது கூந்தலின் நீளத்திலேயே தங்கியுள்ளது என்று பொட்னா கூறியுள்ளார்.



கங்காருக் குட்டி ஒன்று நபரொருவருடன் நெருங்கிப் பழகும் செயற்பாடு பலரின் கவனத்தை ஈர்த்துள்ளது.

ஆஸ்திரேலியாவில் உள்ள விக்டோரியா பூங்கா விலேயே இந்த விசித்திர சம்பவம் இடம்பெற்றுள்ளது.

இந்தப் பூங்காவில் உள்ள மிருகக்காட்சிசாலை ஒன்றில் கங்காருக் குட்டி ஒன்று பிறந்து 7 மாதங்களிலேயே தனது தாயை இழந்துள்ளது.

இந்த நிலையில் அநாதரவான நிலையில் தவித்த இந்தக் கங்காருக்குட்டி, வளர்ந்து ஏனைய கங்காருக்களுடன் சகஜமாக பழகும் வரை தனது பராமரிப்பில் வளர்ப்பதென அந்த மிருகக் காட்சிசாலையின் பராமரிப்பாளரான லூசி சிமோண்டர் தீர்மானித்துள்ளார்.

அதற்கமைய அந்தக் கங்காருக் குட்டியை அவர் அன்புடன் பராமரித்து வந்துள்ளார்.

இதற்கமைய ஓரளவு வளர்ந்துள்ள கங்காரு, தற்போது சிமோண்டருடன் இணைந்து தொலைக் காட்சி பார்க்கும் அளவுக்கு சிமோண்டுடன் நட்பாகி உள்ளமை குறிப்பிடத்தக்கது.

## நட்புடன் பழகும் 'கங்காரு'



## இருக்கிறது அவர்களுக்கும் ஓய்வு

மாலை வந்துற்றால்  
மயக்கமும் தானேவரும்  
உழைப்பவன் ஓய்வெடுப்பான்  
ஊரவர் உறங்கப் போவார்  
பறவைகள் இருப்பிடம் திரும்பும்  
பசுக்கள் படுத்துப் பட்டிகளில் அசைபோடும்  
மேகத்தின் விளிம்பில்  
மென்னகை புரியும் நிலவு  
காட்டாறு ஓடும், ஓடுவதை நிறுத்தாது  
ஓட்டமே அதன் ஒப்பாரி என்பார்கள்  
தேசத்தின் திருடர்களுக்கோ ஓய்வில்லை  
தேடுவதும், தேடியதைப் பதுக்குவதும்  
புதுக்கியதை பெருக்குவதும்  
அப்பப்பா, எத்தனை  
கஷ்டம் அவர்களுக்கு  
தேசம் விழித்துக் கொள்ளும் பொதுதான்  
இருக்கிறது அவர்களுக்கும் ஓய்வு.





## சிங்கமும் நரியும்

ஒரு காட்டில் பல விலங்குகள் வாழ்ந்து வந்தன. அதில் ஒரு சிங்கமும், நரியும் வெகு நாளாக உணவின்றி அலைந்து திரிந்து கொண்டிருந்தன.

ஒரு நாள் இரண்டும் நேருக்கு நேர் சந்தித்து தத்தமது நிலைமை குறித்து நொந்து கொண்டன. இறுதியாக இரண்டும் சேர்ந்து வேட்டையாடுவது என்ற முடிவுக்கு வந்தன. அதற்கு சிங்கம் ஒரு திட்டம் வகுத்துக் கொடுத்தது. அதாவது, நரி பலமாக சத்தம் போட்டு கத்த வேண்டும். அந்த சத்தத்தைக் கேட்டதும் காட்டு



விலங்குகள் மிரண்டு அங்கும் இங்கும் ஓடும். அப்படி ஓடும் மிருகங்களை சிங்கம் அடித்துக் கொல்ல வேண்டும்.

இந்த யோசனை நரிக்கு மிகவும் பிடித்திருந்தது. அதனால் உடனே ஒப்புக் கொண்டது. அதன்படி, நரி தனது பயங்கரமான குரலில் கத்தத் துவங்கியது. அதன் விசித்திரமான சத்தத்தைக் கேட்ட காட்டு விலங்குகள் அங்கும் இங்கும் வேகமாக ஓடின. அந்த சமயத்தில் சிங்கம் நின்றிருந்த பக்கம் வந்த விலங்குகளை எல்லாம் சிங்கம் வேட்டையாடிக் கொன்றது.

ஒரு கட்டத்தில் நரி கத்துவதை நிறுத்தி விட்டு சிங்கத்தின் பக்கம் வந்தது. அங்கு வந்ததும் நரிக்கு ஏகப்பட்ட சந்தோஷம். ஏனெனில் நிறைய மிருகங்கள் அங்கு கொல்லப்பட்டுக் கிடந்தன. அதைப் பார்த்ததும் நரி, தான் அகோரமாகக் கத்தியதால்தான் இந்த மிருகங்களை கொல்ல முடிந்தது என்று கர்வம் கொண்டது.

சிங்கத்தின் அருகில் வந்து, என்னுடைய வேலையைப் பற்றி என்ன நினைக்கிறாய்.. நான் கத்தியே இத்தனை மிருகங்களை கொன்றுவிட்டேன் பார்த்தாயா என்று கர்வத்துடன் கேட்டது. அதற்கு சிங்கம்.. ஆமாம்.. உன் வேலையைப் பற்றி சொல்ல வேண்டுமா என்ன? நீதான் கத்துகிறாய் என்று தெரியாமல் இருந்திருந்தால் ஒரு வேளை நானும் பயத்திலேயே செத்துப் போயிருப்பேன் என்று பாராட்டியது.

## பத்து விடுகதைகளும் ஒரே விடையும்



1. கூவி அழைப்பான் சேவல் அல்ல, சேதி சொல்லுவான் செய்தித் தாள் அல்ல, பேசப் பயன்படுவான் ஒலிபெருக்கி அல்ல, எம் மொழியும் பேசுவான் கடவுள் அல்ல அவன் யார்?
2. குரல் கேட்கும் வாயில்லை; மணியடிக்கும், நாக்கில்லை; அது என்ன?
3. குரலைக் காட்டும், உருவை மறைக்கும், அறுநூறு சுதழும் அருகில் கேட்கும் அது என்ன?
4. எண்ணைச் சுற்றினால் எதுவும் பேசவேன். தலையைத் தட்டினால் அடங்கிப் போவேன் நான் யார்?
5. படுத்துக் கிடப்பான் கண்கணப்பான். கையில் தூக்கினால் சேதி சொல்லுவான் அவன் யார்?
6. கூவிக் கூவி அழைப்பான் குயிலல்ல. கையில் எடுத்தால் அடங்குவான் சிசுவல்ல. அவன் யார்?
7. அலறித் துடிப்பான். காதில் வைத்தால் ஆயிரம் கதை சொல்லுவான். அவன் யார்?
8. காதும் வாயும் உண்டாம். கண்ணும் மூக்கும் இல்லையாம். “பெல்” உறவு உண்டாம். பேசிக் கேட்பது உண்டாம் அது என்ன?
9. பத்துப் பல் முத்தழகி, பேச அழைக்கும் வடிவழகி, எத்தனை தொலைவு இருந்தாலும் எளிதில் பேசும் பேச்சழகி அவள் யார்?
10. அழைத்தபோது வரமாட்டான். அழைத்து அழைத்து வருவது வான். கேட்கக் கேட்க கூறுவான். உலகம் முழுக்கப் பேசுவான் அவன் யார்?



எல்லாவற்றுக்கும்  
தொலைபேசிதான்  
விடை.



சு. அழகத்தா,  
தரம்-9டி,  
யா/ஹோம்படி மகளிர்  
உயர்பாடசாலை.


## கப்பலில் செல்லும் ரயில்!

சீனாவில் கடல் நீரால் பிரிக்கப்பட்டுள்ள குவாங்டாங், ஹைனான் ஆகிய மாகாணங்களை இணைக்கும் ரயில் பாதை 345 கிலோமீட்டர் நீளம் கொண்டது.

இந்த ரயில் பாதை மூன்று பிரிவுகளைக் கொண்டது. ரயில் பாதையின் இரண்டு பிரிவுகள் குவாங்டாங், ஹைனான் மாநிலங்களில் நிலத்தில் அமைக்கப்பட்டுள்ளன. இவ்விரு நிலப் பகுதிகளையும் கியாங்ஷோ என்ற நீர்சந்தி பிரிக்கிறது. அதாவது இந்த இரண்டு மாநிலங்களுக்கிடையே நீர்ப்புறப்பு இருக்கிறது.

முதலில் நிலத்தில் பயணம் செய்யும் ரயில் இந்த நீர்சந்திக்கு வந்தவுடன் நிற்கும். அங்கிருந்து இந்த ரயில் ஒரு கப்பலில் பயணம் செய்கிறது. அந்தக் கப்பல் 164 மீற்றர் நீளமும் 22 மீற்றர் அகலமும் கொண்டது. இந்தக் கப்பலில் ரயிலை நிறுத்துவதற்காக பிரத்யேகமான இரும்புப் பாதை அமைக்கப்பட்டுள்ளது. ரயில் இந்த இரும்புப் பாதையில் ஏறியவுடன் கப்பல் புறப்படும். இது 24 “கடல் மைல்” தூரத்தில் உள்ள மற்றொரு கரைக்கு வந்து சேரும். அங்குள்ள தரை இரும்புப் பாதையுடன் கப்பலில் உள்ள இரும்புப் பாதை மிகுந்த கவனத்துடன் துல்லியமாக இணைக்கப்படும். பின்னர் அந்த ரயில் கப்பலிலிருந்து வெளியேறி, நிலத்திலுள்ள இரும்புப் பாதையில் பயணித்து தனது சேரும் இடமான ஹைனான் மாகாணத்தைச் சென்றடையும்.

இந்த அதிசய ரயில் போக்குவரத்து 2004 ஆம் ஆண்டு டிசம்பர் முதல் இன்றுவரை தொடர்ந்து வெற்றிகரமாக நடந்து வருகிறது.



கோழி ஒரு பறவை  
கோழி முட்டை இடும்  
கோழி இரைச்சி தரும்

கோழி நோலாஹம் ஸேவாநாம ஸ்தலம் Foundation,  
கோழி நோலாஹம் ஸேவாநாம ஸ்தலம், தரம் -2சி,  
யாழ். இந்து ஆரம்ப பாடசாலை

கோழி

## பள்ளிக்குச் செல்வோம்



குருத்தாய் வளரும் பிள்ளைகளுக்கு  
குருத்தாய் பாடக்கூறும் பள்ளி  
இருட்டில் வாடும் ஏழைக்குழந்தைகள்  
ஏற்றம்அடைய ஏனியாம் பள்ளி

ஒழுக்கம் என்றும் உயர்வு தருமெனும்  
உயர்மொழி நானும் ஒதும் பள்ளி  
எழுகதிர் வெளிச்சம் பரவதல் போல  
அறிவில் ஒளியைப் பாய்ச்சும் பள்ளி

தமிழ்த்தாய் வாழ்த்தை அமிழ்த்தாய்க் கூறி  
தாய்மொழிச் சிறப்பை உணர்த்தும் பள்ளி  
இமையாய் இந்திய நாட்டைக் காக்க  
எழுச்சிக் கீதம் இசைக்கும் பள்ளி

தள்ளியே நின்று கல்வியை மறந்தால்  
தக்திழல் கூட தனியே விலகும்  
துள்ளியே நியும் பள்ளி சென்றால்  
உன்கை அருகே உலகம் சுழலும்!



## வாசகர் திருமுகம்

## ஏ.ரி.எம். சேவை ஒன்று பேசாலைக் கிராமத்துக்குத் தேவை

மன்னார் பட்டினத்தில் இருந்து பதினைந்து கிலோ மீற்றர் தொலைவில் பேசாலைக் கிராமம் அமைந்துள்ளது. இங்கு மீன்பிடி, வர்த்தகம், சிறுகைத்தொழில்கள், போன்ற துறைகளில் ஈடுபடுவோர், மற்றும் அரசு, அரசு சார்பற்ற நிறுவனங்களின் பணியாளர்கள் என பலதரப்பட்ட ஆயிரத்துக்கும் அதிகமானோர் இலங்கை வங்கிக் கிளையின் (பேசாலை) வாடிக்கையாளராக இருந்து வருவதும் குறிப்பிடத்தக்கது. அதேபோல மக்கள் வங்கிக் கிளையிலும் ஏராளமான வாடிக்கையாளர்கள் கணக்குகளைப் பேணி வருகின்றனர்.

ஆனால் இவ்வங்கிக் கிளைகளில் அவசர தேவைக்கு சேமிப்பு கணக்கில் இருந்து பணம் பெறுவதானால் மிகவும் நீண்ட வரிசையில் நீண்ட நேரம் காத்து நிற்கும் நிலையும் நிலவுகிறது. எனவே பணப் பரிவர்த்தனை மூலம் அளப்பரிய சேவையாற்றும் இந்த வங்கிகள் ஒரு ஏ.ரி.எம். சேவையை ஆரம்பிக்க இதுவரையில் அக்கறை காட்டவில்லையே என வாடிக்கையாளர்கள்

ஆதங்கப்படுகின்றனர். மன்னார் தலைமையகத்தில் மட்டும் இவ்வசதி இருப்பதால் பஸ்தரிப்பு நிலையத்திலிருந்து 300-500 மீற்றர் வரை சிரமத்துடன் நடந்து சென்றே இவ்வசதியைப் பயன்படுத்த வேண்டியுள்ளது. எனவே பேசாலையில் உள்ள வங்கிக் கிளைகள் ஏ.ரி.எம். பணம் மீள்ப் பெறும் வசதியை நிறுவினால் இலகுவான முறையில் பணம் பெற முடியும். பாதுகாப்புப் படையினர், காவல்துறையினர் கூட இந்த வங்கி மூலம் பயன் அடைகின்றனர். ஆதலால் அதன் பாதுகாப்பையும் உறுதிப்படுத்தத்தக்க நிலையும் நிலவுகிறது. இத்தகைய வசதி பேசாலை வங்கிக் கிளைகளில் ஏற்படுத்தப்படுமானால் அதனால் தலைமன்னார் தொடக்கம் தோட்ட வெளி வரை உள்ள 15 கிராம மக்கள் பயன் அடைவர் என்பதும் கண்கூடு. எனவே இதனைக் கருத்தில் எடுத்து வங்கி நிர்வாகங்கள் ஆவன செய்து தருமென வாடிக்கையாளரும் நம்புகின்றனர்.

தொ.கிறிஸ்தின், பேசாலை.

## யாழ். ஆஸ்பத்திரியில் 6 நாட்கள்

நோய் காரணமாக நான் யாழ். போர்தனா வைத்தியசாலையின் 29 ஆம் விடுதியில் 6 நாட்கள் தங்கியிருந்து சிகிச்சை பெற நேர்ந்தது. விடுதி, சுகாதார ரீதியில் மிக மிகக் கட்டமாகத் தினந்தோறும் சுத்திகரிக்கப்பட்டு பராமரிக்கப்பட்டு வருகின்றது.

ஆனால் இந்த விடுதியில் அமைந்துள்ள மலசல கூடம், குளியலறை என்பவற்றுக்கு எதுவித பூட்டுத் திறப்பு, தாழ்ப்பான் எதுவுமே இல்லை. இதனால் மலசலம் கழிப்பவர்களோ, குளிப்பவர்களோ மனதளவிலான அசௌகரியங்களை எதிர்நோக்கி வருகின்றனர்.

குறிப்பிட்ட அறைகள் சுத்தமாகவும், பாவனைக்கு வசதியான வகையிலும் இருந்தாலும், ஒரு நோயாளியோ, அவரைப் பராமரிப்பவரோ, தமது தேவையை நிறைவேற்றக் கொள்ள முடியாத நிலையில், எதுவித பாதுகாப்பும் இன்றி (பூட்டுவதற்கு உரிய தாழ்ப்பான்கள் இன்றி) உள்ளன. அதனால் அங்கு தங்கி நிற்கும் நோயாளிகள், அவர்களைப் பராமரிப்பவர்கள் பெரும் அசௌகரியங்களை எதிர்நோக்கி வருகின்றனர். வைத்தியசாலை நிர்வாகம் இதனைக் கருத்தில் எடுத்து உரிய வசதிகளை ஏற்படுத்த முன்வர வேண்டும்.

மு.சந்திரகுமார், சங்கானை.

## திறக்கிறதில என்ன ஒரு சுகம்

எங்களுடைய பிரதேசத்தில் அபிவிருத்திப் பணிகள் ஒன்றிரண்டு மேற்கொள்ளப்பட்டு வருகின்றதுதான். அவையும் சர்வதேச நிறுவனங்களின் அனுசரணையுடனேயே மேற்கொள்ளப்பட்டு வருகின்றன. ஆனாலும் எங்களுடைய உள்ளூர் அரசியல்வாதிகள் அதில் லாபம் தேடுவதற்கு முயற்சிக்கின்றனர்.

மாகாணசபைத் தேர்தல் விரைவில் இடம்பெறவுள்ளதென்பதால் யாரோ செய்த அபிவிருத்திப் பணிகளும் தங்களால்தான் முடிக்கப்பட்டது என்பதைக் காட்டுவதற்கு அரசியல்வாதிகள் தலைகீழாக நிற்கின்றனர்.

யாழ். மாவட்டத்தில் கடந்த வாரம் இரண்டு பாடசாலைகளின் கட்டடங்கள் புதிதாக திறந்து வைக்கப்பட்டன. அதை தியேட்டர்காரரின் இளவல் (பாவம் அவர் ஒரு அப்பாவி) எம்.பி பதவி பெற்றவர் திறந்து வைத்தார். இரண்டு கட்டடங்களையும் ஒரே நாளில் பெரும் எடுப்பில் திறந்து வைத்தார்.

குறித்த இரு பாடசாலைகளின் அதிபர்களுக்கும் தொலைபேசியூடாக தொல்லை கொடுத்த எம்.பி. நாளை கட்டடங்கள் திறந்து வைக்க பாடசாலைக்கு வருகின்றேன் ஏற்பாடுகளைச் செய்யவும் என்று சொல்லி விட்டு அவர்களின் பதில்களுக்கு காத்திராமல் அழைப்பைத் துண்டித்து விட்டார்.

பாடசாலை அதிபர்களும் என்ன செய்வது, தியேட்டர்காரரின் அலுவலகத்திலிருந்து வந்த அழைப்பைச் செய்யாவிட்டால் இட மாற்றம்தான் என்ற பயத்தில் ஏற்பாடுகளைச் செய்தனர். எம்.பியும் வந்து திறந்து வைத்தார்.

ஆனால் குறித்த இரண்டு பாடசாலைக் கட்டடங்களும் ஏற்கனவே திறந்து வைக்கப்பட்டு 8 மாதங்கள் கடந்து விட்டனவாம். அதனையே குறித்த எம்.பி. மீண்டும் திறந்து வைத்துள்ளார்.

இந்த பிழைப்பு பிழைக்கிறதுக்கு பேசாமல் நாக்கைப் பிடுங்கிட்டுச் சாகலாம் என்று பாடசாலையில் இருந்த ஆசிரியர்கள் மூன்று மனைத்தனர். அவர்களால் என்ன செய்ய முடியும்? எல்லாம் அரசியல் மயமாச்சே.

ஏன்... எதற்கு... எப்படி?

நடல் நாள்

## புத்தகச்சாலை

## நூல்: கணிதம்



மாணவ சமூகத்தில் 90 வீதத்துக்கு மேற்பட்டோர் மீத்திறன் குறைந்தவர்களே. இவர்களுக்கு இலகுவான பயிற்சிகள் மூலம் கணித அடிப்படை எண்ணக்கருக் களை புகட்ட வேண்டும். இதற்காக கணிதம் என்ற தலைப்பில் வினா விடை நூலொன்றினை ஆசிரியர் ஆர்.

கே. மேனன் வெளியிட்டுள்ளார்.

சுய பயிற்சிக்காக தரம் 9, 10 க்கான எண்ணக்

கருக்களை விரிவாகவும், தரம் 11 பொதுப் பரீட்சைக்கு தரம் 9, 10 க்கான அடிப்படை அம்சங்களும் தெரியாத காரணத்தினால்தான் பரீட்சைத் தோல்வி ஏற்படுகின்றது. ஆகவே அந்த எண்ணக் கருக்களுடன் அடிப்படை அம்சங்களை தெளிவுபடுத்த வேண்டும். கடினமான பயிற்சிகளைக் கொடுத்து பொதுப் பரீட்சைக்கு அப்பால் செல்வதை விட சாதாரண பயிற்சிகளை வலியுறுத்தல் மேன்மையானது. அந்த அடிப்படையிலேயே இந்த நூல் வெளிவந்துள்ளது. இந்த நூல் சாதாரண சித்தி நிலையையேனும் எட்ட இயலாது. இடர்ப்படும் மாணவர்களுக்குப் பயனுடையதாக இருக்கும். சிறிய எண்ணக் கருக்களின் மூலம் பயிற்சிகளும் அதற்கான விடைகளும் இந்த நூலில் அடங்கியுள்ளன.

பிறைவாணன்.

## நூல்: எழுத்தாத ஒரு கவிதை

காலப் பொழுதுகளை கனக்கும் சமையாயல்லாது மனப் பாரத்தை இறக்கி வைக்கும் ஆறுதல் போல 'எழுத்தாத ஒரு கவிதை' என்ற கவிதைத் தொகுப்பினை அழகான எளிய நடையில் த.ஜெயசீலன் உலவ விட்டிருக்கிறார். வாழ்வின் சகல திசைகளிலும் நகரும் இவரது கவிதைகள் நிலத்தில் ஆழ வேரோடுவது போல வாசிப்பவர்களின் ஆழ் மனதில் ஊடுருவி வெவ்வேறு உணர்வுகளை ஏற்படுத்துகின்றன.

தொகுப்பின் அனைத்துக் கவிதைகளும் அடுத்தது என்ன என்று வாசிக்கத் தூண்டுகின்றன. கவிதைகள் கனதியான, இனிமையான களமாக அமைகின்றன.

“தமிழுக்காய்த் தம்மை விதைத்தவர்க்குப் பாயாய்க் கிடந்த தரை பாய்ந்து தொடர்ந்தழித்த பேய் யுத்தத்தாலும் பெரிதாய்க் குலையாமல் மீள் எழுச்சி பெற்று விதி செய்த மேன்மை நிலம்”

என்ற கவிதை வரிகள் ‘ஞானமடி’ என்ற தலைப்பிலான கவிதையில் வருகிறது. தமது நிலத்தின் வரலாற்றைச் சொல்லுகிறது. போர் அழித்தாலும் நிலம் அழியாது மீளும் என்ற நம்பிக்கையை விதைக்கிறது.

‘மனக் கலக்கம் மாற்றும் மருந்து’ என்ற தலைப்பிலான கவிதையில், நடைமுறை வாழ்க்கையில் மாற்றம் ஏற்படின் குழப்பம் ஏற்படும். இதுவே பல பிரச்சினைகளுக்குக் காரணமாக அமையும். பிரச்சினையை உருவாக்கினால் அந்தப் பிரச்சினை முடிவுக்கு வரும்வரை அமைதி இருக்காது என்பதனை அழகாக

இயற்கையோடு ஒப்பிடுகிறார் கவிஞர்.

அன்றாட வாழ்வில் நாம் அனுபவிக்கும் கஷ்டங்கள் ஒரு தீர்வு இல்லாமல் தொடர்கின்றன என்ற தத்துவம் ‘நேற்று இருந்தது இன்று இல்லை’ என்று காற்று வரும் காலம் என்ற கவிதையின் கடைசி வரியானது.

‘மௌனத்தின் அர்த்தம்’ என்ற தலைப்பில் அமைந்த கவிதையின் கடைசி வரி

“மௌனம் ஒரு இடத்தில் மலிந்து கிடக்கின்றால் எத்தனையோ அர்த்தம்

அதற்குள் இருந்திடலாம்” என்று அமைந்துள்ளது. அதாவது போர் தோல்வி கண்ட பின்னர் ஏற்பட்ட அமைதி எத்தனையோ பேரை மௌனமாக இருக்க வைத்துள்ளது என்கிறது. போரினால் எமது மண்ணில் ஏற்பட்ட இழப்புக்கள், போர் முடிவடைந்தும் தொடர்ந்து கொண்டே இருக்கின்றன என்பதை உயிர் தொலைத்தல் என்ற தலைப்பிலான கவிதையில் வெளிப்படுத்தி இருக்கிறார். இதைப் போன்ற இனிமையும் சொல்லார்த் தமும் கொண்ட பல கவிதைகள் பக்கங்களை நிரப்புகின்றன. ஜெயசீலனின் இந்த மூன்றாவது கவிதைத் தொகுப்பு வாசகர்களை, கவிதை ஆர்வலர்களை பாட வைக்கும்; பாடமாக்க வைக்கும்.

செல்வா.

## நூல்: மனவடுக்கள்



ஈழத்துத் தமிழ்க் கவிதைகளின் புதிய சித்தாந்தம் மூலத்துள் வாழ்வோம் கவிதைத் தொகுதியின் கவிதைகளோடு தோற்றம் பெற்றது. பொதுவான தமிழ்க் கவிதை வரலாறு பேசாத

விடயங்களையும் புதிய சொற்களையும் கொண்டதாய் யதார்த்த வாழ்வின் பிரதிபலிப்புக்களாக இந்தத் தொகுதி அமைந்ததோடு மட்டுமல்லாது புதிய இளம் கவிஞர்களுக்கு புதிய வேகத்தையும் புதிய சமூகத்தேடலுக்கான களத்தையும் விரிவுபடுத்திக் கொடுத்தது. 1985 இன் தொடர்ச்சியே இன்று

வரையில் நின்று நிழலாடுகின்றது. அதன் போக்கு மாறாத வடுக்களாக தமிழர்தம் நிலத்தில் தாண்டவமாடிக் கொண்டிருக்கின்றது. கவிஞர் சமூக அசைவியக்கத்தின் விசைத் தூண்டி என்பார். அவன் தனித்துப் பிரிந்து நிற்கும் சமூகப் பிராணியல்லன். சமூகத்தின் அசைவுகள், மாற்றங்கள் அவனையும் அசைக்கும், மாற்றும். அவ்வாறில்லையெனில் அவன் பிரச்சாரப் பிரசங்கியாகி விடுவான்.

சமூகத்தின் யாதார்த்தத்துக்கு அப்பால் அவன் செல்வானாயின் அவனால் தனது இருப்பை நிலை நிறுத்த இயலாததாகி விடும். கலைந்த தேனீக்கள் மூலம் ஈழத்துத் தமிழ்க் கவிதைப் பரப்பில் அறிமுகமான சு.வரதகுமார் அந்தக் கலைந்த தேனீக்களின் தடங்களாய் போன வாழ்வின் வடுக்களை கவிதைத் தொகுதியினூடே வெளிக்கொணர்ந்துள்ளார்.

சர்வாதிகாரத்தழகி தொடங்கி மூட்டுவாதம் வரை யிலான 55 கவிதைகளின் அறிதலைப்பு களில் வடுக்கள் பேசப்பட்டுள்ளன.

சு.ஜெயச்சந்திரன்

## நூல்: ஞானச்சுடர்

சந்நிதியான் ஆச்சிரம சைவ கலை பண்பாட்டுப் பேரவையின் ஆனிமாத ஞானச் சுடர் இதழ் வெளிவந்துள்ளது. சைவம் வாழ் சிந்தனையை வழி செய்யும் இந்த நூல் பல சைவக் கட்டுரைகளுக்கு புதிய வேகத்தையும் புதிய சமூகத்தேடலுக்கான களத்தையும் விரிவுபடுத்திக் கொடுத்தது. 1985 இன் தொடர்ச்சியே இன்று

தோன்றும் புனித வாழ்வால் சிறந்த சமூகத்தைக் கட்டி வையுப்ப முடியும். ஞானச் சுடர் இதழ் இறைபக்தியை ஏற்படுத்தி சமூகத்தில் சிறந்து வாழ வைக்கிறது.



சந்திரன்





## அம்மாவிடம் பேசுங்கள்

பெயரைக் கேட்டேன். அந்த அம்மாவோ மகனது பெயரைச் சொல்ல கைபேசியில் மகனின் அழைப்பு வந்திருக்கா என்று பார்த்தேன். அழைப்பு வந்திருக்கவில்லை. உடனே அம்மா அழைப்பு வந்திருந்தது. நீங்கள்தான் பச்சை பட்டனை அழுத்திற்றுக்கு பதிலாக சிவப்பு பட்டனை அழுத்தி விட்டியள் போல" என்று அம்மாவிடம் பொய் சொன்னேன். அம்மாவின் முகம் சந்தோஷத்தில் மாறியது. "சாப்பிட்டியளா அம்மா" என்று கேட்டேன். அம்மாவோ மகன் அங்கே சாப்பிட்டானோ?" தெரியலை. அவனை நினைச்சா சாப்பாடே இறங்குதில்லை" என்றார். நானோ "நீங்கள் நல்ல சாப்பிட்டால் தானே உங்கள் மகன் வரும் போது ராசா என்று கட்டிப் பிடிக்க தெம்பு இருக்க வேண்டும்" என்றேன். அம்மா அழுது விட்டாள். முகத்தில் கண்ணீரைத் துடைத்து விட்டு தம்பி "இனிமேல் ஒழுங்காக சாப்பிடுகிறேன்" என்றான். எனக்கு அழகை வந்து விட்டது. வெளிநாட்டில் இருக்கும் சகோதரர்களே! உங்கள் தாயிடம் பேசுங்கள். அம்மா என்ற சொல்லுக்காக ஏங்குபவள். அவளுக்கு என்றும் நீங்கள் குழந்தைதான்.

சங்கர்.

## சோதிவேல் மாஸ்ரரின் இடத்தை இனிமேல் எவரால் நிரப்ப முடியும்

காவலூரில் பருத்தியடைப்பு கல்வி, வைத்தியம், சங்கீதம் ஆகிய துறைகளில் விற்பனர்களை உருவாக்கிய இடமாகும். வயலின் விற்பனர்களைக் கொண்டது கோசிலாம்பிள்ளை ஆனந்தவேல் (சோதிவேல்) ஆசிரியரின் குடும்பம். இவர் தமிழ், ஆங்கிலத்தில் புலமைபெற்றவராக விளங்கியமையால் பொது மக்கள் இவரது சேவையைப் பெற்றுப் பயன் பெற இவரைச் சூழ்ந்து நிற்பர். பருத்தியடைப்பு மக்கள் இவரை ஓர் கிராமச் சபை உறுப்பினராகத் தெரிவு செய்து இவரது பொதுச் சேவையால் பயன் பெற்று வாழ்ந்தனர். வறிய மக்களுக்கு அரசாங்கத்தினால் வழங்கப்படும் மாதாந்த உதவிப் பணத்தைப் பெற்றுக்கொள்ள இவரிடம் உதவிகோரி, இவரோடாக அதனைப் பலர் பெற்றுக் கொண்டதுண்டு. மக்களின் சேவகனாகப் பணிபுரிந்து இவரது இடத்தை இனி எவரால் நிரப்ப முடியும்.



புரிந்தார். நீதிமன்றத்தில் நீதிவான் வழக்கறிஞர்கள் எடுத்துரைக்கும் புத்திமதிகள், சட்ட நுணுக்கங்களை அச் சொட்டாகத் தொகுத்து தனது செய்திகளுக்கு மெரு கூட்டுவார். இவர் எழுதும் பராமரிப்பு வழக்குச் செய்திகளை வாசிக்கும் பொழுது நீதிமன்றத்தில் நாம் நேரடியாகப் பிரசன் னமாய் இருப்பது போன்ற மனநிலை ஏற்படும்.

இவர் செய்திகள் நடுநிலைமை தவறாது, அரசியல் சாயம் கலவாது நேர்மை, நம்பிக்கை கொண்டவையாக இருந்ததால் அரசியல் தலைவர்களும் கூட இவருக்கு நன்மதிப்பு வழங்கினர்.

தமது வாழ்க்கையின் இறுதி நாள்களில் நோய் வாய்ப்பட்டிருந்தமையால் ஊரார் மத்தியில் இவரது நடமாட்டம் துண்டிக்கப்பட்டிருந்தது. இவர் எல்லோராலும் நேசிக்கப்பட்டவர். இவரது மறைவு, குறிப்பாக வறிய மக்களுக்கு ஒரு பேரிழப்பாகும். அதேபோன்று, பல ஆண்டுகள் காலமாக அவருடன் நெருங்கிப் பழகி வந்தவன் என்ற காரணத்தால் அது எனக்கும் ஒரு பேரிடியாக அமைந்து என்னை உறைய வைத்துவிட்டது.

செ.கதிர்காமத் தம்பி,  
இளைப்பாறிய அதிபர்.

**நீத்தார் நயம்புரை**

## அர்த்தம் அறிய முடியாத உயிர்ச் சித்திரம் மணிமேகலை

யாழ். மாவட்டத்தில் கல்வி வளம், கலை வளம், வயல் சூழ்செல்வமிக்க மிகப்பெரிய கிராமம் அளவெட்டியாகும். கந்தையா பத்மாவதி தம்பிகளின் முதல் வாரிசாக 1949 ஆம் ஆண்டு சித்திரை மாதம் 30 ஆம் திகதி மணிமேகலை மலேசியாவில் பிறந்தார். அடுத்ததாக ராஜ பரமேஸ்வரி, தவராஜசிங்கம் என்ற உடன் பிறப்புக்கள் பிறந்தனர்.



கூழலில் ஏற்பட்ட மாற்றம் மணிமேகலையின் குடும்பத்தை இலங்கைக்கு நகர்த்தியது. இலங்கைக்கு வந்து தனது தந்தை வழி உறவினர் களுடன் சுன்னாகத்தில் வாழத் தொடங்கினார். கல்வியை மருதனார் மடம் இராமநாதன் கல்லூரியில் ஆரம்பித்தார். கல்லூரி வாழ்க்கையை ஜி.சீ.ஈ. உயர்தரத்துடன் நிறைவாக்கிக் கொண்டார். சிவசுப்பிரமணியம் சிரோன்மணி தம்பிகளின் மூத்த புதல்வன் வைத்திய கலாநிதி சிவா னந்தராஜாவை 06.06.1922 இல் திருமணம் செய்து கொண்டார். கணவருக்கு அறுசுவை உணவை வழங்கியதோடு உண்டி படைக்கும் உயர் பண்பினைக் கொண்டு தனது உறவினர் அயலவருடன் அன்புடன் பழகி வாழ்ந்து வந்தார்.

சுதர்ஸன், பிரியதர்சினி, சுசீந்திரன் என்ற மூன்று பிள்ளைகளைப் பெற்றுக் கொண்டார். அவர்கள் வாழ்வு வளம்பட அயராது உழைத்தார். மகள், சகோதரி, துணைவி, அத்தை, அப்பம்மா என பெண்களுக்கான பாத்திரங்கள் அனைத் தையும் இவர் தாங்கிய போதும் துணைவிக்கும் அவர் கொடுத்த இலக்கணம் புனிதமானது. தன் பிள்ளைகளின் நன்மை, தீமைகளை ஏற்று தீங்கு வராமல் காத்து நின்று பசி ஆற்றுவதையே தன் பணியாகக் கொண்டு வாழ்ந்த மணிமேகலை முழுமையான அர்த்தம் அறிய முடியாத உயிர்ச் சித்திரம். மெழுகு திரியாக நின்று 41 வருடங்கள் தன் குடும்பத்தை சுமந்து நின்றவர்.

யாழ்ப்பாணத்தில் Private medical college ஒன்று ஸ்தாபிக்கப்பட்டது. இவரது கணவர் அதன் பணிப்பாளராக இருந்ததோடு மூளாய் வைத்திய சாலையை நிர்வகிக்கும் பொறுப்பும் அவரிடம் கொடுக்கப்பட்டது. இதன் மூலம் மருத்துவம் படிக்க முயன்ற மாணவர்கள் பயன் அடைந் தார்கள். இத்தகைய பணிகள் அனைத்தையும் சிறப்பாக ஆற்றுவதற்கு ஆதார சுருதியாக இருந்தவர் இவர்தான். 23.05.2013 இல் இவரின் உயிர்போய்.

உதயன்.

## அவனும் அர்ச்சகர் தானே!

அது ஓர் அழகிய தீவு. அங்கே ஓர் ஆலயம் இருந்தது. ஐந்து அர்ச்சகர்கள் இருந்தார்கள். அவர்கள் ஆலய நிர்வாகக் குழுவினரால் நியமிக்கப்பட்டவர்கள்.

ஒரு கட்டத்தில் அந்தக் கோயிலுக்கு இன்னொரு அர்ச்சகரும் தேவைப்பட்டார்.

யாரை நியமிப்பது?

ஆலய நிர்வாகக் குழு கூடியது. ஒரு பெண் அர்ச்சகரை நியமிக்கலாம் என்று முடிவு செய்தார்கள். ஒரு பெண்ணை அர்ச்சகராக நியமிப்பது இதுதான் முதல் முறை.

தகுதியான ஒரு பெண்மணி அர்ச்சகராக நியமிக்கப்பட்டார். அந்தப் பெண்மணிக்கு ஆன்மிக அறிவு அதிகம். ஆகவே பணிவும் அதிகம்.

அங்கேயிருந்த ஆண் அர்ச்சகர்களுக்கு இது பிடிக்கவில்லை.

ஒரு பெண் அர்ச்சகராக வருவதா?

இது சரியாக இருக்குமா?

சாஸ்திரம் ஒப்புக்கொள்ளுமா?

இப்படியெல்லாம் அவர்கள் தங்களுக்குள் முனு முணுக்க ஆரம்பித்துவிட்டார்கள்.

அந்தப் பெண்ணைப் பார்க்கிற போதெல்லாம் முகத்தைத் திருப்பிக் கொண்டார்கள்.

அவர்கள் மனம் அமைதியை இழந்தது. படுத்தால் தூக்கம் வருவதில்லை.

என்ன செய்வது?

ஆலய நிர்வாகம் செய்த முடிவு அது. வெளிப்படையாக எதுவும் பேச முடியவில்லை.

அழுக்காறு என்கிற தீ மனதுக்குள் சுடர்விட ஆரம்பித்துவிட்டது.

இந்தச் சமயத்தில் - பக்கத்தில் இருந்த ஒரு தீவில் ஓர் ஆன்மிகக் கூட்டம்.

இவர்களுக்கு அழைப்பு வந்தது. எல்லோரும் வாருங்கள்! என்று.

அர்ச்சகர்கள் ஐந்து பேரும் புறப்பட்டார்கள். வேண்டுமென்றே அந்தப் பெண் அர்ச்சகரை அவர்கள் அழைக்கவில்லை.

அந்தப் பெண்ணுக்குத் தெரியாமலே இரகசியமாகப் புறப்பட்டு படகுத்துறைக்கு வந்து சேர்ந்தார்.

அங்கே ஓர் அதிர்ச்சி!

அந்தப் பெண் அர்ச்சகர் ஏற்கனவே அங்கே வந்து படகில் ஏறி உட்கார்ந்து கொண்டிருக்கிறார்

அவர்கள் முகத்தில் எள்ளும் கொள்ளும் வெடித்தது. உதடுகள் துடித்தன.

ஒருவர் முனுமுனுத்தார். "இது இங்கேயும் வந்துவிட்டதா?"

எல்லோரும் அந்தப் பெண்ணை ஏளனமாகவே பார்த்தார்கள்.

இதுக்கு என்ன தெரியும்? என்கிற அலட்சியம்.

படகு புறப்பட்டது. அடுத்த தீவுக்குப் போய்ச் சேர மூன்று மணி நேரம் ஆகும்.

இரண்டு மணி நேரம் கடந்த நிலையில் திடீரென படகு நின்றது.

"என்ன ஆயிற்று?" ஒருவர் கத்தினார்.

"டீசல் தீர்ந்து போய் விட்டது" என்றார் படகு ஓட்டுநர்.

இப்போ என்ன செய்வது? என எல்லோரும் தவித்தார்கள்.

அப்போது அந்தப் பெண் மணி எழுந்தார். "சகோதரர்களே! கவலைப்படாதீர்கள்! நான் போய் டீசல் வாங்கிக் கொண்டு வருகிறேன்!"

"அது எப்படி முடியும்?"

"இதோ பாருங்கள்" என்று சொல்லிவிட்டு தண்ணீரின் மேல் நடக்க ஆரம்பித்தார்.

அர்ச்சகர்கள் ஒரு கணம் திகைத்தார்கள். ஆனாலும் உடனே சுதாரித்துக்கொண்டு சொன்னார்கள் "பார்த்தீர்களா? தண்ணீரின் மேலே நடப்பதை. அவருக்கு நீச்சல் கூடத் தெரியவில்லை."

மனதில் ஒருவரைப் பிடித்துப் போனால் அவர்கள் எது செய்தாலும் அது அதிசயமாகத் தோன்றும். ஒருத்தரை பிடிக்கவில்லையென்றால் அவர் செய்வது அதிசயமே ஆனாலும் அது சாதாரணமாகத்தான் தெரியும்.

ஓர் உண்மை என்ன தெரியுமா?

அழகாக இருக்கிற பொருளைத்தான் நீங்கள் விரும்புகிறீர்கள் என்பதல்ல...

நீங்கள் விரும்புகிற பொருள் உங்களுக்கு அருமை இருக்கிறது. அவ்வளவுதான்.



தென்காச்சி கோ.சுவாமிநாதன்




# இரு கால்களும் செயலிழந்த பெண் சாதனை

கடலில் சுழியோடி



இரு கால்களையும் இழந்த பெண், சக்கர நாற்காலியைத் தானே வடிவமைத்து, அதன் மூலம் கடலில் சுழியோடிச் சாதனை படைத்துள்ளார். பிரிட்டனைச் சேர்ந்தவர், க் ஆஸ்டின். 16 ஆண்டுகளுக்கு முன் ஏற்பட்ட மர்மக் காய்ச்சலால், இவரது இரு கால்களும் செயல் இழந்தன. எனினும், நம்பிக்கையை கை விடாத ஆஸ்டின், தான் கற்றிருந்த நீச்சல் மீது, அலாதி யான காதல் கொண்டிருந்தார். இதனால், மீண்டும் முன் போலவே நீந்த வேண்டும் என, ஆசைப்பட்டார். இதையடுத்து, தனக்குப் பொருத்தமான சக்கர நாற்காலியை தானே, பிரத்தியேகமான முறையில் வடிவமைத்தார். இதன்மூலம், மீண்டும் நீச்சல் பழகிய ஆஸ்டின், கடலிலும் நீந்தி சாதனை படைத்துள்ளார். இவர் தயாரித்த நாற்காலியில், விசேட 'காஸ்' நிரப்பிய உருளைகள் பொருத்தப்பட்டு உள்ளன. மேலும், கால்களின் உதவி இல்லாமல் நீந்து வதற்கு ஏதுவான முறையில், வடிவமைக்கப்பட்டுள்ள இந்த நாற்காலியின் மூலம், 360 டிகிரி கோணத்திலும் சுழல முடியும். இதனால், தான் மிகவும் மகிழ்ச்சி அடைந் துள்ளதாகவும், தரையில் இருப்பதை விட, தண்ணீரில் இருப்பதையே தான் விரும்புவதாகவும், ஆஸ்டின் தெரிவித்துள்ளார்.



## முத்து விளையும் அதிசயம்

இயற்கையின் அதிசயங்களுள் ஒன்று, முத்து. எங்கோ கடலடியில் விளையும் முத்து, அழகுப் பெண்களின் கழுத்தை அலங்கரிக்கிறது. முத்து உருவாகும் விதம் தெரியுமா உங்களுக்கு? முத்துச்சிப்பி என்ற உயிரினத்திடம் இருந்து முத்து கிடைக்கிறது. அந்த உயிரினத்தில் இருந்து முத்து கிடைப்பது வியப்பூட்டும் விடயம். கடல் நீரில் உள்ள கால்சியம் காபனேட் என்ற தாதுப் பொருளையும் மற்றும் சில சிறு துகள் பொருள்களையும் சிப்பி உட்கொள்வதால் முத்து தோன்றுவதாகத் தெரிவிக்கப்படுகிறது.

சிப்பிக்குள் முத்து சென்றுவிட்டால் அதற்கு ஓர் உறுத்தல் ஏற்பட்டு, தன்னிடம் உள்ள நாக்கர் என்ற ஒருவிதத் திரவத்தை அதன் மீது சுரந்து மூடிவிடும்.

அதைத்தெரிந்துகொண்ட சீனர்கள், சிப்பி வாய் திறந்திருக்கும்போது அதனுள், ஈயத்தால் செய்த சிறு புத்தர்சிலையைப் புகுத்தினார்கள். சிறிது காலம் கழித்து சிப்பியைத் திறந்து பார்க்கும்போது, முத்துத் திரவத்தால் புத்தர் சிலை பொதியப்பட்டிருக்கும். ஜப்பானியர்கள், சிப்பியின் வாய் வழியாகச் சிறு தானியத்தை உள்ளே தள்ளிவிடுவார்கள். அவ்வாறு தள்ளப்பட்ட தானியத்தின் மீது நாக்கர் திரவம் படிந்து, நன்கு விளைந்த முத்தாக வெளியில் எடுக்கப்பட்டு, நல்ல விலைக்கு விற்பனையாகிறது.

உயர்ந்த முத்துகள் எப்படி உருவாகின்றன என்று பார்க்கலாம். கடலில் உள்ள சில புல்லுருவிகள் (தம்மால் நேரடியாக உணவுப் பொருள்களை உருவாக்க முடியாமல் சத்துக்காக பிற தாவர இனங்களைச் சார்ந்திருப்பவை), சிலநேரங்களில் சிப்பியின் வாய் வழியாக உள்ளே தவறிச்சென்று விடுகின்றன. அப்போது சிப்பியின் உட்பாகத்தில் ஓர் உறுத்தல் ஏற்பட்டு, நாக்கர் திரவத்தை அதன்மீது பொழியும். அவ்வாறு பொழியும்போது அந்தப் புல்லுருவி மடிந்துவிடும். அதன் மீது நாக்கர் திரவம் பல அடுக்குகளில் படிந்துவிட, அது விலை உயர்ந்த முத்தாக மாறிவிடுகிறது. இம்முறையிலேயே சிறு மணல் துகள் உள்ளே சென்றாலும் அது முத்தாகி விடுகிறது. ஆனால் முந்தைய முறையில் உற்பத்தியாகும் முத்துதான் மிகுந்த விலை மதிப்பு உடையதாகும்.



# Abans



# நீர்க் குழாய் பொருத்துநர்களுக்கு கழகம் யாழில் அங்குரார்ப்பணம்



யாழ்ப்பாணம், ஜூலை 3  
யாழ்ப்பாணத்தில் முதல்முதலாக நீர்க்  
குழாய் பொருத்துநர்களுக்கான கழகம்  
ஒன்று ஆரம்பிக்கப்பட்டுள்ளது.  
லக்ஸ்மி நிறுவனத்தின் அனுசரணை  
யுடன் எஸ்-லோன் நிறுவனம் இதற்கு  
ரிய நடவடிக்கையை மேற்கொண்டது.  
யாழ்ப்பாணத்திலுள்ள நீர்க்குழாய்  
பொருத்துநர்களின் மேம்பாட்டுக்காக  
வும் எதிர்காலத்தில் கிடைக்கவுள்ள நவீன  
தொழில்நுட்பங்களை யாழ்ப்பாணத்தி  
லுள்ள தொழில் முயற்சியாளர்களுக்கு  
அறிமுகப்படுத்தவும் வசதியாக இந்த  
கழகம் ஆரம்பிக்கப்பட்டுள்ளது.  
நாட்டின் ஏனைய பாகங்களில் இந்தத்  
திட்டம் ஏற்கனவே நடைமுறைப்படுத்தப்  
பட்டிருந்தது. இதனால் 5,000 இற்கும்  
மேற்பட்ட நீர்க்குழாய் பொருத்துநர்கள்  
தமது தொழில்நுட்பம், அறிவு விருத்தி  
சார் உறவுகளை மேம்படுத்திக் கொள்

வதற்கே வழி ஏற்படுத்திக் கொடுக்கப்பட்  
து.  
நீர்க்குழாய் பொருத்துதலில் புகுத்தப்  
படும் நவீன தொழில்நுட்ப மாற்றங்கள்  
குறித்து தொழில் முயற்சியாளர்களுக்கு  
இலகுவில் அறிமுகப்படுத்தும் வகையில்  
இந்தக் கழகம் ஊடாக திட்டங்கள் முன்  
எனடுக்க உத்தேசிக்கப்பட்டுள்ளதாக  
தெரிவிக்கப்பட்டது. இதற்கு எஸ்-லோன்  
நிறுவனம் தனது முழுப்பங்களிப்பை  
யும் வழங்கவுள்ளது.  
நீர்க்குழாய் பொருத்துநர்கள் தொழில்  
தனித்துவத்துடன் காப்புறுதியை பெற்  
றுக் கொள்ளும் திட்டத்தை அறிமுகப்  
படுத்திய பெருமை எஸ்-லோன் (S/lon)  
நிறுவனத்தையே சாரும். இதனூடாக  
நீர்க்குழாய் பொருத்துநர்கள் 5 ஆயி  
ரத்துக்கும் மேற்பட்டோர் நாடளாவிய  
ரீதியில் நன்மையடைந்துள்ளனர் என்று  
எஸ்-லோன் நிறுவனத்தின் உற்பத்தி

அபிவிருத்தி முகாமையாளர் அமில  
மான சிங்க தெரிவித்தார்.  
எஸ்-லோன் நிறுவனத்தின் ஏற்பாட்டில்  
நீர்க்குழாய் பொருத்துநர்களுக்கான  
ஆலோசனைக் கலந்துரையாடல் யாழ்ப்  
பாணக் கிளையில் இடம்பெற்றது.  
இந்த நிகழ்வில் நீர்க்குழாய் பொருத்  
துநர்களுக்கான பாதுகாப்பு மற்றும்  
காப்புறுதி தொடர்பில் கருத்துரை நிகழ்த்  
தும் போதே அவர் இதனைத் தெரிவித்  
தார்.  
இது தொடர்பாக அவர் மேலும் தெரி  
வித்ததாவது:-  
இலங்கையிலேயே நீர்க்குழாய்ப்  
பொருத்துநர்களுக்கு காப்புறுதியை  
வழங்கும் திட்டத்தை எஸ்-லோன் நிறுவ  
னமே ஆரம்பித்து வைத்தது.  
30 பேருடன் ஆரம்பிக்கப்பட்ட இந்தத்  
திட்டத்தில் 5 ஆயிரத்துக்கும் மேற்பட்டவர்

கள் இணைந்துள்ளார்கள்.  
நீர்க்குழாய்ப் பொருத்துநர்களது  
தொழிலை வேறுபடுத்திக் காட்டி அத  
னூடாக அதிகளவு வருமானத்தைப் பெற்  
றுக்கொள்ள உதவியாக உள்ளது.  
அத்துடன் அடையாள அட்டை, காப்பு  
றுதி, பிள்ளைகளுக்கான புலமைப் பரி  
சில் திட்டம் என்பவையும் வழங்கப்  
படுகின்றன. இதனை விட அரசு நிறுவன  
மான நைந்றாவுடன் இணைந்து பயிற்  
சிகளையும் வழங்கவும் ஏற்பாடு செய்  
துள்ளோம்- என்றார்.  
நிகழ்வில் யாழ்.மாவட்டத்தைச் சேர்ந்த  
100இற்கும் மேற்பட்ட நீர்க்குழாய்ப்  
பொருத்துநர்கள் கலந்து கொண்டனர்.  
இதன்போது தொழில் அபிவிருத்தி  
தொடர்பான ஆலோசனைகளும்  
வழங்கப்பட்டது.

(த-14)



**வயலின்:**  
சங்கீத வித்ருவான்  
சுனதேவி மித்ரதேவா

**மிகுபுகழ்:**  
மிருதங்க வாருதி  
யாசுதேவன்

**கடம்:**  
சஜீவ் விஜயகுமார்

**கஞ்சிரா:**  
ரீஷி யாசுதேவன்

**மோர்சிங்:**  
சுனதேவி மித்ரதேவா

**கம்பா:**  
சகாணா சிவநேசன்

## இன்னிசை அரங்கேற்றம்

சங்கீத வித்துவான்  
இசைக்கலைமணி திருமதி  
பராசக்தி விநாயக  
தேவராஜாவின் மாணவி  
செல்வி சிவை சுபதரனின்  
இன்னிசை அரங்கேற்றம்  
எதிர்வரும் சனிக்கிழமை

மாலை 5.30 மணிக்கு மார்க்கம்  
கலையரங்கத்தில் நடைபெறவுள்ளது.  
வயலின் - சங்கீத வித்துவான் தனதேசி  
மித்ரதேவா, மிருதங்கம் - மிருதங்க வாருதி  
யாசுதேவன், கடம் - சஜீவ் விஜயகுமார்,  
கஞ்சிரா - ரீஷி யாசுதேவன், மோர்சிங் -  
சுனதேவி மித்ரதேவா, கம்பா - சகாணா  
சிவநேசன் ஆகியோர் நிகழ்த்துவர். (வ)

